

प्रकृतिभावः	...	२७—३२
प्लुतोपधसन्धिः	...	३२
प्रकीर्णकं	...	३३—४४
अनानुपूर्व्यसंहिता	...	४३

द्वितीयं पटलम् (स्वराः) १—१८

उदात्तादिस्वराः	...	१
सन्धिस्वरः, प्रचयस्वरः, परिग्रहस्वरः, अवग्रहस्वरः	...	२—१५

चतुर्थं पटलम् (व्यञ्जन सन्धिः) १—४१

अवशङ्कमसन्धिः	...	१
वशङ्कमसन्धिः	...	१—५
परिपन्नसन्धिः	...	५
अन्तःपातसन्धिः	...	६
नियतप्रक्षितसन्धी	...	८
रेफसन्धिः	...	८
अकामसन्धिः, नियतसन्धिः	...	८
व्यापन्नऊष्मसन्धिः	...	११
विक्रान्त ऊष्मसन्धिः	...	११
अन्वत्तरसन्धिवक्ताः	...	१२
उपाचरितसन्धिः	...	१४—२५
आन्पदाः पदवृत्तयः	...	२६—२८
स्पर्शरेफसन्धिः	...	२८—३०
स्पर्शाष्मसन्धिः	...	३३
विक्रान्तः सन्धिः	...	३४
अन्वत्तरसन्धिः	...	३६
शौद्धात्तरसन्धिः	...	३७—३८
प्रकीर्णकम्	...	३८—४१

विषयाः	श्लोकसंख्याः
पञ्चमं पटलम् (षत्वविधिः णत्वविधिश्च)	१—२८
षत्वविधिः	... १—१८
णत्वविधिः	... २०—२८
षष्ठं पटलम् (द्विरुक्तप्रकरणम्)	१—१५
द्विदैचनम्	... १—४
अभिनिधानम्	... ५—८, ११, १२
स्वरभक्तिः	... १०—१५, १३, १४

द्वितीयोध्यायः

सप्तमं पटलम् (झृतीभावः)	... १—३४
अष्टमं पटलम् (अन्तःपादं झृतिः)	... १—३०
नवमं पटलम् (पदावयवझृतिः)	... १—३०
दशमं पटलम् (क्रमविधयः)	... १—१४
क्रमे अतिक्रमणीयानि	... २—५
परिग्रहः	... ६—८
परिग्रहप्रयोजनम्	... १०
परिग्रहे सन्धिः	... ११—१४
एकादशं पटलम् (क्रमविधिहेतवः)	... १—३७
क्रमप्रयोजनप्रशंसादिकम्	... ३४—३७
द्वादशं पटलम्	... १—८
वर्णसंयोगः	... २—४
पदविभागः	... ५—८

तृतीयोध्यायः

विषयाः	श्लोकसंख्याः
त्रयोदशं पठलम्	... १—२०
वर्णप्रकृतिः	... १—६
दीर्घपूर्वाऽनुस्वारः	... ७—११
समापाद्यम्	... ११—१२
अनुस्वारस्वरूपम्	... १५
सन्ध्यक्षरस्वरूपम्	... १५—१६
वाचः स्थानानि	... १७
वाचो वृत्तयः	... १८—२०
चतुर्दशं पठलम् (वर्णोच्चारणदोषाः)	१—३०
पञ्चदशं पठलम् (पारायणम्)	१—१६
षोडशं पठलम् (कृन्दः)	१—६०
कृन्दोविभागः	... १—८
गायत्री तद्भेदाश्च	... ८—१८
उष्णिक् तद्भेदाश्च	... २०—३०
वृहती तद्भेदाश्च	... ३१—३७
पङ्क्तिस्तद्भेदाश्च	... ३८—४१
त्रिष्टुप् तद्भेदाश्च	... ४२—४८
जगती तद्भेदाश्च	... ५०—५२
अतिच्छन्दस्तद्भेदाश्च	... ५३—६०
सप्तदशं पठलम् (कृन्दः)	... १—३२
निच, त् भुरिक्	... १
विराजः खराजः	... २
राड् विराट् प्रभृतिः कृन्दोभेदाः	... ४—५

विषयाः	श्लोकसंख्याः
कन्दोदेवताः	... ६—७
कन्दोवर्णाः	... ८—१०
माप्रभृतिच्छन्दोभेदाः	... ११—१२
कन्दोनिर्णये अक्षरसंख्याया बलीयस्त्वम्	... १३
अक्षरसंख्यानृनतायां बृहः	... १४
पादभागः	... १५—१६
सर्वानुदात्ताः	... १७—२०
एकपदा द्विपदा ऋचः	... २४
एकपदाऋग्विचारः	... २५—२७
षोडशाक्षरा अष्टदशाक्षराश्च पादाः	... २८
ज्येष्ठा ऋक्	... ३०
अणिष्ठा ऋक्	... ३१
अष्टादशं पटलम् (प्रगाथाः)	
	१—३४
प्रगाथभेदाः	... १—१६
कन्दसां परस्परसम्बन्धः	... २१
कन्दःसु पादावसानम्	... २२—२८
कन्दःप्रशंसा	... ३२—३४

शुद्धिपत्रम्

पत्रम्	पंक्तिः	अशुद्धम्	शुद्धम्
८	१७	ऋस्वादोर्घसंज्ञाः	ऋस्वदीर्घसंज्ञाः
३८	१८	इत्यै तानि	इत्ये तानि
४२	११	यथा—गृह्योतं	यथागृह्योतं
४८	५	उदात्तस्वरितो परो	उदात्तस्वरितपरो
८८	१५	पुर्वित	पुर्विति
१०८	८	‘नो, नु’ कल्पेषु	‘नो, नु, कल्पेषु’
१११	८	इत्यादिषु,	इत्यादिषु
१२०	११	पादयोरष्टममक्षरं	पादयोरष्टममक्षरं
१२७	२२	वृष्णः	वृष्णः
१३५	५	श्रूयाः	श्रूयाः
१४२	११	पूर्वपदस्यान्ते	पूर्वपदस्यान्ते
१८०	६	असौकुमार्य्यं	असौकुमार्य्यं
२२३	१६	उपजगती	उपजगती
२२८	७	‘न व तत्रै’	‘न वै तत्र’
२३८	६	सरूपे	सरूपे
”	१३	सरूपे	सरूपे
२४५	१४	ह्यो	ह्यो
”	१५	उट्चोन्द्रविव गोपा	उट्चोन्द्र देवगोपा
”	१८	प्रगाथै	प्रगाथो
१८१६	२१	ऋ १।५२।१२-१३	रजसो व्योमन् (ऋ १।५२।१२-१३),
		रजसोव्योमन्	
२४८	१४	ष्टपदासु	ष्टपदासु
२५१	१६	द्वयचौ	द्वयचा

ॐ

॥ नमः श्रीगणेशाय ॥

ऋक् प्रातिशाख्यम् ।

प्रथमोऽध्यायः ।

प्रथमं पटलम् ।

परावरे ब्रह्मणि यं सदाहु

वेदात्मानं वेदनिधिं मुनीन्द्राः ।

तं पद्मगर्भं परमं त्वादिदेवं

प्रणम्यर्चां लक्षणमाह शौनकः ॥ १ ॥

शास्त्रादौ दृष्टसिद्धयै ब्रह्माणं नमस्करोति आचार्यः परावर इति ।
ऋचामिति ऋचां मन्त्राणां लक्षणं स्वरवर्णाक्षरमात्रादिलक्षितम् ।
'ऋचां लक्षणमाह' इतीयमाचार्यस्य प्रतिज्ञा ।

माण्डुकेयः संहितां वायुमाह

तथाकाशं चास्य माण्डव्य एव ।

समानतामनिले चाम्बरे च

मत्वागस्त्योऽविपरिहारं तदेव ॥ २ ॥

शास्त्रप्रयोजनमाह माण्डुकेय इति—माण्डुकेयः आचार्यः ।
माण्डुकेय आचार्यो भगवान् संहितां व्यावापृथिव्योः संहितां वायुमाह

ब्रवीति । तथा तयोरेव व्यावापृथिव्योः आकाशञ्च संहितामस्य
उपासनस्य माण्डव्यो नामाचार्य इच्छति । समानतां समाने तुल्ये
एते संहिते अनिले चाम्बरे च एवं मत्वा आगस्थः अगस्थपुत्रः
अविपरिहारं तदेव दत्तवान् । तदेव नान्यदित्यर्थः ।

अध्यात्मकल्पो शूरवीरः सुताश्च

वाङ्मनसयोर्विवदन्त्यानुपूर्व्यम् ।

सन्धेर्विवर्त्तनं निर्भुजं वदन्ति

शौद्धाक्षरोच्चारणञ्च प्रट्ठाम् ॥ ३ ॥

अध्यात्मकल्पो अध्यात्मविषये कल्पतिः कल्पना तस्यां वाङ्मनसयोरानु-
पूर्व्यं क्रमे विवदन्तः विवादं कुर्वन्तः शूरवीरस्तन्नामा आचार्यः सुताश्च
तत्पुत्राश्च । कथम्—वाक् पूर्वरूपम्, मन उत्तररूपमिति । अपर-
स्तद्विपरीतमाह—मनः पूर्वरूपं, वाक् उत्तररूपम् इति ।

अथेदानीं संहिता-पद-क्रमस्वरूपमाह सन्धेरित्यादि । निर्भुज-
संहिताध्ययनमुच्यते—सन्धेर्विवर्त्तनम् अविच्छेदाध्ययनं तत् निर्भुजं
वदन्ति आचार्याः ।

शुद्धाक्षरोच्चारणं शुद्धयोः द्वयोः पदयोः अक्षरयोः वा सन्धिमकुर्वता
यदुच्चारणम् अभिव्याहरणं क्रियते तत् प्रट्ठाम् पदाध्ययनमुच्यते ।

उभयमन्तरेणोभयं व्याप्तमग्रे

परे कामा अन्ननाकोभयाख्याः ।

प्राणः षकारे यच्च बलं णकारे

वाक्प्राणयोर्यश्च हीमः परस्परम् ॥ ४ ॥

उभयं संहितां पदञ्च इत्यर्थः व्याप्तम् उभयमन्तरेण क्रमाध्ययनेन

अग्रे प्रथममेव । तथा परे कामाः पराः श्रेष्ठाः कामा ये उक्ताः अन्न-
कामः, नाककामः, उभयकामश्च इति यावत् । एतत् सर्वं विज्ञेयमिति
परश्लोकेनान्वयः ।

प्राणस्य षकार इति संज्ञा 'षकारः प्राण आत्मा' इति श्रुतेः ।
यच्च णकारिण हि बलवतो संहिता भवति । श्रुयते च 'स यो हैतो
णकारषकारावनुसंहितम् ऋचो वेद सवलां सप्राणां संहितां वेदायुष्य-
मिति विद्यात्' इति (ऐ. आ. ३।२।६) वाक्प्राणयोर्यश्च परस्परं
होमः स च विज्ञेय इति शेषः । वाचि प्राणो ह्ययते प्राणे च वाक्
ह्ययते । तथाचोक्तम्—'तद् यत्नैतदधीते वा भाषते वा वाचि तदा
प्राणो भवति । वाक् तदा प्राणं रेलिह । अथ यत्न तुष्णीं वा भवति
स्वपिति वा प्राणि तदा वाग् भवति । प्राणस्तदा वाचं रेलिह' ।
इति (ऐ. आ. ३।२।६।१४)

गुरुत्वं लघुता साम्यं ऋस्वदीर्घप्लुतानि च ।

लोपागमविकाराश्च प्रकृतिर्विक्रमः क्रमः ॥ ५ ॥

स्वरितोदात्तनीचत्वं श्वासो नादस्तथोभयम् ।

एतत् सर्वं च विज्ञेयं कृन्दोभाषामधीयता ॥ ६ ॥

कृन्दोभाषामधीयता वेदमधीयता इत्यर्थः यथास्थानमत्र ग्रन्थे
वक्ष्यमाणं एतत् सर्वं विज्ञेयं वेदितव्यमित्यर्थः ।

कृन्दसां ज्ञानमाकारं भूतज्ञानं

कृन्दसां व्याप्तिं स्वर्गामृतत्वप्राप्तिम् ।

अस्य ज्ञानार्थमिदमुत्तरत्र

वक्ष्ये शास्त्रमखिलं शैशिरीये ॥ ७ ॥

हृन्द्सां गायत्रादीनां ज्ञानम् । हृन्द्सामाकारं श्वेतादि ।
 भूतज्ञानं स्वरूपज्ञानम् हृन्द्साम् । तथा च हृन्द्सां व्याप्तिं 'गुर्वक्षराणां
 गुरुवृत्तिं सर्वम्' (१८।३३) इत्यादि । स्वर्गामृतत्वप्राप्तिं हृन्दी-
 ज्ञानात् स्वर्गप्राप्तिरमृतप्राप्तिश्च भवति । यथा—'स्वर्गं जयतीरभिरथा-
 मृतत्वम्' (१८।३४) । अस्य 'माण्डूकेयः संहितां वायुमाह'
 (१।२—७) इत्यादेरनुक्रान्तस्य ज्ञानार्थम् इदं शास्त्रम् अखिलं
 कृतस्त्वमुत्तरत्र वक्ष्ये । शैशिरीये शैशिरीयायां संहितायामित्यर्थः ।
 पुराणे चोक्तम्—

“मुद्गलो गोस्कुलो वात्सः शैशिरः शिशिरस्तथा ।
 पञ्चैते शाकलाः शिष्याः शाखाभेदप्रवर्तकाः ॥”
 तथा च ऋग्वेदे शैशिरीयायां संहितायामित्यर्थः ।

पदक्रमविभागज्ञो वर्णक्रमविचक्षणः ।

स्वरमात्राविशेषज्ञो गच्छेदाचार्य्यसंपदम् ॥ ८ ॥

पदानां क्रमस्य च पदाध्ययनस्य क्रमाध्ययनस्य च विभागो विविधो
 भागो विभागः एवं यो जानाति स पदक्रमविभागज्ञः । वर्णक्रमवि-
 चक्षणः संहिताध्ययनविचक्षण इत्यर्थः । स्वरमात्राविशेषज्ञः स्वराश्च
 उदात्तादयः मात्राश्च ऋखादयः एवं विशेषं यो जानाति स आचार्य्य-
 सम्पदमाचार्य्यत्वं गच्छेत् आचार्य्यकार्य्यं कुर्यादित्यर्थः । एतज्ज्ञाना-
 भावे आचार्य्यत्वकरणे अधिकारो न भवति इति भावः ।

अकारकारावि उ ए ओ ऐ औ

पदाद्यन्तयोर्नल्कारः स्वरेषु ।

अकारादीन् दीर्घरूपान् द्वितीयान्

ऋस्वेषु पञ्चस्वपि तानि सन्ति ॥ ९ ॥

शास्त्रसंख्यवहारायै वर्णक्रमार्थं च अक्षरसमान्नायमाह । अकारश्च ऋकारश्च 'अकारकारौ' अ ऋ इति । अथकारश्च उकारश्च एकारश्च ओकारश्च ऐकारश्च औकारश्चेति 'इ उ ए ओ ऐ औ' इति । पदस्यादो अन्ते च लृकारवर्णः स्वरेषु न गृह्यते । पदमध्ये तु भवेदिति वेदितव्यम् ।

अकारादयो ऋस्वा उक्ताः, तेषु तेषु ऋस्वेषु आकारादयो दीर्घरूपाः । तान् द्वितीयान् ऋस्वेषु विजानीयात् । अकारो ऋस्व आकारो दीर्घो द्वितीयो वेदितव्य इत्यर्थः । एवमन्यत्र ऋकारादिषु ।

पञ्चस्वपि ऋस्वेषु अ इ उ ऋ लृ इति तेषु इति यावत् तानि दीर्घाणि भवन्तीत्यर्थः ।

कखौ गघौ ङ चकौ जझौ ज

टठौ डढौ ण तथौ दधौ न ।

पफौ बभौ म यरलवा हशषसा—

अः—क—प अं इति वर्णराशिः क्रमश्च ॥ १०

अः इति विसर्जनीयः । —क इति जिह्वामूलीयः । —प इति उपध्मानोयः । अं इत्यनुस्वारः । इति वर्णराशिः क्रमश्च इत्येवमुक्त-प्रकारेण वर्णराशिर्वेदितव्यः आकाराद्यनुनासिकान्त इति यावत् । वर्णक्रमश्चायमेव वेदितव्यः । तथाच 'ऋकारादयो दश नामिनः स्वराः' (१।२७) 'परिष्वैकारमोजयोः । ओकारं युग्मयोः' (२।७) इत्येवमादिषु अयमेव क्रमो वेदितव्यः ।

अष्टौ समानाक्षराण्यादितस्तत-

श्चत्वारि सन्ध्यक्षराण्युत्तराणि ।

एते स्वरा इपरो दीर्घवत्प्लुतो

ऽनुस्वारो व्यञ्जनं वा स्वरो वा ॥ ११ ॥

आदित आरभ्य वर्णसमाम्नायस्याष्टाक्षराणि—अ आ ऋ ॠ इ ई उ ऊ इत्येतानीति यावत् समानाक्षरसंज्ञानि भवन्ति ।

तत स्तेभ्यः समानाक्षरेभ्य उत्तराणि चत्वारि ए ओ ऐ औ इत्येतानीति यावत् सन्ध्यक्षरसंज्ञकानि भवन्ति । अकारस्य द्ववर्णावर्णाभ्यां सह सन्धौ यानि अक्षराणि निष्पद्यन्ते तानि तथोच्यन्ते । (१३।१६ द्रष्टव्यः) ।

‘एते स्वराः’—य एते समानाक्षरसन्ध्यक्षरसंज्ञा वर्णास्ते एते द्वादश स्वरसंज्ञा वेदितव्याः । उदात्तानुदात्तस्वरितप्रचया एष्वक्षरेषु स्थिताः स्वर्द्यन्ते पठ्यन्ते इति स्वराः ।

‘इपरो दीर्घवत्प्लुतः’—इकारपरः प्लुतो दीर्घवत् प्रत्येतव्यः । यथा ईकार इतिना सह सन्धौ दीर्घमेकमौकारं निरनुनासिकमापद्यते, तथायमपि प्लुत ईकारं निरनुनासिकमापद्यते इत्यर्थः । तथा क्रमसंहितायां परिग्रहस्य पूर्ववचने ईत्वभूतो भवति द्वितीयेऽनुनासिकस्तिमात्रः । यथा विन्दतीति विन्दतींश् ।

‘अनुस्वारो व्यञ्जनं वा स्वरो वा’—अं इत्यनुस्वारो वर्णसमाम्नाये पठ्यते स कांश्चित् स्वरधर्मान् गृह्णाति, कांश्चिच्च व्यञ्जनधर्मान् । तद् यथा—ऋस्वत्वं दीर्घत्वं प्लुतत्वमुदात्तत्वानुदात्तत्वं स्वरितत्वमिति स्वरधर्माः ; तथा अर्द्धमात्राकालता स्वरवर्णनोदात्तता अनुदात्तता स्वरितता संयोगश्चेति व्यञ्जनधर्माः ।

सर्व्वः शेषो व्यञ्जनान्येव तेषाम्

आद्याः स्पर्शाः पञ्च ते पञ्चवर्गाः ।

चतस्रोऽन्तःस्था स्तत उत्तरेऽष्टा

जघ्माणोऽन्त्याः सप्त तेषामघोषा ॥ १२ ॥

‘सर्व्वः शेषो व्यञ्जनान्येव’—उपर्य्य क्तेतरवचनः शेषशब्दः ।

स्वरानुस्वारव्यतिरिक्ताः सर्वः शेषो वर्णराशिः व्यञ्जनसंज्ञको वेदितव्यः ।
व्यञ्जयन्ति प्रकटोक्नुवन्ति अर्थानिति व्यञ्जनानि ।

‘तेषामाद्याः स्पर्शाः’—तेषां व्यञ्जनानामाद्या वर्णाः कादयो मान्ता
इति यावत् स्पर्शसंज्ञा वेदितव्याः । स्पृष्टकरणाः स्पर्शाः ।

ते च स्पर्शाः पञ्चवर्गाः । पञ्चभिः स्पर्शैर्वर्ग एषाम् इति पञ्चवर्गाः ।
क्रियन्तस्ते वर्गाः इति पञ्चवर्गाः । यथा—क ख ग घ ङ, च छ ज झ ञ,
ट ठ ड ढ ण, त थ द ध न, प फ ब भ म ।

ततस्तेभ्यः स्पर्शेभ्योऽनन्तराः चतस्रः य र ल व इत्येताः अन्तःस्थ-
संज्ञका वेदितव्याः । स्पर्शोष्णामन्ताः मध्ये तिष्ठन्तीति अन्तःस्थाः ।

अन्तःस्थेभ्य उत्तरे अष्टौ ऊष्माणो वेदितव्याः । ऊष्मा वायु स्तत्-
प्रधाना वर्णा ऊष्माणः । यथा—ह श ष अः—क—प अं इति ।

तेषामेवोष्णाम् अन्त्याः सप्त ऊष्माणः अवोषसंज्ञा वेदितव्याः ।
यथा—श ष स अः—क—प अं इति ।

वर्गे वर्गे च प्रथमावघोषौ

युग्मौ सोष्माणावनुनासिकोऽन्तराः ।

तस्मादन्यमवसाने तृतीयं

गार्गाः स्पर्शं प्रथमं शाकटायनः ॥ १३ ॥

वर्गे वर्गे प्रतिवर्गे प्रथमद्वितीयौ वर्णौ अवोषसंज्ञौ वेदितव्यौ ।
यथा—कख चछ टठ तथ पफ इति । पारिशेष्यादन्यानि व्यञ्जनानि
घोषवत्संज्ञानि ।

वर्गे वर्गे च युग्मौ द्वितीयचतुर्थौ वर्णौ सोष्माणौ वेदितव्यौ । ऊष्मा
वायुस्तेन सह वर्तन्ते इति सोष्माणः । यथा—खघ कभ ठठ थध
फभ इति ।

प्रतिवर्गम् अन्यवर्णोऽनुनासिकसंज्ञो वेदितव्यः । यथा—ङ ञ ण

न म इति । नासिकामनु यो वर्णो निष्पाद्यते स्वस्थानमुपादाय स द्विस्थानोऽनुनासिक इत्युच्यते तथा चोक्तं “मुखनासिकावचनोऽनुनासिक” इति ।

तस्मादनुनासिकादन्यात् स्पर्शात् अन्यं पदावसाने वर्त्तमानं स्पर्शं गार्थं आचार्यः स्वं तृतीयं मन्यते । वाग्, षड्, तद्, ककुब्, इत्यादि ।

शाकटायन आचार्यः स्वं प्रथमं मन्यते । यथा—वाक्, षट्, तत्, ककुप्, इत्यादि ।

ओजा ऋस्वा सप्तमान्ताः स्वराणाम्

अन्ये दीर्घा उभये त्वक्षराणि ।

गुरूणि दीर्घाणि तथेतरेषां

संयोगानुस्वारपराणि यानि ॥ १४ ॥

स्वराणां मध्ये सप्तमान्ताः सप्तमपर्यन्ता ओजा विषमा वर्णा ऋस्वसंज्ञा वेदितव्याः । यथा—अ ऋ इ उ इति ।

ऋस्वसंज्ञकेभ्यो ये अन्ये स्वरा अतएव समाः ते दीर्घा दीर्घसंज्ञा वेदितव्याः । यथा—आ ऋ ई ऊ ए ओ ऐ औ इति ।

ये त्विह ऋस्वादीर्घसंज्ञाः स्वरा निर्दिष्टाः, यो च वक्ष्यमाणा स्वरो “धातौ स्वरः कल्पयतावल्कारः” (१३।१४) इति, “तिस्रः स्फुट उच्यते स्वरः” (१।१६) इति च एते उभये तु अक्षरसंज्ञा वेदितव्याः । यथा—अ आ ऋ ऋ इ ई उ ऊ ए ओ ऐ औ इति त्व ई३ इति च ।

यानि दीर्घाण्यक्षराणि तानि गुरूसंज्ञकानि वेदितव्यानि । स्फुटस्याप्यत्र ग्रहणं कर्तव्यम् । यथा—आ ऋ ई ऊ ए ऐ ओ औ इति ई३ इत्यादि च ।

यथा दीर्घाणि अक्षराणि गुरूसंज्ञकानि भवन्ति तथा इतरेषां

ऋत्वानामक्षराणां मध्यं यानि संयोगपराणि यानि चानुस्वारपराणि
तानि गुरुरञ्जकानि भवन्ति ।

अनुस्वारो व्यञ्जनं चाक्षराङ्गं

स्वरान्तरे व्यञ्जनान्युत्तरस्य ।

पूर्वस्यानुस्वारविसर्जनीयो

संयोगादिर्वा च परक्रमे द्वे ॥१५॥

अनुस्वारो व्यञ्जनम् च अक्षराङ्गम् अक्षरमा स्वरस्याङ्गम् । यथा—‘प्र’
इत्यत्र पकाररेफो अकारस्याङ्गम् । अङ्गसंज्ञायाः प्रयोजनं—यानि यस्य
स्वरस्याङ्गभूतानि तानि तेनैव स्वरेण समानस्वराणि भवन्ति । यथा—
“अयं देवाय जन्मने (ऋट् १२०।१)” इत्यत्र एकारस्य अनुदात्तत्वात्
टकारोऽनुदात्तवत् श्रूयते ।

स्वरयोरन्तरे यानि व्यञ्जनानि तानि उत्तरस्यैवाङ्गं भवन्ति, न तु
पूर्वस्य । यथा—अयम् इत्यत्र अयंशब्दस्यान्तोदात्तत्वाद् गकार
उदात्तवच्छ्रूयते ।

अनुस्वारविसर्जनीयो तु स्वरान्तरे वर्त्तमानो पूर्वस्य स्वरस्याङ्गं
भवतः ।

संयोगस्यादिभूतो वर्णः स्वरयोरन्तरे वर्त्तमानः पूर्वस्य स्वरस्य अङ्गं
भवति परस्य वा । यथा—‘आ त्वा रथम् (ऋट् ८।६८।१)’ इति
द्वौ तकारौ वकारश्च संयोगः । तत्र प्रथमस्तकारः क्रमजः, अतः पूर्वस्वर-
स्याङ्गम्, तस्य चोदात्तत्वादुदात्तवत् श्रूयते । द्वितीयः मूलसंयोगादिः
पूर्वस्य उदात्तस्य स्वरस्याङ्गम् उत्तरस्य वानुदात्तस्वरस्याङ्गम् उदात्तानु-
दात्तवत् श्रूयते । वकारो द्वितीयस्य स्वरस्याङ्गः, तस्य चानुदात्तत्वादनु-
दात्तवत् श्रूयते ।

परस्य च व्यञ्जनस्य यत्र क्रान्तिर्दिरुक्तिः, तत्र द्वे व्यञ्जने पूर्व-

स्वरसाङ्गम् उत्तरस्य वा । यथा—‘आर्त्ती इमे’ (ऋ’ ६।७५।८) अत्र रेफात् परभूतौ तकारौ पूर्वस्वरस्याङ्गं उत्तरस्य वा ।

मात्रा ऋस्वस्तावदवग्रहान्तरं द्वे

दीर्घस्तिस्रः प्लुत उच्यते स्वरः ।

अधः खिदासौश्त् परि खिदासौश्त्

अर्थे प्लुतिर्भीरिव विन्दतीश् त्रिः ॥ १६ ॥

ऋस्वस्वर एकमात्राकालो वेदितव्यः । अवग्रहः पृथक्करणम् । समासवर्त्तिनोः पदयोः पृथक्करणम् एकमात्राकालं भवतीत्यर्थः ।

दीर्घस्वरो द्विमात्राकालो वेदितव्यः । प्लुतस्य स्वरस्य तिस्रो मात्रा भवन्ति ।

प्लुतस्वरस्य तिस्रो मात्रा भवन्ति इति यदुक्तं तत् त्रिभिरुदाहरणैर्दर्शयति । ‘अधःखिदासौश्त्’ (ऋ’ १०।१२८।५) ; ‘उपरि खिदासौश्त्’ (ऋ’ १०।१२८।५) ; ‘भीरिव विन्दतीश्’ (ऋ’ १०।१४६।१) । एतेषु त्रिषु उदाहरणेषु अर्थे अर्थसमाप्ते प्लुतिः आख्यातस्य अन्ते स्वरे प्लुतिरित्यर्थः ।

स्वरभक्तिः पूर्वभागक्षराङ्गं

द्राघीयसौ सार्द्धं मात्रे तरे च ।

अर्द्धौ नान्या रक्तमञ्जोऽनुनासिकः

मंयोगस्तु व्यञ्जनसन्निपातः ॥ १७ ॥

‘ऋकारवर्णा स्वरभक्तिरुत्तरा’ (६।१३) इति वक्ष्यमाणा स्वरभक्तिः पूर्वं रेफं लकारं वा भजते । रेफादुत्तरा रेफसदृशी भवति, लकारादुत्तरा लकारसदृशी भवति, स्वराङ्गञ्च भवति । रेफाद् वा

लकाराद् वा यस्माद् व्यञ्जनाद् उत्तरा भवति तत्सहिता सा पूर्वस्य स्वरवर्णस्य अङ्गं भवतीत्यर्थः ।

तत्र या दीर्घतरा स्वरभक्तिः (६।१३) सा अर्द्धमात्राकाला वेदितव्या ।

इतरे उक्तकालेभ्यः ऋस्वदीर्घप्लुतेभ्यो येऽन्ये वर्णा व्यञ्जनादय इति यावत् तेऽपि च अर्द्धमात्राकाला भवन्ति इत्यर्थः ।

अन्या द्राघीयसराः स्वरभक्त्यन्या स्वरभक्तिः (६।१३) सा अर्द्धानां पादमात्रा भवतीत्यर्थः ।

अनुनासिको वर्णो रक्त इत्युच्यते । यस्य वर्णस्यानुनासिकसंज्ञा विहिता तस्य अनेन रक्तसंज्ञा विधीयते ।

व्यञ्जनानां व्यञ्जनयोर्वा मेलकः संयोगसंज्ञा भवति ।

कण्ठोऽकारः प्रथमपञ्चमौ च

द्वावूष्माणौ केचिदेता उरस्यौ ।

ऋकारल्कारावय षष्ठ ऊष्मा

जिह्वामूलीयाः प्रथमश्च वर्गः ॥ १८ ॥

इदानीं वर्णानां स्थानान्युच्यन्ते — अकारवर्गः कण्ठस्थानः प्रत्येतव्यः ।

ऊष्माणं वर्णानां मध्ये प्रथमः हकार इति यावत् पञ्चमश्च विसर्जनीय इति यावत् एतौ द्वौ एव कण्ठस्थानो वेदितव्यौ इत्यर्थः ।

केचिदाचार्या एतो हकारविसर्जनीयो उरःस्थानाविच्छन्ति इति शेषः ।

ऋकार लकारश्च षष्ठश्च ऊष्मा जिह्वामूलीयः प्रथमश्च वर्गः ककारादि-वर्ग एते जिह्वामूलस्थाना वेदितव्याः ।

तालव्याविकारचकारवर्गा-

विकारैकारौ यकारः शकारः ।

मूर्ध्न्यौ षकारटकारवर्गौ

दन्तमूलीयस्तु तकारवर्गः ॥ १६ ॥

एकारश्च चकारवर्गश्च इकारश्च ऐकारश्च यकारश्च शकारश्च एतं तालस्थाना वेदितव्याः ।

षकारश्च टकारवर्गश्च मूर्ध्न्यौ वेदितव्यौ । तकारवर्गस्तु दन्तमूलस्थानो वेदितव्यः ।

सकाररेफलकाराश्च रेफं

वर्त्स्यमेके शेष ओष्ठोऽपवाद्य ।

नासिक्यान् नासिक्यमानुस्वारान्

इति स्थानान्यत्र यमोपदेशः ॥ २० ॥

सकारः रेफः लकारश्च दन्तमूलस्थाना वेदितव्याः ।

एके आचार्या रेफं वर्त्स्यमिच्छन्ति । वर्त्स्यं भवो वर्त्स्यः । वर्त्स्यशब्देन दन्तमूलादुपरिष्ठात् उच्छ्रूयः प्रदेश उच्यते ।

नासिक्यान् नासिकास्थानान् वर्णान् अपवाद्य परित्यज्य श्रेष्ठो वर्ण-
राशिः उ ऊ ओ औ ण फ व भ म उपध्मानीयः इति इति
यावत् ओष्ठस्थाना वेदितव्याः ।

के ते नासिक्या इत्यपेक्षायामाह—‘नासिक्यमानुस्वारान्’ इति ।
केवलनासिकयोच्चार्यमाणो वर्णो नासिक्यः । कं खं गं घं इत्यादयो
यमाः । अं इत्यनुस्वारः ।

इति स्थानानि—कण्ठोऽकार (१।१८) इत्यत आरभ्य परिभाषितानि
तानि स्थानानि वेदितव्यानि इत्यर्थः ।

कण्ठोऽकार इत्यत आरभ्य यानि स्थानान्युक्तानि अत्र एषु स्थानेषु यमानां स्थानोपदेशः कर्त्तव्यः । नामिकास्तावत् सर्व्व एव यमा उक्ताः, द्वितीयं तु प्रकृत्याश्रयं यत् स्थानं तदर्थमिदमुक्तम् । तथाचोक्तं —‘यमः प्रकृत्यैव सदृक्’ (६।८) इति ।

जिह्वामूलं तालु चाचार्य्य आह

स्थानं डकारस्य तु वेदमितः ।

द्वयोश्चास्य स्वरयोर्मध्यमेत्य

सम्पद्यते स डकारो लृकारः ॥ २१ ॥

डकारस्य पूर्वाक्तस्थानापरितोषात् स्थानान्तरं प्रतिपादयितुमाह जिह्वामूलेति । आचार्य्यो वेदमितो जिह्वामूलं तालु च डकारस्य स्थानमाह ।

स एवोक्तस्थानो डकारोऽस्य आचार्य्यस्य मतेन द्वयोः स्वरयोर्मध्यम् प्राप्य लृकारभावं याति ।

लृहकारतामेति स एव चास्य

ढकारः सन्नूप्रणा सम्प्रयुक्तः ।

इला साल्हा चात्र निदर्शनानि

वीङ्ङ् इत्येतद्वग्रहेण ॥ २२ ॥

किञ्च स एव डकारो ऊष्मणा हकारेण सम्प्रयुक्तः सन् अस्यैवाचार्य्यस्य मतेन ढकारो भवति, तथा सति स एव ढकारो द्वयोः स्वरयोर्मध्यं गतः लृहकारतां याति । अत्र इला, साल्हा इतीति यथासंख्यं लृकार-

ल्हकारयोरुदाहरणे । वोड्रङ् इति तदुदाहरणमवग्रहेण भवति अव-
ग्रहकाले एव भवतीत्यर्थः । यथा—वोल्, अङ् इति पदपाठे, वोड्रङ्
इति तु संहितायाम् । उक्तञ्च—‘अज्मध्यस्थङकारस्य लृकारं बह्व चा
जगुः । अज्मध्यस्थङकारस्य लृहकारं वै यथाक्रमम् ॥’ इति ।

न्यायैर्मिश्रानपवादान् प्रतीयात्

सर्वं शास्त्रार्थं प्रतिकण्ठमुक्तम् ।

स्थानप्रश्ने षोपदेशे स्वराणां

ऋस्वादेशे ऋस्वदीर्घौ सवर्णौ ॥ २३ ॥

न्याया उत्सर्गाः, महाविषया विधयः : अपवादाः अल्पविषया
विधयः : तान् उत्सर्गेण मिश्रान् एकोक्तान् जानीयात् । अपवाद-
विषयं मुक्त्वा उत्सर्गाः प्रवर्तन्ते इत्यर्थः ।

सर्वशास्त्रार्थं शास्त्रसम्पूतये प्रतिकण्ठं निपातनम् उक्तम् इति
जानीयात् । उत्सर्गविधिभिः साधयितुमशक्या अपि प्रयोगविशेषा
निपात्यन्ते शास्त्रसम्पूतये ।

‘कण्ठोऽकारः’ (१।१८) इत्यादिः स्थानोपदेशः उच्चारण-
स्थानोपदेशः । ‘समानाक्षरे सस्थाने’ (२।६) इत्यादिः प्रश्ने षो-
पदेशः । एतस्मिन् भयरूपे स्वराणामुपदेशे सति यत्र ह्रस्वः स्वरः
उपदिश्यते तत्र तस्य ह्रस्वस्वरस्य सवर्णौ ह्रस्वदीर्घौ उभौ अपि ग्राह्यौ ।
तथा च ‘कण्ठोऽकारः’ इत्युक्ते अकाराकारौ उभावपि कण्ठौ इति
भवति अर्थः । ‘इकारोदय एकारमकारः सोदयः’ (२।६)
इत्युक्ते ऋस्व इकारः दीर्घ ईकारश्च इत्युभावपि गृह्येते । स्थान-
प्रश्ने षोपदेशे इति किम्—‘ऋस्वपूर्वसु सोऽकार’ (२।१०) इत्यत्र
ऋस्वमात्रमेव गृह्यते न तु दीर्घमपीत्यर्थः ।

असावमुमिति तद्भावमुक्तं

यथान्तरं पादवच्चैव प्रैषान् ।

प्राक् चानार्षादितिकरणात् पदान्तां-

स्तद्युक्तानां तेन येऽसंहितानाम् ॥ २४ ॥

‘यत्रासौ वर्णः अमुम्’ इत्येवं वक्ष्यति तत्र तद्भावम् उक्तं जानीयात् । तदित्यनेन द्वितीयानिर्दिष्टं परामृश्यते । तेन रूपेण भवनं तद्भावः । स च प्रथमानिर्दिष्टस्य भवति । तं च तद्भावं यथान्तरं जानीयात् यो यस्यान्तरः सन्निकृष्टः स्थानकरणानुप्रदानैः स तस्य भवति ।

‘होता यज्ञदग्निं’ ‘समिधा सुषमिधा’ इत्यादयः प्रैषाः । तान् पादतुल्यलक्षणान् जानीयात् । ऋक्षु यत् लक्षणं तत् प्रैषेष्वपि भवतीत्यर्थः । यथा—‘नकार आकारोपध’ (४२६) इत्यनेन नकारलोपः पादवृत्तिषु विहितः स च प्रैषेष्वपि भवति । यथा—हरिर्वा इन्द्रो धाना ।

अनार्षात् अवैदिकात् इतिकरणात् प्राक् पूर्वेण पदान्तान् जानीयात् । तद्युक्तानां तेनानार्षेणेतिकरणेन युक्तानां सम्बद्धानाम् । यत्र इतिकरणी विद्यते नतु पदान्तेन संसृष्टः, तत्रायं विधिरुच्यते । तेन अनार्षेण इतिकरणेन असंहितानाम् असम्बद्धानां पदानां ये पदान्तास्ते एव पदान्ता वेदितव्याः । ‘इन्द्राग्नौ इति । अपात् ।’ इति पदपाठात् ‘इन्द्राग्नी अपात्’ (ऋ ६।५८।६) इति एवं संहिता स्यात् ‘इन्द्राग्नौ इत्यपात्’ इत्येवं संहिता माभूदिति वमर्थोऽयमारम्भः ।

सामवशा इति चैवापवादान्

कुर्वन्ति ये सम्पदं पादवृत्तयोः ।

अप्रत्याम्नाये पदवच्च पद्यान्

ऋते नतोपाचरितक्रमस्वरान् ॥ २५ ॥

सामवशान् सन्धीन् उपरिष्ठाद् वक्ष्यति—‘यथादिष्टः सामवशः स सन्धिः’ (७।१) । तान् सामवशान् सन्धीन् अनुलोमानामन्वच्छरसन्धीनाम् अपवादभूतान् जानीयात् । अन्वर्थसंज्ञा चेयम्—समसप्र भावः सामम् । छन्दसां समत्वं वशः प्रयोजनं येषाम् अन्वच्छरसन्धीनां ते सामवशाः सन्धयः छन्दसां सम्पत्करा इत्यर्थः । अतएवाह—‘कुर्वन्ति ये सम्पदं पादवृत्तयोः’ (७।१) पादवृत्तयोः सम्पदं कुर्वन्ति नार्थान्तरं कुर्वन्ति ।

‘पदान्तादिष्वेव विकारशास्त्रम्’ (२।२) इति वक्ष्यति न तु पदावयवेष्वपि प्राप्नोति । अतस्तत्प्रापणार्थमाह । प्रत्याम्नायः पुनर्वचनम् । असति पुनर्वचने पदवत् पद्यान् पदावयवान् प्रतीयान् । त्वाजतासः इत्यतः त्वोतासः । ‘उकारोदय ओकारम्’ (२।७) इति पदसन्धिषु वक्ष्यति, तत् पद्येष्वपि भवति । अप्रत्यम्नाये इति क्रिम्—वसोरिन्द्रं वसुपतिम् (ऋ १।८।८) ‘षष्ठं चाष्टाक्षरेऽक्षरम्’ (८।२२) इति श्रुतिः प्राप्ता, विग्रहे (८।१) इति पुनर्वचनात् न भवति ।

नतम् उपाचरितं क्रमं स्वरं च ऋते विहाय अन्यत्र पदवत् पद्यान् जानीयात् । एतेषु तु यत् पदस्य कार्यं विधीयते तत् पदस्य न भवति ।

अष्टावाद्यानवसानेऽप्रगृह्यान्

आचार्या आहुरनुनासिकान् स्वरान् ।

तत्तिमात्रे शाकला दर्शयन्त्या-

चार्यशास्त्रापरिलोपहेतवः ॥ २६ ॥

अष्टो आद्यान् अकारादोन् अप्रयह्यान् खरान् आचार्या अवसाने
अनुनासिकान् ब्रुवन्ति ।

तदेतत् आनुनासिक्यं त्रिमात्रे खरे शाकल्यऋषेर्मतानुसारिणो
दर्शयन्ति नान्यत्र इत्यर्थः । अत्र हेतुमाह—आचार्यशास्त्रमनेन एकेन
प्लुतेनानुनासिकेन सता अपरिलुप्तं यथा स्यात् इति । यथा—न त्वा
भौरिव विन्दतो३ ।

ऋकारादयो दश नामिनः स्वराः

पूर्वो नन्ता नतिषु नम्यमुत्तरम् ।

सहोपधोऽरिफित एकवर्णवद्

विसर्जनीयः स्वरघोषवत्परः ॥ २७ ॥

ऋकारमादौ कृत्वा दश स्वरा नामिसंज्ञा वेदितव्याः । ऋ ऋ
इ ई उ ऊ ए ओ ऐ औ इति । नमयन्ति दन्त्यं सन्तं मूर्धन्यं
कुर्वन्तीति नामिनः ।

नतिषु वर्त्तमानानां वर्णानां पूर्वो नन्ता नमयिता वर्णा भवति,
नम्यं व्यञ्जनमुत्तरं भवति ।

अरिफितोऽरेफो विसर्जनीयः उपधासहित एकवर्णवत् अवगन्तव्यः
स्वरपरो घोषवत्परश्च सन् । यथा—स्वरपरः—य इन्द्रः सोमपातमः
(ऋं ८।१२।१) इत्यत्र 'ऋस्वपूर्वसु सोऽकारम्' (२।१०) इति
सोपधस्य अकारः । घोषवत्परः—नमो भरन्त एमसि (ऋं १।१।७)
इत्यत्र 'ओकारं ऋस्वपूर्वः' (४।८) इति सोपधस्य ओकारः ।
अरिफित इति किम्—'पुनर्द्यौर्दिवो पुनरन्तरिक्षम्' (ऋं १०।५।७) ।
स्वरघोषवत्पर इति किम्—'य स्तिग्मशृङ्गो वृषभो न भीमः'
(ऋं ७।१८।१) ।

ओकार आमन्वितजः प्रगृह्यः

पदं चान्योऽपूर्वपदान्तगश्च ।

षष्ठादयश्च द्विवचोऽन्तभाज-

स्वयो दीर्घाः साप्तमिकौ च पूर्वौ ॥ २८ ॥

ओकार आमन्विताज्जातः प्रगृह्यसंज्ञो भवति ।

आमन्वितसंज्ञितादोकाराद् अन्यद् यद् ओकारस्वरूपं पदं वर्तते सोऽपि प्रगृह्यसंज्ञो भवति । यथा—“ओ हि वर्तते” (ऋ १०।११७।५) ।

समासगतपूर्वपदान्तस्योकारस्य प्रगृह्यसंज्ञा न भवति । अन्यत्र सर्वत्र भवति ।

षष्ठादयश्च षष्ठः स्वर आदिर्येषां ते ई ऊ ए इत्येते त्रयो दीर्घाः स्वरा द्विवचनाभिधायिनः प्रगृह्यसंज्ञा भवन्ति ।

एषामेव त्रयाणां वर्णानां मध्ये यो पूर्वो दीर्घो स्वरो तो ई ऊ इत्ये तो इति यावत् प्रगृह्यसंज्ञो भवतः सप्तम्यर्थाभिधायिनो च यदा भवतः ।

अस्मे युष्मे त्वे अमी च प्रगृह्या

उपोत्तमं नानुदात्तं न पद्यम् ।

उकारश्चेतिकरणेन युक्तो

रक्तोऽपृक्तो द्राघितः शाकलेन ॥ २९ ॥

अस्मे युष्मे त्वे अमी इत्ये तेषु च ये ईकारैकारास्ते प्रगृह्यसंज्ञाः स्युः ।

अस्मे युष्मे त्वे अमी इत्येतेषां पदानामुपोत्तमं यदुत्तमस्य पदस्य समोपि पदं तत् त्वे इति यावत् अनुदात्तं वा पद्यं पदावयवं वा सत् प्रगृह्यसंज्ञं न भवति ।

अपृक्तश्च उकारः प्रगृह्यसंज्ञो भवति । स च इतिकरणेन युक्तो रक्तोऽनुनासिक इति यावद् दोषश्च भवति शाकलेन मतेन ।

ऊष्मा रेफी पञ्चमो नामिपूर्वो

महोऽपोवर्जमितरो यथोक्तम् ।

अन्तोदात्तमन्तरक्षा विपर्यये

स्पर्शं चोषः प्रत्यये पूर्वपदाः ॥ ३० ॥

पञ्चम ऊष्मा विसर्जनोय इति यावत् नामिपूर्वः सन् रेफिसंज्ञो भवति ।

महः अपः इति तत् पदे वर्जयित्वा इतरः अनामिपूर्वो यः पञ्चम ऊष्मा विसर्जनोयः स यथोक्तं रेफिसंज्ञो भवति ।

अन्तरित्येतत् पदम् अन्तोदात्तं सद् रेफिसंज्ञं भवति ।

अक्षारित्येतत् पदम् अधस्तनस्य पदस्य स्वरविपर्यये सति रेफिसंज्ञं भवति । अन्तोदात्तमधस्तनपदम् । ततस्वरविपर्यये अनुदात्तम् आद्युदात्तं वा सदित्यर्थः ।

उपरित्ययं पूर्वपदाः पूर्वपदावयवः सन् स्पर्शं प्रत्यये परभूते इति यावत् रेफिसंज्ञो भवति ।

प्रातर्देवं भार्वधराद्युदात्तं

करनुदात्तमविभस्तदादः ।

स्तः प्रागायमेतशे कर्दिवे

करपस्करत्सारविपूर्वमस्तः ॥ ३१ ॥

प्रातरित्येतत् पदं रिफितसंज्ञं भवति ।

भारित्येतत् पदं रिफितसंज्ञं भवति देवमिति पदं पूर्वं चेत् ।

वधरित्येतत् पदमादुदात्तं चेत् रिफितसंज्ञं भवति । करित्येतत् पदं रिफितसंज्ञं भवति अनुदात्तं चेत् । अबिभरित्येतत् पदं रिफितसंज्ञं भवति ।

आदरित्येतत् पदं तदेत्येतत् पूर्वपदं चेत् रिफितसंज्ञं भवति । स्तरित्येतत् पदं प्रागाथसंज्ञं चेत् रिफितसंज्ञं भवति । करित्येतत् पदं रिदितसंज्ञं भवति एतश्चेति पूर्वं चेत् । करित्येतत् पदं रिफितसंज्ञं भवति दिवे इति पूर्वं चेत् । करित्येतत् पदं रिफितसंज्ञं भवति अप इत्येतत् पदं पूर्वं चेत् ।

अत्सारित्येतत् पदं रिफितसंज्ञं भवति ।

अस्तरित्येतत् पदं रिफितसंज्ञं भवति, विपूर्वं चेन्न भवति ।

स्वः स्वरितं न समासाङ्गमुत्तरं

स्वरादेशोऽपूर्वपदेष्ववर्महः ।

अनर्द्धर्चान्ते स्वरघोषवत् परम्

ऊर्ध्वं रेफेऽरुपासोऽट्णन्महो ॥ ३२ ॥

स्वरित्येतत् पदं रिफितसंज्ञं भवति स्वरितं चेत् । स्वरित्येतत् पदं समासस्योत्तराङ्गं सत् रिफितसंज्ञं न भवति ।

योऽयं स्वरादेशः अन्तोदात्तम् (ऋ १।३०), वधरादुदात्तं (१।३१), स्वः स्वरितम् (१।३२) इत्यादेशः सः अपूर्वपदेषु असमासपूर्वपदेषु इति यावत् भवति । यदि पूर्वपदानि भवन्ति तदान्यस्वरानुदात्तादियुक्तान्यपि रिफितसंज्ञानि भवन्ति ।

अवरित्येतत् पदं रिफितसंज्ञं भवति मह इत्येतस्मात् पदात् पूर्वं चेत् ।

ऊर्ध्वरित्येतत् पदं स्वरघोषवत्परं सत् रिफितसंज्ञं भवति, अर्द्धर्चान्ते चेन्न भवति ।

रेफादो पदे परभूत अरूपामः अटणत् मही इतिप्रतेषु परभूतेषु च
ऊधःशब्दा रिफितसंज्ञो न भवति ।

वरवर।वरिति चैकपादे

व्यपपूर्वाण्यसमासाङ्गयोगे ।

पथ्या मघोनी दिवि चक्षसा मदे

पूर्वोऽर्चिषातीहृषामोत्तरेषु न ॥ ३३ ॥

वः अवः आवः इत्येतानि पदानि रिफितसंज्ञानि भवन्ति ।
कथम्भूतानीत्यत आह—एकस्मिन् पादे यदि वि अप इतिप्रवंपूर्वाणि
भवन्ति, यदि च उभयोरपि समासाङ्गयोगो न भवति । वः अवः
आवः इतिप्रतानि पदानि समासाङ्गभूतानि न भवन्ति, वि अप इतिप्रते
च पदे यदि समासाङ्गभूते न भवत इत्यर्थः ।

पथ्या, मघोनी, दिवि, चक्षसा, मदे, पूर्वः, अर्चिषा, अतीहृषाम—
इतिप्रतेषु पदेषु परभूतेषु वः, अवः, आवः—इतिप्रतानि रिफितसंज्ञानि
न भवन्ति ।

होतः सनितः पोतर्नेष्टः

सोतः सवितर्नेतस्त्वष्टः ।

मातर्जनितर्भातस्त्रातः

स्यातर्जरितर्धातर्धत्तः ॥ ३४ ॥

होतः, सनितः, पोतः, नेष्टः, सोतः, सवितः, नेतः, त्वष्टः, मातः,
जनितः, भ्रातः, त्रातः, स्यातः, जरितः, धातः, धत्तः—इतिप्रतानि
पदानि रिफितसंज्ञानि भवन्ति ।

जामातर्दुहितर्दत्तः प्रशास्तरवितः पितः ।

दोषावस्तरवस्पत्तः प्रयन्तश्चेद्भ्यमुत्तमम् ॥ ३५ ॥

जामातः-प्रभृति प्रयन्तः-पर्यन्तानि एतानि पदानि रिफितसंज्ञानि भवन्ति । उत्तमं पदं प्रयन्तः इति यावत् यदा इङ्ग्यं सावग्रहं भवति तदैव रिफितसंज्ञं भवति ।

दीधरभारवगौवरदर्दर्दर्दरदर्धरजागरजोगः ।

वारपुनः पुनरस्परकः स्पः सस्वरहः सनुतः सवरस्वाः॥३६

दीधः, अभाः, अवरोवः, अदर्दः, दर्दः, अदर्धः, अजागः, अजोगः, वाः, अपुनः, पुनः, अस्पः, अकः, स्पः, सस्वः, अहः, सनुतः, सबः, अस्वाः—इति एतानि पदानि रिफितसंज्ञानि भवन्ति ।

द्वितीयं पटलम् ।

संहिता पदप्रकृतिः पदान्तान्

पदादिभिः सन्दधेति यत् सा ।

कालाव्यवायेन स्वरान्तरं तु

विवृत्तिः सा वा स्वरभक्तिकाला ॥ १ ॥

पदानि प्रकृतिभूतानि यस्याः संहितायाः सा पदप्रकृतिः संहिता । पदान्तान् पदादिभिर्यदेकौकुर्वन्नेति ग्रन्थमनुसरति सा संहितोच्यते । कालाव्यवायेन तु पदानाम् ।

अस्यामेव संहितायां यत् स्वरयोरन्तरं तत् विवृत्तिमंजं स्यात् ।
सा विवृत्तिः स्वरभक्तिकाला वा स्यात् अधिककाला वा ।

पदान्तादिष्वेव विकारशास्त्रं

पदे दृष्टेषु वचनात् प्रतीयात् ।

पदं पदान्तादिवदेकवर्णं

प्रश्लिष्टमप्यानुपूर्व्येण सन्धीन् ॥ २ ॥

यत् किञ्चिद् विकारशास्त्रं तत् पदान्तेषु पदादिषु च वेदितव्यम् ।
पदे दृष्टेषु पदावस्थायामुपलब्धेषु पदान्तेषु वचनात् प्रतीयात् वचन-
मन्तरेण विकारो न भवतीत्यर्थः ।

एको वर्णो अस्य इति एकवर्णम् । एकवर्णं यत् पदं तत् पदान्त-
वत् पदादिवच्च कार्यं लभते यद्यपि प्रश्लिष्टं पदान्तरेण संयुक्तं
भवति । यथा—‘इन्द्र आ इहि’ इत्यत्र इन्द्रशब्दस्य आकारेण
सह सन्धौ कृते इन्द्रा इति भवति, ततश्च आ इत्यस्य प्रश्लिष्टत्वेऽपि
आकारं पदान्तवद् अङ्गोक्त्य इहि इत्यनेन सन्धौ इन्द्रे हि इति
भवति ।

पदानुपूर्व्येण पदानामानुपूर्व्येण क्रमानुसारेण प्रश्लिष्टान् सन्धीन्
कुर्यादित्यर्थः । तथा च ‘इन्द्र । आ । इहि’ इत्यत्र आदौ इन्द्र
आ इति तयोर्भवेत् सन्धिर्न तु आ इहि इति तयोः ।

एष स्य स च स्वराश्च पूर्वे

भवन्ति व्यञ्जनमुत्तरं यदेभ्यः ।

तेऽन्वक्षरसन्धयोऽनुलोमाः

प्रतिलोमास्तु विपर्यये त एव ॥ ३ ॥

चतुःप्रकाराः सन्धयो भवन्ति । तद् यथा—द्वयोः स्वरयोः, द्वयोर्व्यञ्जनयोः, व्यञ्जनस्वरयोः, स्वरव्यञ्जनयोरिति । तत्रादौ स्वर-व्यञ्जनसन्धिमाह । एषः, स्यः, सः—एतानि च पदानि यदा पूर्वाणि भवन्ति, स्वराश्च स्वरान्तानि च पदानि यदा पूर्वाणि भवन्ति, व्यञ्जनं च यदा उत्तरमेतेभ्यो भवति, तदा ते अनुलोमा अन्वच्छरसन्धय इत्येवंसंज्ञा वेदितव्याः ।

त एव अन्वच्छरसन्धयः प्रतिलोमपदा भवन्ति यदा स्वरव्यञ्जन-विपर्ययो भवति । अनुलोमसन्धिषु स्वराः पूर्वं व्यञ्जनानुप्राप्ति-राणि ; इह तु अन्वच्छरप्रतिलोमसन्धिषु व्यञ्जनानि पूर्वाणि, स्वरा उत्तरे इत्यर्थः ।

तत्र प्रथमास्तृतीयभावं

प्रतिलोमेषु नियन्त्यथेतरेषु ।

ऊष्मा परिलुप्यते त्रयाणां

स्वरवर्जं न तु यत् तानि पद्याः ॥ ४ ॥

तत्र तेषु प्रतिलोमेषु अन्वच्छरसन्धिषु प्रथमाः स्पर्शाः पदान्तोधा-स्तृतीयभावं गच्छन्ति । यथा—‘हव्यवाट् अग्निः’ इत्यतः ‘हव्यवा-डग्निः’ (ऋ ५।४।२) ।

अथेतरेषु अनुलोमेषु अन्वच्छरसन्धिषु ऊष्मा विसर्जनीयो लुप्यते त्रयाणां पदानां—‘एषः, स्यः, सः’ इत्येतेषामिति यावत् । स च लोपः स्वरवर्जम् स्वरवर्जयित्वा । ‘सहोपधोऽरिफितः’ (२।८) इत्यादिना विसर्जनीयलोपे सति स्वरस्य लोपः प्राप्नोति, अतः स्वरवर्ज-मित्प्रच्यते । यथा—‘एषः देवः’ इत्यतः एष देवः (ऋ ८।३।१) ।

‘एषः, स्यः, सः’—एतेषां मध्ये अन्यतमद् यत् पद्यं पदावयवं भवति तत्र विसर्जनीयस्य लोपो न भवति । यथा—‘पशुसः न वाजान्’ इत्यतः पशुषो न वाजान् (ऋ ५।४।१)

पुरएता तितउना प्रउगं नमउक्तिभिः ।

अन्तःपदं विवृत्तयोऽतोऽन्याः पदसन्धिषु ॥ ५ ॥

पुरएता (ऋ० ६।४७।७),* तितउना (ऋ० १०।७।१२),
प्रउगं (ऋ० १०।१३।०।३), नमउक्तिभिः (ऋ० ८।४।६)—इतेयताः
अन्तःपदं पदमध्ये विवृत्तयः । पदमध्ये या विवृत्तयस्ताः प्रति-
पादयति अवग्रहसन्देहव्युदासार्थम् ।

अतो विवृत्तिचतुष्टयाद् या अन्या विवृत्तयस्ताः पदसन्धिषु
वेदितव्याः न तु एकपदमध्ये इत्यर्थः । यथा—कक्षीवन्तं य
ओग्निजः (ऋ० १।१८।१) ।

समानाक्षरे सस्थाने दीर्घमेकमुभे स्वरम् ।

इकारोदय एकारम् अकारः सोदयस्तथा ॥ ६ ॥

“अष्टौ समानाक्षराण्यादित (१।११)” इत्युक्तम् । समानाक्षरे
समानस्थाने च उभे दीर्घमेकं स्वरमापद्यते ।

इकारपरः इकारः परभूतो यस्मात्तथाभूतः अकार एकारमापद्यते
सोदयः सह परेण इकारेण ।

उकारोदय ओकारं परेष्वैकारमोजयोः ।

औकारं युग्मयोरिते प्रश्लिष्टा नाम सन्धयः ॥ ७ ॥

यथा इकारोदयः अकारः सोदय एकारवर्णमापद्यते एवमवर्ण
उकारोदय ओकारमापद्यते ।

परेषु सन्ध्यक्षरेषु मध्ये ओजयोर्विषमयोः प्रथमतृतीययोः ‘ए ऐ’
इतेयतयोरिति यावत् परतः परभूतयोः सतोः सोदयः अकार
ऐकारमापद्यते ।

* ऋग्वेदे अन्यतोपलभ्यमाने ‘पुर एता’ इत्यत्र अवग्रहो वर्तते ।

युग्मयोर्द्वितीयचतुर्थयोः ओकारौकारयोः परभूतयोः सतोः
सोदयः अकारः औकारमापद्यते ।

एते सन्धयः “समानाक्षरे सस्थाने” इत्यत आरभ्य प्रस्निष्टसंज्ञाः
सन्धयो वेदितव्याः ।

समानाक्षरमन्तःस्थां स्वामकण्ठां स्वरोदयम् ।

न समानाक्षरे स्वे स्वे ते क्षैप्राः प्राकृतोदयाः ॥८॥

अकण्ठां कण्ठावर्णरहितम्, अकाराकाराभ्यां विनेति यावत्
समानाक्षरं स्वरपरम् स्वरोदयं स्वां स्थानेन इति शेषः अन्तःस्था-
मापद्यते । यथा—‘अभि आर्षेयम्’ इत्यतः अभ्यार्षेयम् (ऋ० ८।८७।५१) ।

न भवति क्षैप्रः स्वे स्वे समानाक्षरे परभूते इत्यर्थः । यथा—दिवि
इव इत्यतः दिवीव न तु ‘दिव्यिव’ ।

ते क्षैप्राः सन्धयः प्राकृतोदयाः प्राकृतस्वरपराः ।

विसर्जनीयोऽरिफितो दीर्घपूर्वः स्वरोदयः ।

आकारमुत्तमौ च द्वौ स्वरौ ताः पदवृत्तयः ॥ ९ ॥

अरिफितो दीर्घपूर्वः सहोपधः स्वरोदयः स्वरपरः विसर्जनीयः
आकारमापद्यते । यथा—याः ओषधीः इत्यत या ओषधीः (ऋ०
१०।८७।१८) ।

उत्तमौ च द्वौ स्वरौ ऐ औ इति तौ इति यावत् आकारमापद्येते
स्वरोदयौ सन्तौ । उभो उम् इत्यतः उभा उ (ऋ० १०।१०६।१) ।

ता एतास्तिस्रः पदवृत्तय उच्यन्ते ।

ऋस्वपूर्वस्तु सोऽकारं पूर्वौ चोपोत्तमात् स्वरौ ।

त उद्ग्राहा दीर्घपरा उद्ग्राहपदवृत्तयः ॥ १० ॥

ऋस्वस्वरपूर्वसु सः अरिफितो विसर्जनोयः सोपधः खरोदयः अकार-
मापद्यते । यथा—‘यः इन्द्रः’ इत्यतः ‘य इन्द्रः’ (ऋ० ८।१२।१) ।

उपोत्तमात् उत्तमात् खरात् पूर्वौ खरो एकारौकारौ इति यावत्
स्वरपरो अकारमापद्यते । यथा—‘अग्ने इन्द्रः’ इत्यतः ‘अग्न इन्द्रः’
(ऋ० ५।४६।२) ।

ते उद्ग्राहसंज्ञाः सन्धयो वेदितव्याः । तथा ते एव उद्ग्राहाः
दोषंपराः सन्तः उद्ग्राहपदवृत्तयो भवन्ति । यथा—‘कः ईषते’
इत्यतः ‘क ईषते’ (ऋ० १।४।१७) ।

ओष्ठायोन्योभुग्नमनोष्ठे वकारोऽवान्तरागमः ।

ऋकार उदये कण्ठावकारं तद् उद्ग्राहवत् ॥११॥

अनोष्ठे स्वरे परभूते ओष्ठगे ओकारौकारौ योनौ कारणं ययोस्तौ
ओष्ठायोनौ ओकारौकारस्थानजातौ इत्यर्थः अकाराकारौ तयो-
वकारः अन्तरागमो भवति । यतः ओकारौकारयोः स्थानसम्भूतौ
अतः कारणात् अकाराकारौ ओष्ठायोनी, तेन वकारागमः । भुग्नं
नाम चैतत् सन्धानं भवति । यथा—‘ऋतेन मित्रावरुणौ ऋतावधौ
ऋतसृशा’ इत्यतः ऋतेन मित्रावरुणावृतावृधावृतसृशा (ऋ० १।२।८)
अनोष्ठे इति किम्—वायो उक्थेभिः इत्यतः वाय उक्थेभिः (ऋ०
१।२।२) ।

ऋकारे उदये परभूते सति कण्ठगे अकाराकारौ अकारमापद्यते ।
तत् सन्धानम् उद्ग्राहवत्संज्ञं भवति । यथा—प्र ऋभुभ्यः इत्यतः
प्रऋभुभ्यः (ऋ० ४।३।११) ।

उद्ग्राहाणां पूर्वरूपाण्यकारे

प्रकृत्या द्वे ओ भवत्येकमाद्यम् ।

प्राच्यपञ्चालपदवृत्तयस्ताः

पञ्चालानामोष्ठापूर्वा भवन्ति ॥ १२ ॥

उद्ग्राह्याणां सन्धोनां यानि पूर्वरूपाणि ये पूर्वरूपा अवयवाः
ऋस्वपूर्वी विसर्जनीय एकार ओकारश्च इति यावत् तेषु मध्ये अकारे
परतः हे एकारौकारौ इति यावत् प्रकृत्या भवतः आद्यमेकं ऋस्वपूर्वी
विसर्जनीय इति यावत् ओकारो भवति । ताश्च प्राच्यपदवृत्तयः
पञ्चालपदवृत्तयश्च उच्यन्ते । ओष्ठापूर्वा वृत्तिः पञ्चालपदवृत्तिरितुच्यते ।
इतरास्तु, प्राच्यपदवृत्तयः । पाञ्चालपदवृत्तिर्यथा—‘यः अस्मै’ इत्यतः
यो अस्मै (ऋ’ ८।३।१२), प्राच्यपदवृत्तिर्यथा—‘ते अग्रे पाः’
(ऋ’ ४।३।१०) ।

अथाभिनिहितः सन्धिरेतैः प्राकृतवैकृतैः ।

एकीभवति पादादिरकारस्तेऽत्र सन्धिजाः ॥ १३ ॥

अथ शब्दो महाधिकारद्योतनार्थः । अभिनिहितसंज्ञकः सन्धि-
वृत्त्यते इति वाक्यशेषः । पादादिरकारः एतैः प्राकृतवैकृतैरधस्तनैः
एकारौकाराभ्यां प्राकृताभ्यां ऋस्वपूर्वेण च ओकारभूतेन वैकृतेन इति
यावत् एकीभवति । स एष सन्धिरभिनिहितसंज्ञ उच्यते इत्यर्थः ।
ते एकारौकारा इति यावत् चात्र सन्धौ दृश्यन्ते एकीभावादवशिष्यन्ते
इत्यर्थः । यथा—रथेभ्योऽग्ने (ऋ’ १।८।११), दाशुषेऽग्ने (ऋ’
१।८।१४) । पादादिरिति किम्—आरे अस्मे (ऋ’ १।७।१)
अत्र पादादित्वाभावात् नैकीभावः ।

अन्तःपादमकाराच्चेत् संहितायां लघोर्लघु ।

यकाराद्यक्षरं परं वकाराद्यपि वा भवेत् ॥ १४ ॥

अन्तःपादं पादस्य मध्ये लघोरकारात् परमक्षरं यदि लघु

भवेत् यकारादि वकारादि वा भवेत् तदा संहितायां सः अकारः अभिनिधोयते प्राक्तनवैकतैरेकोभवतीत्यर्थः । यथा—‘मनसा सोऽयम्’ (ऋ० १०।५३।१), पृच्छन्तोऽवरासः (ऋ० ६२१।६) । लघोरकारादिति किम्—सौक्ष्मन्तो अव्रतम् (ऋ० ६।१४।३) अत्र संयोगपूर्वस्य अकारस्य गुरुत्वात् अप्राप्तिः । लघ्विति किम्—‘महो अवद्यात्’ (ऋ० ४।४।१५) अत्र वकारात् परमच्चरं संयोगपूर्वत्वात् गुरु इत्यप्राप्तिः । यकाराद्यच्चरं परमित्यादि किम्—देवासो अमृतासः (ऋ० १।१२।३१)

अन्याद्यपि तथायुक्तम् आवोन्तोपहितात् सतः ।

अयेऽयोऽवेऽव इत्यन्तैरकारः सर्व्वथा भवन् ॥ १५ ॥

यकारादि वकारादि वा यदच्चरमुक्तं तदुच्यते । यद्यप्यन्यव्यञ्जनादि तदच्चरं तथा तेनैव प्रकारेण युक्तं भवति लघोरकारात् व्यञ्जनादिलघुस्वरो भवतीत्यर्थः । अथ च तत् व्यञ्जनाद्यच्चरं आवोन्तोपहितात् आव एवमन्तो यस्य पदस्य तत् आवोऽन्तं तेन उपहितः तस्मात् सतः अकारात् परं भवतीति शेषः तदा सोऽकारः अभिनिधोयते इत्यर्थः । यथा—गावोऽभितः (ऋ० ५।३०।१०) । तथायुक्तमिति किम्—गावो अगमन् (ऋ० ६।२८।१) । अत्र संयोगपूर्वत्वात् अकारस्य गुरुत्वे अप्राप्तिः । आवोऽन्तोपहितात् इति किम्—देवासो अमृतासः (ऋ० १।१२३।१)

अये, अयः, अवे, अवः—एतदन्तैः पदैरुपहितः अकारः सर्व्वथा सर्व्वप्रकारोऽपि भवन् लघुगुरुर्वा भवन्निति यावत् अभिनिधोयते । यथा—अजौतयेऽहतये (ऋ० ८।८६।४), पेदवेऽश्विनाश्वम् (ऋ० ८।३८।१०) ।

व इत्येतेन चा न प्र क्व चित् सवितैव कः ।

पदैरुपहितेनैतैः सर्वैरेवोदयाः परे ॥ १६ ॥

आ, न, प्र, क, चित्र, सविता, एव, कः—एतैः पदैरुपहितेन व इति पट्टेनोपहिता योऽकारः सोऽभिनिधोयते । यथा—आ वोऽहम् (ऋ० १०।१६।४), न वोऽश्वाः (ऋ० ५।५।४।१०), प्र वोऽच्छा (ऋ० १०।३२।५) इत्यादि ।

सर्वैरेव प्राकृतवैकृतैः एकारोकारैः उपहिताः सन्तः परे इतः परमुक्ता इत्यर्थः पदादिभूता अभिनिधोयन्ते ।

अदादवर्चोऽजनयन्ताव्यत्या

अभेदयोपाष्टिरवन्त्ववीरता ।

अमुमुक्तममतयेऽनशामहा

अव त्वचोऽवीरतेऽवांस्यवोऽरथाः ॥ १७ ॥

के ते परे इत्यपेक्षायाम् आह अदादित्यादि । अदात्, अवर्चः, अजनयन्त, अव्यतैः, अभेत्, अयोपाष्टि, अवन्तु, अवीरता, अमुमुक्तम्, अमतये, अनशामहै, अवत्वचः, अवीरते, अवांसि, अवः, अरथाः,— इत्येतेषां पदानामादिभूतोऽकारः अभिनिधोयते सर्वैरेव प्राकृतवैकृतैरेकारोकारैः उपहिताः इत्यर्थः । यथा—नोऽदात् (ऋ० १।३०।१६), अमर्त्योऽवर्त्त (ऋ० ६।१२।३), देवासोऽजनयन्त (ऋ० १०।८८।८) इत्यादि ।

वासोवायोऽभिभुवे कवण्यः

सङ्गन्दनो धीजवनः स्वधावः ।

उत्सादत ऋतावः सगर्भ्यो

हिरण्यशृङ्ग इति चोपधाभिः ॥ १८ ॥

वासोवायः, अभिभुवे, कवण्यः, सङ्गन्दनः, धीजवनः, स्वधावः,

उत्सादतः, ऋतावः, सगर्भ्यः, हिरण्यशृङ्गः इत्येतैश्चोपहितः अकारोऽभिनिधीयते । यथा—वासोवायोऽवीनाम् (ऋ० १०।२६।६), अभिभुवेऽभिभङ्गाय (ऋ० २।२१।२), धीजवनोऽसि (ऋ० ८।८८।३), स्वधावोऽस्ति (ऋ० १।३६।१२) इत्यादि ।

येऽरा रायोऽध मेऽधायि

नोऽहिरग्नेऽभिदासति ।

जायमानोऽभवोऽग्नेऽयं

नृतोऽपोऽहोऽतिपिप्रति ॥ १९ ॥

येऽराः (ऋ० १०।७८।४), रायोऽध (ऋ० ६।३६।१), मेऽधायि (ऋ० १।१६२।७), नोऽहिः (ऋ० ६।५०।१४), अग्नेऽभिदासति (ऋ० १।७८।११), जायमानोऽभवः (ऋ० ८।१८।४), अग्नेऽयं (प्रैषिके) नृतोऽपः, (ऋ० २।२२।४), अंहोऽतिपिप्रति (ऋ० ७।६६।५) एतेषु अकारो यथागृहीतम् अभिनिधीयते ।

जम्भयन्तोऽहिं मरुतोऽनुभर्त्तुं

यवसेऽविष्यन्वयुनेऽजनिष्ट ।

वृत्रहृत्येऽवीः समरेऽतमानाः

मरुतोऽमदन्नभितोऽनवन्तः । २० ॥

जम्भयन्तोऽहिं, मरुतोऽनुभर्त्तुं, यवसेऽविष्यन्, वयुनेऽजनिष्ट, वृत्रहृत्येऽवीः, समरेऽतमानाः, मरुतोऽमदन्, अभितोऽनवन्तः—इत्येतेषु चाकारो यथागृहीतमभिनिधीयते ।

ब्रुवतेऽध्वंस्तवसेऽवाचि मेऽरपद्

दधिरेऽग्ना नहुषोऽस्मत्पुरोऽभिनत् ।

उप तेऽधां वहतेऽयं यमोऽदिति

जनुषोऽया सुवितोऽनु श्रियोऽधित ॥ २१ ॥

ब्रुवतेऽध्वन्, तवसेऽवाचि, मेऽरपत्, दधिरेऽग्ना, नहुषोऽस्मत्, पुरोऽभिनत्, उप तेऽधाम्, वहतेऽयम्, यमोऽदितिः, जनुषोऽया, सुवितोऽनु, श्रियोऽधित—इत्येतेषु चाकारो यथागृहीतमभिनिधीयते ।

वपुषेऽनु विशोऽयन्त सन्तोऽवद्यानि खेऽनसः ।

भरन्तोऽवस्यवोऽवोऽस्तु बुध्नोऽजो मायिनोऽधमः ॥ २२ ॥

वपुषेऽनु, विशोऽयन्त, सन्तोऽवद्यानि, खेऽनसः, भरन्तोऽवस्यवः, अवोऽस्तु, बुध्नोऽजः, मायिनोऽधमः—इत्येतेषु चाकारो यथागृहीतम् अभिनिधीयते ।

देवोऽनयत्पुरूवसोऽसुरघ्नो

भूतोऽभि श्वेतोऽरुषस्तेन नोऽद्य ।

येऽजामयस्ते ऽरदन्नोऽधिवक्ता

तेऽवर्द्धन्त तेऽरुणेभिः सदोऽधि ॥ २३ ॥

देवोऽनयत्, पूरुवसोऽसुरघ्नः, भूतोऽभि, श्वेतोऽरुषः, तेन नोऽद्य येऽजामयः, तेऽरदत्, नोऽधिवक्ता, तेऽवर्द्धन्त, तेऽरुणेभिः, सदोऽधि—इत्येतेषु चाकारो यथोक्तम् अभिनिधीयते ।

स्वाधोऽजनयन् धन्वनोऽभिमाती-

रग्नेऽप दह मनसोऽधि योऽध्वनः ।

योऽह्यस्तेऽविन्दंस्तपसोऽधि न योऽधि

पादोऽस्य योऽति ब्राह्मणोऽस्य योऽनयत् ॥२४॥

स्वाध्यायोऽजनयन्, धन्वनोऽभिमातीः, अग्नेऽपदह, मनसोऽधि,
योऽध्वनः, योऽह्यः, तेऽविन्दन्, तपसोऽधि, न योऽधि, पादोऽस्य, योऽति,
ब्राह्मणोऽस्य, योऽनयत्—इत्येतेषु चाकारा यथागृहीतम् अभिनि-
धायते ।

सोऽस्माकं यो द्वेषोभ्योऽन्यकृतेभ्य-

स्तेभ्योऽकारं पयस्वन्तोऽमृताश्च ।

अन्योऽर्वाकिऽथो इति नोदयेषु

पुत्रः पराकिं च परावतश्च ॥ २५ ॥

सोऽस्माकं यः, द्वेषोभ्योऽन्यकृतेभ्यः, तेभ्योऽकारम्, पयस्वन्तोऽमृताः
इत्येतेषु चाकारो यथागृहीतम् अभिनिधायते ।

अन्यः, अर्वाकि, अथो—एतेषु, उदयेषु परम्भूतेषु, पुत्रः, पराकि,
परावतः—एतेषु च पूर्वपदेषु अन्यादीनामकारो यथासङ्गम् अभि-
निहितो न भवति । “अथाभिनिहितः सन्धिः” (२।१३) इत्यनुक्रम्य
पादादिरकार एकीभवतीति यदुक्तं तस्यायमपवादः । यथा—न पुत्रो
अन्यः (ऋं ७।१०३।३), पराकि अर्वाकि (ऋं ८।८।१५), परावतो अथ
(ऋं ८।३८।५) ।

अन्तःपादं च वयो अन्तरिक्षे

वयोअस्याश्रययो हे तयस्त्वयः ।

वो अन्धसः शयवे अश्विनोभये

श्वो अधि साञ्ज्यो जामयः पयः ॥ २६ ॥

“अन्तः पादञ्च” (२।१४) इत्युपक्रम्य यदुक्तं तस्यायम् अपवादः । वयो अन्तरिक्षे, वयो अस्य, वो अन्धसः, शयवे अश्विना, श्वो अधि इत्येतेषु अकारो नाभिनिहितो भवति । अश्वययः, हेतयः, तयः, उभये, साञ्ज्यः, जामयः, पयः इत्येतैश्चोपहितोऽकारो नाभिनिहितो भवति । यथा—अश्वययो अद्रिम् (ऋ० १०।११२।८), हेतयो अस्य (ऋ० ८।५०।२), तयो अस्य (ऋ० ४।५८।३) ।

प्रकृत्येतिकरणादौ प्रगृह्याः

स्वरेषु चार्थां प्रथमो यथोक्तम् ।

सहोदयास्ताः प्रगृहीतपदाः

सर्व्वत्रैव तान्तरान्तास्तु नेवे ॥ २७ ॥

इतिकरणादौ परभूते प्रगृह्याः प्रकृत्या भवन्ति पदसंहितायाम् इति शेषः । यथा—इन्द्राग्नी इति ।

स्वरेषु च परभूतेषु आर्थां संहितायाम् इत्यर्थः प्रगृह्याः प्रकृत्या भवन्ति । यथा—राजन्तो अस्य (ऋ० ६।७०।२), इन्द्रवाय् इमे (ऋ० १।२।४) ।

प्रथमः प्रगृह्यः ‘ओकार आमन्त्रितजः प्रगृह्यः’ (१।२८) इत्यादिना य उक्तः प्रगृह्यः स आर्थां संहितायां यथोक्तमेव सन्धिमाप्नोति न तु प्रकृत्या भवति इत्यर्थः । यथा—इन्द्रविन्द्राय (ऋ० ८।२६।६), वाय उक्थेभिः (ऋ० १।२।२) ।

सह उदयेन वर्त्तन्ते इति सहोदयास्ताः संहिताः प्रगृहीतपदमञ्जः ।

घेदितव्याः । सर्वत्रैव पदसंहितायाम् इतिकरणादौ परभूतेषु आर्यां च स्वरेषु उदयेषु परभूतेषु प्रगृह्येतपदा एव ।

इवे परभूते त्र्यक्षरपर्यन्ताः पुनः प्रगृह्या प्रकृत्या न भवन्ति आर्यां संहितायाम् । यथा—दम्पतीव (ऋ० २।३।२) । आर्यामिति किम् पदसंहितायाम् ‘दम्पती इवेति दम्पतीऽइव’ इति स्यात् ।

आर्यामिव सन्ध्यकारपूर्वो

विवृत्तेश्च प्रतायः सन्नुकारः ।

अकारादौ स्थिति पूषेताकारे

न चेत्तदेकाक्षरतत्पूर्वम् ॥ २८ ॥

सन्ध्यो भवः सन्ध्यः । सन्ध्यो यकारः पूर्वो यस्मादिति सन्ध्ययकार-पूर्वः उकारः प्रकृत्या भवति आर्यामिव । यथा—प्रतुष अदर्शि (ऋ० ७।८।१) ।

विवृत्तेश्च प्रत्ययः परभूतः उकारः प्रकृत्या भवति । यथा—अभूदुभाउ अंशवे (ऋ० १।४।१०), धनसाउ ईमहे (ऋ० १०।६।१०), सन्ध्ययकारपूर्व इति किम्—‘जरायु अजरम्’ इत्यतः जरायुजरम् (ऋ० १०।१०।६) ।

अकारादौ पदे परभूते सु इत्येतत् पदं प्रकृत्या भवति । यथा—ताभिरु षु ऊतिभिः (ऋ० १।११।१) ।

पूषा इत्येतत् पदम् अकारादौ पदे प्रत्यये परभूते सतीति यावत् प्रकृत्या भवति, यदि तत् पूषा इति पदम् एकाक्षरपूर्वं न भवति, तत्रेतिपदपूर्वञ्च न भवति । यथा—पूषा अविष्ट् (ऋ० १०।२।६), न चेत्तदेकाक्षरतत्पूर्वमिति किम्—न तं पूषापि (ऋ० ६।५।४), तत्र पूषाभवत् (ऋ० ६।५।४) ।

श्रद्धा सम्राज्ञी मुशमी स्वधोती

पृथुञ्जयी पृथिवीषा मनीषा ।

अया निद्रा ज्या प्रपेति स्वराणां

मुख्ये परे पञ्चमषष्ठयोश्च ॥ २९ ॥

स्वराणां मध्ये मुख्ये स्वरे अकारे इति यावत् परभूते सति पञ्चम-
षष्ठयोश्च इकार ईकारश्च इतेऽतयोरिति यावत् परभूतयोः सतोश्च
श्रद्धा, सम्राज्ञी, मुशमी, स्वधोती, पृथुञ्जयी, पृथिवीषा, मनीषा, अया,
निद्रा, ज्या, प्रपा—इतेऽतानि पदानि प्रकृतया भवन्ति । यथा—श्रद्धा
इत् (ऋ० ७।३२।१४), सम्राज्ञौ अधिदेवेषु (ऋ० १०।८५।४६)
मुशमी अभूवन् (ऋ० १०।२८।१२) इत्यादि ।

स्वरे पादादा उदये सचेति

ध्वन्तं जोषं चर्षणीश्चर्षणिभ्यः ।

एकारान्तं मितयोरस्मदीवन्

नमस्युरितुपधं चैत्यपृक्तम् ॥ ३० ॥

सचा इतेऽतत् प्रकृतया भवति पादादौ स्वरे उदयभूते परभूते सति ।
यथा—सचाँ उद्यत् (ऋ० ७।८१।२) । स्वरे पादादौ इति किम्—सचैषु
सवनेष्वा (ऋ० १।८।३) ।

पु इतेऽवमन्तं पदं, जोषं, चर्षणी, चर्षणिभ्यः, एकारान्तं पदं,
मितयोः, अस्मत्, ईवत्, नमसुरः—इतेऽतानि उपधाभूतानि यस्य
तत्तादृशम् 'आ' इति पदं प्रकृतया भवति पादादौ स्वरे उदयभूते इति
शेषः । यथा—जोषम् आँ इन्द्रः (ऋ० ८।८४।६), चर्षणीभ्य आँ
आविः (ऋ० ६।१८।१५) ।

एकादौकारपरौ च कण्ठौ

लुशादवाङ् गोतमे चामिनन्त ।

विभ्रा विधर्त्ता विपन्या कदा या

मातेत्यकारेऽप्यपादादिभाजि ॥ ३१ ॥

पादादौ एकारश्च ओकारश्च परौ ययोः कण्ठयोः अकाराकारयोः
तो तथोक्तौ कण्ठौ लुशादपेः लुशऋषिट्टसूक्तात् (ऋट् १०।३५) प्राक्
प्रकृतया भवतः । यथा—ऋतस्य एकम् (ऋट् ८।१००।५), उपस्था
एका (ऋट् १।३५।६) । लुशादवाङ्गिति किम्—‘महित्वा एकः’
इत्यतः महित्वैकः (ऋट् १०।१२१।३) । पादादाविति किम्—
‘मा एनम्’ इत्यतः मैनम् (ऋट् १०।१६।१) ।

गोतमऋषिट्टे च मन्त्र ‘अमिनन्त’ इत्येतत् पदं प्रकृतया भवति
एकादौकारयोः परभूतम् सत् इति शेषः । यथा—अमिनन्त एवै
(ऋट् १।७८।२) ।

विभ्रा, विधर्त्ता, विपन्या, कदा, या, माता इत्येतानि पदानि
प्रकृतया भवन्ति ऋकारादौ पदे परभूते सति । अपादादिभाजि अपि
ऋकारादौ पदे परभूते इत्यपिशब्दार्थः । यथा—विधर्त्ता ऋतम्
(ऋट् २।२८।४), विपन्या ऋतस्य (ऋट् ४।१।१२) इत्यादि ।

परुच्छेपे भीषा पथेत्यकार

एवाँ अग्निमविषु सा मुतोपधा ।

सचादयो या विहिता विवृत्तयः

मुतोपधान्ता अनुनासिकोपधाः ॥ ३२ ॥

अकारे परभूते सति भीषा, पथा इत्येते पदे परुच्छेपऋषिट्टे

मन्त्रे प्रकृतया भवतः । यथा—भीषाँ अद्रिवः (ऋ० १।१३३।६)
पथाँ अनेहसा (ऋ० १।१२८।८) । परुच्छेपे इति किम्—महस्ययाति
(ऋ० १।१०५।६) । अकारे इति किम्—पथेव (ऋ० १।१३८।४) ।

एवाँ अग्निमित्ये तद् यथागृहीतं भवति अत्रिमण्डले । एतच्च प्लुतोपध-
संज्ञकं सन्धानं भवति । यथा—एवाँ अग्निम् (ऋ० ५।२५।८,
ऋ० ५।६।१०) । अत्रिग्रहणं किम्—एवाग्निं सहस्यम् (ऋ० ७।४२।६) ।

‘स्वरे पादादौ’ (२।३०) इत्यतः एवाँ अग्निमत्रिषु सा प्लुतो-
पधाः (२।३२) इत्यादिषु प्रकृतिभावद्वारा या विवृत्तयो विहिता स्ता
अनुनासिकोपधा भवन्ति । यथा—सचाँ उद्यत् (ऋ० ७।८१।२)
इत्यादि ।

सेदु सास्मिन् सेमभि साभिवेगः

सेदृभवः सोपमा सौषधीरनु ।

सास्मा अरं सोत नः सेन्द्र विश्वा

सेति सास्माकमनवद्य सासि ॥ ३३ ॥

यथागृहीतानेग्रव सेदुप्रभृतोनि भवन्ति । एतेषु विवृत्तिलोपो
निपात्यते । तथाच, ‘सः इत् उ’, ‘सः अस्मिन्’, ‘सः ईम् अभि’, ‘सः
अभिवेगः’, ‘सः इत् ऋभवः’, ‘सः उपमा’, ‘सः ओषधीः अनु’, ‘सः
अस्मै अरम्’, ‘सः उत नः’, ‘सः इन्द्र विश्वा’, ‘सः इति’, ‘सः अस्माकम्
अनवद्य’, ‘सः असि’ इत्यतः यथाक्रमं सेदु (ऋ० १।३२।१५), सास्मिन्
(१०।४४।५), सेमभि (ऋ० ८।७४।७), साभिवेगः (ऋ० १०।२७।१),
सेदृभवः (ऋ० ४।३७।६), सोपमा (ऋ० १।३१।१५), सौषधीरनु
(ऋ० ८।४३।८), सास्मा अरम् (ऋ० २।१७।६ ; ऋ० २।१८।२), सोत नः
(ऋ० २।२४।१), सेन्द्रविश्वा (ऋ० २।१३।११), सेति (ऋ०
२।१२।५), सास्माकमनवद्य (ऋ० १।१२८।१), सासि (ऋ० २।१३।२)
इत्येतानि भवन्ति ।

मेदग्ने मेदग्निर्वासिष्ठं

साम्नाकेभिः सेदुग्रः सेमे ।

सैना सैनं सेमं सोदञ्चं

सेमां सोषां मेशे सेदीशे ॥ ३४ ॥

सेदग्ने (ऋ० ४।४।७), सेदग्निर्वासिष्ठं (ऋ० ७।१।१४), साम्नाकेभिः (ऋ० ७।१२।४), सेदुग्रः (ऋ० ७।४०।३), सेमे (ऋ० ८।७।१२), सैना (ऋ० २।८।६), सैनं (ऋ० २।२२।१), सेम (ऋ० १।१४।११), सोदञ्चं (ऋ० २।१५।६), सेमां (ऋ० २।२४।१), सोषां (ऋ० १०।८६।१६), मेशे (ऋ० १०।६।८), सेदीशे (ऋ० १०।८६।१६)—इत्येतानि पदानि यथा-गृहीतं भवन्ति ।

नू इत्या ते सानो अव्ये

वो अस्मे वासो वेद्यस्याम् ।

धिष्णयेमे नू अन्यत्रा चित्

पादादौ नू इन्द्रोतावाक् ॥ ३५ ॥

नू इत्या ते (ऋ० १।१३२।४), सानो अव्ये (ऋ० ८।८।११), वो अस्मे (ऋ० १।१२।८), वासो (ऋ० ५।१७।३), वेद्यस्याम् (ऋ० २।३।४), धिष्णयेमे (ऋ० ७।७२।३), नू अन्यत्रा चित् (ऋ० ८।२४।११), पादादौ वर्तमानं 'नू इन्द्र' इति (ऋ० ७।२७।५), जत्यवाक् (ऋ० १०।१५।४)—इत्येतानि यथागृहीतं भवन्ति ।

उटू अयान् रजिषितं धनर्चं

शतर्चसं दशोणये दशोण्ये ।

यथोहिषे यथोचिषे दशोणिं

स्वरोदयं पिबा इमं रथोह्ल ॥ ३६ ॥

उटू अयान् (ऋ० ६।७।५), रजिषितम् (ऋ० ८।४६।२८),
धनर्चम् (ऋ० १०।४६।५), शतर्चसम् (ऋ० ७।१००।३), दशोण्ये
(ऋ० ६।२०।४), दशोण्ये (ऋ० ८।५२।२), यथोचिषे (ऋ० ८।८२।२),
यथोहिषे (ऋ० ८।५।३), दशोणिम् (ऋ० ६।२०।८), पिबा इमम्
(ऋ० ८।१७।१), रथोह्ल (ऋ० १०।१४८।३) इत्येतानि यथागृहीतं
भवन्ति ।

वौरास एतन तमू अकृण्व-

स्ततारिव प्रैषयू रोदसीमे ।

धन्वर्णसः सरपसः सचोत

प्रधीव वीलू उत सर्तवाजौ ॥ ३७ ॥

वौरास एतन (ऋ० ५।६।१४), तमू अकृण्वन् (ऋ० १०।८८।१०),
ततारिव (ऋ० ७।३३।३), प्रैषयुः (ऋ० १।१२०।५), रोदसीमे (ऋ०
७।८७।२), धन्वर्णसः (ऋ० ५।४५।२), सरपसः (ऋ० २।१३।१२),
सचोत (ऋ० ५।१६।५), प्रधीव (ऋ० २।३८।४), वीलू (ऋ० १।३८।२),
सर्तवाजौ (अं ३।३२।६) इत्येतानि च यथागृहीतं भवन्ति ।

अश्विनेव पीवोपवसनानां

महो आदित्यानुषसामिवेतयः ।

स्तोतव अंब्यं च सृजा द्वयध्यै

सचेन्द्र सानो अव्यये स्वधामिता ॥ ३८ ॥

अश्विनेव (ऋ० ८।८।८), पीवोपवसनानाम् (प्रेषिके), महो-
आदित्यान् (ऋ० १०।६।३।५), उपसामिवेतयः (ऋ० १०।८।१।४) स्तोतव
अंध्यम् (ऋ० ८।७।२।५), सृजा इयध्वै (ऋ० ६।२।०।८), सचेन्द्र
(ऋ० १।१।०।४), मानो अव्यये (ऋ० ८।८।६।३), स्वधामिता
(ऋ० ५।३।४।१) इत्येतानि च यथागृहीतं भवन्ति ।

गोओपशा गोऋजीकप्रवादी

मनीषा आ त्वा पृथिवी उत द्यौः ।

मनीषावसूरण्या इहाव

बृहती इवेति च यथागृहीतम् ॥ ३६ ॥

गोओपशा (ऋ० ६।५।३।८), गोऋजीक (ऋ० ७।२।१।१), मनीषा
आ त्वा (ऋ० १०।२।८।३), पृथिवी उत द्यौः (ऋ० १।८।४।१।६),
मनीषावस्यः (ऋ० ३।३।३।५) रण्या इहा (ऋ० ८।३।४।१।१), आव
(ऋ० १०।१।०।५।१), बृहतो इव (ऋ० १।५।८।४) । एतानि च यथा—
गृहीतं भवन्ति ।

योनिमारै गगादारै गारै ग्दुर्थीण आवृणक् ।

हन्त्यासद्रुप आरुपितमनायुधास आसता ॥ ४० ॥

योनिमारैक् (ऋ० १।१२।४।८), अगादारैक् (ऋ० १।११।३।२),
आरैक् (ऋ० १।११।३।१।६), दुर्थीण आवृणक् (ऋ० ५।३।२।८),
हन्त्यासत् (ऋ० ७।१०।४।१।३), रुप आरुपितम् (ऋ० ४।५।७), अना-
युधास आसता (ऋ० ४।५।१।५) । एतानि च यथा—गृहीतं भवन्ति ।

अस्त्वासतो निराविध्यदभ्यादेवं क आसतः ।

न्यावृणङ् नकिरादेवो न्याविध्यदेनमायनक् ॥ ४१ ॥

अस्त्वासतः (ऋ' ७।१०।४।८), निराविध्यत् (ऋ' ८।७।७।६), अभ्या-
देवम् (ऋ' २।२२।४), क आसतः (ऋ' ५।१२।४) न्यावृणक्
(ऋ' १।१०।१२), नकिरादेवः (ऋ' ८।५।८।२), न्याविध्यत् (ऋ'
१।३३।१२), एनमायुनक् (ऋ' १।१६।३।२) । एतानि च यथा—
गृहीतं भवन्ति ।

अहिहन्नारिणक्पथ आयुक्तातामुदावता ।

रिक्थमारैग्य आयुक्त कुरुश्रवणमावृणि ॥ ४२ ॥

अहिहन्नारिणक् पथः (ऋ' २।१३।५), आयुक्ताताम् (ऋ' १।१५।७।१),
उदावता (ऋ' ६।१८।८), रिक्थमारैक् (ऋ' ३।३।१२), य आयुक्त
(ऋ' ५।१७।३), कुरु श्रवणमावृणि (ऋ' १०।३३।४) । एतानि च
यथा—गृहीतं भवन्ति ।

शुनश्चिच्छेपं निदितं नरा वा शंसं पूषणम् ।

नरा च शंसं दैव्यं ता अनानुपूर्व्यसंहिताः ॥ ४३ ॥

शुनश्चिच्छेपं निदितम् (ऋ' ५।२।७), नरा वा शंसं पूषणम्
(ऋ' १०।६।४।३), नरा च शंसं दैव्यम् (ऋ' ८।८।६।४२), इत्येतेषां
त्रयाणां पदानुर्व्येण संहिता नास्ति पदपाठक्रमानुसारेण संहितापाठो
न भवतीत्यर्थः । अतस्ता अनानुपूर्व्यसंहिता उच्यन्ते । तथा च एतेषां
पदपाठा यथाक्रमम्—शुनः शेषं चित् निदितम्, नरा शंसं वा पूषणम्,
नरा शंसं च दैव्यम् ।

यतो दीर्घस्ततो दीर्घा विवृत्तयो

द्विषन्धयस्तूभयतः स्वरस्वराः ।

प्राच्यपञ्चाल उपधानिभोदयाः

शाकल्यस्य स्थविरेस्वतरा स्थितिः ॥ ४४ ॥

‘स्वरान्तरं’ तु विवृत्तिः (ऋ० २।१) इत्युक्तम् । इदानीं विवृत्ति-
प्रकारभेदा उच्यन्ते । यत्र विवृत्तिषु दीर्घः स्वरो भवति पुरस्तात्
पश्चात् उभयतो वा ता दीर्घा विवृत्तय इति वेदितव्याः । यथा—गोषा
इन्दुः (ऋ० ८।२।१०), य आनयत् (ऋ० ६।४।१), ता आपः (ऋ०
७।४।१),

द्वौ सन्धो यासां विवृत्तीनां ता द्विसन्धिसंज्ञाकाः, तासु उभयतः
स्वरस्वरा वेदितव्याः । मध्यगतस्य स्वरस्य उभयतः स्वरो यासां
विवृत्तीनां ता उभयतःस्वरस्वराः इत्यर्थः, यथा—अभूदुभाउ अंशवे
(ऋ० १।४।१०) ।

प्राच्यपञ्चाललक्षितानां पदवृत्तीनाम् उपधाः प्राच्यपञ्चालोपधाः
तन्निभास्तादृशा उदया यासां तास्तथोक्ताः । तथाच, परभूतस्य
अकारस्य पूर्वस्थितयोरेकारोकारयोरिव भवेदुच्चारणमित्यर्थः । एतत्
तु स्थविरस्य शाकल्यस्य मतम् ।

इतरा अन्यविधा शाकलानां स्थितिः प्राकृतोदयत्वंनाम ।

तृतीयं पटलम् ।

उदात्तश्चानुदात्तश्च स्वरितश्च त्रयः स्वराः ।

आयामविश्रम्भाक्षेपैस्त उच्यन्तेऽक्षराश्रयाः ॥१॥

आयामो नाम वायुनिमित्तमूर्ध्वगमनं गात्राणाम् । तेन य उच्यते
स उदात्तः । विश्रम्भो नाम अधोगमनं गात्राणाम् वायुनिमित्तम् ।
तेन य उच्यते सोऽनुदात्तः । अक्षेपो नाम तिर्यग्गमनं गात्राणाम्
वायुनिमित्तम् । तेन य उच्यते स स्वरितः ।

स्वरोऽक्षरमित्याक्तम् । अक्षरमाश्रयभूतं येषां ते तथोक्ताः ।
स्वराणामुदात्तादोनामक्षरैः सह वर्धन्मिसम्बन्धो न तु व्यञ्जनै
रित्यर्थः ।

एकाक्षरसमावेशे पूर्वयोः स्वरितः स्वरः ।

तस्योदात्ततपोदात्तादर्द्धमात्राद्धमेव वा ॥ २ ॥

एकाक्षरसमावेशे सति पूर्वयोरुदात्तानुदात्तयोरिति यावत् स्वरितः
स्वरो निष्पद्यते । यथा—‘ते । अवर्धन्त’ इत्यतः तैऽवर्धन्त (ऋ
१८५।७) ।

तस्य स्वरितस्य आदौ अर्द्धमात्रा एकमात्रिकऋस्वस्वरस्थले इति
शेषः अर्द्धमेव वा द्विमात्रस्वरस्य अर्द्धम् एका वा मात्रा इत्यर्थः उदात्तात्
उदात्ततरा उदात्तादपि उदात्ततरा इत्यर्थः ।

अनुदात्तः परः शेषः स उदात्तश्रुतिर्न चेत् ।

उदात्तं वोच्यते किञ्चित् स्वरितं वाक्षरं परम् ॥३॥

स्वरितस्य परः शेषः अवशिष्टमाणः अर्द्धमात्रात्मकः एकमात्रात्मको
वा अंश इत्यर्थः उदात्तवत् श्रूयते चेत् यदि उदात्तमक्षरं स्वरितं वा
परं न भवति । यदि तु उदात्तं स्वरितं वा परं स्यात् तदा स्वरितस्य
शेषोऽंशः अनुदात्तः स्यात्, न तु उदात्तवत् श्रूयते इत्यर्थः । यथा—
‘तिथ्यो३ यथा’ (ऋ ५।५४।१३) इत्यादात्तपरस्योदाहरणम् ।

‘यो३ह्यो’ (ऋ १०।१४४।४) इति स्वरितपरस्योदाहरणम् ।

उदात्तपृथ्वं स्वरितमनुदात्तं पदेऽक्षरम् ।

अतोऽन्यत् स्वरितं स्वारं जात्यमाचक्षते पदे ॥ ४ ॥

पदे एकस्मिन् पदे उदात्तपूर्वं उदात्तः पूर्वं यस्य तं तथाविधम्
अनुदात्तं स्वरितं जानीयात् । यथा—इन्द्रः, होता इत्यादि ।

अतः प्रकृतादुदात्तपूर्वात् स्वरितात् स्वराद् यदन्यद् एकस्मिन् वा
पदे स्वरितं तं स्वारं जात्यमाचक्षते व्याङ्गिप्रभृतयः । जात्या स्वभावे
नैव उदात्तानुदात्तमङ्गतिं विना इति यावत् जातो जात्यः । यथा—
स्वः, कः, न्यक्, कन्या ।

उभाभ्यां तु परं विद्यात् ताभ्यामुदात्तमक्षरम् ।

अनेकमप्यनुदात्तं न चेत् पृथ्वं तथागतात् ॥ ५ ॥

उभाभ्यां जात्याद् अजात्याद् वा स्वरितात् परम् अनेकमपि
एकाधिकमपि अनुदात्तम् अक्षरम् उदात्तं विद्यात् उदात्तवत् श्रूयते
इत्यर्थः यदि तथागतात् स्वरितत्वमुदात्तत्वं वा प्राप्तात् पूर्वं तत् न
भवति । यथा—अदश्चतुष्टयप्रमतिः (ऋं २।८।१) । तथागतपरत्वे
तु अनुदात्तं प्रकृत्यैव प्रवतिष्ठति उदात्तवत् न भवतीत्यर्थः । यथा—
मादयस्व स्वर्गरे (ऋं ८।१०३।१४) । 'अदश्चतुष्टयप्रमतिर्वैमिष्ठः' अत्र 'ति'
इत्यत्र अनुदात्तं निर्दिष्टमुदात्तपरत्वात् ।

उदात्तवत्येकीभाव उदात्तं सम्यमक्षरम् ।

अनुदात्तोदये पुनः स्वरितं स्वरितोपधे ॥ ६ ॥

यस्मिन्नेकीभावे पूर्वम् उत्तरं वा अक्षरम् उदात्तं भवति स
एकीभाव उदात्तवान् इति कथ्यते तस्मिन् उदात्तवति एकीभावे

सन्ध्यमत्तर' सन्धिजातम् अक्षरम् उदात्तमेव भवतोत्यर्थः । यथा—

'इन्द्र | आ | इहि | मत्सि | अन्धसः' इत्यतः इन्द्रे हि मत्स्यन्धसः

(ऋ' १।८।१) ।

स्वरितोपधे अनुदात्तोदये पुनः स्वरितेनोपहिते अनुदात्ते परभूते इत्यर्थः अनुदात्तः स्वरित मापद्यते । यथा—'मधु उदकम्' इत्यतः

'मधूदकम्' ।

इकारयोश्च प्रश्नेषे चै प्राभिनिहितेषु च ।

उदात्तपूर्व्वरूपेषु शाकल्यसौवमाचरेत् ॥ ७ ॥

ऋस्वयोरिकारयोः प्रश्नेषे चैप्रसन्धिषु अभिनिहितसन्धिषु च उदात्त-
पूर्वरूपेषु उदात्ते पूर्व्वभूते अनुदात्ते च परभूते इति शेषः शाकल्यस्य
मतेन एवमाचरेत् स्वरित' कुर्यात् इत्यर्थः । यथा—'नु | इन्द्र'

इत्यतः न्विन्द्र (ऋ' १।८२।१), 'ते | अवर्धन्त' इत्यतः तवर्धन्त
(ऋ' १।८५।७) ।

माण्डुकेयस्य सर्व्वेषु प्रश्निष्ठेषु तथा स्मरेत् ।

इत्येकीभाविनो धर्म्माः परैः प्रथमभाविनः ॥ ८ ॥

माण्डुकेयस्य चाचार्य्यस्य मतेन सर्व्वेषु प्रश्निष्ठेषु सन्धिषु न केवलम्
'इकारयोश्च प्रश्नेषे' (३।७) इत्यर्थः तथा स्वरितमित्यर्थः स्मरेत् ।

एवम्प्रकाराः उदात्तवत्येकीभाव (३।६) इत्यत आरभ्य उक्ता
एकोभाविनामक्षराणां धर्म्माः स्वरधर्म्माः प्रत्येतव्याः ।

परैः परभूतैः उदात्तैः सह ये एकीभावास्ते प्रथमभाविनः उदात्त-
भाविनः स्युर्द्वयोरप्याचार्य्ययोर्मतेन । उदात्ते पूर्व्वभूते ये एकीभावा

स्ते कुत्रचित् कस्यचित् मतेन स्वरितयुक्ता भवन्ति परभूतैरुदात्तैरेकी-
भावे तु सर्वेषां मतेन सर्वत्रैव उदात्तत्वं स्यादिति निष्कर्षः । यथा—
'आऽ अच इत्यतः आचा (ऋ ८।१५।६)', 'प्रऽ अस्य' इत्यतः प्रास्य
(ऋ १।१२।१३) ।

उदात्तपूर्वं नियतं विवृत्या व्यञ्जनेन वा ।

स्वर्यतेऽन्तर्हितं न चेदुदात्तस्वरितोदयम् ॥६॥

उदात्तं पूर्वं यस्मादित्युदात्तपूर्वम् । उदात्तपूर्वम् अनुदात्तं
विवृत्या व्यञ्जनेन वा अन्तर्हितमपि नियतं स्वर्यते स्वरितयुक्तं भवति
इत्यर्थः । उदात्तपरं स्वरितपरं च अनुदात्तं तु स्वरितं न भवति ।
यथा—यः । इन्द्रः इत्यतः 'य इन्द्रः' (ऋ ८।१२।१) । 'अग्निम् ।
इले' इत्यतः अग्निमौले (ऋ १।१।१) । उदात्तस्वरितोदये यथा—
'ज्या इयम्' इत्यतः 'ज्या इयम्' (ऋ ६।७।३) न तु 'ज्या इयम्' ।

वैवृत्ततैरोव्यञ्जनौ क्षै प्राभिनिहितौ च तान् ।

प्रश्निष्टञ्च यथासन्धि स्वरानाचक्षते पृथक् ॥१०॥

विवृत्ति व्यञ्जनान्तर्हितौ स्वरौ (३।८ इत्यत्र निर्दिष्टौ) यथाक्रमं
वैवृत्तः तैरोव्यञ्जन इत्युच्यते । क्षिप्रसन्धिभवाः, अभिनिहितसन्धि-
भवाः, प्रश्निष्टसन्धिभवाश्च स्वराः ये पूर्वमेव (३।७ इत्यत्र) निर्दिष्टास्तान्
यथासन्धि सन्धिनामानुसारतः पृथक् स्वरान् क्षैप्रं अभिनिहितं
प्रश्निष्टञ्च यथाक्रममाचक्षते कथयन्ति ।

स्वरितादनुदात्तानां परेषां प्रचयः स्वरः ।

उदात्तश्रुतितां यान्तीकं द्वे वा बहूनि वा ॥११॥

स्वरितात् परेषामनुदात्तानां प्रचयः स्वरो भवति । तानि च अनु-
दात्तान्यक्षराणि एकं द्वे बहूनि वा उदात्तश्रुतितां यान्ति । यथा—
इमं मे गङ्गे यमुने सरस्वति (ऋ० १०।७५।५) अत्र मे इत्यस्मात् परेषां
सर्वेषामेव प्रचयस्वरः ।

केचित् त्वेकमनेकं वा नियच्छन्तान्ततोऽक्षरम् ।

आ वा शेषान्नियुक्तान्तूदात्तस्वरितोदयम् ॥ १२ ॥

केचिदाचार्यास्तु अन्तत आरभ्य एकमक्षरमनेक मनक्षराणि द्वे वाक्षरे
नियच्छन्ति नोचोर्कुर्वन्ति अनुदात्तं कुर्वन्तोत्यर्थः । यद्वा आ शेषात्
यावत् एकमक्षरमनेकं वाक्षराणि द्वे वा अक्षरे इत्यर्थः अनुदात्तं
कुर्वन्ति । एकेनापि प्रचितस्वरूपं दर्शितं भवत्येवेत्यर्थः ।

सर्व एव तु आचार्या उदात्तोदयम् उदात्तपरं स्वरितोदयं स्वरित-
परं च अक्षरं नियुक्तं निश्चितम् अविप्रतिपत्त्या इत्यर्थः अनुदात्तं
कुर्वन्ति । तत्र च प्रचयस्वरो न भवतीत्यर्थः । यथा—तमु ब्रह्माणमाहु-
र्यज्ञन्यम् (ऋ० १०।१०७।६) ।

नियमं कारणादेके प्रचयस्वरधर्मवत् ।

प्रचयस्वर आचारः शाकल्यानातरं ययोः ॥ १३ ॥

नियमं नियमने पूर्वाक्तमनुदात्तभावं कारणात् भवति इति मन्यन्ते
एकं आचार्याः । किं तत् कारणमिति चेत्—यदि हि उदात्तस्वरितोदयं
प्रचितं नानुदात्तं भवेत्, तर्हि प्रचितोदात्तयोः को विशेषः स्यादिति ।
विशेषश्चायं यथा—प्रचितो हि स्वरितोदात्तपरोऽनुदात्तो भवति, उदात्तस्तु
न तथा । एवं च कृत्वा प्रचितस्वरं आचारोऽयं शाकल्यस्य
अन्यतरस्य च ऋषेर्मतेन ।

परिग्रहे त्वनार्थान्तात् तेन वैकाक्षरीकृतात् ।

परेषां न्यासमाचारं व्यालिस्ती चेत् स्वरौ परौ ॥ १४ ॥

परिग्रहे वेष्टके अनार्थः इतिकरणः स च द्व्यक्षर आद्युदात्तश्च तस्मात् परेषाम् अक्षराणां न्यासमनुदात्तम् आचारं मन्यते व्यालि-
राचार्यः यदि तौ स्वरौ उदात्तस्वरितौ परौ भवतः । यदा तु इति-
शब्दात् परं स्वरादिः शब्दो भवति तदा तेन स्वरादिना एकाक्षरीकृतात्
परेषां न्यासो भवतीत्यर्थः । यथा - 'सत्यानृते इति सत्यानृते'
(ऋ ७।४८।३), सुप्राच्या इति सुप्रऽअच्याः (ऋ २।१३।८), अलला
भवन्ती रित्यललाऽभवन्तीः (ऋ ४।१८।६) ।

यथा सन्धीयमानानामनेकीभवतां स्वरः ।

उपदिष्टस्तथा विद्यादक्षराणामवग्रहे ॥ १५ ॥

यथा येन प्रकारेण सन्धीयमानानाम् एकीक्रियमाणानां अनेको-
भवतां प्रक्षेपमप्राप्नुवतां विवृत्तिव्यञ्जनतिरस्कृतानां स्वर उपदिष्टः
'उदात्तपूर्वं नियतं विवृत्त्या व्यञ्जनेन वा' (३।८) इत्यादिना 'स्वरि-
तादनुदात्तानाम्' (३।११) इत्यादिना च अक्षराणामवग्रहे
क्रियमाणेऽपि स तथैव विज्ञेय इत्यर्थः । अवग्रहात्मकमात्राकाल-
व्यवधानाद् अप्राप्ती वचनम् । यथा—उषऽउषः ; गणऽपतिम् ;
पुरऽहितम् ।

पद्यादींस्तु द्व्युदात्तानामसंहितवदुत्तरान् ।

जात्यवद्वा तथा वान्तौ तनूश्चीतिपूर्व्वयोः ॥ १६ ॥

पथं पदार्द्धम् । इन्द्रदात्तानां पदानां पद्यादोन् पदार्द्धस्य आदोन्
उत्तरान् च असंहितवज्जानोयात् । तथा च 'अनुऽएतवै' (ऋ' १।२४।८)
इत्यत्र 'ए' इति प्रचितं न भवति पदार्द्धद्वयस्य परस्परपेक्षाविरहात् ।
इन्द्रदात्तानामिति किम्—उर्वराऽपते (८।२१।३) ।

जात्येन तुल्यं जात्यवत् । यथा जात्यस्यान्तो निहन्यते अनु-
दात्तो भवति उदात्ते परभूते एव 'तनृश्चौ' इति पदयोः पदपूर्वार्द्धयोः
सतोरन्तो निहन्येते । तथा वा अन्तो कुर्यात् यथा पद्यादींस्तु
इत्यादिना उपरि प्रतिपादितम् । यथा—'तनृऽन पातम्' (ऋ' १०।
८२।२) । अत्र स्वरितप्राप्तौ अनुदात्तकरणम् । श्चौऽपतिः
(ऋ' ४।३०।१७) । अत्रापि इन्द्रदात्तानामित्यनुवर्तते । पदान्तरे तु
तनृऽनपात्, श्चौऽपतिरित्येव स्याताम् ।

त्रिमात्रयोरुत्तरयोरन्यापि प्रचयस्वरे ।

मात्रा न्यस्ततरैकैषामुभे व्यालिः समस्वरे ॥ १७ ॥

त्रौणि त्रिमात्राण्युक्तानि (ऋ' १।१६) । तत्र उत्तरयोः
त्रिमात्रयोः 'उपरि स्विदासोऽद्' 'भोरिव विन्दतोऽ' इत्येतयोरिति यावत्
अन्या मात्रा प्रचयस्वरे वर्त्तमाना सती एकैषामाचार्याणां मतेन
न्यस्ततरा नीचतरा अनुदात्ततरा स्यात् ।

व्यालिस्त्वाचार्य उभे अन्ये मात्रे 'उपरि स्विदासोऽद्'
इत्येतयोरिति शेषः समस्वरे पूर्वमात्राभ्यामिति शेषः प्रचितस्वरे
इत्यर्थः मन्यते ।

असन्दिग्धान् स्वरान् ब्रूयादविकृष्टानकम्पितान् ।

स्वरितं नातिनिह्न्यात् पूर्वौ नातिविवर्त्तयेत् ॥ १८ ॥

सन्देहो नामास्पष्टता । उदात्तानुदात्तप्रचितान् स्वरान् असन्देह-
जनकान् ब्रूयात् । अविकृतान् विकर्षो नामास्पष्टता । स्वराणां
स्वरैः सह सन्धोन् अनुपस्निष्टान् कुर्यात् । अकम्पितान् कम्पनं नाम
स्वराश्रितपाठदोषः । स च प्रायेण दाक्षिणातराणां भवति ; स च वर्ज्यः ।

जात्योऽभिनिहितश्चैव क्षैप्रः प्रस्निष्ट एव च ।

एते स्वराः प्रकम्पन्ते यत्नोच्चस्वरितोदयाः ॥ १६ ॥

चतुर्थं पटलम्

स्पर्शाः पूर्वं व्यञ्जनानुत्तराण्या-

स्थापितानामवशङ्कमं तत् ।

घोषवत्पराः प्रथमास्तृतीयान्

स्वानुत्तमानुत्तमेषूदयेषु ॥ १ ॥

स्पर्शाः पूर्वं, सर्वाण्येव व्यञ्जनानि स्पर्शरूपाण्यस्पर्शरूपाणि च
उत्तराणि परवर्तीनि । आस्थापितानाम् अनन्तरोक्तानां सन्धोनां मध्ये
अवशङ्कमं नाम तत् सन्धानं वेदितव्यम् । यत् द्वयोर्व्यञ्जनयोरविकारः
सः अवशङ्कमः सन्धिः । यथा—आरैक् पन्याम् (ऋ' १।११३।१६),
वषट्ते (ऋ' ७।८८।७), अजानन् पुत्रः (ऋ' १०।८५।१४) ।

घोषवद्व्यञ्जनपराः प्रथमाः स्पर्शाः स्वान् स्ववर्गीयान् तृतीयान्
स्पर्शान् आपद्यन्ते । यथा—यद् वाग् वदन्तविचेतनानि (ऋ'
८।१००।१०)

प्रथमाः स्पर्शाः स्वान् स्वान् उत्तमान् पञ्चमान् इति यावत् स्पर्शान्

आपद्यन्ते उत्तमेषु पञ्चमवर्णेषु उदयेषु सत्सु । यथा—अर्वाङ् नरा
(ऋ० ७।८२।८) ।

सर्वैः प्रथमैरुपधीयमानः

शकारः शाकल्यपितुर्मतेन ।

पदान्तैस्तैरेव तृतीयभूतै-

स्तेषां चतुर्थानुदयो हकारः ॥२॥

सर्वैः प्रथमैः स्पर्शैरुपधीयमानः शकारः शाकल्यपितुर्मतेन
हकारमापद्यते । यथा—अर्वाक्कुफाविव (ऋ० २।३८ ३), विपाट्कुतुद्री
(ऋ० ३।३३।१) ।

पदस्यान्तभूतैस्तैरेव प्रथमस्पर्शैः तृतीयत्वं प्राप्तैः उपहितो
हकारस्तेषामेव प्रथमानां चतुर्थानापद्यते उदयभूतः, शाकल्य-
पितुर्मतेन । यथा—‘अवाट् हव्यानि’ इत्यतः अवाड् हव्यानि (ऋ०
१०।१५।१२) ।

विस्थाने स्पर्श उदये मकारः

सर्वेषामेवोदयस्योत्तमं स्वम् ।

अन्तःस्थासु रेफवर्जं परासु

तां तां पदादिष्वनुनासिकां तु ॥ ३ ॥

विस्थाने अन्यस्थाने पवर्गभिन्ने इत्यर्थः स्पर्श उदये परभूते मकारः
सर्वेषामेवाचार्याणां मतेन उदयभूतस्योत्तमं पञ्चमं स्वमापद्यते ।
यथा—‘अहम् च त्वम् च’ इत्यतः अहञ्च त्वञ्च (ऋ० ८।६२।११) ।

स एव मकारोऽन्तःस्थासु पदादिभूतासु रेफवर्जितासु परासु सतोसु

तां तामन्तःस्थामपद्यते सानुनासिकश्च भवति । यथा—‘यम् यम् युजम्’ इत्यतः यँयँयँयुजम् (ऋ २।२५।१), ‘भद्रैषां लक्ष्मोः’ इत्यतः भद्रैषाँलँक्ष्मोः (ऋ १०।७।१२) ।

तथा नकार उदये लकारे

जकारं शकारचकारवर्गयोः ।

तकारो जकारलकारयोस्तौ

तालव्येऽघोष उदये चकारम् ॥ ४ ॥

तेनैव प्रकारेण लकारे परभूते नकारो लकारमेव अनुनासिकमापद्यते । यथा—‘जिगीवान् लक्षम्’ इत्यतः जिगीवाँलँक्षम् (ऋ २।१२।४)

स एव नकारः जकारमापद्यते शकारे चवर्गे च परतः । यथा—‘वज्रिन् अथिहि’ इत्यतः वज्रिञ्कुथिहि (ऋ १६।३।५), ‘आस्मान् जगम्याद्’ इत्यतः आस्माञ् जगम्याद् (ऋ ५।३३।५) ।

जकारलकारयोः परभूतयोः तकारस्ताविव आपद्यते । जकारे परतो जकारम्, लकारे च लकारमित्यर्थः । यथा—‘प्रयत् जिगामि’ इत्यतः प्रयज्जिगामि (ऋ १०।७।३), अङ्गादङ्गात् लोन्त्रोलोन्त्रः इत्यतः अङ्गादङ्गाँलोन्त्रोलोन्त्रः (ऋ १०।१६।३) ।

चकारश्चकारश्चकारा अघोषास्तालव्याश्च एतेषु परतः तकारश्चकारमापद्यते । यथा—‘तत्चक्षुः’ इत्यतः तच्चक्षुः (ऋ ७।६६।१६), यत् कृदिः इत्यतः यच्छदिः (ऋ ८।६७।६) ।

क्कारं तयोरुदयः शकारो

न शाकल्यस्य ता वशङ्गमानि ।

रे फोष्मणोरुदययोर्मकारोऽ-

नुस्वारं तत् परिपन्नमाहुः ॥ ५ ॥

तयोर्नकारतकारस्थाननिर्दिष्टयोः जकारचकारयोरुदयभूतः परभूत इति यावत् शकारः कृकारमापद्यते । यथा—‘वज्रिन् अग्निहि’ इत्यतः वज्रिज् कृग्निहि’ (ऋ’ १।६३।५) ।

शाकल्यस्य आचार्यस्य मतेन तु शकारश्चकारं नापद्यते । यथा—घनेव वज्रिज् अग्निहि (ऋ’ १।६३।५) ।

ता तानि सन्धानानि “घोषवत्पराः प्रथमास्तृतीयान्” (४।१) इत्येवमादीनि वशङ्गमानि वेदितव्यानि । अवशङ्गमसंभो इव न ह्यत्रापरिणतानि व्यञ्जनानि संयोगं गच्छन्ति । अतो वशङ्गमानौतुप्रचरन्ते ।

रेफे च ऊष्मणि च उदयभूते परभूते सति मकारोऽनुस्वारमाद्यते । तच्च सन्धानं ‘परिपन्नम्’ इत्याचार्या आहुः । यथा—हीतारं रत्नधातमम् (ऋ’ १।१।१), वृषभं शण्डिकानाम् (ऋ’ २।३।०८) ।

ङकारे ऽघोषोष्मपरे ऽन्तरैके

ककारं टकारनकारयोस्तु ।

आहुः सकारोदययोस्तकारं

जकारे शकारपरे चकारम् ॥ ६ ॥

ङकारे अघोषोष्मपरे सति अन्तरा ङकारस्य अघोषोष्मणश्च इति शेषः ककारमागममाहुरेके आचार्याः इत्यर्थः । यथा—‘प्रत्यङ् स विश्वा’ इत्यतः ‘प्रत्यङ्क् स विश्वाः’ (ऋ’ १।८।०३) ।

टकारनकारयोस्तु सकारोदययोः सकारपरयोः सतोः अन्तरा तकारम् आगमम् आहुरेके आचार्या इति शेषः । यथा—ह्यप्राट् सः (ऋ’ १।०।३२।७) ।

जकारे नकारस्थानगते इति शेषः शकारपरे सति अन्तरा चकार-

मागममाहुः एके इति शेषः । यथा—‘वज्रिन् अग्रिहि’ इत्यतः
वज्रिञ्च्क्वृथिहि (ऋ १।६३।५) ।

तेऽन्तःपाता अकृतसंहितानाम्

ऊष्मान्तानां पटलेऽस्मिन् विधानम् ।

चित्कम्भने नोष्मलोपः ककुद्धान्

सम्नाट्शब्दः परिपन्नापवादः ॥ ७ ॥

ते ‘ङकारिऽघोषोष्मपरिऽन्तरैके’ (४।६) इत्यादयः अन्तःपातसंज्ञाः
सन्धयो वेदितव्याः ।

येषामूष्मान्तानां पुरस्तात् सन्धिने विहितस्तेषामिह पटले सन्धान-
मधिकृतं वेदितव्यम् ।

‘चित्कम्भनेन’ इत्यत्र सकारलोपो निपातयति ।

‘ककुद्धान्’ इत्यत्र दकारो निपातयति । ‘स्वानुत्तमानुत्तमेषूदयेषु’
(४।१) इति नकारो न भवतीत्यर्थः ।

‘सम्नाट्’ इत्यर्थं शब्दः परिपन्नस्य सन्धेः अपवादभूतो ज्ञातव्यः ।
नात्र मकारस्यानुस्वारो भवेदिति भावः । शब्दग्रहणं सम्पूर्वस्य
राजतरिकपदोभूतस्य सवेप्रत्यायान्तस्य सर्वाविभक्तियुक्तस्य सर्वलिङ्गयुक्तस्य
च ग्राहकं भवति । सम्नाजन्तम् अध्वराणाम् (ऋ १।२७।१) ।

विसर्जनीय आकारमगेफी घोषवत्परः ।

ओकारं ऋस्वपूर्वस्त्वौ सन्धी नियतप्रश्लितौ ॥८॥

अरिफो रफरहितः सहोपधो दोर्घपूर्वो विसर्जनीयः आकार-
मापद्यते घोषव्यञ्जनपरः सन् । यथा—‘पुनानाः यन्त्यनि विशमानाः’
इत्यतः पुनाना यन्त्यनि विशमानाः (ऋ ७।४८।१) ।

सहोपधो विसर्जनीयो ऋस्वपूर्वोऽरिफितः सन्निति शेषः ओकार-
मापद्यते घोषवत्परः सन् । यथा—‘देवः देवेभिः’ इतः प्रतः ‘देवोदेवेभिः’
(ऋ० १।१।५) ।

तावेतौ सन्धौ नियतप्रश्लितसंज्ञौ वेदितव्यौ । प्रथमो नियतो
द्वितीयश्च प्रश्लितः ।

सर्वोपधस्तु स्वरघोषवत्परो

रेफं रेफी ते पुनारिफसन्धयः ।

रेफोदयो लुप्यते द्राघितोपधा

ऋस्वस्याकामनियता उभाविमौ ॥ ६ ॥

सर्वोपधो दीर्घोपधो ऋस्वोपधश्च इति यावत् स्वरपरो घोषवत्परश्च
रेफो विसर्जनीयो रेफमापद्यते । ते पुनः रिफसन्धय इत्युच्यन्ते ।
यथा—प्रातरग्निं प्रातरिन्द्रम् (ऋ० ७।४।१), देवीरभिष्टये
(ऋ० १०।८।४), प्रातर्मित्रावरुणा (ऋ० ७।४।१), अश्वावतीर्गो-
मतीर्नः (ऋ० ७।४।७) ।

रिफितो विसर्जनीयो रेफोदयः सन् लुप्यते । यथा—‘युवोः रजांसि’
इतः प्रतः युवो रजांसि (ऋ० १।१८०।१) ।

ऋस्वपूर्वस्य रेफोदयस्य रेफपरस्य रिफितविसर्जनीयस्य लोपो
भवति, उपधा च दीर्घा भवति । यथा—‘प्रातः रत्नम्’ इतः प्रतः ‘प्राता
रत्नम् (ऋ० १।१२५।१) ।

उभाविमौ सन्धौ अकामनियतौ वेदितव्यौ । पूर्वोऽकामः, द्वितीयो
नियतः इतः प्रथमः ।

अघोषि रेफ्यरेफी चोष्माणं स्पर्श उत्तरे ।

तत्सस्थानमनूष्मपरं तमेवोष्माणमूष्मणि ॥ १० ॥

अघोषे स्पर्शे उत्तरे परभूते सति रेफो अरेफो च विसर्जनीयः तस्य परभूतस्याघोषस्य समानस्थानमूष्माणमापद्यते, तस्मिन् परत्वावस्थिते र्शे अनूष्मपरे सति । यथा—‘ऋषिः को विप्रः,’ इत्यतः ऋषिः को विप्रः (ऋटं ८।३।१४), ‘देवाः चक्षुम’ इत्यतः देवाश्चक्षुम (ऋटं १०।३७।१२) ।

अघोषे जष्मणि परत्वावस्थिते मनि विमर्जनीयः तमेवोष्माणमापद्यते । यथा—यो वश्शिवतमो रसः (ऋटं १०।८।२), देवौष्पल्य-वीरु नः कृणोत (ऋटं १०।१२।८५), ये नम्सपत्ना (ऋटं १०।१२।८८) ।

प्रथमोत्तमवर्गीये स्पर्शे वोष्मणि चानते ।

व्यापन्न जप्ससन्धिः स विक्रान्तः प्राकृतोपधः ॥ ११ ॥

रेफो अरेफो च विसर्जनीयः प्रथमोत्तमवर्गीये स्पर्शे परे तत्सम-स्थानोयमूष्माणं विकल्पेनापद्यते । अनन्ते मूर्धन्यभावमनापन्ने अघोषे जष्मणि च परभूते सत्यपि एवं विकल्पः स्यात् । यथा—यस्ककुभः, यः ककुभः (ऋटं ८।४।१४), यः पञ्च (ऋटं ७।१५।२), यो वश्शिवतमो रसः, यो वः शिवतमो रसः (ऋटं १०।८।२) ।

स एष सन्धिः नाम्ना व्यापन्न जप्ससन्धिर्वेदितव्यः । अत्र जष्मणा विसर्जनीयो व्यापद्यते । विक्रान्तमन्धिस्तु प्राकृतोपधो वेदितव्यो यत्र विसर्जनीयः श्रूयते ।

जप्सस्यघोषोदये लुप्यते परं

नतेऽपि सोऽन्वत्तरसन्धिवत्तुः ।

अव्यापत्तिः कखपफेषु वृत्तौ

रेफं स्वर्धूःपूरघोषेष्वविग्रहे ॥ १२ ॥

अघोषोदये नतेऽप्यनतेऽप्यूष्णि परे विसर्जनीयो लुप्यते । यथा—
'समुद्रः स्थः' इत्यतः समुद्र स्थः (ऋ' ६।६८।५), 'निः स्तनिहि' इत्यतः
निष्टनिहि (ऋ' ६।४७।३०) ।

स सन्धिरन्वत्तरवक्त्रसंज्ञो वेदितव्यः ।

कखपफेषु परत्वावस्थितेषु अव्यापत्तिरेव अपरिवर्त्तनमेव विसर्जनीयस्य
वृत्तिः व्यवहारः शाखाविशेषे इति शेषः । यथा—अगस्त्यः खनमानः
(ऋ' १।१७८।६), यः पञ्च चर्षणीरभि (ऋ' ७।१५।२ ; ८।१०।१८),
याः फलिनीः (ऋ' १०।८७।१५) ।

अघोषेषु प्रत्ययेषु परेषु स्वः, धूः, पूः इत्येतेषां विसर्जनीयो रेफ-
मापद्यते अविग्रहे अपृथक्पदे । यथा—स्वर्चनाः (ऋ' ८।८४।५),
न धूर्धदम् (ऋ' १०।१३२।७), न पूर्पतिम् (ऋ' १।१७३।१०),
अविग्रहे इति किम्—स्वः सन्धिवः पृथक् (ऋ' १।१३।१२) ।

नाच्चा इन्दुः स्वधित्तीवाह एव

भूम्याददेऽहोभिरुषर्वसूयवः ।

आवर्त्तमोऽहोरात्राण्यदो पितो

प्रचेता राजन् वर्त्तनौरहेति च ॥१३॥

अच्चा इन्दुः (ऋ' ८।८८।३), स्वधित्तीव (ऋ' ५।७।८), अह एव
(ऋ' ६।४८।१७), भूम्याददे (ऋ' ८।६१।१०), अहोभिः (ऋ' १०।
१४।८), उषर्वसूयवः (ऋ' १।४८।४), आवर्त्तमः (ऋ' १।८२।४),
अहोरात्राणि (ऋ' १०।१८।२), अदो पितो (ऋ' १।१८७।७),
प्रचेता राजन् (ऋ' १।२४।१४), वर्त्तनौरह (ऋ' १।१४०।८)
इत्येतेषु विसर्जनीयस्य यथाप्राप्तं कार्यं न भवति । अत एतानि
निपात्यन्ते ।

यथादिष्टं नामिपूर्वः प्रकारं

सकारमन्योऽरिफितः ककारे ।

पकारे च प्रत्ययेऽन्तःपदं तु

सर्व्वं त्रैवोपाचरितः स सन्धिः ॥ १४ ॥

यथादिष्टमापद्यते । वक्ष्यमाणे सन्धौ नामिपूर्वी विसर्जनीयः प्रकारमापद्यते । अन्यः अनामिपूर्वः अरिफितश्च विसर्जनीयः सकारमापद्यते ककारे पकारे च परतः । अन्तःपदं तु सर्व्वत्रैव एतदधिकृतं वेदितव्यम् । उपाचरितसंज्ञः स सन्धिर्वेदितव्यः । यथा—‘स्थ निः कृतोः’ इतः स्थ निष्कृतोः (ऋ १०।८।७।८), ‘शश्वतः कः’ इतः शश्वतस्कः (ऋ १।७।२।१) ।

अन्तःपादं विग्रहे ऽकारपूर्वः

पतिशब्दे द्व्यक्षरे पुंस्प्रवादे ।

कारं कृतं कृधि करत् करित्यपि

परेषु पादान्तगते परीति च ॥ १५ ॥

अकारपूर्वी विसर्जनीयः सकारमापद्यते द्व्यक्षरे द्व्यक्षरविशिष्टे पुंस्प्रवादे पुमर्थवाचिनि पतिशब्दे परभूते सति विग्रहे अन्तःपादं च । यथा—वाचस्पतिम् (ऋ १०।८।१।७) । अन्तःपादमिति किम्—तं जानतौः प्रतुगदायन् षासः पतिः (ऋ ३।३।१।४) । पुंस्प्रवाद इति किम्—अतः पत्नी र्दृश्यते (ऋ ५।५।०।३) ।

कारं, कृतं, कृधि, करत्, कः एतेष्वपि परेषु अकारपूर्वी विसर्जनीयः सकारमापद्यते । यथा—सहसा सहस्कारम् (ऋ १०।४।८।८), मघवत्सु नस्कृतम् (ऋ १०।३।८।२) ।

पादान्तगते परीत्येतस्मिन् पदे परभूते सति अकारपूर्वो
विसर्जनीयः सकारमापद्यते । यथा—तदुत्तानपदस्परि (ऋट् १०।
७२।३) । पादान्तगते इति कस्मात्—यदोषधौभ्यः परि जायते विषम्
(ऋट् ७।५०।३) । अकारपूर्वं इति किम्—दक्षाद्वदितिः परि (ऋट्
१०।७२।४) ।

असोऽन्तोऽरे फवतः पारशब्दे

परि कृतानि करतीति चैषु ।

अपादान्तीयेष्वपि पृत्तायेषु

वास्तोरित्येतत् पतिशब्दे उत्तरे ॥ १६ ॥

अरेफवतो रेफरहितस्य अस् इति भागस्य योऽन्तः विसर्जनीयः स
सकारमापद्यते पारशब्दे, परि, कृतानि, करति इत्येतेषु च अपादान्तीये-
ष्वपि परभूतेषु सत्सु । यथा—तमसस्सारमस्य (ऋट् १।८२।६),
मनसस्परि ध्याया (ऋट् ४।३६।२), तवसस्कृतानि (ऋट् ७।६।१),
सुपेशसस्करति (ऋट् २।३५।१) ।

पतिशब्दे परभूते वास्तोरित्येतत्पदस्य विसर्जनीयः सकारमापद्यते
यथा—वास्तोष्पते ध्रुवा स्थूणा (ऋट् ८।१७।१४) ।

आविर्हविर्ज्योतिरितुत्तरश्चेत्

ककारोऽथ पान्तपश्यन्तिशब्दौ ।

इलाया गा नमसो देवयुर्दुहो

मातुरिल्स्तानि पदप्रवादे ॥ १७ ॥

आविः, हविः, ज्योतिः—इतिप्रतेषां विसर्जनीयः षकारमापद्यते,
यदि ककार उत्तरः स्यात् । यथा—आविष्कर्त्त महित्वना (ऋट्

१।८६।८), हविष्कण्ठध्वमागमत् (ऋं ८।७२।१), ज्योतिष्कर्त्ता यदुष्मसि (ऋं १।८६।१०) ।

अपिच पान्त, पश्यन्ति—इतिप्रतो यदि उत्तरो भवतः, तर्हि एतेषामेव शब्दानां विमर्जनोयः प्रकारमापद्यते । यथा—हविष्पान्त-मजरम् (ऋं १०।८८।१), ज्योतिष्पश्यन्ति वासरम् (ऋं ८।६।३०) ।

पदशब्दप्रवादे पदशब्दरूपभेदे परभूते इलायाः, गाः, नमसः देवयुः, द्रुहः, मातुः, इलः—इत्येतानि उपाचारं लभन्ते । यथा—इलायास्पदे सुदिनत्वे (ऋं ३।२३।४) गास्पदेभ्योऽदात् (ऋं ८।२।३८), जुजुषुर्नमसस्पदे (ऋं ८।२३।८) ।

पूर्वः पुरः पूरिति पूर्वपद्यान्

पदानि चापोद्य नवैतदेवम् ।

अस्या यः सोमो बृहतोऽस्य पूर्वः

उरु ज्योतिर्जात इमो वृधोऽन्यः ॥ १८ ॥

पूर्वः, पुरः, पूः—इत्येतान् पूर्वपद्यान् अपोद्य वर्जयित्वा अस्या यः, सोमः, बृहतः, अस्यपूर्वः, उरुज्योतिः, जातः, इमः, वृधः, अन्यः—इति नव च वर्जयित्वा एतदुपाचारप्रकरणं विहितम् इति प्रतेप्रवच्यम् । एतेषां विमर्जनोयाः सकारं नापद्यन्ते इत्यर्थः । यथा—पूर्वः पूर्वो यजमानो वनीयान् (ऋं ५।७७।२), पुरः प्रश्नवणा बलिम् (ऋं ८।१००।८), दीर्घायुरस्या यः पतिः (ऋं १०।८५।३८), सोमः पतो रयौणाम् (ऋं ८।१०१।६)

ब्रह्मणो द्वे वातर्कतो विदुर्वसुः

पशूरेतानि कविशब्द उत्तरं ।

पथिशब्दे जिव्यथश्चेतयो महः

पृथुशब्दे विश्वतो वोलितो रजः ॥ १९ ॥

कविशब्दे परभूते ब्रह्मणः, तातर्क्यतः इत्येकत्र इयम्, विदुः, वसुः, पशुः इत्येतानि उपाचारं लभन्ते । यथा—रक्षा णो ब्रह्मणस्कवे (ऋ' ६।१६।३०), अग्ने तातर्क्यतस्काविः (ऋ' ८।६।०५) ।

जिव्यथः, चेतयः, महः इत्येतानि पदानि उपाचारं लभन्ते पथिशब्दे परभूते । यथा—मधुना जिव्यथस्पथः (ऋ' ८।१४।३), स्वधया चेतयस्पथः (ऋ' ८।१५।६) ।

पृथुशब्दे परभूते विश्वतः, वोलितः, रजः इत्येतेषां पदानां विसर्जनीयः सकारमापद्यते । यथा—गिरिर्न विश्वतस्मृथुः (ऋ' ८।८।८), अथनो वोलितस्मृथुः (ऋ' २।२।१४), विद्यामेषि रजस्मृथु (ऋ' १।५।०७) ।

कामपोषपूर्धिशब्देषु रायः

पादादिरन्तश्च दिवस्परीति च ।

दिवस्पृथिव्या अधमस्पदीष्ट

पूर्वं पादादौ यदि सस्पदीष्ट ॥ २० ॥

कामपोषपूर्धिशब्देषु परभूतेषु 'रायः' इत्येतस्य विसर्जनीयः सकारमापद्यते । यथा—रायस्कामो वज्रहस्तम् (ऋ' ७।३।३), रायस्पोषं यजमानेषु धारय (ऋ' ८।५।८), रायस्पूर्धिं स्वधावोऽस्ति (ऋ' १।३।१२) ।

दिवस्परीतिरतद् निपात्यते पादादौ पादान्ते च वर्त्तमानम् । यथा—'दिवस्परी प्रथमम्' (ऋ' १०।४।१), 'अयं स यो दिवस्परी' (ऋ' ८।३।८), पादादिरन्तश्चेति किं—वृष्टिं दिवः परिस्रव' (ऋ' ८।८।८ ; ८।३।२) ।

‘दिवस्प्रथिव्याः’ ‘अधमस्यदोष्ट’ इति तदुद्दयं निपात्यते । एतदुद्दयमध्ये पूर्वं ‘दिवस्प्रथिव्याः इति तत् पादादौ वर्त्तमानमेव निपात्यते । यथा—‘दिवस्प्रथिव्याः पर्याज उद्भूतम्’ (ऋ० ६।४७।२७), विश्वस्य जन्तोरधमस्यदोष्ट (ऋ० ७।१०४।६), पूर्वं पादादाविति किं—‘प्र ये दिवः पृथिव्याः न बर्हणा’ (ऋ० १०।७७।३) ।

‘सः पदोष्ट’ इत्यतः सस्यदोष्ट (ऋ० ३।५३।२१), इति तत् निपात्यते ।

शवसो महो सहस इलाया

पात्वित्येकं पुत्रशब्दे पराणि ।

रायस्त्वां महस्करयो महस्परं

निष्कृव्यादं निष्कृत्य निष्पिपत्तन ॥ २१ ॥

शवसः, महः, सहसः, इलायाः—इत्येतेषाम् एकं शवसः इति यावत् ‘पातु’ इति शब्दे परभूते उपाचरति । पराणि महः, सहसः, इलायाः—इत्येतानि च पुत्रशब्दे परभूते उपाचरन्ति । यथा—‘शवसस्यातु’ (ऋ० ५।१५।५), महस्युत्वासः (ऋ० १०।१०।२), सहसस्युत्तः (ऋ० २।७।६), इलायास्युत्तः (ऋ० ३।२८।३) ।

रायस्त्वां (ऋ० ६।३६।४), महस्करयः (ऋ० ६।५०।३), महस्परं (ऋ० १।१६५।६), निष्कृव्यादं (ऋ० १०।१६२।२), निष्कृत्य (ऋ० १०।८७।८), निष्पिपत्तन (ऋ० १।१०६।१) इत्येतानि निपात्यन्ते ।

कवन्धं पृथु कण्वासः पुत्रः पातु पथा पयः ।

पायुः पृष्ठं पदं तेषां प्रवादा उदये दिवः ॥ २२ ॥

कवन्धं, पृथु, कण्वासः, पुत्रः, पातु, पथा, पयः, पायुः, पृष्ठं, पदम्—इत्येतेषां पदानां प्रवादा रूपभेदा उदये परत्वावस्थिताः दिव

इत्येतस्य उपाचारं जनयन्ति । यथा—दिवस्त्वन्धम् (ऋ' ८।७।७),
दिवस्सुधुः (ऋ' १।४।८), दिवस्त्वन्वासः (ऋ' १।२।८),
दिवस्सुताः (ऋ' ४।२।१५) ।

रजसस्यान्तस्पथाः कस्काव्या चतुरस्करः ।

स्वादुष्किल निदस्पातु द्यौष्पितवसतिष्कृता ॥ २३ ॥

रजसस्याति (ऋ' ५।४।३), अन्तस्पथाः (ऋ' ५।५।१०),
कस्काव्या (ऋ' ५।५।३), चतुरस्करः (४।३।५), स्वादुष्किल (ऋ'
६।४।२), निदस्पातु (ऋ' ६।६।१।११), द्यौष्पितः (ऋ' ६।५।५),
वसतिष्कृता (ऋ' १०।८।५)—एतानि यथागृहीतं निपात्यन्ते ।

तपोष्पवित्रं त्रिष्पूत्वी धीष्पीपाय विभिष्यतात् ।

द्यौष्पिता रजसस्पृष्टो ददुष्यज्ञाय नस्करः ॥ २४ ॥

तपोष्पवित्रं (ऋ' ८।२।२), त्रिष्पूत्वी (ऋ' ८।८।७), धीष्पीपाय
(ऋ' २।२।८), विभिष्यतात् (ऋ' १।४।३), द्यौष्पिता (ऋ'
४।१।१०), रजसस्पृष्टः (ऋ' ३।४।४), ददुष्यज्ञायः (ऋ' ८।६।४७),
नस्करः (ऋ' ८।८।६)—इत्येतानि पदानि निपात्यन्ते ।

वसुष्क, विन्मनुष्यिता पितुष्यिता पितुष्परि ।

प्र णस्पृरो मयस्करन्नभस्पयस्त्रयः परः ॥ २५ ॥

वसुष्क, वित् (ऋ' १।१४।३।६), मनुष्यिता (ऋ' १८।१।६),
पितुष्यिता (ऋ' ६।१।६।३५), पितुष्परि (ऋ' ८।६।१०), प्र णस्पृरः
(ऋ' १।४।२।१), मयस्करन् (ऋ' १०।८।५।१), नभस्पयः (ऋ'
८।७।१।१), त्रयस्परः (ऋ' ८।२।८।१)—इत्येतानि निपात्यन्ते ।

नकार आकारोपधः पद्यान्तोऽपि स्वरोदयः ।

लुप्यतेऽच्चाज् जयसानाज् जघन्वान् देवहृतमान् ॥२६॥

वद्धधानां इन्द्रसोमांस्तृषाणान्नोदेवदेवान् ।

हन्त देवा इति चैता आन् पदाः पदवृत्तयः ॥ २७ ॥

आकारोपधो नकारः पद्यान्तोऽपद्यान्तो वा स्वरोदयः स्वरपरः सन् लुप्यते । यथा—स्वर्गा इव सृजतम् (ऋ० ८।३५।२०), मह्यं इन्द्रो नृवदा (ऋ० ६।१८।१) । आकारोपध इति किम्—केतुं क्षणवन्नकेतवे (ऋ० १।६।३) ।

पादान्ते अजान्, जयसानान्, जघन्वान्, देवहृतमान्, वद्धधानान्, इन्द्रसोमान्, तृषाणान्, नो देव देवान्, हन्त देवान्—एतेषु पदेषु नकारा लुप्यन्ते । यथा—आ सूर्यो ब्रह्मस्तिष्ठदज्मा (ऋ० ४।१।१७), युक्ष्वा हि देवहृतमां (ऋ० ८।७५।१) ।

एता नकार आकारोपध इत्यादिका आन्पदाः पदवृत्तय उच्यन्ते ।

विवृत्ताभिप्रायेषु च पौवो अन्नां रयिवृधः ।

दधन्वा यो जुजुवां यः स्ववा यातु दद्वं वेति ॥२८॥

विवृत्ताभिप्रायेषु सन्धिषु अन्तःस्थाव्यञ्जनोदयेषु इति यावत् आकारोपधो नकारो लुप्यते । यथा—पौवो अन्नां रयिवृधः (ऋ० ७।८।१३), दधन्वा यः (ऋ० ८।१०७।१), जुजुवां यः (ऋ० २।४।५), स्ववा यातु (ऋ० १।११।८।१), दद्वं वा (ऋ० १०।१३२।४) ।

हतं योनौ वचोभिर्यान् युवनू र्वनिषीष्टेति ।

ईकारोकारोपहितो रेफमेषु स्वरेषु च ॥ २९ ॥

हतं, योनौ, वचोभिः, यान्, युवन्यून्, वनिषीष्ट—इत्येतेषु पदेषु परभूतेषु स्वरिषु च परभूतेषु ईकारोपहितः ऊकारोपहितश्च नकारो रेफमापद्यते। यथा—‘उत्पणीन् हतम्’ इत्यतः उत्पणीं हतम् (ऋ १।१८।२), वि दस्यूं योनौ (ऋ १।६३।४), युवनूं रुदश्याः (ऋ ५।१२।१५) ।

दस्यूरैको नूरभि च ते स्पर्शरेफसन्धयः ।

नास्मानुपैतावान् स्फुरान्-गच्छान्-देवानयाड्वहान्॥३०

हिरण्यचक्रान् मायावान्घोषांस्तानश्चिना विद्वान् ।

पयस्वान् पुतानाधेह्यायजीयान् पतीनुरोः ॥ ३१ ॥

दस्यूरैकः (ऋ ६।१८।३), नूरभि (ऋ ५।५४।१५) इत्येतयो-
नकारो रेफमापद्यते ।

ते एते ‘हतं योनौ’ (४।२८) इत्यारभ्य स्पर्शरेफसन्धयो वेदितव्याः ।

एतावान्, स्फुरान्, गच्छान्, वहान्, हिरण्यचक्रान्, मायावान्, घोषान्, तानश्चिना, अविद्वान्, पयस्वान्, आयजोयान् इत्यादीनां नकाराः प्रकृत्या भवन्ति—अस्मानुप, देवानयाट्, पुतानाधेहि, पतीनुरोः इत्यादिषु च नकाराः प्रकृत्या भवन्ति । यथा—एतावानस्य महिमा (ऋ १०।८०।३), यद्गावः स्फुरानृजिष्यम् (ऋ ६।६७।११) ।

चरति चक्रे चमसांश्च चो चिच्

चरसि च्यौतश्चतुरश्विकित्वान् ।

एतेषु सर्व्वत्र विसर्जनीयवद्

दीर्घोपधोऽस्माज् चमसान् पशून् ॥ ३२ ॥

चरति, चक्रे, चमसान्, च, चो, चित्, चरसि, चोत्तः, चतुरः, चिकित्वान्, एतेषु पदेषु परतः अन्तःपादं पादान्ते च वर्त्तमानो दीर्घोपधो नकारो विसर्जनीयवत् प्रत्येत्यः—विसर्जनीयकार्याणि लभते नकार इत्यर्थः । ‘अधोषे रेफ्यरेफौ’ (४।१०) इत्यादिना चोक्तानि विसर्जनीयकार्याणि । यथा—महंश्चरति (ऋ० ३।५।८), तांश्चक्रे (ऋ० १०।८०।८), विभ्राजमानांश्चमसान् (ऋ० ४।३३।६) ।

अस्मान्, चमसान्, पशून् इत्यादिषु नकाराः विसर्जनीयवत् कार्यं न लभन्ते इत्यर्थः । यथा—अस्माञ्च तांश्च प्र हि नेषि वस्य (ऋ० २।१।१६) ।

तांस्ते सर्वांस्तान् देवांस्त्वन् तांस्त्रायस्त्रावदंस्तुं च ।

विसर्जनीयं परेष्विति ते स्पर्शोष्मसन्धयः ॥ ३३ ॥

तांस्ते (ऋ० ८।८।१।५), सर्वांस्तान् (ऋ० ८।८।३।६), देवांस्त्वम् (ऋ० ५।१३।६), तांस्त्रायस्त्र (ऋ० ७।१६।८), त्रावदंस्त्वम् (ऋ० २।४।३)—इत्यादिषु नकारो विसर्जनीयवत् कार्यं लभते ।

येषु परेषु सन्धिषु विसर्जनीयं वयं वक्ष्यामः, ये च ‘चरति चक्रे’ (४।३२) इत्यादयस्ते उभयेऽपि स्पर्शोष्मसन्धयो वेदितव्याः । एकत्र स्पर्श एकत्रोष्मा इत्यन्वर्थसंज्ञा ।

नृः पतिभ्यो नृः प्रणेत्रं नृः पात्रं स्वतवाः पायुः ।

सन्धिर्विक्रान्त एवैष नृः पाहि शृणुधीति च ॥ ३४ ॥

नृः पतिभ्यः (प्रैषिके), नृः प्रणेत्रम् (प्रैषिके), नृः पात्रम् (ऋ० १।१२।११), स्वतवाः पायुः (ऋ० ४।२।६), नृः पाहि शृणुधि (ऋ० ८।८।३) इत्येतेषु सर्वेषु विक्रान्तसन्धिः ।

नकारस्य लोपरेफोष्मभावे

पूर्वस्तत्स्थानादनुनासिकः स्वरः ।

आदिस्वरश्चोत्तरेषां पदेऽपि

मांस्यचन्या मांश्चत्वे मांश्चतोश्च ॥ ३५ ॥

यत्र यत्र नकारस्य लोपभावो रेफभाव ऊष्मभावश्च उक्तः तत्र तत्र नकारस्थानात् पूर्वम् अनुनासिकः स्वरः वेदितव्यः इत्यर्थः ।

उत्तरेषां पदानां—मांस्यचन्या (ऋ० १।१६२।१३), मांश्चत्वे (ऋ० ८।८७।५४), मांश्चतोश्च (ऋ० ७।४४।३) इति त्रितेषाम् इति यावत् आदिस्वरोऽनुनासिको वेदितव्यः पदेऽपि पदपाठेऽपि ।

ईमितान्तलोप एषूदयेषु

गर्भं गावो वत्सं सृजन्ति पृच्यते ।

सखायो विव्याच पुना रिणन्ति

रथमित्यन्वत्तरसन्धिरेव सः ॥ ३६ ॥

गर्भं, गावः, वत्सं, सृजन्ति, पृच्यते, सखायः, विव्याच, पुनः, रिणन्ति, रथम् इत्येतेषु उदयेषु परभूतेषु सत्सु 'ईम्' इत्यस्य पदस्य अन्तलोपो भवति । सोऽयमन्वत्तरसन्धिरेव वेदितव्यः । यथा—यम् ईं गर्भम् (ऋ० ८।१०२।६), सम् ईं गावः (ऋ० ८।७२।६), तम् ईं सृजन्ति (ऋ० ८।६३।१७)

पुरुष्वधिपूर्वेषु शकार उपजायते ।

ऋस्वे च पूर्वपदान्ते चन्द्रशब्दे परेऽन्तरा ॥ ३७ ॥

पूरु, पृथु, अधि—इत्येतेषु पूर्वपदेषु सत्सु चन्द्रशब्दे परे ऋस्वे च पूर्वपदस्य अन्ते सति अन्तरा शकारागमः स्यात् । यथा—पुरुश्चन्द्रं विविहान् (ऋ० ३।३१।१५), पृथुश्चन्द्रमवसे (ऋ० ४।२।१३), अधिश्चन्द्रं ब्रूहत् पृथु (ऋ० ८।६५।११) ।

परीति पद्ये कृपरे प्रकारो

वनेति रेफः सदशब्द उत्तरे ।

परिष्कृण्वन्ति वेधसोऽस्कृतोपसं

शौद्धाक्षराः सन्धय एत उक्ताः ॥ ३८ ॥

परोत्येतस्मिन् पूर्वपदे कृधातुपरे सति अन्तरा प्रकारागम उपजायते । यथा—परिष्कृण्वन् (ऋ' ८।३८।२) ।

सदशब्दे उत्तरे परभूते सति वन इत्येतस्मिन् च पूर्वपद्ये अन्तरा रेफो जायते । यथा—‘वनर्षदम् (ऋ' १०।१३२।७) ।

‘परिष्कृण्वन्ति’ (ऋ' ८।६४।२३) इत्यत्र प्रकारागमो निपात्यते । ‘अस्कृतोपसम्’ (ऋ' १०।१२७३) इत्यत्र सकारागमो निपात्यते । य एते पुरुष्यादयः (४।३७—३८) सन्धय उक्तास्ते शौद्धाक्षरसंज्ञा वेदितव्याः ।

मेधातिथौ वरुणान्त्रतान्ती

स्पर्शान्तःस्थाप्रत्ययौ निर्ऋंसेते ।

आदित्या देवा वरुणामुरेति

येत्पादिषु वयमितात्र मित्राः ॥ ३९ ॥

‘अग्निं दूतं वृणीमहे’ (ऋ' १।१२) इत्यारभ्य ‘कस्य नूनम् कतमस्यामृनानाम् (ऋ' १।२४) इति यावत् मन्त्रा मेधातिथिदृष्टाः । तेषु मेधातिथिदृष्टेषु मन्त्रेषु वरुणशब्दान्तो व्रतशब्दान्तश्च इतिर्वरूपौ समासौ निर्ऋंसेते ऋस्वी भवतः स्पर्शवर्णेषु अन्तःस्थवर्णेषु च परभूतेषु सत्सु । यथा—‘इन्द्रावरुण नू न वाम्’ (ऋ' १।१७।८), मित्रावरुण दूतभम् (ऋ' १।१५।६), मेधातिथीविति किम्—‘इन्द्रावरुण

मदे अस्य (७।८२।३) । स्पर्शान्तःस्थाप्रत्यये इति किम्—ता मित्रा-
वरुणा हुवे' (ऋ' १।२३।५) ।

आदित्या, देवा, वरुणा, असुरा एतानि पदानि ऋस्वानि भवन्ति
'या' इत्यादिषु परस्मैकोक्तेषु या, सुप्रतीकं, निष्कृतं पुरोहितः,
क्षत्रं, दाशति, शवसा, भिषज्यथः—इत्येतेषु इति यावत् परभूतेषु ।
यथा—आदित्य शवसा (ऋ' ७।८५।४), 'वरुण दाशति' (ऋ'
६।६८।५), 'असुर या' (ऋ' १।१५।१४) ।

वयमित्येतस्मिन् पदे परभूते मित्रा इत्येतत् पदं ऋस्वं भवति ।
यथा—'मित्र वयं च सूरयः' (ऋ' ५।६६।६) ।

या सुप्रतीकं निष्कृतं पुरोहितः

क्षत्रं दाशति शवसा भिषज्यथः ।

सो चिन्नुगस्तो दशमे च मण्डले

सान्वीयते सः पलिक्रीहि षस्तव ॥ ४० ॥

अगस्त्ये अगस्त्यऋषिदृष्टमन्त्रे (ऋ' १।१६।६ इत्यतः प्रथम-
मण्डलान्तं यावत्) दशमे मण्डले च 'सो चिन्नु' इत्येतस्मिन्
विसर्जनीयस्य ओत्वं निपात्यते । 'सो चिन्नु नमरातिनो वयम्' (ऋ'
१।१८।१०) 'सो चिन्नु सख्या' (ऋ' १०।५०।२) । अगस्त्ये दशमे च
मण्डले इति किम्—'स चिन्नुसां' (ऋ' १।६८।४) ।

'सान्वीयते' (ऋ' १।१४।१) इत्यत्र विसर्जनीयस्य आत्वं
निपात्यते ।

'सः पलिक्रीहिः' (ऋ' ५।२।४) इत्यत्र विसर्जनीयस्य अलोपो
निपातितः ।

'हि षस्तव' (ऋ' ८।३३।१६) इत्यत्र विसर्जनीयस्यालोपो निपात्यते ।

जुगुक्षतो दुदुक्षन् गा अदुक्षत्

दुक्षन् वृधेऽस्य दुक्षतानु दक्षि ।

दक्षन्न पत्नम् दक्षुषोऽभि दक्षत्

कृष्णासो दक्षि हियानस्य दक्षोः ॥ ४१ ॥

जुगुक्षतो (ऋ० ८।३।१७), दुदुक्षन् (ऋ० १०।७।४४), गा अदुक्षत् (ऋ० १।३३।१०), दुक्षन् वृधे (ऋ० १।१२।१८) अस्यदुक्षत (ऋ० १।१६।०३), अनुदक्षि (ऋ० २।१।१०), दक्षन्न (ऋ० १।१३।०४), पत्नम्दक्षुषः (ऋ० १।१४।१७), अभिदक्षत् (ऋ० २।४।७), कृष्णासो दक्षि (ऋ० १।१४।१८), हियानस्य दक्षोः (ऋ० २।४।४) इत्येतानि निपात्यन्ते । निपाताभावे तु जुगुक्षतः, दुधुक्षन्, गा अधुक्षन्, धुक्षन् वृधे इत्येवं रूपाणि स्युः ।

पञ्चमं पटलम्

अन्तःपादं नाम्युपधः सकारः

षकारमपूष्मपरैर्यथोक्तम् ।

अन्यैरेकारान्नतिरत्र पूर्वा

ततो व्यापत्तिर्भवतीति विद्यात् ॥ १ ॥

अन्तःपादं पादस्य मध्ये नामिनो यस्योपधाभूताः स तथोक्तः सकारः षकारमापद्यते इत्यर्थः । ऊष्मपरैर्नामिभिरुपहितोऽपि,

अनूपपरैरपि इत्यपिशब्दार्थः । यथा—यच्च गोषु दुःष्वप्नाम् (ऋ' ८४७। १४) । अन्तःपादमिति किम्—तदग्निस्तत् (ऋ' १।१०७।३) ।

एकारात् अन्यैर्नामिभिरुपहितः सकारः षकारमापद्यते । नामि-
नाप्येकारेणोपहितः सकारः षकारो न भवति इत्यर्थः । यथा—ये स्था
मनोर्यञ्जियाः (ऋ' १०।३६।१०) ।

व्यापत्तिः नतिश्च इत्युभयोरेकत्र प्राप्नो आदौ नतिः परतश्च व्यापत्तिः
प्रवर्त्तते इति विजानीयात् । यदि हि व्यापत्तिः पूर्वं क्रियेत
पश्चान्नतिस्तदा तमेवोष्माणमूष्णि (४।१०) इति सकारो नम्यस्य
सकारस्य व्यवधायकः स्यात् न च तदा प्रवर्त्तते नतिः ।

सूतौ नकिः स्वैर्यु नह्यभिती

नि हीति स द्वाक्षरैर्णैव सत्स्थः ।

स्वबह्वक्षरेण पदादयश्च

स्थिति स्फिति स्त्रितारैफस्य च स्मिति ॥२॥

सु, ऊतो, नकिः, स्वैः, वि, उरु, नहि, अभिती, नि, हि,
इत्येतैर्नामिभिरुपहितः सकारः षकारमापद्यत इत्यर्थः । यथा—प्र सु
षविभ्यः (ऋ' ४।२६।४), ऊतो ष बृहतो दिवः (ऋ' ६।२।४) ।

द्वाक्षरेणैव पदेन नाम्यन्तेनोपहितः “सत्, स्थः” इत्येतयोः सकारः
षकारमापद्यते । यथा—दिविषद् भूम्याददे (ऋ' ८।६१।१०), दिवि षो
यत् पृथिव्याम् (ऋ' १।१०८।११), द्वाक्षरेणैवेति किम्—युवं हि स्थः
(ऋ' ८।१८।२) ।

सु इत्येतत्पदगतः सकारः षकारमापद्यते अबह्वक्षरेण नामिना
उपहितः चेत् । यथा—मो ष्वद्य दुर्हणावान् (ऋ' ८।२।२०) ।
अबह्वक्षरेणेति किम्—सुदोतिभिः सु दोदिहि (ऋ' ६।४८।३) ।

पदानामादिभूतः सकारः पकारमापद्यते यकार-ककार-नकार-पराः सन्तः । अवहृत्क्षरेणितिप्रव । यथा—गोभिः प्याम (ऋ० ५।२०।४), यजु ष्कन्नम् (ऋ० १०।१८।१३), अधि ष्णुना (ऋ० ८।८७।१६) । अवहृत्क्षरेणिति किम्—स्क्भन्नेन (ऋ० ६।७२।२) ।

अरेफस्य च पदस्य आदिभूतः 'स्म' इति नम्यते । अवहृत्क्षरेणितिप्रव । यथा—न हि स्मा ते (ऋ० ४।३१।८) । अरेफस्येति किम्—प्रति स्मरेथान्तु (ऋ० ७।१०४।७) । अवहृत्क्षरेणिति किम्—वहामि स्म पूषणम् (ऋ० १०।३३।१) ।

एकारेणापि स्थिति नः परं चेद्

दीर्घो न स्थित्यु च नास्पर्शपूर्वम् ।

तकारवर्गस्तु टकारवर्गम्

अन्तःपदस्थोऽपि प्रकारपूर्वः ॥ ३ ॥

एकारान्तेनापि नामिना उपहितं सु इत्येतत् पदं नम्यते, नः इति पदं परच्चेद् भवति । यथा—तेषु णो मरुतः (ऋ० १।१६।५) ।

दीर्घो नामी उपधाभूतोऽपि 'स्य' इति पदादिं न नमयति । यथा—वोरैः स्याम सधमादः (ऋ० ५।२०।४) ।

'उ' इत्येतत् पदं 'स्य' इति पदादिं न नमयति, यदि तत् 'उ' इति स्पर्शपूर्वं न भवति । यथा—एष उ स्य पुरुव्रत (ऋ० ८।३।१०) । स्पर्शपूर्वत्वे तु—उदु ष्य शरणे दिवः (ऋ० ८।२५।१८) ।

प्रकारे पूर्वस्मिन् सति अन्तःपदस्थोऽपि नानापदस्थोऽपि च तकारवर्गस्तु पुनष्टकारवर्गम् आपद्यते यथासङ्गम् । यथा—निष्ठितो मध्ये अर्णमः (ऋ० १।१८।७) ।

सितां सधस्यात् स्तनिहि स्तवास

स्तवे स्तुवन्ति स्तुहि सों स्तुतः स्थ ।

साहि स्तः स्तुप् सत्सि सत्सत्स्वनीति

स्तोभेत्यादिश्चापि बह्वक्षरान्तैः ॥ ४ ॥

बह्वक्षरान्त्यैरबह्वक्षरान्त्यैश्च नामिभिरुपहितः सितां, सधस्तात्, स्तनिहि, स्तवास, स्तवे, स्तुवन्ति, स्तुहि, सोम्, स्तुतः, स्थ, साहि, स्तः, स्तुप्, सत्सि, सत्सत्, स्तुनि इत्येतेषां पदानाम् आदिः, स्तोभेत्येतस्य च पदस्य मप्रवादस्यादि नैम्यते । यथा—यदि प्रिताममुच्चता (ऋ० ४।१२।६), धमयो निः षधस्यात् (ऋ० ५।३।१८) ।

निपरीति स्वसौत्यादी चकारवर्गीयोदयौ ।

दकारे चोत्तरे परान् सेससीति स्वरोदये ॥ ५ ॥

नि परि इत्येतौ नामिनौ 'स्व' 'मि' इत्यभूता पदादौ नमतः, यदि तौ पदादौ चकारवर्गीयवर्णपरो स्याताम् । यथा—उदचा नि षिञ्च (ऋ० ५।८।३८), परि षिचरते हरिः (ऋ० ८।८।६।३), परिष्वजन्ते जनयः (ऋ० १०।४।३।१), चकारवर्गीयोदयाविति किम्—व्यच्छन्तौ परिस्वसुः (ऋ० ४।५।२।२) ।

स्वरोदये स्वरः उदयः परभूतो यस्मात् एवंविधे दकारे उत्तरे परभूते सति नि परि इत्येतौ नामिनो परान् 'से' 'स' 'सो' इत्येतान् पदादीन् नमतः । यथा—परि यज्ञं निषेदयः (ऋ० ४।५।६।७), निषदा पीतये मधु (ऋ० ८।८।७।८), निषीद होत्रम् (ऋ० १०।८।८।४) । स्वरोदय इति किम् परिसद्यो अन्तान् (ऋ० ५।४।७।४) ।

सेध स्वापय सस्वजे सस्वजाते ससाद च ।

सन्तं सन्तः सन्तिपूर्व्वीः स्थः स्थाः स्यादिति चोत्तरः ॥६॥

सेध, स्वापय, मस्यजे, स्वस्वजाते, समाद, एतेषां पदानामादीन्
'नि' 'परि' इत्येतेषां नमयतः । यथा—वाचस्पते निषेधिमान् (ऋ०
१०।१६।३), निष्वापया मिथ्रदृशा (ऋ० १।२।३) ।

उत्तरो नामो 'परि' इति यावत् सन्तः, सन्तः, सन्तिपूर्वः, स्थः,
स्थाः, स्थात्, इत्येतेषां पदानामादिभूतान् सकारान् नमयति । यथा—
परिषन्तं न (ऋ० १७२२), परिषन्ता वरन्तः (ऋ० ३।३२।१६),
विष्वतः परिषन्तिपूर्वः (ऋ० ८।८८५) ।

हि षिञ्च तू षिञ्च रजःसुषोदन्

नितोषिञ्चताभि षतः किमु ष्वित् ।

सूरिभिः प्याम दिवि षन्तु के छ

प्रति प्फुर ली षधस्या कमु ष्वित् ॥ ७ ॥

हि षिञ्च (ऋ० ८३२२४) (ऋ० १०१०१।१०), तू षिञ्च, रजःसुषोदन्,
इतोषिञ्चत (ऋ० ८।१०७१), अभिषतः, किमुष्वित्, सूरिभिःप्याम
(ऋ० ७८२।४), दिविषन्तु, केछ, प्रतिप्फुर, लीषधस्या, कमुष्वित् -
एतानि यथागृह्योतं निपात्यन्ते । एतेषु पत्रं निपात्यते इत्यर्थः ।

उ पुवाणो दिवि षन् सूरिभिः प्याम्

ऋच्छन्ति ष नू छिरं वंसु षोदति ।

नु ष प्र हि छो यशसा मही षा

वि षा भूयामो षु यति छनेति ॥ ८ ॥

उ पुवाणः (ऋ० ८।१०७।८), दिवि षण् (ऋ० ६।२६), सूरिभिः
प्याम् (ऋ० ६।६३।११), ऋच्छन्ति ष (ऋ० १०।१०२६), नू छिरं,
वंसु षोदति, नु ष प्र, हि छो यशसा (ऋ० १०।१०६।२), मही षा,

वि षा, भूयामो षु (ऋ० ४।३२।६), यति छन (ऋ० १०।६३।६)—
इत्येतानि यथाऋहोतमेव भवन्ति । एतेषु षत्वं निपातयति इति भावः ।

वाजो स्तुतो वहन्ति सीं पतिः स्यां दित्ससि स्तुतः ।

अपो सु म्यक्ष शुधि सु त्रिः स्म स्तुहि स्तुहोति च ॥८॥

वाजो स्तुतः (ऋ० ६।२४।२), वहन्ति सीं (ऋ० ६।२४।२), पतिः
स्याम् (ऋ० १।११६।२५), दित्ससि स्तुतः (ऋ० ८।१४।४), अपोसुम्यक्ष
(ऋ० २।२८।६), शुधिसु, त्रिःस्तु, स्तुहि स्तुहि (ऋ० ८।१।३०), इत्येतेषु
पदेषु यथाप्राप्तं षत्वं प्रतिषिध्यते ।

युग्मान्तःस्थादन्तमूलोयपूर्वैर्

अन्तःपदं नम्यतेऽन्तःपदस्थैः ।

अन्यपूर्वैरपि पद्यादिभाक् सन्

एकाररेफपृतनोपधश्च ॥ १० ॥

अन्तःपदस्थैः एकस्मिन्नेव पदे वर्तमानैः युग्मान्तःस्थापूर्वै
रेफवकारपूर्वैरिति यावत् दन्तमूलोयपूर्वैश्च नामिभिरुपहितः सकारः
षकारमापद्यते अन्तःपदम् एकस्मिन्नेव पदे । यथा—त्रैष्टुभाद्वा त्रैष्टु-
भन्निरतजत (ऋ० १।१६४।२३), विषित स्तुका रोदसो (ऋ० १।१६७।५),
सुषाव सोमम् (ऋ० ८।१०७।१), दुष्टरस्तरन्नरातोः (ऋ० ३।२४।१) ।

अन्यपूर्वैरपि नामिभिरुपहितः सकारः षकारम् आपद्यते स
सकारः पद्यादिं भजते यदि । युग्मान्तःस्थादन्तमूलोयपूर्वैरपीत्यपि-
शब्दार्थः । यथा—चमूपच्छेयनः (ऋ० ८।८६।१८) ।

एकारोपधः रेफोपधः पृतनेतिशब्दोपधश्च पद्यादिभूतः सकारः

ारमापद्यते । यथा—धियो रथेष्ठामजरं नवोयः (ऋ० ६।२।१),
मिप्सां वृजनस्य (ऋ० १।८।१-२), घृतनाषाह्वाय च (ऋ० ३।३७।१) ।

रेफकारकारपरः प्रकृत्या

संस्पृक् स्वृसस्वरिति चाक्षराणाम् ।

सेति चास्य परिपन्नोपधा चेत्

संयोगस्य चाप्यनुनासिकादेः ॥ ११ ॥

रेफपरः ऋकारपर ऋकारपरश्च सकारः प्रकृत्या भवति षत्वं
पद्यते इत्यर्थः । यथा—पुनाति ते परिस्नुतम् (ऋ० ८।१।६),
वि विस्ष्टाः (ऋ० ८।१००।१२), तिमृणां सप्ततीनाम् (ऋ०
१।८।३७) ।

सम्, स्पृक्, स्वर, सर, स्वर—इत्येतेषां शब्दानां पद्यादौ अपद्यादौ
सतां सकाराः प्रकृत्या भवन्ति । यथा—सुभमिदो न आवह (ऋ०
१३।१)

स इतोत्यभूतस्य चाक्षरस्यादिः सकारः प्रकृत्या भवति, यदि
क्षरं सकाराद्यनुस्वारस्य उपधाभूतं स्यात् । यथा—सु मं सन्मिवः
ऋ० ७।८।३) । परिपन्नोपधा चेदिति किम्—नि पदा पोतये मधु
ऋ० ८।८७।८) ।

अनुनासिको वर्ण आदिभूतो यस्य तादृशस्य संयोगस्य यः सकार-
क्षरान्तरविशेष उपधाभूतः स प्रकृत्या भवति । यथा—सु सन्दृशम्
॥ १०।३) ।

सहस्रं सनितास्यात्रां सावितं सूवरौ स्तुषे ।

समुद्रं सदृशा सारि सायकः साधनी सह ॥ १२ ॥

सनितः स्पष्टः सदृशः सखायं

सप्तैरेते सानुशब्दश्च पद्याः ।

सुते सोमे वक्षणेऽप्रामि चर्षणि

स्वभिष्टीते वसुपधाश्च सर्व्वे ॥ १३ ॥

सहस्रं, सनिता, स्थावाम्, सावित्रम्, स्र्वरो, सुषे, समुद्रम्, सदृशा, सारे, सायकः, साधनो, सह, सनितः, स्पष्टः, सदृशः, सखायम्, सप्तैः—एते पद्याः सानुशब्दश्च सप्रवादः इत्येते प्रकृत्या भवन्ति । एतेषां सकारः षत्वं नापद्यते इत्यर्थः । यथा—चतुःसहस्रं गव्यस्य (ऋ' ५।३०।१५), पृढाकुसानुर्यजतो गवेषणः (ऋ' ८।१७।१५), त उषो अद्रिसानो (ऋ' ६।६५।५) ।

सुते, सोमे, वक्षणे, अप्रामि, चर्षणि, स्वभिष्टि इत्येवं शब्दोपधाभूता सर्व्वे एव पद्यादिभूतसकाराः प्रकृत्या भवन्ति । यथा—सुते सुते न्योकसे (ऋ' १।८।१०), अप्रामिसत्य सघवन् (ऋ' ८।६१।४) ।

अभिसत्वा रयिस्थानो यासिसौष्टाः सिसच्चि च ।

तिस्तिरे तिस्तिराणा च सिसिचे सिसिचुश्च न ॥ १४ ॥

अभिसत्वा (ऋ' १०।१०३।५), रयिस्थानः, यासिसौष्टाः, सिसच्चि, तिस्तिरे, तिस्तिराणा, सिसिचे, सिसिचुः—इत्येतेषु यथाप्राप्तं षत्वं प्रातिषिध्यते ।

गोष्ठादिव गोषतमा उपष्टुत्

सप्रवादी नाषेदः पर्य्यषस्वजत् ।

स्वादुषंसदः पुरुषन्तिशब्दः

सुषंसदं सुषमिधानुसेषिधत् ॥ १५ ॥

ष्ठादिव (ऋ० १०।८७।८), गोषतमाः, उपष्टुत्, सप्रवादः
र्युक्तः नार्षदः, पर्यषस्वजत्, स्वादुषंसदः, पुरुषन्ति इतिशब्दः
नक्तप्रन्तः इतरर्थः, सुषंसदम्, सुषमिधा, अनुसेषिधत् इत्येतेषु
नपात्यते ।

तकारे पूर्वपद्यान्तो व्यापन्नो रेफसंहिते ।

नामिपूर्वो विग्रहे तु त्वा त इत्यनुदात्तयोः ॥१६॥

रिफसंलग्ने तकारे परत्वावस्थिते नामिपूर्वः पूर्वपद्यस्थान्तभूतः
। सत्त्वं प्राप्तः इति यावत् सकारः षकारमापद्यते । यथा—प्रदिशो
रः (ऋ० १।३१।१४) । पूर्वपद्यान्त इति किम्—प्रमतिस्त्वं
स नः (ऋ० १।३१।१०) । अरेफसंहिते इति किम्—चतुस्त्रिंशद्
नः (ऋ० १।१६२।१८) ।

वेग्रहे असमासस्थले तु पुनः त्वा, ते इत्येतयोः पदयोः
वस्थितयो सतोरनुदात्तयोर्व्यापन्नः सकारः षत्वमापद्यते । यथा—
ता मन्तम् (ऋ० १०।१२४।६), आभिष्टे अद्य गोर्भिर्गृणन्तः
' ४।१०।४) ।

अग्निरेकाक्षरस्यादौ नकिञ्चाथो तनूष्विति ।

तत्ततन्युस्तच्च स्तौग्रामितुत्तरेषु निः ॥ १७ ॥

अग्निरित्येतस्य विसर्जनीयो व्यापन्नः तकारात्मकस्य एकाक्षरस्य
यादौ वत्तमानः षत्वमापद्यते । यथा—अग्निष्टं ब्रह्मणा सह
' १०।१६२।२) । एकाक्षरस्यादिविति किम्—अग्निस्तुविश्व-
मम् (ऋ० ५।२५।५) ।

नकिरित्यस्यापि विसर्जनीयो व्यापन्नः स्तकारात्मके एकाक्षरे पदे
भूते षत्वमापद्यते । यथा—नकिष्टं कर्मणा नशत् (ऋ० ८।३१।१७) ।

अपि च 'तनूषु' इत्येतस्मिन् अनेकाक्षरे पदे परतः नकिरित्यस्य विसर्जनीयो व्यापन्नः षत्वमापद्यते । यथा—नकिष्टनुषु येतिरे (ऋ' ८।२०।१२) ।

तत्, ततनुषः, ततक्षुः, तम्, तीयम् इत्येतेषु उत्तरेषु सत्सु निरित्येतस्य विसर्जनीयो व्यापन्नः सन् षत्वमापद्यते । यथा—निष्टज्जभार (ऋ' १०।६।८), अतिनिष्टतन्युः (ऋ' १।१४।१३) ।

पायुभिः पृष्टं भिस्त्रिभिर्ददि वैरस्मयुः शुचिः ।

उत्तरे त्वमितीयुष्टे बावृधुष्टे सधिष्टव ॥ १८ ॥

गोभिष्टरेम क्रतुष्टं नाहुर्निष्पिध्वरीः प्रभाः ।

वन्दारुः षष्टिराविस्त्रिर्बाह्वोरित्यनुदात्तयोः ॥ १९ ॥

त्वमिति पदे उत्तरे पायुभिः, पृष्टं भिः, त्रिभिः, ददिः, वैः, अस्मयुः, शुचिः—इत्येतेषां विसर्जनीयो व्यापन्नः षत्वमापद्यते । यथा—सवितः पायुभिष्टम् (ऋ' ६।७।३) ।

इयुष्टे (ऋ' १।११३।११), बावृधुष्टे (ऋ' १०।७।२), सधिष्टव (ऋ' ८।४।८), गोभिष्टरेम (ऋ' १०।४२।१०), क्रतुष्टम् (ऋ' ५।३।१), एतेषु षत्वं निपात्यते ।

आहुः, निष्पिध्वरीः, प्रभाः, वन्दारुः, षष्टिः, आविः, त्रिः, बाह्वोः—इत्येषां पदानां सम्बन्धिनो विसर्जनीयस्य 'त्वात् इत्यनुदात्तयोः' (५।१६) इति यदुक्तं तन्न भवति । यथा—आहुस्ते त्रीणि द्विविबन्धनानि (ऋ' १।१६।३) ।

ऋकाररेफषकारा नकार'

समानपदेऽवगृह्ये नमन्ति ।

अन्तःपदस्थमककारपूर्वा

अपि सन्ध्याः सन्ध्य ऊष्माप्यनिङ्ग्रे ॥ २० ॥

सन्ध्याः सन्ध्या अस्मिन् अपि अककारपूर्वा ऋकार-रेफ-षकारा अवगृह्ये द्विखण्डे समाने नकारेण सह एकस्मिन् पदे वर्त्तमाना अन्तः-पदस्थं नकारं नमन्ति एत्वमापादयन्ति । यथा—प्रविद्वान् पितृयाणम् (ऋ १०।२।७), प्रयाणे जातवेदसः (ऋ ८।४।३।६), विदुर्विषाणम् (ऋ ५।४।११) । अन्तःपदस्थमिति किम्—चिन्मनसा परि यन् (ऋ १।१७।३।११), समानपदे इति किम्—त्रिरनुव्रते जने (ऋ १।३।४।४) । अवगृह्य इति किम्—उद्गानां विंशतिं शता (ऋ ८।४।६।२२) अककारपूर्वा इति किम्—यमसा कृपनोलम् (ऋ १०।२०।३) ।

सन्धौ भवः सन्ध्यः सन्ध्या ऊष्मापि अनिङ्ग्रे पदे वर्त्तमानो नकारं नमति । यथा—यदि क्लोशमनु ष्वणि (ऋ ६।४।६।१४) सन्ध्य इति किम्—वृषनाम शूषे (ऋ ८।८।७।५४) ।

न मध्यमैः स्पर्शवर्गैर्व्यवेतं

परि प्र ऋषीन्द्रादिषु चोत्तमेन ।

तथा सकारशकारव्यवेतं

सर्वादिषु पूर्वपदान्तगं च ॥ २१ ॥

मध्यमैः स्पर्शवर्गैः चवर्गवर्गतवर्गैर्व्यवहितं नकारं न नमन्ति पूर्वभूता ऋकाररेफषकारा इति शेषः । यथा—ऋजुनीतो नो वरुणः (ऋ १।८।०।१), अभिष्टने ते अद्रिवः (ऋ १।८।०।१४), निवर्तनं वर्त्तय (ऋ १०।१८।८) ।

परि, प्र, ऋषि, इन्द्र इत्येवमादिषु पदेषु पूर्वभूतेषु सत्सु उत्तमे-
नापि स्पर्शवर्गेण पवर्गणेति यावत् व्यवहितं नकारम् ऋकाररेफषकारा
न नमन्ति । यथा—परिपानमन्ति (ऋ० ५।४४।११) ।

सकारशकारव्यवहितं नकारम् ऋकाररेफषकारा न नमन्ति
सर्वेष्वपि पदेषु पूर्वभूतेषु न केवलं पर्यादिषु इत्यर्थः । यथा—
परिशयानम् अर्णः (ऋ० ३।३२।११), त उषो अद्रिसानो (ऋ०
६।६५।५) ।

पूर्वपदस्य चान्तगतं नकारम् ऋकाररेफषकारा न नमन्ति ।
यथा—कर्मन् कर्मज्कृतसूतिः (ऋ० १।१०२।६) ।

नाभिनिर्णिक्प्रवादादी यकारस्पर्शसंहितम् ।

कर्मनिष्ठां दीर्घनौथे भानुशब्दे हिनोमि च ॥२२॥

‘नाभि’ ‘निर्णिक्’ शब्दयोरादिभूतं नकारम् ऋकाररेफषकारा न
नमन्ति । यथा—रथेन वृषनाभिना (ऋ० ८।२०।१०), अतः सहस्र-
निर्णिजा (ऋ० ८।८।११) ।

यकारसंलग्नं स्पर्शसंलग्नं च नकारम् ऋकाररेफषकारा न
नमन्ति । यथा—हरिमनुसायकः (ऋ० १०।८६।३), वृत्रघ्ने
परिषिच्यसे (ऋ० ८।८८।१०) ।

‘कर्मनिष्ठां’ ‘दीर्घनौथे’ इति त्रयोः पदयोर्नकारम् ऋकाररेफषकारा न
नमन्ति । यथा—श्रुत्यं कर्मनिष्ठाम् (ऋ० १०।८०।१), दीर्घनौथे
दमूनसि (ऋ० ८।५०।१०) ।

भानुशब्दस्य नकारम् ऋकारादयो यथासम्भवं न नमन्ति । यथा—
स्वर्भानोरध (ऋ० ५।४०।६) ।

हिनोमोत्यस्य च नकारम् ऋकारादयो न नमन्ति । यथा—परि
हिनोमि मेधया (ऋ० ८।१०४।६) ।

ऋस्वोदयं त्वेषपूर्व्ववमादिषु

विशुभ्रयुष्मादिषु चोभयोदयम् ।

अहकारेष्वधित्वाक्षरेषु च

पुरः पुनर्दुश्चतुर्ज्योतिरादिषु ॥ २३ ॥

‘त्वेष’, ‘पुरु’ इत्येवमादिषु पदेषु वर्त्तमानौ रेफषकारौ ऋस्व उदयः परभूतो यस्य तं तादृशं नकारं न नमतः । यथा—उग्रस्त्वेष नृमणः (ऋ० १०।१२०।१), पुरुनृमणाय सत्वने (ऋ० ८।४५।२१) । ऋस्वोदयमिति किम्—पुरुणोथा जातवेदो जरस्व (ऋ० ७।८।६) ।

त्रि, शुभ्र, युष्मा इत्येवमादिषु पदेषु वर्त्तमानौ रेफषकारौ उभयोदयम् ऋस्वोदयं दोर्घोदयं च नकारं न नमतः । यथा—त्रिनाके त्रिदिवे दिवः (ऋ० ८।११३।८), बह्व्ये शुभ्रयावाना (ऋ० ८।२६।१८) युष्मानोतो अभयम् (ऋ० २।२७।११) ।

हकारवर्जितेषु अधिकत्राक्षरेषु चतुरक्षरादिषु इति यावत् पदेषु वर्त्तमाना नकारो णत्वं नापद्यते पुरः, पुनः, दुः, चतुः, ज्योतिः इत्यादिषु पूर्व्वभूतेषु । यथा—पुरोयावानम् (ऋ० ८।८४।८), पुनरागा पुनर्नव (ऋ० १०।१६१।५), दुर्नियन्तुः (ऋ० १।१८०।६) । अहकारेष्विति किम्—जयतः पुनर्हणः (ऋ० १०।३४।७), अधिकत्राक्षरेषु इति किम्—दुर्णामा योनिम् (ऋ० १०।१६२।१) ।

उस्रयाम्णेऽनुस्रयाम्णे सुषाम्णे

वृषमण्यवोऽधिषवण्या प्रणयः ।

दूढ्यदूणाशदूलभप्रवादा

दुर्दूभूतमक्षरं तेषु नन्तु ॥ २४ ॥

उस्रयाम्णे, अनुस्रयाम्णे, सुषाम्णे, वृषमण्यवः, अधिषवण्या, प्रणयः

—एतेषु षट्सु पदेषु णत्वं निपात्यते । “यकारस्पर्शसंहितम्”
(५।२२) इति निषेधस्य प्रतिप्रसवोऽयम् ।

दूष्य, दूणाश, दूल्भ इतिप्रतेषु, दन्त्यस्य मूर्धन्यभावा निपात्यन्ते ।
दुरित्येदच्चरं मात्रिकं, दूभूतं द्विमात्रिकं सत् एतेषु पदेषु नन्त, मूर्धन्य-
भावमापादयतीत्यर्थः । यथा—न दूष्य अनु ददासि (ऋ' १।१८।५) ।

अव्यवेतं विग्रहे विघ्नकृद्भौ

रेफोष्माणौ सर्वपूर्वौ यथोक्तम् ।

आनीन्नूतां नोनुवुर्नोनुमश्च

नयतार्थं च प्रपरीति पूर्वौ ॥ २५ ॥

विग्रहे नानापदे वर्त्तमानं विघ्नकृद्भिः विघ्नकर्त्तारस्त्वयो मध्यमवर्गा
स्तैरव्यवेतम् अव्यवहितं नकारं सर्वपूर्वौ ककारपूर्वावपीति यावत्
रेफोष्माणौ नमतः । यथा—अध्वरेषु प्रणीयते (ऋ' ३।२७।८) ।
अव्यवेतमिति किम्—वीरवत्तत्ता नः (ऋ' ४।३६।८), प्ल ता-
कारान्तं सषकारम् (५।२६) इति प्राप्तिः । सर्वपूर्वाविति किम्—
शिञ्जा णो अस्मिन् (ऋ' ७।३२।२६) ।

‘प्र’, ‘परि’, इतिप्रतो पूर्वौ सन्तौ आनीत्, नुत्यम्, नोनुवुः, नोनुमः
इतिप्रतानि पदानि नयत्यर्थं च नयतेः सर्वाणि रूपाणि च नमतः ।
यथा—अदेष्टु प्राणोत् (ऋ' १०।३२।८), प्रणुत्यं विप्रम् (ऋ'
५।१।७), वाजो मन् परिणीयते (ऋ' ४।१५।१) ।

पुरुप्रिया ब्रह्म मुतेषु नेषि

मुताकागन्तं सषकारमिन्द्र ।

नते सु षे ति मवनेषु पषि

स्वर्यमा प्रोक्त परीति तैर्नः ॥ २६ ॥

प्लुताकारान्ते प्लुतोऽकारोऽन्ते यस्य पदस्य तत् तथोक्तं पदम्
सह षकारिण वृत्तं इति सषकारम् । पुरुप्रिया, ब्रह्म, सुतेषु, नेषि,
इन्द्र, सवनेषु, पर्षि, स्वरं, अर्थ्यमा, प्र, उरु, परि इतिप्रतैः पदैः,
प्लुताकारान्ते न सषकारिण पदेन, नतिं प्राप्ताभ्यां सु, स्म—इतिप्रताभ्यां
पदाभ्यां चोपहितं सत् 'न' इतिप्रतत् पदं नम्यते । यथा—पुरुप्रिया ण
ऊतये (ऋ' ८।५।४), क्षरा णा अभिवार्य्यम् (ऋ' ८।३।५।३), अभि षु णः
(ऋ' ४।३।१।३), आसु षा णो मघवन् (ऋ' ६।४।१।८) ।

हेलो मुञ्चतं मित्राय राया

पूषा गध्यविप्रच्छकारवत् ।

नव्येभिस्त्वने वाजान् कृणोत

द्वे नय प्रतरं परेषु न ॥ २७ ॥

हेलः, मुञ्चतं, मित्राय, राया, पूषा, गधि, अविप्रत्, नव्येभिः, त्वने,
वाजान्, कृणोत—इतिप्रतैषु पदैषु, कृकारयुक्तेषु पदैषु, नय प्रतरं
इतिप्रकत्र द्वये च परभूतेषु पुरुप्रियादिभिरुपपदैर्यदुक्तं णत्वं तत्र
भवति । यथा—परि नो हेलः (ऋ' ७।८।४।२), प्र नो यच्छतु
(ऋ' १०।१४।१।२), प्र नो नय प्रतरम् (ऋ' ८।७।१।६) ।

गोरोहेण निर्गमाणौन्द्र एणा

इन्द्र एणं स्वर्णं परा णुदस्व ।

अग्नेरवेण वाणं शक्र एणम्

एषा नति दैन्यमूर्धन्यभावः ॥ २८ ॥

गोरोहेण (ऋ' १।१८०।५), निर्गमाणि, इन्द्र एणा, इन्द्रएणं,
स्वर्णं, परा णुदस्व, अग्नेरवेण (ऋ' १।१२८।५), वाणं, शक्र एणम्

इतिप्रतेषु नकारः सन्धिजानां पूर्वपदस्थानां निमित्तानां परतो वर्त्तमानः
अपि णकारमापद्यते । यथा—गोरोहेण तौस्त्रियः (ऋ' १।१८०।५) ।

“अन्तःपादं नामुपपद्यः सकारः” (५।१) इतिप्रवमादि यदुक्तं
तन्नतिरिति वेदितव्यम् । दन्त्यानां वर्णानां मूर्द्धन्यभावो नतिरित्यभि-
धोयते ।

षष्ठं पटलम् ।

स्वरानुस्वारोपहितो द्विरुच्यते

संयोगादिः स क्रमोऽविक्रमे सन् ।

सोष्मा तु पूर्व्येण सहोच्यते सकृत्

स्वेनासंयोगादिरपि छकारः ॥ १ ॥

स्वरेण अनुस्वारेण च उपहितः संयोगादिवर्णः द्विरुच्यते अविक्रमे
वर्त्तमानः सन् ; विक्रमे विकृतविसर्जनीयस्थले तु भवतीत्येव । स एष
द्विर्भावरूपो विधिः क्रमसंज्ञो वेदितव्यः । यथा—आ त्वा रथं यथोतये
(ऋ' ८।६८।१), सोमानं रस्वरणम् (ऋ' १।१८।१) । संयोगादि-
रिति किम्—पितर्मरुताम् (ऋ' २।३३।१), स्वरानुस्वारोपहित इति
किम्—त्वावतः पुरुवसो (ऋ' ८।४६।१), अविक्रमे इति किम्—यः
प्राणतो निमिषतः (ऋ' १०।१२।३) ।

सोष्मा तु वर्णः स्वेन पूर्व्येण स्ववर्गीयेण पूर्व्येण सह सकृत्
उच्यते । यथा—वि ह्यक्थ्यम् मनसा (ऋ' १।१०८।१) ।

असंयोगादिश्छकारोऽपि द्विरुच्यते । यथा—उपच्छायामिव (ऋ'
६।१६।३८) ।

परं रेफात् स्पर्श एवं लकाराद्

ऊष्मणो वा नावसितं न रेफः ।

बोष्मा संयुक्तोऽनुपधो न तूष्मा

स्वरोष्मपरो न परक्रमोपधा ॥ २ ॥

रेफात् परं व्यञ्जनं क्रामति दिर्भवतीत्यर्थः । यथा—अङ्गे
वोरस्य (ऋ० ७।१८।१६) ।

लकारात् परं स्पर्शो वर्णश्च क्रामति । यथा—महत्तदुल्ब्वम् (ऋ०
१०।५।११) । स्पर्श इति किम्—वनस्यते शतवल्गः (ऋ० ३।८।११) ।

ऊष्मणः परश्च स्पर्शो वा क्रामति । यथा—‘प्र अस्तौत्’ इत्यतः
‘प्रास्तौत्’, ‘प्रास्तौत्’ वा (ऋ० १०।१०।५।१) । न खलु पदावसानं
वर्त्तमानं रेफात् परं व्यञ्जनं क्रामति । यथा—दत्, वर्क् । रेफश्च
न क्रामति ।

अनुपधः नास्ति उपधा पूर्वभूतो यस्य तादृशः संयुक्त ऊष्मा वा
क्रामति । यथा—हृह्याम्यग्निम्, यदा ह्याम्यग्निम् (ऋ०
१।३।५।१) ।

न तु खलु ऊष्मा स्वरपरो वा ऊष्मपरो वा सन् क्रामति । यथा
—पर्षि (ऋ० ८।६।७।११), न तु पर्ष्षि ।

न च खलु परक्रमस्य परभूतक्रमस्य उपधा क्रामति । यथा—
उल्ब्वम् इत्यत्र बकारस्य क्रमे कृते तत्क्रमोपधाभूतस्य लकारस्य क्रमो
न भवति ।

सहातिहाय पवमान यस्य

इति तने चेतुःपहितः पदादिः ।

कृकारो दीर्घेण च मेति वर्जं

संयुक्तं तु व्यञ्जनं शाकलेन ॥ ३ ॥

सह, अतिहाय, पवमान, यस्य, द्वे तने च—इतिप्रतैरुपहितः पदादिष्कारो न क्रामति । यथा—अतिहाय किद्रा (ऋ' १।१६२।२०) ।

मा इतिप्रतत् वर्जयित्वा अनेन दीर्घेण उपहितः पदादिष्कारो न क्रामति । यथा—मर्मणि ते वर्मणा छादयामि (ऋ' ६।७५।१८), मा इत्यनेनोपहितत्वे तु—माच्छेद्य (ऋ' १।१०८।३) ।

संयुक्तं तु व्यञ्जनं पदादिभूतं दोर्घात् परं सत् न क्रामति शाकलेन विधानेन । स्वरानुस्वारोपहितो द्विरुच्यते (६।१) इत्यादिकस्यापवादोऽयम् । यथा—आ त्वा रथम् (ऋ' ८।६८।१) । अत्र शाकलसंहितायां 'त्वा' इति क्रमो न भवति ; संहितान्तरे तु भवति । अपरे दोर्घग्रहणं पदादिग्रहणं च नानुवर्त्तयन्ति—अविशेषेण सर्वत्रैव च शाकलं विधानमिच्छन्ति । तस्मै च 'तव त्यात्' (ऋ' ८।१५।७) इत्यत्रापि 'त्य' इति शाकलसंहितायां क्रमो न भवति ।

पदान्तीयो ऋस्वपूर्वो ङकारो

नकारश्च क्रामत उत्तरे स्वरे ।

अनादेशे पटलेऽस्मिन् विधानं

सर्वत्र विद्यादपि वैकृतानाम् ॥ ४ ॥

पदान्तीयो ऋस्वपूर्वो ङकारो नकारश्च क्रामतः स्वरे उत्तरे परभूते सतीत्यर्थः । यथा—कीटङ्ङिन्द्रः सरमे (ऋ' १०।१०८।३), अहन्नहिं परि शयानम् (ऋ' ३।३२।११) । ऋस्वपूर्वं इति कस्मात्—अर्वाङेहि सोमकामं (ऋ' १।१०४।८), पदान्तीय इति किम्—सिनोवालि पृथुष्टुके (ऋ' २।३२।६) ।

पदान्तपदाद्योः अनादेशे निर्द्देशभावे अस्मिन् पटले द्विर्वचनादि
यद् विधानं तत् 'पदान्तादिष्वेव विकारशास्त्रम्' (२।२) इत्येतां
परिभाषासुपमर्द्य सर्वत्र भवतीति विद्यात् । अपि वैकृतानां वर्णानां
किं पुनः प्राकृतानाम् । के पुनर्वैकृताः ये पदपाठे अदृष्टाः । यथा—
प्रथमास्तृतीयभूता (४।१) अन्तःपाताः (४।७) इत्येवमादयः ।

अभिनिधानं कृतसंहितानां

स्पर्शान्तःस्थानामपवाद्य रेफम् ।

सन्धारणं संवरणं श्रुतेश्च

स्पर्शादयानामपि चावसाने ॥ ५ ॥

स्पर्शादयानां स्पर्शपराणां स्पर्शानां रेफम् अपवाद्य वर्जयित्वा
अन्तःस्थानां च वर्णानां कृतसंहितानां सतां सन्धारणं वर्ण-
श्रुतेश्च संवरणं भवति । तदेतत् अभिनिधानं नाम । यथा—उप
मा षड् । हा हा (ऋं ८६८।१४) इह षड् इत्यत्राभिनिधानम् ।

अवसाने अन्ते वर्त्तमानानामपि एतेषां वर्णानामेवमभिनिधानं
भवति । यथा—वाक् । , विट् । , यत् । , त्रिटुप् । ।

अन्तःस्थाः स्वे स्वे च परेऽपि रक्ता

लकार ऊष्मस्वपि शाकलेन ।

खकारे चैवमुदये ककारः

ख्यातेर्धातो रप् शतेर्वा पकारः ॥ ६ ॥

रक्ता अरक्ता वा अन्तःस्था अभिनिधीयन्ते स्वे स्वे । यथा—यं यं ।
युजम् (ऋं २।२५।२), अङ्गादङ्गाल् । लोम्नो लोम्नः (ऋं १०।१६३।६)
स्वे स्वे चेति किम्—सिनीषाव्यै ।

लकारः अभिनिधीयते ऊष्मसु अपि परतः शाकलेन विधानेन ।
यथा—वनस्पते शतवल् | शः (ऋ' ३।८।११) ।

खकारपरः ख्यातिर्धातोः ककारोऽभिनिधीयते । यथा—अक् | ख्यद्देव
इत्यत्र । रप्शतेर्धातोः प्रकारोऽभिनिधीयते । यथा—विरप् | शौ
गोमतौ मही (ऋ' ४।१७।२०) ।

पदान्तीया यरवोष्मोदयाश्च

स्पर्शाः पदादिष्ववरे मकारात् ।

असंयुक्तं शाकलं तन्न पद्ये

स्वित्यत्तरे वा त्वनेकाक्षरान्त्याः ॥ ७ ॥

मकारादवरे मकारादन्ये पदान्तीयाः स्पर्शाः अभिनिधीयन्ते
पदादिषु पदानामादिभूतेषु य, र, व, ऊष्मा—इतिप्रतेषु परभूतेषु ।
यथा—यद्यद् | यामि (ऋ' ८।६।१।६) ।

‘लकार ऊष्मस्वपि शाकलेन (६।६) इत्येवमादि यदुक्तं शाकलं
विधानं तदसंयुक्तं वेदितव्यम् ।

सु इतिप्रतस्मिन् उत्तरे परभूते पद्ये पदावयवे सति शाकलं विधानं
न भवतीति वेदितव्यम् । यथा—अप्स्वग्ने सधिष्टव (ऋ' ८।४३।८) ।

अनेकाक्षरान्त्यासु स्पर्शाः वा शाकलं विधानम् आपद्यन्ते पदावयवे
‘सु’ इति परतः । यथा—वाजमवेत् | सु, वाजमर्वत्सु (ऋ' ५।८५।२) ।

सर्व्वत्रैके करणस्थानभेदे

वा शाकलं प्रथमे स्पर्शवर्गे ।

स्पर्शा यमानननुनासिकाः स्वान्

परेषु स्पर्शेष्वनुनासिकेषु ॥ ८ ॥

एके चाचार्याः सर्वत्र पद्ये च अपद्ये च इति यावत् करणभेदे स्थानभेदे उभयोर्भेदे च विभाषा शाकलं विधानम् इच्छन्ति । यथा — सकृत् । सु नः यद्वा सकृत्सु नः (ऋ० १०।३३।३), अव् । जाम् यद्वा अव्जाम् (ऋ० ७।३४।१६) ।

प्रथमस्पर्शवर्गस्य कवर्गस्य इति यावत् एके आचार्याः शाकलं विधानमिच्छन्ति । यथा—‘सम्यक् । स्रवन्ति’ (ऋ० ४५८।६)

अननुनासिकाः स्पर्शाः स्वान् यमान् आपद्यन्ते, अनुनासिकेषु स्पर्शेषु परेषु । यथा—पलिक्री इत्यतः पलिक्रीः (ऋ० ५।३।४) । अननुनासिका इति किम्—अर्वाङ् नरा (ऋ० ७।८२८) ।

न स्पर्शस्योष्मप्रकृतेः प्रतीयाद्

यमापत्तिं नाभिनिधानभावम् ।

यमः प्रकृत्यैव सट्क् श्रुतिर्वा

यमे न साध्यास्ति समानकाला ॥ ६ ॥

ऊष्मप्रकृतेः ऊष्मवर्णैर्भ्यो जातस्य स्पर्शस्य यमापत्तिं यमभावं न प्रतीयात् न जानीयात् । यथा—‘प्र दोधुवत् श्मश्रुप्’ इत्यतः प्र दोधुवच् छ्म श्रुप् (ऋ० २।११।१७) ।

ऊष्मप्रकृतेः स्पर्शस्य अभिनिधानभावं च न प्रतीयात् ।

यस्य यमापत्तिरुच्यते तस्मादुत्तरं तत्स्वरूप एव वर्णो भवतीत्यर्थः । अथवा यमोच्चारणे न समानकाला मुखे भवा श्रुतिरस्ति यया यमस्तद्रूपो लक्ष्यते ।

अनन्यस्तु प्रकृतेः प्रत्ययार्थो

न संयोगं स्वरभक्तिर्विहन्ति ।

यमान्नासिक्या स्वरभक्तिरुत्तरा

गार्ग्यस्योष्मा सोष्मणो वर्जयेत्तम् ॥ १० ॥

प्रत्ययार्थः परनिमित्तकार्थं तत्र यमः प्रकृत्यभिन्नः । तदाश्रयाणि कर्त्याणि लभते इत्यर्थः । तस्मात् 'उपधातेव धमति' (ऋ' ५।८।५) इत्यत्र सोष्मानुपूर्वेण सहोच्यते सकृत् (६।१) इति दकारेण सहोच्यते यमः ।

न खलु स्वरभक्तिः संयोगकार्यं विहन्ति । तथाच—या सुजूर्हिः (ऋ' १०।८।५।६) इत्यत्र स्वरभक्तिव्यवधानेऽपि 'परं रेफात्' (६।२) इति नियमेन क्रमो भवति ।

यमात् उत्तरं नासिकास्थानस्वरभक्तिरागमो भवति गार्ग्यस्य भगवतोऽभिप्रायेण । यथा—पलिकृत्तौः (ऋ' ५।२।४) ।

तस्यैवाभिप्रायेण सोष्मणो यमादुत्तरो नासिकास्थान ऊष्मा आगमो भवति । तम् ऊष्माणं वर्जयेत् । यथा—अमथ् (सँ) ध्नादन्यम् (ऋ' १।८।३।६) ।

नादः परोऽभिनिधानाद्भ्रुवं तत्

तत्कालस्थानमश्रुति त्वघोषात् ।

नासिकास्थानमनुनासिकाच्चेद्

अन्तःस्थायाः पूर्वस्वरूपमेव ॥ ११ ॥

घोषवतोऽभिनिधानात् परो नाद आगमो भवति । भ्रुवसंज्ञञ्च तत् भवति । तत्कालस्थानम् अभिनिधानकालस्थानञ्च तत् । यथा—अर्वाग् | देवाः ।

अघोषात् अभिनिधानात् परं भ्रुवमश्रुति भवति । यथा—वाक् | पतङ्गाय ।

अनुनासिकात् अभिनिधानात् परं ध्रुवं नासिकास्थानं वेदितव्यम् ।
यथा—अर्वाङ् । नराः ।

अन्तःस्थायाः परं ध्रुवं पूर्वस्वरूपमेव भवति । यथा—यँ । यँ
युजम् ।

व्यालेः सर्वत्राभिनिधानलोपः

परक्रमे स्वररेफोपधे न ।

सवर्णपूर्वस्य सहध्रुवस्य

विपर्ययो ध्रुवशिष्टेऽपरेषाम् ॥ १२ ॥

व्यालेराचार्यस्य मते सर्वत्र अभिनिधानस्य लोपो भवति ।
तस्यैवाचार्यस्य मते च परक्रमे, स्वररेफोपधे च अभिनिधानस्य
लोपो न भवति । यथा—महत्तदुल् । व्वम् इत्यादि ।

एतस्मिन् ध्रुवशिष्टे ध्रुवविधाने अपरेषामाचार्याणां मते सवर्ण-
पूर्वस्य ध्रुवमहितस्य विधानस्य विपर्ययो लोपो वेदितव्यः ।

रेफात् स्वरपहिताद् व्यञ्जनोदयाद्

ऋकारवर्णा स्वरभक्तिरुत्तरा ।

विच्छेदात् स्पर्शोष्मपराच्च घोषिणो

द्राघीयसो तूष्मपरेतरा क्रमे ॥ १३ ॥

स्वरपहितात् स्वरपूर्वात् व्यञ्जनोदयात् व्यञ्जनपरात् च रेफात्
उत्तरम् ऋकारवर्णा ऋकाररूपा स्वरभक्तिः उपजायते । यथा—यदद्य
कर् (ऋ) हि कर् (ऋ) हि चित् (ऋ) दा०३:५ ।

स्पर्शपरादूष्मपराच्च घोषिणः घोषवतः विच्छेदात् अभिनिधानात्
उत्तरम् स्वरभक्तिर्भवति । यथा—अर्वाङ् देवाः, शतवल्शः ।

ऊष्मपरा तु स्वरभक्तिः द्राघोयसो वेदितव्या । इतरा ऋस्वा
स्वरभक्तिः ऊष्मणः क्रमे भवति ।

सञ्चवैके स्वरभक्तेरभावं

रेफोपधामपरे विद्यमानाम् ।

अक्रान्तोष्मप्रत्ययाभावमेके

पूर्वोत्तरस्वरसरूपतां च ॥ १४ ॥

एके आचार्याः सर्वत्र अन्तःपदं नानापदे च रेफाच्च विच्छेदात् च
स्वरभक्तेरभावं मन्यन्ते ।

अपरे आचार्या रेफोपधां स्वरभक्तिं विद्यमानां मन्यन्ते ।

अक्रान्त ऊष्मा प्रत्ययः परभूतो यस्याः स्वरभक्तेस्तस्या अभावं
मन्यन्ते एके आचार्याः ।

रेफात् पूर्वस्वरसरूपतामुत्तरस्वरसरूपतां च स्वरभक्तेरेके आचार्या
मन्यन्ते । न केवलम् ऋकाररूपा स्वरभक्तिर्भवतीत्यर्थः । यथा—
धूर् (ऋ) षट्, वर् (ऋ) हिषट् ।

ऊष्मोदयं प्रथमं स्पर्शमेके

द्वितीयमाहुरपदान्तभाजम् ।

ख्यातौ खकारयकारा उ एके

तावेव ख्यातिसदृशेषु नामसु ॥ १५ ॥

ऊष्मोदयम् अपदान्तभाजं प्रथमं स्पर्शम् एके आचार्या द्वितीयं
स्पर्शमाहुः । यथा—‘गशः क्षुरम्’ इत्यतः ‘गशः ख्षुरम्’ (ऋ
१०।२८।८) । ‘शतक्रतुः त्सरत्’ इत्यतः शतक्रतुः थ्सरत् (ऋ

दा१।११), 'ऋक्सामाभ्याम्' इत्यतः ऋक्सामाभ्याम् (ऋ' १०।८५।११) ।

क्शातिर्धातोः ककारश्कारयोः स्थाने खकारयकारौ कर्त्तव्यौ इत्येके आचार्याः । यथा—अख्यद्देवः यद्वा अक्खद्देव (ऋ' ४।१४।१) ।

तावेव खकारयकारौ ख्यातिसदृशेषु नामसु कर्त्तव्यौ मन्यन्ते । यथा—'सख्ये सखायः' यद्वा 'सक्ख्ये सखायः' (ऋ' १।१६५।११)

सप्तमं पटलम्

दीर्घं ऋस्वो व्यञ्जनेऽन्यस्त्वृकाराद्

यथादिष्टं सामवशः स सन्धिः ।

सैव प्लुति र्या स्वरेषूपदिष्टा

योनिमारै गादिषु चोदयादेः ॥ १ ॥

ऋकारादन्यो ऋस्वः दीर्घत्वमापद्यते व्यञ्जने परतः इत्येतदधिकृतं वेदितव्यम् । यथादिष्टम् इत जङ्घं यत् यत् वक्ष्यामस्तत्र तत्रोदाहरित्यामः । सामवशो नाम स सन्धिर्वेदितव्यः । या ऋस्वस्य दीर्घता सा एव प्लुतिर्वेदितव्या । या च स्वरसन्धिपूषदिष्टा 'एवौ अग्निमतिषु सा प्लुतोपधिति' (२।३२) सा च प्लुतिर्ऋस्वस्य दीर्घता वेदितव्या । 'योनि मारैर्ग' (२।४०) इत्येवमादिषु च उदयादेर्ऋस्वस्य या दीर्घता निपातिता सा च प्लुतिरिति वेदितव्या ।

मच्चित्त्वृकारः प्लवते सर्व्ववाप्यपदान्तभाक् ।

सुता याहीत्यतोऽन्येषु पदेष्वच्चेति विग्रहे ॥२॥

'मच्चु' इत्यस्य अपदान्तभाजः किं पुनः पदान्तभाज उकारः प्लवते

प्लुतो भवति सर्वत्रापि । यथा—मच्चू देववतः (ऋ' ८।३१।१५), मच्चू
मच्चू कणुहि (ऋ' ३।३१।२०), मच्चू युभिः (ऋ' ७।७४।४)

सुताः, याहि इत्येताभ्यामन्येषु पदेषु परभूतेषु अच्छ इत्येतत्
पदं विग्रहे वर्त्तमानं प्लवते । यथा—अच्छा वद (ऋ' ५।८३।१) ।
सुतायाहोत्यतोऽन्येषु इति किम्—इन्द्रम् अच्छ सुता इमे (ऋ'
८।१०६।१), अच्छ याह्या वह (ऋ' १।३४।७)

अनाकारोपधश्चान्त्यो येतुत्तरपदस्य यः ।

उदात्तादेर्ध्वत्तरस्य नास्येति व्यञ्जनोपधः ॥ ३ ॥

यः अनाकारोपधः यस्य आकार उपधा न भवति एवंविधस्य
उदात्तादेर्ध्वत्तरस्य उत्तरपदस्य यः अन्त्यो यकारः स प्लवते । यथा—
'आ यूया धृष्णः' (ऋ' २।३७।३) । अनाकारोपध इति किम्—
'परिदाय रसं दुहे' (ऋ' १।१०५।२), य इति किम्—'इमां समेत
पश्यत' (ऋ' १०।८५।३३), उत्तरपदस्येति किम्—'मर्त्ययोः सृह्यद्वर्णः'
(ऋ' २।१०।५) ।

'अस्य' इत्ययमन्तो न प्लवते व्यञ्जनोपधः सन् । यथा—'कृष्टे-
रूपमस्य वत्रेः' (ऋ' ४।४२।१), व्यञ्जनोपध इति कस्मात्—'अवास्या
शिशुम्' (ऋ' १।१४०।१०) ।

नियूय पिष्टतमयाभिपद्य

प्रास्य सङ्गत्यानुदृश्याभिवृत्य ।

आरभ्य संमील्य मच्चूङ्गमाभि

रभिवल्ग्य यत्र निषद्य वीति च ॥ ४ ॥

नियूय, पिष्टतमय, अभिपद्य, प्रास्य, सङ्गत्य, अनुदृश्य, अभिवृत्य,

आरभ्य, सम्बोध्य, मञ्जुङ्गमाभिः, अभिवल्ग्य, यत्र, निषद्य वि—
इतेरतानि पूर्वलक्षणप्राप्तानि न प्लवन्ते । यथा—‘वनस्पते रसनया
नियूय पिष्टतमया’ (ऋ० १०।७०।१०) । ‘प्रास्य पारं नवतिम्’
(ऋ० १।१२।१।१३) ।

नहि जह्यभि वीर्य्येण कृधीति कृणुयेति च ।

एतान्येकाक्षरे पदे क्षैप्रौभाव्ये पराणि च ॥ ५ ॥

नहि, जहि, अभि, वीर्य्येण, कृधि, कृणुय, इतेरतानि पदानि
प्लवन्ते एकाक्षरे पदे परभूते तस्मिन् पदे क्षैप्रसन्धिसङ्घटने । यथा—
‘न ही न्वस्य’ (ऋ० ४।१८।४), जहो न्यत्रिणम् (ऋ० ६।५१।१४) ।
एकाक्षरे इति किम्—‘तमर्यमाभि रक्षति’ (ऋ० १।१३।६।५) ।
क्षैप्रौभाव्ये इति कस्मात्—‘न हि नु ते’ (ऋ० ६।२७।३) ।

पराणि यानि च इतः परम् उच्यन्ते ‘तयारुत्तरे योज घेति’
(७।७) इति यावत् तानि च सर्वाण्येव प्लवन्ते एकाक्षरे क्षैप्रौ-
भाव्ये च ।

युक्ष्म मन्दस्व विद्धेति हीति विद्धि पिब त्विति ।

जुहोत यज धासथ शिशोत भरेति स्विति ॥ ६ ॥

युक्ष्म, मन्दस्व, विद्ध—इतेरतानि प्लवन्ते ‘हि’ इति परभूते क्षैप्रौ-
भाव्ये । यथा—‘युक्ष्मा ह्यरुषो रथे’ (ऋ० १।१४।१२) । ‘मन्दस्वा
ह्यन्धसः’ (ऋ० ३।४१।६), ‘विद्धा ह्यस्य’ (ऋ० ८।२।२१),

विद्धि, पिब—इतेरते प्लवते ‘तु’ इतेरतस्मिन् परतः क्षैप्रौभाव्ये ।
यथा—‘विद्धी त्वस्य’ (ऋ० ७।३।१४), ‘पिबा त्वस्य’ (ऋ० ८।१।२६) ।

जुहोत, यज, धासथ, शिशोत, भर—इतेरतानि प्लवन्ते ‘सु’
इतेरतस्मिन् परतः क्षैप्रौभाव्ये । यथा—‘जुहोता स्वध्वरम्’

(ऋ' ३।८।८), 'यजा स्वध्वरम्' (ऋ' १।४५।१), 'तं शिश्रीता स्वध्वरम्'
(ऋ' ८।४०।११), भरा स्वध्या (ऋ' १०।११३।१०) ।

सु नु हीतीतेषु परेष्वधेति

तृम्पत्तेन मुञ्चतायेति वीति ।

सु न्वितानर्थपरयोरुकारः

पदं तयोरुत्तरे योज घेति ॥ ७ ॥

सु, नु, हि इत्येतेषु परतः 'अध' इत्येतत् प्लवते चै प्रोभाष्ये । यथा—
'अधा स्वध्याः' (ऋ' ७।५६।१), 'अधा न्वस्य' (ऋ' ७।८८।२),
'अधा ह्यग्ने' (ऋ' ४।१०।२) ।

तृम्प, ऋतेन, मुञ्चत, अद्य इत्येतानि 'वि' इत्येतस्मिन् परभूते
प्लवन्ते चै प्रोभाष्ये । यथा—'तृम्पा व्यश्रुही मदम्' (ऋ' ८।४५।२२),
'ऋतेना व्यायन्' (ऋ' १०।१३८।४), 'मुञ्चता व्यंहः' (ऋ' ४।१२।६),
'अद्या व्यख्यत' (ऋ' १।१६।१।१३) ।

सु, नु इत्येतयो रनर्थपरयोः नास्ति 'अर्थ' इति परं ययो स्तथा-
भूतयोः परतः सतोः 'उ' इति पदं प्लवते चै प्रोभाष्ये । यथा—'इमाम्
ज स्वासुरस्य' (ऋ' ५।८५।५), 'कद्रू न्वस्थाकृतम्' (ऋ' ८।६६।८) ।
अनर्थपरयोरिति कस्मात्—'इरस्यसौदु न्वर्थः' (ऋ' १०।८६।३) ।

तयोः सु, नु इत्येतयोरिति यावत् उत्तरे नु इत्येतस्मिन् इति
यावत् परभूते सति योज, घ इत्येते प्लवते चै प्रोभाष्ये । यथा—'योजा
न्विन्द्र' (ऋ' १।८२।१), 'प्रघा न्वस्य' (ऋ' २।१५।१) ।

मृलयद्भ्यां वसुवित्तमं यत् सीमं जातवेदसम् ।

भरतेतेष्वपादान्तोऽयेति करणादिषु ॥ ८ ॥

मृलयद्भ्यां, वसुवित्तमं, यत्, सोमं, जातवेदसं—इत्येतेषु परभूतेषु 'भरत' इत्येतत् प्लवते । यथा—'भरता मृलयद्भ्यां स्वादिष्ठम्' (ऋ १।१३६।१), 'भरता सोममस्मै' (ऋ २।१४।६), 'देव्या धिया भरता जातवेदसम्' (ऋ १०।१७६।२) ।

इत उत्तरं यत् वक्ष्यते 'चिन्महिव' गौर्गणानः स ते परं न्विति' (७।१०) तत्र अपादान्त इत्येतद् अधिकृतं वेदितव्यम् । यथा—प्रन् महित्वं वृषभस्य वोचम् (ऋ १।५८।६) । अपादान्त इति कस्मात्—महां इन्द्रः परश्च नु महित्वम् (ऋ १।८।५) ।

'अद्य' इत्येतत् प्लवते करणादिषु परस्त्रोकोक्तेषु करणं, च, चित्, करते, वृणोमहे, भवतम्, कृणोतु, भवत, स्वस्तये—इत्येतेषु इति यावत् परभूतेषु । यथा—'अद्या च नो मृलयत' (ऋ २।२८।२) 'सूक्तैरद्या वृणोमहे' (ऋ ५।८२।७) ।

करणं च चित् करते वृणोमहे

भवतं कृणोतु भवत स्वस्तये ।

पुर्वित चित्पुरुहूतो नृषूतः

सहस्राणि पुरुभुजा धियायते ॥ ६ ॥

'पुरु' इत्येतत् प्लवते चित्, पुरुहूतः, नृषूतः, सहस्राणि, पुरुभुजा, धियायते—इत्येतेषु परतः । यथा—'इन्द्रः पुरु पुरुहूतः' (ऋ ८।२।३२), 'एष पुरु धियायते' (ऋ ८।१५।२) ।

वहेति त्वं दुहितर्द्व्यमुत्तरं

दाम्नं रुद्रं नव्यमेतेषु वर्डय ।

चिन्महिवं गौर्गणानः स ते परं

न्वितान्ये चिन्मर्त्तशब्दाद्रिवः परे ॥ १० ॥

‘वह’ इत्येतत् प्लवते त्वम्, दुहितः, दैव्यम् इत्येतेषु परभूतेषु ।
यथा,—‘जातवेदो वहा त्वम्’ (ऋ० १।४४।१), आ वहा दुहितर्दिवः
(ऋ० ५।७८।८), ‘आ वहा दैव्यं जनम्’ (ऋ० १।३१।१७) ।

वर्द्धय इति तत् प्लवते दुग्धम्, रुद्रम्, नव्यम्—इत्येतेषु परभूतेषु ।
यथा—‘वर्द्धया दुग्धमिन्द्र’ (ऋ० १।१०३।३), ‘वर्द्धया नव्यमर्कः’
(ऋ० १।१८०।१) ।

‘नू’ इत्येतत् प्लवते चित्, महित्वम्, गोः, गृणानः, सः, ते इत्येतेषु
परभूतेषु । यथा—‘अद्या चिन्नू चित्’ (ऋ० ६।३०।३), ‘प्र नू
महित्वम्’ (ऋ० १।५८।८), ‘यस्य नू गोः’ (ऋ० ६।२२।५) ।

अन्ये ‘स’, ‘ते’ इति तयोः इति यावत् परतो मर्त्तशब्दः अद्रिवः-
शब्दो वा चेत् यदि भवेताम् तदैव ‘नू’ इति प्लवते इत्यर्थः । यथा—
प्र नू स मर्त्तः शवसा (ऋ० १।६४।१३), हि नू ते अद्रिवः (ऋ० ८।२१।७) ।

तूतुजानो मतिभिर्भोजनानि

नो दद्धि स्तोमं भूरि योनिं त्वमेषु ।

भरेतेतन्न नु चिद् यो भवेति

स्तोतृभ्यो द्युम्नी शत मे परेषु ॥ ११ ॥

‘भर’ इत्येतत् प्लवते तूतुजानः, मतिभिः, भोजनानि, दद्धि, स्तोमम्,
भूरि, योनिम्, त्वम्—इत्येतेषु परभूतेषु । यथा—प्र भरा तूतुजानः
(ऋ० १।६१।१२), ‘मा भरा भोजनानि’ (ऋ० ५।४।५), ‘भरा दद्धि
तन्नः’ (ऋ० ४।२०।१०), ‘प्र भरा स्तोममस्मै’ (ऋ० १०।४२।१),
‘आ भरा भूरि पश्वः’ (ऋ० ३।५४।१५) ।

‘चिद् य’ इत्येतस्मिन् परभूते ‘नू’ इत्येतत् न प्लवते । यथा—
‘उतो नु चिद् यः’ (ऋ० ८।४०।१०) ।

भव इति तत् प्लवते स्तोतृभ्यः, द्युम्नी, शत, मे, इति तेषु परेषु ।

यथा—‘दक्षिणतो भवा मे’ (ऋ० १०।८३।७), ‘भवा स्तोत्रभ्यो अन्तमः’
(ऋ० ३।१०।८) ।

शोचा यविष्ठरैवा यथा कर्त्ता यत् सादया सप्त ।

अर्चा मरुद्भ्यस्तिष्ठा नः सना स्वः पारया नवः॥१२॥

शोचा यविष्ठर (ऋ० ६।१६।११), एवा यथा (ऋ० ४।३०।१),
कर्त्ता यत् (ऋ० १।८६।१०), सादया सप्त (ऋ० १०।३५।१०),
अर्चा मरुद्भ्यः (ऋ० ५।५२।५), तिष्ठा नः (ऋ० १।३०।६), सना
स्वः (ऋ० ८।४।२), पारया नवः (ऋ० १।१८।२), इत्येतेषां
पूर्वपदान्ताः प्लवन्ते ।

बोधा स्तोत्रे चक्रमा ब्रह्मवाहः

शंसा गोषूक्षा दुहितर्वदा तना ।

आजा नष्टं जम्भया ता अधा महो

गन्ता मा युक्त्वा हि सृजा वनस्पते ॥१३॥

बोधा स्तोत्रे (ऋ० १०।१५।५), चक्रमा ब्रह्मवाहः (ऋ०
१।१०।१।८), शंसा गोषु (ऋ० १।३७।५), उक्त्वा दुहितः (ऋ०
५।७८।८), वदा तना (ऋ० १।३८।१३), आजा नष्टं (ऋ०
१।२३।१३), जम्भया ताः (ऋ० २।२३।८), अधा महः (ऋ० ५।५२।३),
गन्ता मा (ऋ० ८।२०।१), युक्त्वा हि (ऋ० ६।१६।४३), सृजा वन-
स्पते (ऋ० १।१३।११) इत्येतेषां पूर्वपदान्ताः प्लवन्ते ।

अग्ने रक्षा ण स्तिष्ठा हिरण्ययं

सीता वरेण्यं शोचा मरुद्बुधः ।

शिच्चा स्तोतृभ्यो भूमा त्रिवम्भुरः

पिबा मधूनां सोता परीति च ॥ १४ ॥

अग्ने रक्षा णः (ऋ० ७।१५।१३), तिष्ठा हिरण्यं (ऋ०
८।६८।१६), सोता वरेण्यं (ऋ० ८।१।१८), शोचा मरुद्वधः
(ऋ० ३।१३।६), शिच्चा स्तोतृभ्यः (ऋ० २।११।२०), भूमा त्रिवम्भुरः
(ऋ० ७।६८।२), पिबा मधूनाम् (ऋ० ४।४६।१), सोता परि (ऋ०
८।१०८।७) इत्येतेषां पूर्वपदान्ताः प्लवन्ते ।

सच्च मिमिक्ष दधिष्व वसिष्व

श्रोत मुनोत हिनोत पुनात ।

विद्म जगृम ररम ववन्म

क्षाम सुपप्तनि मन्यत मत्स्व ॥ १५ ॥

सर रद रण जिन्व धारयार्ष

क्षर यज यच्छ दशस्य साध मेध ।

तप रुज मृल वड्व यावयाव

श्रवय नमस्य विदाष्ट कृष्व जाष ॥ १६ ॥

शृणुधि शृणुत यन्त यच्छत

स्तव सिम गूहत कुत्र मोषथ ।

दिधृत पचत वृश्च विध्यताथ

मदथात्त यदीत पायन ॥ १७ ॥

उपागतासखलीकृता वव्राजाविष्टनोरुष्य ।

इष्कर्त्तृलिष्व ममृज्म विभयेयर्त्तं तच्छतम् ॥१८॥

साङ्गिमद्यादिभिः प्लुतैः पादादौ व्यञ्जनोदयम् ।

न्वेववर्जं न संयोगे शेषे चापठिते सति ॥ १९ ॥

सख, मिमिख, दधिष्व, वसिष्व, श्रोत, सुनोत, हिनोत, पुनात, विद्म, जग्म, ररम्भ, ववन्म, क्षाम, सुपसनि, मन्यत, मत्स्व, सर, रद, रण, जिन्व, धारय, अर्ष, क्षर, यज, यच्छ, दशस्य, साध, सेध, तप, रुज, मृल, वर्द्ध, यावय, अत्र, अयय, नमस्य, विद, अष्ट, कृष्व, जोष, शृणुधि, शृणुत, यन्त, यच्छत, स्तव, सिम, गूहत, कुत्र, मोषय, दिष्टत, पचत, वृश्च, विध्यत, अय, मदय, अत्त, यदि, इत, पाथन, उपागत्य, असखलीकृत्य, वव्राज, अविष्टन, उरुष्य, इष्कर्त्ता, ईलिष्व, ममृज्म, विभय, इयर्त्त—इति एकोनसप्ततिसंख्यं पदं यद् अनुक्रान्तं, अद्य इत्येवमादिभिः (७८—१४ इत्यत्रानुक्रान्तैः) अद्य, पुरु, वह, वर्द्धय, नु, भर, भव, शोच, एव, कर्त्त, सादय, अर्च, तिष्ठ, सन, पारय, बोध, चक्ष्म, शंस, उच्छ, वद, आज, जम्भय, अध, गन्त, युक्त्व, सृज, रत्त, सोत, शिक्त, भूम, पिब इत्येतैरिति यावत् एकत्रिंशता पदैः साङ्गिं तच्छतं पादादौ प्लवते व्यञ्जने प्रत्यये परभूते । यथा—सत्त्वा देव प्र ण स्युरः (ऋ० १।४२।१), मिमिक्ष्वा समिलाभिरा (ऋ० १।४८।१६), दधिष्वा जठरे सुतम् (ऋ० ३।४०।५) ।

नु, एव इत्येते पदे वर्जयित्वा यच्छतं तत् संयोगे न प्लवते । यथा—अद्य त्वावन्वन्सु रेक्णाः (ऋ० ६।१६।२६) । न्वेववर्जमिति कस्मात् नृष्टुत इन्द्र नृ गृणानः (ऋ० ४।१६।२१), एवा त्वामिन्द्र (ऋ० ४।१८।१) ।

शेषे च दोषोभावविधाने अपठिते सति त्वस्त्य उत्तराणि (८६),

घा त्वद्रिक् (८।१३) इत्येवं यत्र पाठो नास्ति तत्र न संयोमे
इत्यधिकृतं वेदितव्यम् ।

वर्द्धं शुभ्रे रुज यः सिध राजन्

वह हव्यानि यदि मेऽध यामनि ।

विद्म दातारमध धारयाध

यदध ते विश्वं पुरु वार्चं गाय ॥ २० ॥

वह वायो पिव मध्वः पुरु विद्वान्

पुरु विश्वान्यध वायुं पुरु शस्त ।

यदि मृतोऽरध जिह्वा पुरु विश्वा

पिव शुद्धं पिव राये वह कुत्सम् ॥ २१ ॥

भरद्वाजेऽर्चं देवाय यदि वा पुरु दाशुषे ।

वह शुष्णायाध बह्वध यत् पुरु हीति न ॥ २२ ॥

वर्द्धं शुभ्रे (ऋटं ७।८५।६), रुज यस्त्वा (ऋटं ८।५३।३), सिध राजन्
(ऋटं १०।२५।७), वह हव्यानि (ऋटं १०।५१।५), यदि मे, अध
यामनि, विद्म दातारम्, अध धारया, अध यत्, अध ते विश्वम्, पुरु
वारम्, अर्चं गाय, वह वायो, पिव मध्वः, पुरु विद्वान्, पुरु विश्वानि,
अध वायुं, पुरु शस्त, यदि मृतोः, अध जिह्वा, पुरु विश्वा, पिव शुद्धं,
पिव राये, वह कुत्सम्, भरद्वाजे, अर्चं देवाय, यदि वा, पुरु दाशुषे,
वह शुष्णाय, अध बहु, अध यत्, पुरु हि—इत्येतेषु यथाप्राप्ता सुतिर्न
भवति ।

कृधीति परेषु सहस्रसां धियं

जरित्वे न इति तत्वेति चान्ते ।

सहस्रेण सुश्रवसं पवस्व

द्वे नो अधीतेषु परेषु तेन ॥२३॥

‘कृधि’ इत्येतत् पदं प्लवते सहस्रसां, धियं, जरित्वे, नः इत्येतेषु परेषु । यथा—‘कृधी सहस्रसाम् ऋषिम्’ (ऋ० १।१०।११), ‘कृधी धियं जरित्वे’ (ऋ० १०।४२।७), कृधी जरित्वे मघवन् (ऋ० ८।८७।८), कृधी न ऊर्ध्वान् (ऋ० १।३६।१४) ।

अन्ये ‘नः’ इत्येतस्मिन् इति यावत् परभूते सति ‘तत्’ इत्येतत् पदं प्लवते । यथा—‘तत्वा नो ब्रह्मणस्पतिः’ (ऋ० ६।७५।१७) ।

सहस्येन, सुश्रवसम्, पवस्व, ‘नो अधि’ इति पदद्वयमेकत्र—इत्येतेषु परभूतेषु ‘तेन’ इत्येतत् प्लवते । यथा—‘तेना सहस्येना वयम्’ (ऋ० ७।५५।७), ‘तेना पवस्वान्धसा’ (ऋ० ८।६१।१८), ‘तेना नो अधि वोचत’ (ऋ० ८।२०।२६) ।

देवं वेनं केतमितुत्तरेषु

दधातेति श्रुधि वंस्वेति नः परे ।

वेदेति विश्वस्य भृमं स उत्तरं

शुनश्शेपे च प्लवते यकारे ॥ २४ ॥

देवं, वेनं, केतम्—इत्येतेषु परभूतेषु ‘दधात’ इति प्लवते । ‘दधाता देवमृत्विजम्’ (ऋ० ५।२२।२), ‘दधाता वेनमादिशे’ (ऋ० ८।२१।५), ‘दधाता केतमादिशे’ (ऋ० ६।२१।६)

श्रुधि, वंस् इति ते प्लुवेति 'नः' इति परभूते । यथा—'श्रुधी न इन्द्र' (ऋ ६।२६।१), 'वंस्वा नो वार्या' (ऋ ८।२३।२७) ।

'वेद' इत्येतत् प्लुवते विश्वस्य, भूमं, मे—इत्येतेषु परभूतेषु । यथा—'वेदा विश्वस्य मे धिरः' (ऋ ६।४२।३), 'वेदा भूमश्चित्' (ऋ ८।६१।१२), 'वेदा मे देव' (ऋ ५।१२।३) ।

शुनःशेपे ऋषौ शुनःशेपदृष्टे मन्त्रे 'वेद' इत्येतत् प्लुवते यकारे परभूते । यथा—'वेदा योऽवोनां' (ऋ १।२५।७) ।

ब्रह्मेति नो द्वे च गिरः कृणोति

ते कृणोत तूतोदितिचोत्तरेषु ।

अभीति नो नु नवन्ते सतो नरं

द्वा सत्स्विताग्नेऽर्षं परे तु मुख्ये ॥२५॥

'ब्रह्म' इत्येतत् प्लुवते नः, 'च गिरः' इति द्वयम्, कृणोति, ते, कृणोत, तूतोत्—इत्येतेषु परभूतेषु । यथा—'ब्रह्मा ण इन्द्र' (ऋ ७।२८।१), 'ब्रह्मा च गिरो दधिरे' (ऋ ६।३८।३) ।

'अभि' इत्येतत् प्लुवते नः, नु, नवन्ते, सतः, नरं, द्वा, सत्, सु इत्येतेषु परभूतेषु । यथा—'अभौ न आ ववृत्स्व' (ऋ ४।३१।४), 'अभौ नवन्ते अद्भुहः' (ऋ ८।१००।१) ।

'नो, नु, नवन्ते' इत्यादीनां मुख्ये आदिभूते 'नः' इति तस्मिन् इति यावत् परभूते ततश्च आ, अग्ने, अर्ष इति तेषु परतः 'अभि' इति तत् प्लुवते । यथा—'अभौ न आ ववृत्स्व' (ऋ ४।३१।४), 'अभौ नो अर्ष दिव्या' (ऋ ८।५८।५१) ।

चक्रुर्वदेते दशस्यन्त्समुद्रो

रथेन नः सप्तऋषीन् मदन्ति ।

ते वो भयन्ते नियुद्धिः कृपीटं

रथस्य सोमस्य मती रणन्ति ॥ २६ ॥

चक्रुः, वदेते, दशस्यन्, समुद्रः, रथेन, नः, सप्तकृषीन्, मदन्ति, ते, वः, भयन्ते, नियुद्धिः, कृपीटं, रथस्य, सोमस्य, मतिः, रणन्ति इतिरते चक्रुरादयः ।

समुद्रं द्वे स्वर्णं नवग्वशब्दो

दशग्वं दंसिष्ठ वसूनि नो वसु ।

वृत्रं निर्वे नु यतिभ्यः सहन्तः

पृथिव्यां निर्वेसि समत्सु पावक ॥ २७ ॥

समुद्रं, 'स्वर्णं' इति द्वयम्, नवग्वः, दशग्वं, दंसिष्ठ, वसूनि, नः, वसु, 'वृत्रं नि' इति द्वयम्, नु, यतिभ्यः, सहन्तः, पृथिव्यां, निः, हंसि, समत्सु, पावक इतिरते समुद्रादयः ।

यत्वेति चक्रुरादिषु नरः सुपर्णा इति च ।

समुद्रादिषु येनेति तत्वेति मे सदो रथम् ॥ २८ ॥

'यत्वे' इतिरतत् प्लवते चक्रुरादिषु (७।२६) पदेषु नरः, सुपर्णाः इतिरतयोश्च परभूतेषु । यथा—यत्रा चक्रुरमृता गातुम् (ऋ' ७।६३।५), यत्रा नरः सञ्च वि च द्रवन्ति (ऋ' ६।७५।११) ।

'येने' इतिरतत् प्लवते समुद्रादिषु (७।२७) पदेषु परभूतेषु । यथा—येना समुद्रममृजः (ऋ' ८।३।१०), येना स्वर्णं ततनाम (ऋ' ५।५४।१५), येना दंसिष्ठ कृत्वने (ऋ' ८।२४।२५) ।

'तत्वे' इतिरतत् प्लवते मे, सदः, रथम् इत्येतेषु परभूतेषु । यथा,

—‘तत्रा मे नाभि रातता’ (ऋ० १।१०५।८), ‘तत्रा सदः कृणवसे’ (ऋ० ६।१६।७), ‘तत्रा रथमुपशम्नं सदेम’ (ऋ० ६।७५।८) ।

अवेति नो नु कल्पेषु नूनं वाजेषु पृत्सुषु ।

आद्ये चेद्वाजयुं पार्ये कमग्ने मघवन् परे ॥२६॥

‘अव’ इति तत् प्लवते नः, नु, कल्पेषु, नूनं, वाजेषु, पृत्सुषु इत्यादिषु, परभूतेषु । यथा—‘अवा नो वाजयुं रथम्’ (ऋ० ८।८०।६), अवा नु कं ज्यायान् (ऋ० १०।५०।५) ।

‘नो, नु’ कल्पेषु, इत्यादीनामाद्ये नः, नु इत्येते इति यावत् परतश्चेत् ‘अव’ इत्येतत् प्लवते, यदि नः, नु इत्येतयोः परतः वाजयुं, पार्ये, कम, अग्ने, मघवन् इत्येतादौनि सुप्रः । यथा—‘अवा नो वाजयुं रथम्’ (ऋ० ८।८०।६), ‘अवा नः पार्ये धने’ (ऋ० ८।८२।८), अवा नो मघवन् वाजसातौ (ऋ० ६।१५।१५) ।

रास्वा पितः शतेना नो वर्द्धस्वा सु शुधी हवम् ।

मन्दस्वा सु वहस्वा सु वनेमा ते नही नुवः ॥३०॥

रास्वा पितः (ऋ० १।११४।८), शतेना नः (ऋ० ४।४६।२), वर्द्धस्वा सु (ऋ० ८।१३।२५), शुधी हवम् (ऋ० २।११।१), मन्दस्वा सु (ऋ० ८।६।३८), वहस्वा सु (ऋ० ८।२६।२३), वनेमा ते (ऋ० ८।१८।२०), नही नुवः (ऋ० १।१६।७।८), इत्येतेषां पूर्वपदान्ताः प्लवन्ते ।

पाथा दिवो धाता रयिं सृजता गयसाधनम् ।

रास्वा चोरू न शग्धी नः सृजता मधुमत्तमम् ॥३१॥

पाथा दिवः (ऋ० १।८६।१), धाता रयिम् (ऋ० ३।५४।१३),

सृजता गयसाधनम् (ऋ० ८।१०४।२), राखा च (ऋ० १।११४।६),
उरू न (ऋ० ६।४७।१४), शग्धी नः (ऋ० ८।३।११), सृजता मधु-
मत्तमम् (ऋ० ८।६२।११) इति तेषां पूर्वपदान्ताः प्लवन्ते ।

जहो चिकित्वो वेत्या हि रक्षथा न हता मखम् ।

युयोता शरुं स्वेना हि वनेमा ररिमा वयम् ॥३२॥

जहो चिकित्वः (ऋ० ५।३।७), वेत्या हि (ऋ० ६।१६।३),
रक्षथा न (ऋ० ८।४७।१), हता मखम् (ऋ० ८।१०१।१३), युयोता
शरुम् (ऋ० ८।१८।११), स्वेना हि (ऋ० ८।२१।६), वनेमा ररिमा
वयम् (ऋ० २।५।७) इति तेषां पूर्वपदान्ताः प्लवन्ते ।

प्रपा वो अस्मे धामा ह सना ज्योतिरपा वृधि ।

ऋध्यामा ते वामदेवे जुहोता मधुमत्तमम् ॥ ३३ ॥

प्रपा वो अस्मे (ऋ० १।१२८।८), धामा ह (ऋ० ६।२।८), सना
ज्योतिः (ऋ० ८।४।२), अपा वृधि (ऋ० ७।२७।२), वामदेवदृष्टे
मन्त्र — ऋध्यामा ते (ऋ० ४।१०।१), जुहोता मधुमत्तमम् (ऋ०
७।१०२।३), इति तेषां पूर्वपदान्ताः प्लवन्ते ।

यत्त्वा महे धिष्वा शवो जनिष्वा देवव्रीतये ।

अधा त्वं ह्यद्याद्या श्वः श्वः सचस्वा नः स्वस्तये ॥३४॥

यत्त्वा महे (ऋ० ५।४२।११), धिष्वा शवः (ऋ० २।११।१८),
जनिष्वा देवव्रीतये (ऋ० ६।१५।१८), अधा त्वं हि (ऋ० ८।८४।६),
अद्याद्या श्वः श्वः (ऋ० ८।६१।१७), सचस्वा नः स्वस्तये (ऋ० १।१।८),
इति तेषां पूर्वपदान्ताः प्लवन्ते ।

अष्टमं पटलम् ।

अन्तःपादं विग्रहे एष्वपृक्त

उकारो ब्रजस्य सु धा नमोभिः ।

शुचिं पवित्रं तु महीनुं चाप्लुतं

सुतस्येति यदुदयोदया न ॥ १ ॥

सोमसुतिं चर्किराम स्त्वाम

स्त्वाना गृभाय रथं शुधीति ।

ते अस्ति ते महिमनः प्रवोचत

प्र वोचं नः सुमना द्वैपदाश्च ॥२॥

यदित ऊङ्मुच्यते तत् अन्तःपादं, विग्रहे च भविष्यति ।

अपृक्तः अव्यञ्जन उकारः प्लवते दीर्घो भवति ब्रजस्य, सु,
धा, नमोभिः, शुचिं, पवित्रं, तु, महीनुं, अप्लुतं तु, सुतस्य
इतरेतेषु पदेषु, परतः । यथा—अस्या ऊ षु णः (ऋ० १।१३।८४),
तम् ऊ शुचिम् (ऋ० २।३५।३), मायाम् ऊ तु (ऋ० ८।८८।६) ।

यदि ब्रजस्येत्यादीनाम् उदयानां परभूतानामुदयाः सोमसुतिं,
चर्किराम, स्त्वाम, स्त्वाना, गृभाय, रथं, शुधी, ते अस्ति, ते
महिमनः, प्रवोचत, प्रवोचं, नस्सुमनाः, इतरेतानि न भवन्ति
तदैव उकारः प्लवते इति वाक्यशेषः । यथा—इमामु षु सोमसुतिम्
(ऋ० ७।८३।६), युवोरु षु रथं हुवे (ऋ० ८।२६।१), इमा उ षु शुधी
गिरः (ऋ० १।२५।५) ।

महे दधिध्वं तिर मुञ्च नो मृध-

श्चर नमध्वं नम ते नयन्त ।

स्वितेतेष्वेकाक्षरयोः पराणि

चेदुपेन्द्राग्ने ऽवाध्वरमायुरे त्विति ॥३॥

महे, दधिध्वं, तिर, मुञ्च, नः, मृधः, चर, नमध्वं, नम, ते, नयन्त इत्येतेषु परभूतेषु 'सु' इत्येतत् प्लवते । यथा—प्र सू महे (ऋ' ५।४२।१३), प्र सू तिरा शचीभिः (ऋ' ८।५३।६), प्र सू नयन्त (ऋ' १।१४।८), नि षू नमध्वम् (ऋ' ३।३३।८) ।

महे इत्यादिषु, ये एकाक्षरे पदे 'नः, ते', इत्येते इति यावत् तयोः पराणि चेत् यदि उप, इन्द्र, अग्ने, अत्र, अध्वरम्, आयुः, एतु, इत्येतानि भवन्ति तदा 'सु' इत्येतत् प्लवते । यथा—प्र म् न उप यन्तु (ऋ' १।३८।१), मो षू ण इन्द्रात्र (ऋ' १।१७३।१२), जुषस्व सू नो अध्वरम् (ऋ' ३।२४।२) ।

सदित्येतद्व्योनिषु पीतये परम्

धन्वेत्येतत् सोम राट् पूयमानः ।

यदीति कृत्यो मनसः कवीनां

सबन्धवो गोः सरमेति तेषु ॥ ४ ॥

सद इत्येतत् प्लवते व्योनिषु, पीतये इत्येतयोः पदयोः परतः । नि षदा व्योनिषु (ऋ' २।३६।४), नि षदा पीतये मधु (ऋ' ८।८७।८) ।

धन्व इत्येतत् प्लवते सोम, राट्, पूयमान इत्येतेषु परभूतेषु ।

यथा—प्र धन्वा सोम जागृविः (ऋटं ८।१०६।४), ऋणो न तायुरति धन्वा राट् (ऋटं ६।१२।५), अभिस्वर धन्वा पूयमानः (ऋटं ८।८।३) ।

‘यदि’ इत्येतत् प्लवते कथः, मनसः, कवोनां, सवन्धवः, गोः, सरमा इत्येतेषु परतः । यथा—युवा यदो कथः पुनः (ऋटं ५।७४।५), गुहा यदो कवोनाम् (ऋटं १०।२२।१०), गिरा यदो सवन्धवः (ऋटं ८।१४।२) ।

चरेति पुष्टिं सोम चर्षणिप्रा

जनिमेति हन्ति सं जातवेदाः ।

रन्धयेति येषु कं शासदुत्तरं न

नः कारे स्विताप सातये परे ॥ ५ ॥

चर इत्येतत् प्लवते पुष्टिं, सोम, चर्षणिप्राः इत्येतेषु परेषु । यथा—प्र चरा पुष्टिम् (ऋटं ८।४८।६), प्र चरा सोम (ऋटं १।८१।१८), प्र चरा चर्षणिप्राः (ऋटं ७।३१।१०) ।

‘जनिम’ इत्येतत् प्लवते हन्ति, सम, जातवेदाः इत्येतेषु परेषु । यथा—जनिमा हन्ति शुणम् (ऋटं ३।३१।८), जनिमा सं विविक्षः (ऋटं ३।५४।८), जनिमा जातवेदाः (ऋटं ६।१५।१३) ।

‘रन्धय’ इत्येतत् प्लवते येषु, कं, शासत् इत्येतेषु परेषु । यथा—रन्धया येष्वस्मि (ऋटं ६।१८।१२), रन्धया कञ्चिद्व्रतम् (ऋटं १।१३२।४), रन्धया शासद्व्रतान् (ऋटं १।५१।८) ।

‘नः’ इत्येतस्मिन् परभूते, ततः परञ्च उपसातये इत्येवं सति ‘सु’ इत्येतत् न प्लवते । यथा—अस्या ऊ षु ण उप सातये (ऋटं १।१३८।४) ।

महयाव जय काव्ये न गूर्धय

भरेति स्वरिति प्रत्यये षट् ।

मद पर्ष पिपृत धन्व यच्छत

रुहे मेति स्वस्तये उत्तराणि ॥ ६ ॥

‘स्वः’ इत्येतस्मिन् परतः महय, अत्र, जय, काव्येन, गूर्धय, भर इति षड् एतानि प्लवन्ते । यथा—महया स्वर्विदम् (ऋ० १।५२।१), नृभिरत्रा स्वर्जय (ऋ० ८।५।१२), हनो वृत्रं जया स्वः (ऋ० ८।८।४), कविः काव्येना स्वर्चनाः (ऋ० ८।८।५), त्वं गूर्धया स्वर्णरम् (ऋ० ८।१८।१), आ भरा स्वर्विदम् (ऋ० ८।१०६।४) ।

‘स्वस्तये’ इतिप्रतस्मिन् परतः मद, पर्ष, पिपृत, धन्व, यच्छत, रुहेम इतिप्रतानि प्लवन्ते । यथा—‘अनु मदा स्वस्तये’ (ऋ० ८।६३।३) अति पर्षा स्वस्तये (ऋ० १।८७।८), अद्या देवासः पिपृता स्वस्तये (ऋ० १०।६३।८), उरु णः शर्म यच्छता स्वस्तये (ऋ० १०।६३।१२), अरिथन्त मा रुहेमा स्वस्तये (ऋ० १०।६३।१४) ।

दधिम मदत तन्वि सिञ्चत

स्तव वदतानज रक्षतोक्षत ।

पिपृत पृणत पृच्छत प्रुष स्थ

घ हिनवाय जुहोत पश्यत ॥ ७ ॥

चक्षमाकुत्र भूम स्म शिशौत स्तोत पप्तत ।

यथोदयानि सर्वाणि त्विति वैकाक्षरोदयम् ॥ ८ ॥

दधिम, मदत, तन्वि, सिञ्चत, स्तव, वदत, अनज, रक्षत, उक्षत, पिपृत, पृणत, पृच्छत, प्रुष, स्थ, घ, हिनव, अय, जुहोत, पश्यत, चक्षम, अकुत्र, भूम, स्म, शिशौत, स्तोत, पप्तत—इतिप्रतानि सर्वाणि यथोदयानि प्लवन्ते । यथा—‘यस्मिन् वयं दधिमा शंसम्’ (ऋ०

१०।४२।६), इन्द्रं गोभिर्मदता वस्त्रो खर्णम् (ऋ' १।५१।१), नध्वस्त्रा न स्तन्वी रेप आधुः (ऋ' ४।८।८), सिञ्चता मद्यं मन्यः (ऋ' २।१४।१) ।

‘तु’ इत्येतच्च एकाक्षरोदयं सत् एकाक्षरे पदे परभूते सतीति यावत् प्लवते । यथा—‘आ तू न इन्द्र वृत्रः’ (ऋ' ८।७।११), एकाक्षरोदयमिति कस्मात्—‘पिवा तु सोमं गोऋजौकम्’ (ऋ' ८।२३।७) ।

कदा हरिवो वरुणस्य चक्रतुः

सूर्यस्य निष्ठ्या इव भूम तेषु न ।

वस्त्राणि हि बावधे यज्ञियानां

ते दंसो द्वे नः सव शक्र तेषु तु ॥ ८ ॥

कदा, हरिवः, वरुणस्य, चक्रतुः, सूर्यस्य, निष्ठ्या इव—इत्येतेषु परभूतेषु ‘भूम’ इत्येतत् न प्लवते । यथा—शूने भूम कदाचन (ऋ' १।१०५।३), अघाय भूम हरिवः परादै (ऋ' ७।१८।७), मा हिले भूम वरुणस्य (ऋ' ७।६२।४), पितरा भूम चक्रतुः (ऋ' १।१५८।२), भूम सूर्यस्य सन्दृशि (ऋ' १०।३७।६), मा भूम निष्ठ्या इव (ऋ' ८।१।१३) ।

वस्त्राणि, हि, बावधे, यज्ञियानां, ते दंसो इति एकत्र पदद्वयम्, नः सव, शक्र इत्येतेषु परभूतेषु, ‘तु’ इत्येतत् न प्लवते । यथा—स तु वस्त्राण्यध पेशनानि (ऋ' १०।१।६), अध्वर्यवा तु हि पिञ्च (ऋ' ८।३२।२४), वि तु बावधे रोदसी (ऋ' ६।२८।५), मायामू तु यज्ञियानाम् (ऋ' १०।८८।६) ।

चक्रमेति द्वैपदे भूरि दुष्कृतं

वर्द्धतां विप्रवचसो जिह्वयेति ।

काण्वायना निष्कृतीरेतयोः स्थ

जाताः सुरथा हवनश्रुतश्च ॥ १० ॥

चक्षुः इत्येतत् न प्लवते भूरि दुष्कृतम् इति द्वैपदे, वर्द्धतां, विप्र-
वचसः, जिह्वया इत्येतेषु च परतः । यथा—न वो गुहा चक्षुः भूरि
दुष्कृतम् (ऋ० १०।१००।७), प्राञ्चं यज्ञं चक्षुः वर्द्धतां गाः (ऋ०
३।१।२), आ पुरन्दरं चक्षुः विप्रवचसः (ऋ० ८।६।१८), यद्वा
देवाश्चक्षुः जिह्वया गुरु (ऋ० १०।३७।१२) ।

काण्वायनाः, निष्कृतोः—इत्येतयोः परभूतयोः, जाताः, सुरथाः,
हवनश्रुतः—इत्येतेषु च परभूतेषु 'स्थ' इत्येतत् पदं न प्लवते ।
यथा—सु देवा स्थ काण्वायनाः (ऋ० ८।५।१४), अथोगूयं स्थ निष्कृतोः
(ऋ० १०।८७।८) । यथा—ये स्थ जाता अदितेः (ऋ० १०।६३।२),
स्वश्वा स्थ सुरथाः (ऋ० ५।५७।२), कइ स्थ हवनश्रुतः (ऋ०
८।६७।५) ।

स वा परं घेति कौत्सवैमदं

स्म राशिमित्यादिषु न प्रति ष्य च ।

स्म ते परेषु व्रजनं वनस्पते

शुभे परुष्णां स्म पुरा वृषाकपौ ॥ ११ ॥

सः, वा इत्येवं परं यस्य तथाभूतं 'घ' इत्येतत् पदं कुत्सस्य
विमदस्य वा आर्षे वर्त्तमानं न प्लवते । यथा—अयं घ स तुरो मदः
(ऋ० १०।२५।१०), आ घ वा याभिररुणीः (ऋ० १।११२।१८) ।
कौत्सवैमदम् इति कस्मात्—सुनोथो घा स मर्त्तयः (ऋ० ८।४६।४) ।

'स्म' इत्येतत् न प्लवते 'राशिम्' इत्यादिषु (८।१२)
परभूतेषु इत्यर्थः ।

प्रतिपूर्वं च सत् स्म इतेऽतत् न प्लवते । यथा—प्रति स्म रिषतो दह (ऋ' १२।१५) ।

‘स्म ते’ इत्येतस्मिन् परभूते ततश्च व्रजनं, वनस्पते, शुभे, परुणा-मित्येतेषु सत्सु पूर्वं न प्लवते । यथा—अथ स्म ते व्रजनं कृष्णमस्ति (ऋ' ८।३।२), उत स्म ते वनस्पते (ऋ' १२।८।६), उत स्म ते शुभे नरः (ऋ' ५।५।२।८), उत स्म ते परुणाग्राम् (ऋ' ५।५।२।८) ।

‘स्म पुरा’ इत्येतत् न प्लवते वृषाकपौ वृषाकपिट्टे मन्त्रे इति यावत् । यथा—‘हं होत्रं स्म पुरा नारो’ (ऋ' १०।८।१०), वृषाकपाविति कस्मात्—ये स्मा पुरा गातू यन्तौव (ऋ' १।६।५) ।

राशिं वाजेषु मे सद्म पूषणं

तं त्वं हवायि मा दुह्णायतः ।

यस्मै यत्तु वृत्रहृत्येषु मावते

वातो यं यस्य मद्गुर्भीयसे ॥ १२ ॥

ये ‘राशिम्’ इत्यादयः पूर्वश्लोके सूचितास्तेऽत्र निर्दिश्यन्ते । तथा च—राशिं, वाजेषु, मे, सद्म, पूषणं, तं, त्वं हत्, धायि, मा, दुह्णायतः, यस्मै, यत्, वृत्रहृत्येषु, मावते, वातः, यं, यस्य, मत्, दुर्गभीयसे इति । इत्येतेषु परतः ‘स्म’ इत्येतत् न प्लवते इति पूर्वोक्तान्वयः । यथा—उत स्म राशिम् (ऋ' ८।८।७।८), प्र स्म वाजेषु नोऽव (ऋ' ८।६।०।१०), उत स्म मेऽव्यत्यै पृणासि (ऋ' १०।८।५।५) ।

पृच्छा विपश्चितमवा पुरन्धरा

घा त्वद्विग्वीरान् वनुयामा त्वोताः ।

जनया दैव्यं भुजेमा तनूभि

र्हा वहतो वासया मन्मना च ॥ १३॥

पृच्छा विपश्चितम् (ऋ० १।४।४), अवा पुरन्ध्या (ऋ० ५।३।५८),
घा त्वद्रिक् (ऋ० १०।४३।२), वोरान् वनुयामा त्वोताः (ऋ०
१।७३।८), जनया दैव्यम् (ऋ० १०।५३।६), भुजेमा तनूभिः (ऋ०
५।७०।४), हा वहतः (ऋ० ५।४१।७), वासया मन्मना (ऋ०
१।१४।११), इत्येतेषां पूर्वपदान्ताः प्लवन्ते ।

वेदा वसुधितिं रोमा पृथिव्या

वोचा सुतेषु धावता सहस्राः ।

मुञ्चा सुषुवुषः स्वाङ्गा पितॄनाम्

ब्रूहा वृणीष्व बोधया पुरन्धिम् ॥ १४ ॥

वेदा वसुधितिं (ऋ० ४।८।२), रोमा पृथिव्याः (ऋ० १।६५।४),
वोचा सुतेषु (ऋ० ६।५८।१), धावता सहस्र्यः (ऋ० ८।४६।४),
मुञ्चा सुषुवुषः (ऋ० १०।८४।१४), स्वाङ्गा पितॄनाम् (ऋ० १।६८।२),
ब्रूहा वृणीष्व (ऋ० ४।३१।११), बोधया पुरन्धिम् (ऋ० १।१३४।३),
इत्येतेषां पूर्वपदान्ताः प्लवन्ते ।

अवथा स कृणुया सुप्रतीकं

तिरा शचीभिः कृणुता सुरत्नान् ।

गमन्ता नहुषोऽनयता वियन्तः

स्मा च्यावयनीरया वृष्टिमन्तम् ॥ १५ ॥

अवथा सः (ऋ० ४।३६।५), कण्ठ्या सुप्रतीकम् (ऋ० ६।२८।६),
तिरा शचीभिः (ऋ० ८.५३।६), कण्ठ्या सुरत्नान् (ऋ० १०।७८।८),
गमन्ता नहुषः (ऋ० १।१२२।११), अनयता विद्यन्तः (ऋ० १०।६१।२७),
स्मा च्यावयन् (ऋ० ३।३०।४), ईरया वृष्टिमन्तम् (ऋ० १०।८८।८)
इत्येतेषां पूर्वपदान्ताः प्लवन्ते ।

असृजता मातरं सूरथं हुवे

नयता बद्धं स्वापया मिथूदृशा ।

इता जयतागता सर्वतातये

ईरयथा मरुतो नेषथा सुगम् ॥ १६ ॥

असृजता मातरम् (ऋ० १।१०८।८), सूरथं हुवे (ऋ० ८।२६।१),
नयता बद्धम् (ऋ० १०।३४।४), स्वापया मिथूदृशा (ऋ० १।२८।३),
इता जयत (ऋ० १०।१०३।१३), आगता सर्वतातये (ऋ० १।१०६।५),
ईरयथा मरुतः (ऋ० ५।५५।५), नेषथा सुगम् (ऋ० ५।५४।६),
इत्येतेषां पूर्वपदान्ताः प्लवन्ते ।

अन्यत्रा चित् पिवता मुञ्जनेजनं

घा स्या वोचेमा विदथेष्विता धियम् ।

इता नि यवा वि दशस्रथा क्रिविं

चा बोधाति द्रावया त्वं किरा वसु ॥ १७ ॥

अन्यत्रा चित् (ऋ० ८।२४।११), पिवता मुञ्जनेजनम् (ऋ०
(ऋ० १।१६।१८), घा स्याः (ऋ० ८।४६।२३), वोचेमा विदथेषु
(ऋ० १।४०।६), इता धियम् (ऋ० ५।४५।६), इता नि (ऋ० १।५।१),
यत्रा वि (ऋ० ८।१३।२०), दशस्रथा क्रिविम् (ऋ० ८।२०।२४),

रा बोधाति (ऋ० १।७७।२), द्रावया त्वम् (ऋ० ८।४।११), किरा
वसु (ऋ० ८।८।१३) इत्येतेषां पूर्वपदान्ताः प्लवन्ते ।

हा पदेव कर्त्तना श्रुष्टिं

योधया च जग्रभा वाचम् ।

पायया च तर्पया कामं

गातुया च मन्दया गोभिः ॥ १८ ॥

हा पदेव (ऋ० ४।३।१५), कर्त्तना श्रुष्टिम् (ऋ० ३।१४।८),
योधया च (ऋ० ३।४६।२), जग्रभा वाचम् (ऋ० १०।१८।१४),
पायया च (ऋ० ३।५७।५), तर्पया कामम् (ऋ० १।५४।८), गातुया
च (ऋ० ८।१६।१२), मन्दया गोभिः (ऋ० ३।३०।२०, ऋ० ८।५०।४),
इत्येतेषां पूर्वपदान्ताः प्लवन्ते ।

घा स्यालादेना सुमतिं वोचानु व्यथया मन्युम् ।

नेथा च चक्रा जरसं भवता मृलयन्तश्च ॥ १९ ॥

घा स्यालात् (ऋ० १।१०८।२), एना सुमतिं (ऋ० ८।८६।२),
वोचानु (ऋ० १।१३२।१), व्यथया मन्युम् (ऋ० ६।२५।२), नेथा
च (ऋ० १०।१२६।२), चक्रा जरसम् (ऋ० १।८८।८), भवता मृलयन्तः
(ऋ० १।१०७।१) इत्येतेषां पूर्वपदान्ताः प्लवन्ते ।

एवा चन भजा राये ररिमा ते भजा भूरि :

श्रुधी न उभयत्वा ते भजा त्वं मृलया नश्च ॥ २० ॥

एवा चन (ऋ० ६।४८।१७), भजा राये (ऋ० १०।११२।१०),
ररिमा ते (ऋ० ३।२२।२), भजा भूरि (ऋ० १।८१।६), श्रुधी नः

(ऋ० १।१३३६), उभयत्रा ते (ऋ० ३।५३।५), भजा त्वम् (ऋ० ७।२७।१), मृत्वा नः (ऋ० ८।४८।८) इत्येतेषां पूर्वपदान्ताः प्लवन्ते ।

एकादशिद्वादशिनीर्लघावष्टममक्षरम् ।

उदये संहिताकाले नः कारे च गुरावपि ॥२१॥

एकादशिद्वादशिनोः एकादशाक्षरद्वादशाक्षरयोः पादयोः अष्टम-
मक्षरं प्लवते संहिताकाले लघौ स्वरे परभूते सति । यथा—ता-
दीक्षा शत्रुं न किला विवित्से (ऋ० १।३२।४), अग्ने सख्ये मा
रिषामा वयं तव (ऋ० १।८४।१) । लघाविति कस्मात् वृषा समत्सु
दासस्य नाम चित् (ऋ० ५।३३।४) ।

‘नः’ इत्येतस्मिन् परभूते गुरौ अपि स्वरे परतः एकादशद्वादशा-
क्षरयोः पादयोरष्टममक्षरं प्लवते । यथा—दुग्भिर्हितो जरिमा सू नो
असु (ऋ० १०।५८।४) ।

दशमं चैतयोरेवं षष्ठं चाष्टाक्षरेऽक्षरम् ।

व्यूहैः सम्पत् समीक्ष्योनै क्षैप्रवर्गैकभाविनाम् ॥२२॥

एतयोः एकादशद्वादशाक्षरयोः पादयोरिति यावत् दशमम् अक्षरम्
एवं यथापूर्वं संहिताकाले लघौ स्वरे परभूते सति नः कारे परभूते गुरौ
परतोऽपि इति यावत् प्लवते । यथा—अहा विश्वा सुमना
दोदिहो नः (ऋ० ३।५४।२२), अवा रुद्रा अशसो हन्तना वधः
(ऋ० २।३४।८) ।

अष्टाक्षरे च पादे षष्ठम् अक्षरम् एवं प्लवते संहिताकाले लघौ नः
कारे च गुरावपि इति यावत् । यथा—ईशानो यवया वधम् (ऋ०
१।५।१०) ।

ऊने पादे क्षैप्रसन्धीनाम् एकोभावानां च व्यूहैः पृथक्करणेनेत्यर्थः

पादस्य सम्पत् पूर्तिः समीक्षितव्या । यथा—उद्धत् स्वस्मा अकृणोत ना
 तृणाम् (ऋ १।१६६।११) । अत्र 'स्वस्मा' इत्यस्य व्युहनेन सु अस्मा इति
 पाठेन 'न' इति दशममक्षरं भवति । तथा च द्वादशाक्षरस्य पादस्य
 दशममक्षरं प्लवते । प्रेता जयता नर (ऋ ८।१०३।१३) इत्यत्र च
 'प्र इता' इति एकीभावव्यूहात् अष्टाक्षरस्य पादस्य षष्ठमक्षरं प्लवते ।

न वावृधन्त वातस्यावद्यानि जिघांससि ।

सासह्याम ववृत्याम दौदिह्यष्टममूर्णुहि ॥२३॥

वावृधन्त, वातस्य, अवद्यानि, जिघांससि, सासह्याम, ववृत्याम,
 ऊर्णुहि—इत्येतेषामन्याक्षराणि न प्लवन्ते । एकादशद्वादशाक्षरेषु पादेषु
 दशमाष्टमाक्षरभूतानि अष्टाक्षरे च पादे षष्ठाक्षरभूतान्यपि एतानि
 न प्लवन्ते इत्यर्थः । दौदिहि इत्येतस्य चान्यमक्षरं एकादशद्वादशाक्षरेषु
 पादेषु अष्टमं अक्षरं सत् न प्लवते । यथा—दुष्टत द्यामान वावृधन्त
 तृणाम् (ऋ १०।८३।१२) । शाचा शोचिष्ट दौदिहि विशे (ऋ
 ८।४८।६) ।

पुरुप्रजातस्याभि नः कृणुहि द्वाक्षरोपधम् ।

हय्यश्वोत भवन्त्विन्द्र सदनायास्ति नाम चित् ॥२४॥

पुरुप्रजातस्य, अभि नः, द्वाक्षरोपधं 'कृणुहि' इत्येतत्, हय्यश्व, उत,
 भवन्तु, इन्द्र, सदनाय, अस्ति, नाम चित् इत्येतानि च एकादशद्वाद-
 शाक्षरेषु पादेषु न प्लवन्ते । यथा—विदत् पुरुप्रजातस्य गुहा यत्
 (ऋ १०।६१।१३) ।

चमसां द्वात्रि वसवान

द्वादशिनः सृजास्य विमदस्य ।

सुमखाय धारय ददातु

रक्ष धिया दधातु दिधिषेय ॥२५॥

चमसाँ इव, अत्रि, वसवान, अस्य, विमदस्य, सुमखाय, धारय, ददातु, रक्ष धिया, दधातु, दिधिषेय—इत्येतानि च एकादशद्वादशाष्टाक्षरेषु पादेषु न प्लवन्ते । सृज इत्येतत् च द्वादशाक्षरे पादे न प्लवते । यथा—धारया चमसाँ इव विवक्षसे (ऋ० १०।२५।४) ।

अङ्ग सरस्वति पञ्च चरन्ति

ग्नाभिरिहेन्वसि रण्यसि धाव ।

विद्धि षु णोऽभि षतः सुविताय

त्वा समिधान दधौमहि देव ॥२६॥

अङ्ग, सरस्वति, पञ्च, चरन्ति, ग्नाभिरिह, इन्वसि, रण्यसि, धाव, विद्धि षु णः, अभि षतः, सुविताय, त्वा समिधान, दधौमहि, देव—इत्येतानि च एकादशद्वादशाष्टाक्षरेषु पादेषु न प्लवन्ते । यथा—इन्द्रा सोमा युवमङ्ग तरुत्रम् (ऋ० ६।७२।५) ।

जामिषु जासु चिकेत किरासि

स्मासुऽप पात्यसि सोम शतस्य ।

आयुषि चेतति विष्टपि मास्व

प्रोश्मसि मूर्धनि सद्म वरन्त ॥२७॥

जामिषु, जासु, चिकेत, किरासि, स्मासि, उप, पाति, असि, सोम, शतस्य, आयुषि, चेतति, विष्टपि, मास्व, प्र, उश्मसि, मूर्धनि, सद्म,

वरन्त—इत्येतानि च न प्लवन्ते एकादशद्वादशाष्टाक्षरेषु पादेषु ।
यथा—गर्भं दधासि जामिषु विवक्षसे (१०।२।१८) ।

प्रदिवि वरुण तमसि तिरसि

घृतमिव दिवि मम हि नु विशः ।

उषसि पृथिवि रजसि वहसि

हनति पितरि वि विहि नि मधु ॥२८॥

प्रदिवि, वरुण, तमसि, तिरसि, घृतमिव, दिवि, मम, हि, नु
विशः, उषसि, पृथिवि, रजसि, वहसि, हनति, पितरि, वि, विहि, नि,
मधु—इत्येतानि च न प्लवन्ते एकादशद्वादशाष्टाक्षरेषु पादेषु ।
इन्द्रं सोमामः प्रदिवि सुतासः (ऋ० ३।४६।४) ।

सहस्राणि श्रोमतेनासनाम

च्छायामिवेषण्यसि सस्तु पाहि ।

गोपौथ्याय पवमानो वसन्तान्

सख्याय वोचेमहि मानुषस्य ॥२९॥

सहस्राणि, श्रोमतेन, असनाम, छावामिव, इषण्यसि, सस्तु, पाहि,
गोपौथ्याय, पवमान, उ वसन्तान्, सख्याय, वोचेमहि, मानुषस्य—
इत्येतानि च न प्लवन्ते—एकादशद्वादशाष्टाक्षरेषु पादेषु । यथा—
त्वं पुरु सहस्राणि शतेन (ऋ० ८।५०।८) ।

आव्य भूमेति पादान्तौ व्यञ्जनेषु शुधौ हवम् ।

सद्मा होता स्मा सनेमि धर्म्मा सं भूषता रथः ॥३०॥

आव्य, भूम—इत्येतौ पादान्तौ व्यञ्जनेषु परभूतेषु प्लवेते । यथा—

श्रुष्टिमाव्या साकम् (ऋ' १।१६६।१३), वृजनं न भूमा भर्त्ति
(ऋ' १।१७३।६) ।

‘श्रुधि’ इत्यस्य अन्तः ‘हवम्’ इत्येतस्मिन् परतः प्लवते । यथा—
इमं मे वरुण श्रुधो इवम् (ऋ' १।२५।१८) ।

सद्मा होता (ऋ' ४।१।८), स्मा सनेमि (ऋ' ४।१०।७), धर्मा
सम् (ऋ' ३।१७।१), भूषता रथः (ऋ' १।१८२।१) इत्येतेषां
पूर्वपदान्ताः प्लवन्ते ।

नवमं पटलम् ।

सर्व्वत्र पूर्व्वपदान्ताः प्लवन्ते

वसुमधयोः परयो रवे तुवि ।

विश्व विभू धन्व रथर्त्ति शत्रु

दुम्न यज्ञेति सहतौ प्र चाप्नुते ॥१॥

‘वसु’ ‘मघ’ इत्येतयोः परयोः सतोः पूर्व्वपदान्ताः प्लवन्ते
इत्यर्थः । यथा—पुरुवसुर्हि मघवन् (ऋ' ७।३२।२४), तुवि देशं
तुवौमघम् (ऋ' ८।८।१२) ।

रवे परतः तुवि इत्ययं पूर्व्वपदान्तः प्लवते । यथा—स इहासं तुवी
रवम् (ऋ' १०।८८।६) ।

विश्व, विभू, धन्व, रथ, ऋति, शत्रु, दुम्न, यज्ञ इत्येते पूर्व्वपदान्ताः
सहतौ परतः प्लवन्ते । यथा—विश्वासाहमवसे (ऋ' ३।४७।५),
विश्वासाहं रयिम् (ऋ' ५।१०।७) ।

प्र इत्येवं च पूर्व्वपदान्तः प्लवते अप्रुते सहधातौ परभूते । यथा—

प्रासहस्पति स्तुविष्णान् (ऋ० १०।७।६) । अङ्गते इति किम्—मत्सरासो
जह्मन्त प्रसाहम् (ऋ० ६।१७।४) ।

सहप्रवादा उदयास्तमान्ताः

पर्य्यभ्यपापीति वृतावृवर्णे :

अभीवर्त्तः सूयवसो रथीतमः

पुरुतमोऽनन्तरर्द्धच उत्तमः ॥ २ ॥

तमान्ताः उदयाः वसु, मघ, रव, सहति, वृति, वर्त्त, यवस, तम
इत्येते इत्यर्थः सहप्रवादाः रूपभेदैः सह गृह्यतव्या इत्यर्थः ।

परि, अभि, अप, अपि इत्येते च पूर्वपदान्ताः प्लवन्ते ऋवर्णयुक्ते
वृतो परतः । यथा—तमसा परोवृतम् (ऋ० १०।११३।६), अभीवृत्तं
कृश्रैः (ऋ० १।३५।४) । ऋवर्ण इति किम्—अपवर्त्तासि गोनाम्
(ऋ० ४।२०।८) ।

अभीवर्त्तः, सूयवसः, रथीतमः, पुरुतमः इत्येतेषां च पूर्वपदान्ताः
प्लवन्ते । उत्तमस्तु पुरुतमः इति यावत् अर्द्धचस्य आदौ अन्ते वा
वर्त्तमानः सन् प्लवते । यथा—अभीवर्त्तेन हविषा (ऋ० १०।१७।१),
पुरुतमं पुरुणाम् (ऋ० ६।४५।२८), अध्वराणां पुरुतमम् (ऋ०
८।२।७) । अनर्द्धच इति किम्—मरुतां पुरुतममपूर्य्यम् (५।५६।५) ।

कवर्दु धान्य मिथु चर्षणि स्तन

पिबेति सर्व्वत यथोदयं च ।

त्विष्युक्थेत्येता उदये मकारे

पर्य्यवर्त्तेत्यमकारेऽनुनामिके ॥ ३ ॥

कव, ऋदु, धान्य, मिथु, चर्षणि, स्तन, पिब—इत्येतेषा-

मन्त्याक्षराणि प्लवन्ते यथोदयं यस्मिन् कस्मिन् वा शब्दे परभूते सति ।
यथा—‘मघवा यः कवासखः (ऋ० ५।३४।३), ऋदूषे चित् (ऋ०
८।७७।६), वीजमिव धान्याकृतः (ऋ० १०।८४।१३) ।

मकारे परभूते तिषि, उक्थ इत्येतयोरन्त्याक्षरे प्लवते । यथा—
त्विषोमन्तः (ऋ० ६।६६।१०), उक्था मदानि (ऐ. ब्रा. २।३८) ।

परि, उरु, अक्ष इत्येतेषामन्त्याक्षराणि प्लवन्ते मकारं वर्जयित्वा
अनुनासिके परतः । यथा—परोणहं (ऋ० १।३३।८), ऊरुणमा
वसुष्टपा (ऋ० १०।१४।१२), अक्षानहोन (ऋ० १०।५३।७) । अमकार
इति किम्—विप्रासः परिमामृशुः (ऋ० ८।८।३) ।

पित्रा माहिनाकृषि भङ्गुराश्व

विश्वदेव्य भेषज तुग्र पस्त्य ।

सुमन्तारातीत्युदये वकारे

वैभादयश्च पृशनादयस्तु ॥४॥

वकारे परतः पित्रा, माहिन, अकृषि, भङ्गुर, अश्व, विश्वदेव्य,
भेषज, तुग्र, पस्त्य, सुमन्, ऋत, अराति इत्येतेषामन्त्याक्षराणि प्लवन्ते ।
यथा—पित्रावतो (ऋ० ८।४६।२), माहिनावान् (ऋ० ३।५६।३),
अकृषीवन्ताम् (ऋ० १०।१४।६) ।

वैभादयो ये सप्तमश्लोके (८।७) निर्दिष्टास्तेषां पूर्वपदान्ताः प्लवन्ते
वकारे परतः ।

पृशनादयो ये षष्ठश्लोके (८।६) निर्दिष्टास्तेषां पूर्वपदान्ताः
प्लवन्ते यकारे परतः ।

यकारेऽराति कविमुक्रतु श्रुधि

पितु सुमन् रयूताश्वेति चैते ।

न त्वश्व सुमन्तं वृषति पद्या

एकाक्षरादा उदये यकारे ॥ ५ ॥

यकारे परभूते अराति, कवि, सुक्रतु, श्रुधि, पितु, सुमन्, रायि, ऋत, अश्व—इत्येतेषाम् अन्याक्षराणि प्लवन्ते । यथा—अरातोयतः (ऋ' १।८।१), कवोयमानः (ऋ' १।२६।१८), सुक्रतूयया (ऋ' १।२६।१८) ।

अश्व, सुमन्, ऋत, वृष इत्येतेषां पदपूर्वादिभूतानामन्याक्षराणि न प्लवन्ते एकाक्षरादौ यकारे उदये परभूते मति । यथा—अश्वयुः (ऋ' १।५१।१४), सुमन्युः (ऋ' २।३०।११), ऋतयुः (ऋ' ८।७०।१०), वृषयुः (ऋ' ८।७०।५) । एकाक्षरादौ इति किम्—अश्वायन्तः (ऋ' १०।१६।०५) ।

पृशनाजिरजुं मधु पति जनि

क्रतु वल्गु वन्धुर वृकाङ्गु दम ।

वृजिनाध्वरीषु वृष मध्य सखि

स्तमु दुच्छुनाघ यवि शत्रु वसु ॥ ६ ॥

एते तावत् चतुर्थश्लोके (८।४) सूचिताः पृशनादयः । तथाच—पृशन, अजिर, ऋजु, मधु, पति, जनि, क्रतु, वल्गु, वन्धुर, वृक, अङ्गु, दम, वृजिन, अध्वरि, इषु, वृष, मध्य, सखि, स्तमु, दुच्छुन, अघ, यवि, शत्रु, वसु—इत्येतेषाम् अन्याक्षराणि प्लवन्ते यकारे परभूते इति पूर्वेण अन्वयः । यथा—पृशनायुवः (ऋ' १।८४।११), अजिरायते (ऋ' ८।१४।१०), ऋजूयन्तम् (ऋ' १।१३६।५) ।

वैभु ऋादुनि पुष्ट पर्वताहुति

शुभ्र हृदयामति सह वृष्णा शक्ति ।

सप्ति स्वधिति कृशन वयुनर्ण

घृणि हित धित विषु सुतत्त्विय नोथ ॥ ७

एते ते वैभ्रादयो ये चतुर्थश्लोके (८।४) सूचिताः । तथाच—वैभु, क्लादुनि, पुष्ट, पर्वत, आहुति, शुभ्र, हृदय, अमति, सह, वृष्ण, शक्ति, सप्ति, स्वधिति, कृशन, वयुन, ऋण, घृणि, हित, धित, विषु, सुत, ऋत्विय, नोथ इत्येतेषामन्त्याक्षराणि प्लवन्ते वकारे परभूते इति पूर्वनान्वयः । यथा—वैभूवसः (ऋ० १०।४६।३), क्लादुनो वृतः (ऋ० ५।५४।३), पुष्टावन्तः (ऋ० ८।४५।१६) ।

नार्तवाकेनाश्ववित् सुन्नयन्ता

वसुवसु प्रसहानोऽभिवावृते ।

परिवृतं नाभिवृत्याश्ववच्च

पादान्ते सर्व्वत्र परे मघस्य ॥८॥

ऋतवाकेन, अश्ववित्, सुन्नयन्ता, वसुवसु, प्रसहानः, अभिवावृते, परिवृतनं, अभिवृत्य इत्येतेषां पूर्वपदान्ताः न प्लवन्ते ।

पादान्ते 'अश्ववत्' इत्येतस्य पूर्वपदान्तो न प्लवते । यथा—दधानो गोमदश्ववत् (ऋ० ८।४६।५) । पादान्ते इति किम्—अश्ववद् गोमदवमत् (ऋ० ८।८२।३) ।

'सर्व्वत्र वसुमघयोः परयोः' (८।१) इति यदुक्तं तत्रेदमुच्यते यत् 'मघस्य' इति षष्ठ्यन्ते मघशब्दे परभूते पूर्वपदान्तो न प्लवते । यथा—तुविमघस्य दानम् (ऋ० ५।३३।६) । षष्ठ्यन्तादन्यत्र तु प्लवत एव । यथा—श्रुधि चित्रा मघे हवम् (ऋ० १।४८।१०) ।

अश्वयूपायाश्वयूजोऽश्वयोगाः

सहवाहः सुम्नयन्तर्तयन्त ।

सहवसुं सहवत्सर्तयुक्तिं

सहवीरं वयुनवच्चकार ॥६॥

अश्वयूपाय, अश्वयूजः, अश्वयोगाः, सहवाहः, सुम्नयन्त, ऋतयन्त, सहवसुम्, सहवत्सा, ऋतयुक्तिम्, सहवीरम्, वयुनवत् चकार इत्येतेषां पूर्वपदान्ता न प्लवन्ते ।

सुम्नायुर्जुह्वे ऋतायन्नृतायुम्

उग्रादेवं दक्षिणावानृतायोः ।

वृषारवाय सूमयं शताव-

न्नपीजुवा परीवृतोऽनपावृत् ॥१०॥

सुम्नायुर्जुह्वे (ऋ' ६।१।३), ऋतायन्, ऋतायुम्, उग्रादेवम्, दक्षिणावान्, ऋतायोः, वृषारवाय, सूमयम्, शतावन्, अपीजुवा, अपरीवृतः, अनपावृत्, इत्येतेषां पूर्वपदान्ताः प्लवन्ते । सुम्नायुर्जुह्वे इति किम्—देवान् जिगाति सुम्नयुः (ऋ' ३।२७।१) ।

इन्द्रावतः सोमावतीमवायती

दीर्घाधियोऽमितायुधो रथीतरः ।

अन्नावृधं विश्वापुषं वसूजुव

विश्वाभुवे यज्ञायते घृतावृधा ॥११॥

इन्द्रावतः, सोमावतीम्, अवायती, दीर्घाधियः, अमित्रायुधः,
रथीतरः, अन्नावृधं, विश्वापुषम्, वसूजुवम्, विश्वाभुवे, यज्ञायते,
घृतावृधा इत्येतेषां पूर्वपदान्ताः प्लवन्ते ।

सुम्नायन्निमित्रायुव ऋषीवो देवावान्दिवः ।

एवावदस्य क्षेत्वासामृतावे सदानसदे ॥ १२ ॥

सुम्नायन्नि, मित्रायुवः, ऋषीवः, देवान् दिवः (ऋ० ४।२६।६),
एवावदस्य, क्षेत्वासाम्, ऋतावन्, सदानसदे इत्येतेषां पूर्वपदान्ताः
प्लवन्ते । देवान् दिव इति किम्—देवानिति (ऋ० १०।६।१२६) ।
दिवः इत्यस्य परतोऽनवस्थानान्न दीर्घः ।

पदेष्वन्तरनिङ्गेषु प्लुतिः पद्येषु चोत्तरा ।

वृषस्व वन्य वृध्वासं वाता वातुर्वनो वृतुः ॥ १३ ॥

अनिङ्गेषु अनवग्रहेषु पदेषु, पद्येषु अवग्रहयुक्तपदावयवेषु च
अन्तः पदमध्ये एव उत्तरा उत्तरत वक्ष्यमाणा प्लुतिर्भवति ।
पूर्वपदान्ताधिकारनिवृत्तिः ।

वृते वृषाणा वृषाणो वृजे वन्धि मृजुर्मृशुः ।

मृजे मृजीत वानैषां व मेति सदृशादिषु ॥ १४ ॥

वकारमकारो प्लवते वृषस्व, वन्य, वृध्वासम्, वाता, वातु, वनः,
वृतुः, वृते, वृषाणा, वृषाणः, वृजे, वन्धि, मृजु, मृश, मृजे मृजीत,
वान्,—इत्येतेषामुदयानां सदृशादिषु उदयेषु । वकारस्य
वकारादिषु उदयेषु मकारस्य च मकारादिषु प्लुतिर्भवतीत्यर्थः ।
यथा—उद्वावृषस्व (ऋ० ८।६।१७), उद्वावन्य (ऋ० ८।६।१५),
वावृध्वासं चिदद्विवः (ऋ० ८।८।८) । अन्तरनिङ्गेषु इति किम्—

देववाता जरेत (ऋ० ४।३।१५) । अत्र देव इत्यस्य पूर्वपदान्तत्वात् न प्लुतिः ।

सहेत्यादिः पूर्वपदोपधः सन्

एकाक्षरचर्षणिधन्ववर्जम् ।

न तु पादस्याष्टिनोऽन्तं गतस्य

न द्वादशिनोऽनभिमातिपूर्वः ॥ १५ ॥

‘सह’ इत्यादिः पूर्वपदोपधः सन् प्लवते, एकाक्षरं पूर्वपदं चर्षणि, धन्व इत्येते च पूर्वपदे वर्जयित्वा । यथा,—विष्वासाहमवसे (ऋ० ३।४।७।५), शत्रूषाहः स्वमनयः (ऋ० ८।६।०।६) । एकाक्षरेत्यादि कथम्—प्रासह सम्राट् सहुग्मि (ऋ० ८।४।६।२०), गान्न चर्षणीसहम् (ऋ० ८।१।२), धन्वासहा नायते (ऋ० १।२२।७।३) ।

अष्टाक्षरस्य पादस्य अन्तङ्गतस्य ‘सह’ इत्यस्य आदिः न प्लवते । यथा,—तं वो दस्ममृतोषहम् (ऋ० ८।८।८।१) ।

द्वादशाक्षरस्य पादस्य अन्ते वर्त्तमानस्य उत्तरपदस्य सहतेरादिः न प्लवते, अनभिमातिपूर्वः सन् ‘अभिमाति’ इत्येतत् पूर्वं यस्य न वर्त्तते इत्येवंभूतस्य सहतेरादिरित्यर्थः । यथा—सत्रासाहो जनभक्षो जनं सहः (ऋ० २।२।१३) । अनभिमातिपूर्व इति कथम्—अतमृषि-मुग्रमभिमातिषाहम् (ऋ० १०।४।७।३) ।

अभिमातिनृपृतनोपधस्तु

सर्व्वत्र परे प्लवते यकारि ।

श्रावयादीनामुदयास्त्रिवर्णाः

पदैकदेशा इति तान् प्रतीयात् ॥ १६ ॥

अभिमाति, नृ, घृतना—इतेरतानि उपधाभूतानि यस्य तादृशस्य 'सह' इतस्य आदिः प्लवते यकारे परभूते सर्वत्र पादस्यान्ते आदौ मध्ये वा इतरर्थः । यथा—इन्द्राभिमातिषाह्ये (ऋ' ३।३७।३), नृषाह्ये (ऋ' १।१००।५), घृतनाषाह्याय च (ऋ' ३।३७।१) ।

आवयादीनामुदयाः आवयादिरूपा उदयाः उत्तरत्र वक्ष्यमाणाः त्रिवर्णा एव ग्रहोक्त्याः पर्देवादेशाः सन्तः । तस्मात् 'आवय' इति गृहीते 'आआवयन्त इव' (ऋ' १।१३८।३) इतरत्रापि भवति प्लुतिः इतरर्थः ।

आवय यावय च्यावय यामय रामय मामह वावस ।

द्रावय दादृह वावृध तादृष सासह रारप ॥ १७ ॥

आद्यक्षरं प्लुतं तेषाम् अनन्वित्यस्य मध्यमम् ।

द्विवर्णः प्रतयोरन्यस्य प्रवादाः षलितः परे ॥ १८ ॥

आवय, यावय, च्यावय, यामय, रामय, मामह, वावस, द्रावय, दादृह, वावृध, तादृष, सासह, रारप—इतेरतेषामाद्यमक्षरं प्लुतं भवति । यथा—आवया वाचम् (ऋ' ८।८६।१२), आआवयन्त इव (ऋ' १।१३८।३), यावया वृक्षम् (ऋ' १०।१२७।६) ।

'अननु' इतेरतस्य मध्यममक्षरं प्लुतं भवति । यथा—अनानुदो वृषभो जग्मिः (ऋ' २।२५।११) ।

तेषां 'आवय' प्रभृतोनाम् अन्यस्य 'रारप' इतेरतस्य इति यावत् द्विवर्णः अपि प्रतयः प्रतीतिः स्यात् । तथाच 'रार' इतरत्रापि भागे प्लुतिर्भवतीतिरर्थः । यथा—सोम रारन्धि नो हृदि (ऋ' १।८१।१३) ।

इतः परं ये वक्ष्यन्ते ते दूणाश्च इतरादय इति यावत् प्रवादाः रूपभेदैर्युक्ता इतरर्थः ते च षडेव इति वेदितव्यम् ।

दूणाश्च उक्थशासश्चेकारान्तश्च दाधृषिः ।

पादान्तेऽपद्यः सादनमर्द्धचान्ते तु पुरुषः ॥ १९ ॥

दूणाश इतरयं प्लवते । यथा,—दूणाशं सख्यं तव (ऋ० ६।४५।२६),
दूणाशियं दक्षिणा (ऋ० ६।२७।८) ।

उक्यशास इतरयं प्लवते । यथा,—सामगामुक्यशासम् (ऋ०
१०।१०७।६) ।

‘दाष्टषि’ इतरयं प्लवते इकारान्तः सन् । यथा,—ब्रह्मणा यामि
सवनेषु दाष्टषिः (ऋ० २।१६।७) । इकारान्त इति किम्—वाजेषु
दष्टषं कवे (ऋ० ३।४२।६) ।

पादान्ते वर्त्तमानः ‘सादनम्’ इति प्लवते, अपद्यः सन् । यथा
—द्य क्षं मित्रस्य सादनम् (ऋ० १।१३६।२) । पादान्त इति किम्—
योनिष्ट इन्द्र सदने अकारि (ऋ० ७।२४।१) । अपद्य इति किम्—रग्वान
नरो नृषदने (ऋ० ५।७।२) ।

‘पुरुष’ इतरयं तु अर्द्धर्चान्ते वर्त्तमानः सन् प्लवते । यथा—विराजो
अधि पूरुषः (ऋ० १०।८०।५) । अर्द्धर्चान्ते इति किम्—सहस्रशोषी
पुरुषः (ऋ० १०।८०।१) ।

दोषामस्मै राजतोऽक्रन्वनस्पतीन्

महीयमानां कति तुभ्यमेभ्यः ।

उषासमितुत्तरं सर्व्वदेश्यं

पादसा चैकादशिनो यदन्ते ॥ २० ॥

दोषाम्, अस्मै, राजतः, अक्रन्, वनस्पतीन्, महीयमानां, कति,
तुभ्यम्, एभ्य उत्तरम् ‘उषासम्’ इति प्लवते सर्व्वदेश्यम्
सर्व्वत्र इत्यर्थः । यथा—दोषामुषासमीमहे (ऋ० ५।५।६), अस्मा
उषास आ (ऋ० ८।८६।१), राजत उषासा वेह (ऋ० १।१८८।६),
अक्रन्नुषासो वयुनानि (ऋ० १।८२।२) ।

एकादशाक्षरस्य पादस्य अन्ते वर्त्तमानं यत् ‘उषासम्’ इति

तच्च प्लवते । यथा—रेवदुच्छन्तु सुदिना उषासः (ऋ० १।१२४।८) ।
एकादशिन इति किम्—अग्ने विवस्वदुषसः (ऋ० १।४४१) । अन्त
इति किम्—अग्रे बृहन्नुषसामूर्ध्वं अस्थात् (ऋ० १०।१।१) ।

यवयुररमयः ससाहिषे

ववृधन्तो रमया गिरा ररम्भ ।

यवयसि तट्टषाणमोषति

श्रवयन्तोऽददृहन्त ते नृषह्ये ॥ २१ ॥

यवयुः, अरमयः, ससाहिषे, ववृधन्तः, रमया गिरा, ररम्भ, यवयसि,
तट्टषाणमोषति, श्रवयन्तः, अददृहन्तः, ते नृषह्ये इत्येतानि न प्लवन्ते ।
यथा—त्वामिदं यवयुर्मम (ऋ० ८।७८।८), अरमयः सरपसस्तराय कम्
(ऋ० २।१३।१२), प्र ससाहिषे पुरुहृतः (ऋ० १०।१८०।१), नमस्या
रमया गिरा (ऋ० ५।५२।१३) ।

श्रवयतं वाजसातौ नृषह्ये

विभ्रासहं दूणशा रोचनानि ।

न तट्टषाणो यमयो ररप्शे

पुरुषीणां यवयन्त्विन्दवश्च ॥ २२ ॥

श्रवयतं, वाजसातौ नृषह्ये (ऋ० ८।८७।१८), विभ्रासहं,
दूणशा रोचनानि (ऋ० ३।५६।८), न तट्टषाणः, यमयोः, ररप्शे,
पुरुषीणाम्, यवयन्त्विन्दवः (ऋ० ८।४८।५) इत्येतानि च न प्लवन्ते ।

ररक्ष यवय स्तेनं ससाहे यवया वधम् ।

परमया द्रवयन्त श्रवयन् ररते च न ॥ २३ ॥

ररत्त, यवय स्ते नं (ऋ० १०।१२।७।६), ससाहे, यवया वधम्
(ऋ० १०।१५।२।५), परमया, द्रवयन्त, श्रवयन्, ररते इत्येतानि
च न प्लवन्ते ।

साह्वांसो वः सत्रासाहं सादन्यं सतां तातान ।

नानाम श्रुयाः शुश्रूया रोषन्त गातूयन्तीव ॥२४॥

साह्वासः, वः सत्रासाहम् (ऋ० ८।८२।७), सादन्यम्, सत्यन्तातान
(ऋ० १।१०५।१२), नानाम, श्रूयाः, शुश्रूयाः, रोषन्त, गातूयन्तीव
(ऋ० १।१६८।५) इत्येतानि च प्लवन्ते ।

वावर्त्त येषां रोषतोऽदकारे

सान्त्यभि नृषाहमपूरुषघ्नः ।

सान्ति गुहा तन्वं रीरिषीष्ट

जानि पूर्योऽभीवृतेव श्रथाय ॥ २५ ॥

वावर्त्त येषाम् (ऋ० १०।८३।१३), दकारे परभूते असति रोषत
इत्येतत्, सान्त्यभि, नृषाहम्, अपूरुषघ्नः, सान्ति गुहा (ऋ० ८।८।२३),
तन्वं रीरिषीष्ट, (ऋ० ६।५।१।७), जानि पूर्यः (ऋ० ८।७।३६),
अभीवृतेव, श्रथाय—इत्येतानि प्लवन्ते । अदकारे इति किम्—प्रति
ष रिषतो दह (ऋ० १।१२।५) ।

साहन्त्साहा जहृषन्त प्रसाहं

नक्तोषासा सूर्य्यमुषासमग्निम् ।

परिरापः सूनृते जारयन्ती

शुश्रूयातं यूयुविः सादना ते ॥ २६ ॥

क्रमसंज्ञो भवति । तथाच संहिता—पर्जन्याय प्र गायत दिवस्युत्राय
मील्हुषे (ऋ० ७।१०२।१) इतः क्रमः—‘पर्जन्याय प्र । प्र गायत ।
गायत दिवः । दिवस्युत्राय । पुत्राय मील्हुषे । मील्हुषे इति
मील्हुषे ।’

एकवर्णमनीकारं नते सुप्तेति नःपरं ।

पदेन च व्यवेतं यत् पदं तच्च व्यवायि च ॥२॥

ईं लुप्तान्तं प्लुतादीनि स्कन्मनेनेति लुप्तवत् ।

द्वतो पिच्चतावत्तमः पूर्वं द्वैपदयोर्द्वयोः ॥३॥

स्वसारमस्कृतेतुभे परं वीरास एतन ।

अतीतौतान्यवस्यन्ति प्लुतादिप्रभृतीनि च ॥ ४ ॥

क्रमपाठे एतानि एकवर्णादीनि अतीत्य अप्रत्यादाय अपुनर्गृहीत्वा
इति यावत् अवस्यन्ति अर्द्धचं समापयन्ति । एकवर्णादीनौदानां
सोदाहरणं व्याक्रियन्ते ।

(१) अनोकारम् ओकारं वर्जयित्वा एकवर्णं पदम् आ ऊँ
इत्येते इति यावत् । यथा—आ मन्द्रम् आ वरेण्यम् (ऋ० ८।६५।२८)
इति संहितातः ‘आमन्द्रम् । मन्द्रम् आ वरेण्यम्’ इति क्रमो भवति ।
न च ‘आ’ इत्येतस्य पुनर्ग्रहणं भवति ।

(२) नते षत्वमापन्ने इति यावत् नःपरं ‘नः’ इति परभूतं
ययोः पदयोः ते तथाभूते ‘सु, स्म’ इति पदे । यथा—मो षु णः
(ऋ० १।३८।६) इति संहितातः क्रमः ‘मो षु णः’ इत्येव ।

(३) पदेन च व्यवेतं यत् पदम्, यच्च पदं व्यवेति इत्येते उभे
अतीत्य अवस्यन्ति । ‘ईयते नरा च शंसं दैव्यम्’ (ऋ० ८।८६।४२)
इत्यतः क्रमः ‘ईयते नरा च शंसं दैव्यम्’ इत्येव ।

(४) लुप्तान्तम् लुप्तः अन्तो यस्य तथाभूतम् 'ईम्' इति पदम् अतोत्य अवस्यन्ति इत्यर्थः । यथा—यम् ईं गर्भम् (ऋ० ८।१०२।६) इत्यतः क्रमः 'यम् ईं गर्भम्' इत्येव । लुप्तान्तमिति किम्—सम् ईं रेभासः (ऋ० ८।८७।११) ; इतः क्रमः 'सम् ईं' । ईं रेभासः इति ।

(५) प्लुतादीनि पदानि च अतोत्य अवस्यन्ति । यथा—योनिमारैगप (ऋ० १।१२४।८) इत्यतः क्रमः 'योनिमारैगप' इत्येव ।

(६) लुप्तवत् लोपयुक्तम् लुप्ताद्यसकारमिति यावत् 'स्कन्धनेन' इति पदम् अतोत्य अवस्यन्ति । यथा—चित् कन्धनेन स्कन्धोयान् (ऋ० १०।१११।५) इत्यतः क्रमः 'चित् कन्धनेन स्कन्धोयान्' इत्येव ।

(७) 'इतोषिञ्चत' 'आवर्तमः' इत्येतयोर्द्वैपदयोः पूर्वं पदे अतोत्य अवस्यन्ति । यथा—परोतोषिञ्चत (ऋ० ८।१०७।१) इत्यतः क्रमः 'परोतोषिञ्चत' इत्येव । 'उषा आवर्तमः' (ऋ० १।८२।४) इत्यतः क्रमः 'उषा आवर्तमः' इत्येव ।

(८) स्वसारम्, अस्कृत इत्येते पदे अतोत्य अवस्यन्ति । यथा—'निरु स्वसारमस्कृतोषसम्' (ऋ० १०।१२७।३) इत्यतः क्रमः 'निरु स्वसारमस्कृतोषसम्' इत्येव ।

(९) 'वीरास एतन' इत्येतस्य द्वैपदस्य परं पदम् 'एतन' इति यावत् अतोत्य अवस्यन्ति । यथा—'परा वीरास एतन मर्यासः' (ऋ० ५।६१।४) इत्यतः क्रमः 'परा वीरासः । वीरास एतन मर्यासः' ।

प्लुतादिप्रभृतोनि चेति चकारो वा-शब्दस्यार्थः । तथाच—प्लुतादिप्रभृतोनि वा अतोत्य अवस्यन्ति । यथा—योनिमारैक् । चित्कन्धनेन । वीरास एतन । परोतः । न तु योनिमारैगप इति पूर्वनिहिष्टः क्रमपर्यायः एव ।

पूर्वोत्तरकृतं रूपं प्रत्यादानावसानयोः ।

न ब्रूयात् सर्वमेवान्यद् यथासंहितमाचरेत् ॥ ५ ॥

पूर्वकृतं पूर्वाक्षरजन्यं रूपं प्रत्यादाने क्रमपाठे पुनर्ग्रहणे न ब्रूयात् । उत्तरकृतम् परवर्त्तिपदादिजन्यं रूपम् अवसाने न ब्रूयात् । पूर्वकृतं रूपं यथा—यच्क्करीषु बृहता' (ऋ० ७।३३।४) इति संहितातः 'यच्क्करीषु । शक्करीषु बृहता' इति क्रमः । न चात्र प्रत्यादानवेलायां पूर्वचकारजन्यश्चकार उच्यते, अपि तु मूलभूतः शकार एव । तथाच शक्करीषु बृहता इति न तु क्करीषु बृहता । उत्तरकृतं यथा—अग्ने अच्छा वद (ऋ० १०।१४१।१) इत्यतः 'अग्ने अच्छ । अच्छा वद' इति क्रमः । अत्र च परभूत'वद'पदजन्यम् 'अच्छ' इत्येतस्य दीर्घत्वम् । न च तत् 'अग्नेअच्छ' इति अवसाने प्रयुज्यते ।

पूर्वकृतादुत्तरकृताच्च रूपाद् यदन्यत् तत् सर्वं यथासंहितम् आचरेत्—यथा संहिताविधाने विहितं तथैवाचरेदित्यर्थः । यथा—वाजेषु सासहिर्भव (ऋ० ३।३७।६) इत्यतः क्रमः 'वाजेषु सासहिः । सासहिर्भव' इति ।

अवगृह्याण्यतिक्रम्य संहितिकरणानि च ।

धन्निधुन्निप्रवादी च विकृतादी सुतादि च ॥ ६ ॥

अन्तःपदं च येषां स्याद् विकारोऽनन्यकारितः ।

एतानि परिगृह्णीयाद् बहुमध्यगतानि च ॥ ७ ॥

अवगृह्याणि द्विःखण्डानि पदानि अतीत्य परिगृह्णीयात् । यथा—ऋषिऽभिरीड्यः (ऋ० १।१।२) इत्यतः क्रमे 'ऋषिभिरीड्यः । ऋषिभिरीट्यऽभिः' इत्येवं परिग्रहः ।

इतिकरणसंहितानि पदपाठे इति शेषः च पदानि अतिक्रम्य परिगृह्णीयात् । यथा—'इन्द्राग्नी अपात्' (ऋ० ६।५८।६) इत्यतः क्रमे 'इन्द्राग्नी अपात् । इन्द्राग्नी इतीन्द्राग्नी' इत्येवं परिग्रहः ।

धत्ति, धुत्ति इत्येतौ च प्रवादौ विकृतादौ अतिक्रम्य परिगृह्णीयात् । यथा—अनु दत्ति दावने (ऋ० २।१।१०) इत्यतः क्रमे 'अनु दत्ति । दत्ति दावने । धत्तोति धत्ति' इत्येवं परिग्रहः ।

प्लुतादि च पदम् अतिक्रम्य परिगृह्णीयात् । यथा—आरैक् पन्याम् (ऋ० १।११३।१६), इत्यतः क्रमे 'आरैक् पन्याम् । आरैगित्यारैक् ।'

येषां पदानामन्तर्मध्ये अनन्यकारितः पदान्तराजन्यः आत्मकारित इत्यर्थः विकारः स्यात् तानि पदानि च अतीत्य परिगृह्णीयात् । यथा—वावृधाना शुभः (ऋ० ८।५।११), इत्यतः क्रमे 'वावृधानाशुभः । ववृधानेति ववृधाना' इत्येवं परिग्रहः ।

बहूनां पदानां मध्यगतानि च यानि पदानि तानि अतिक्रम्य परिगृह्णीयात् । यथा—इयते नरा च शंसं दैव्यम् (ऋ० ८।८६।४२), इत्यतः क्रमे 'इयते नरा च शंसं दैव्यम् । नराशंसम् इति नराऽशंसम् । चेति च ।'

अर्द्धचान्त्यं च नाकारं प्रागतोऽननुनासिकम् ।

प्रत्यादायैव तं ब्रूयादुत्तरेण पुनः सह ॥ ८ ॥

अर्द्धचान्त्यस्य अन्ते वर्त्तमानं पदम् अतीत्य परिगृह्णीयात् । यथा—'पुत्राय मौल्हुषे' (ऋ० ७।१०२।१) इत्यतः क्रमे 'पुत्राय मौल्हुषे । मौल्हुषे इति मौल्हुषे' इत्येवं परिग्रहः ।

अननुनासिकम् आकारम् अतः अर्द्धचान्तात् प्राक् अर्द्धचान्तादन्यत्र इत्यर्थः न परिगृह्णीयात् । यथा—आमन्द्रमा वरेण्यम् (ऋ० ८।६५।२८) इत्यतः क्रमः 'आ मन्द्रम् । मन्द्रम् आ वरेण्यम् ।' अर्द्धचान्ते तु 'तनुष्वा । एत्या' (ऋ० ८।६५।३०) ।

तम् अननुनासिकम् आकारं प्रत्यादाय पुनः उत्तरेण परभूतेन पदेन सह ब्रूयात् । यथा—मन्द्रम् आ वरेण्यम् (ऋ० ८।६५।२८), इत्यतः क्रमे 'मन्द्रम् आ वरेण्यम् । आ वरेण्यम्' इति एवं भवति ।

उपस्थितं सेतिकरणं केवलं तु पदं स्थितम् ।

तत्स्थितोपस्थितं नाम यत्रोभे आह संहिते ॥ ९ ॥

इतिकरणयुक्तं पदम् उपस्थितसंज्ञं वेदितव्यम् । यथा—‘वाह इति’ ।

केवलं तु पदम् इतिकरणरहितं पदम् इति यावत् स्थितसंज्ञं वेदितव्यम् ।

यत्र वक्ता उभे स्थितोपस्थिते संहिते मिलिते आह तत् स्थितोपस्थितं नाम वेदितव्यम् । यथा—‘विभावसो इति विभाऽवसो’ ।

अदृष्टवर्णे प्रथमे चोदकः स्यात् प्रदर्शकः ।

एतदिष्टं समासांस्तु पुनर्वचन इङ्गयेत् ॥ १० ॥

क्रमपाठे प्रथमे द्वैपदे पूर्वपदस्यान्ते वर्णे अदृष्टे अस्मष्टे सति चोदकः परिग्रहः तस्य प्रदर्शकः स्यात् । परिग्रहदर्शनेनैव पूर्वपद-स्वरूपप्रतीतिः स्यात् इत्यर्थः । तथाच—तन्नः (ऋ० १।१०७।३), इत्यतः क्रमे ‘तन्नः । तदिति तत्’ इत्येवं परिग्रहे तदिति पूर्वपदं प्रतीयते ।

समासान् अवगृह्याणि पदानि इति यावत् क्रमपाठे पुनर्वचने परिग्रहस्य द्वितीये वचने इङ्गयेत् अवगृह्णीयात् । यथा—पुरोजितोवः (ऋ० ८।१०१।१), इत्यतः क्रमः ‘पुरोजितोवः । पुरोजितोति पुरः-जितो ।’

इतिपूर्वेषु सन्धानं पूर्वैः स्वः स्यादसंहितम् ।

तदवग्रहवद् ब्रूयात् सन्धिर्नाङ्गं चयोर्भवेत् ॥ ११ ॥

परिग्रहे क्रियमाणे इतिपूर्वेषु ‘इतिः’ पूर्वा येष्वस्त्येषु इतिना सन्धानं पूर्वैराचार्यैरिष्टम् । यथा—इन्द्राग्नी इतोन्द्राग्नी । ‘स्वः’

इति पदम् असंहितं स्यात् तच्च अवग्रहवत् ब्रूयात् । यथा—स्व१-
रितिऽस्वः । असंहितम् इति यथा इतिकरणात्तो निघातं न प्राप्नुयात्
स्वरिति प्रतये । अवग्रहवदिति यथा मात्राकालोऽन्तरं स्यात् ।

अस्मिन् क्रमविधाने अर्द्धचर्योः सन्धिर्न भवेत् ।

दृष्टक्रमत्वात् समयान् सन्दध्यात् सर्वशः क्रमे ।

पदेन च पदाभ्यां च प्रागवसीदतीत्य च ॥ १२ ॥

दृष्टक्रमत्वात् हेतोः समयान् सन्दध्यात् सर्वशः सम्पूर्णसमयेन न
पदाभ्याम् । क्रमे, न पदकाले । पदेन च । समयं प्राप्य पदेनावस्येत् ।
समयमतीत्य च पदाभ्यामवस्येत् ।

पदपाठे कदाचित् पूर्वप्राप्तानां पदानां पुनःप्राप्त्यवसरे पाठप्रदर्शनं
परित्यागः स परित्यागः समयशब्देन व्यवहियते । परित्यक्तानि तानि
पदान्यपि तेन शब्देनोच्यन्ते । क्रमपाठे पदपाठदृष्टपदानामेव पर्यायस्य
वक्तव्यतया समयगतेन पदेन पर्यायवचनावसरे समयप्राथमिकेन पदेन
पर्यायो वक्तव्यः । ततः पूर्णं समयं प्रोच्य उत्तरवर्त्तिपाठदृष्टपदाभ्यां
संहितभावेन पर्यायो वक्तव्यो भवति । यथा—‘प्रप्रवस्त्रिष्टुभम् इषं
मन्दद्वोरायेन्दवे’ (ऋ ८।६।१) इति संहितातः ‘प्रऽप्र । ओ ।
मन्दत्स्वीराय । इन्दवे’ इति पदपाठः, ‘प्रप्रवः । प्रप्रेति प्रऽप्र ।
वस्त्रिष्टुभमिषम् मन्दद्वोरायेन्दवे ।’ इति क्रमः । ‘योनिष्ट इन्द्र
सदने अकारि तमा नृभिः पुरुहूत’ (ऋ ७।२४।१) इति संहितातः
‘ओ । सादने । ओ । नृऽभिः । पुरुऽहूत’ इति पदपाठः ‘योनिष्ट इन्द्र
सदने अकारि । अकारि तम् आनृभिः पुरुहूत ।’ इति क्रमः ।

नकारसोष्मवद् वृत्तं सुतोपाचरिते नतिः ।

प्रश्लेषश्च प्रगृह्यस्य प्रकृत्या स्यः परिग्रहे ॥ १३ ॥

नकारस्य यदूष्णवत् वृत्तं, प्लुतश्च, उपाचरितश्च, नतिश्च, प्रगृह्यस्य च यः प्रश्नेषः—इतेऽतानि सर्वाणि प्रकृतया भवन्ति परिग्रहे क्रियमाणे । कृमेणोदाहरणानि अभिशूँरिव सारथिः (ऋ' ६।५।७।६) इतः परतः परिग्रहे 'अभिभून् इवेति अभिभून्ऽइव' । मक्षू मक्षू कण्विहि (ऋ' ३।३।१।२०) इतः परतः परिग्रहे 'मक्षू मक्ष्विति मक्षूऽमक्षू' । ज्योतिष्कृ-दसि (ऋ' १।५।०।४) इतः परतः परिग्रहे 'ज्योतिःकृदिति ज्योतिःऽकृत्' । सुषुमायातम् (ऋ' १।१३।७।१) इतः परतः परिग्रहः 'सुसुमेति सुसुम' । 'दम्पतीव' इतः परतः दम्पती इवेति दम्पतीऽइव (ऋ' २।३।८।२) ।

श्रीद्वाक्षरागमोऽपैति न्यायं यान्त्युत्तरे त्वयः ।

रिफितान्यध्माणोऽघोषे दूभावः स्वधित्वे च ॥ १४॥

श्रीद्वाक्षराणां सन्धीनां य आगम उक्तः सः अपैति परिग्रहे क्रियमाणे । यथा—पुरुचन्द्रं यजतम् (ऋ' ५।८।१) इतः परतः परिग्रहे 'पुरुचन्द्रमिति पुरुऽचन्द्रम्' ।

परिग्रहे क्रियमाणे उत्तरे त्वयः सन्धयः (४।४१) परतः न्यायं यान्ति प्रकृतिं गच्छन्ति इतरर्थः । यथा—'न जुगुक्षतः' इतः परतः 'जुघुक्षत इति जुघुक्षतः' (ऋ' ८।३।१।७) ; 'अनुदक्षि' इतः परतः 'धक्षीति धक्षि' (ऋ' २।१।१०) ; 'दुक्षन्वृधे' इतः परतः 'धुक्षन् इति धुक्षन्' (ऋ' १।१२।१।८) ।

परिग्रहे क्रियमाणे ऊष्णः स्थाने अघोषे परतो यानि रिफितानि यश्च दूभावः, स्वधित्वे इति पदं च—एतानि सर्वाणि प्रकृतिं गच्छन्ति । यथा—स्वर्चक्षा रथिरः इतः परतः स्वर्चक्षाइति स्वः ऽ चक्षाः (ऋ' ८।८।७।४६), दूणाशं सख्यम् इतः परतः दुर्नशम् इति दुःऽनशम् (ऋ' ६।४।५।२६), स्वधित्वे रीयते इतः परतः स्वधित्वेति स्वधितिःऽइव (ऋ' ५।७।८) ।

एकादशं पटलम् ।

अथार्थलोपेन यदाह स क्रमः

समानकालं पदसंहितं द्वयोः ।

अथो बहूनामविलोपकारणः

परैरवस्यन्त्यातिगम्य कानिचित् ॥ १ ॥

आर्थाः संहिताया अलोपेन द्वयोः पदयोः पदसंहितम् पदस्य संहिता च तयोः समाहारः तत् समानकालं तुल्यकालं यदाह स क्रमोऽधिकृतो वेदितव्यः ।

परं न केवलं द्वयोः पदयोरेव भवति क्रमः । अपि तु बहूनामपि भवति । स च अविलोपकारणः आर्था अदिलोपार्थम् । अन्यथा द्वयोरेव सति क्रमविधाने कदाचित् आर्षलोपः सम्भाव्येत । तथा च कानिचित् पदानि अतिगम्य अपुनरादाय परैः पदैरवस्यन्ति समापयन्ति क्रममित्यर्थः ।

पटले चात्र पूर्वपटलोदाहृतानां विधानानामेव हेतवो निर्दिश्यन्ते क्रमलक्षणसङ्गमनद्वारेण । तथाच विधानानामेतेषामपालने संहितालोपे क्रमलक्षणविधातः स्यादिति सर्वत्रोहनोयम् ।

अपृक्तमेकाक्षरमद्वियोनि यत्

तदानुनासिक्यभयादतीयते ।

नतं च पूर्वेण परस्य कारणं

नतेः परस्योभयहेतुसंग्रहात् ॥ २ ॥

अपृक्तमव्यञ्जनम् एकाक्षरम् अद्वियोनि असम्भ्रष्टरं यत् पदं तद्

आनुनासिक्यभयादतीयते क्रमस्यावसाने न भवति (१०१२) । अवसानभूतत्वे 'अष्टावाद्यानवसाने प्रगृह्यान् आचार्या आहुरनुनासिकान् स्वरान्' (११२६) इति अनुनासिकत्वे संहिताविलोपः स्यात् । उदाहरणानि तु पूर्वपटले एवानुसन्धातव्यानि ।

यत् पदं पूर्वेण पदेन हेतुभूतेन नतं मूर्द्धन्यीकृतं, यत् च तथाभूतं नतं पदं परस्य नतमूर्द्धन्यीभावस्य कारणं तत् पदम् अतीयते अवसाने न भवतीत्यर्थः (१०१२) । किं कारणम्—परस्य मूर्द्धन्यीभावस्य उभयहेतुसंग्रहात् पूर्वभूतस्य पदद्वयस्यैव हेतुत्वात् । तथा च मध्यमस्य क्रमावसानभूतत्वे तृतीयस्य मूर्द्धन्यीभावाभावः संहितालोपश्च प्रसज्येत ।

परीत इत्युत्तरमेतयोर्द्वयोः

परं हि पूर्वो नमतीत्यतीयते ।

ततोऽपरे सन्ध्यमवेक्ष्य कारणं

तदर्थजं द्विक्रममत्र कुर्वते ॥ ३ ॥

'परि', 'इतः' इति द्वयोः पदयोर्मध्ये उत्तरं पदम् 'इतः' इति यावत् अतीयते अवसानोयं न भवतीत्यर्थः (१०१३) । किं कारणम्—पूर्वं 'परि' इति पदं परं पदम् अनवसानीयात् 'इतः' इत्येतस्मात् परं पदमित्यर्थः 'सिञ्चत' इति पदमिति यावत् व्यवहितमपि नमयतीति । 'इतः' इत्यस्य अवसानीयत्वे 'सिञ्चत' इत्यत्र मूर्द्धन्यीभावाभावात् संहितालोपः प्रसज्येत ।

अपरे आचार्या अत्र सन्ध्यं सन्ध्यजं कारणम् अवेक्ष्य आलोच्य तथा च इतोषिञ्चतेति ओत्वनिपातनं तदर्थजमेव ओत्वत्रमेव षत्वमन्यमाना अत्र द्विक्रमं क्रमद्वयं कुर्वते । तथाच—'परीतोषिञ्चत' (ऋट् ८।१०७।१) इत्यतः 'परीतः । इतोषिञ्चत' इति क्रमः ।

तमःपरं रेफनिमित्तसंशयात्

तथावरित्येतदपोद्यते पदम् ।

अदो पितो सो चिदुषर्वसूयवो

न धक्षिधुक्षीतापि चातियन्ति किम् ॥४॥

तमःपरं 'तमः' इति परं यस्मात् एवंविधम् 'आवर्' इत्येतत् पदं तथा यथा पूर्वोक्तम् अपोद्यते अवसानात् अपनीयते अवसानोयं न भवतीत्यर्थः (१०।३) । किं कारणम्—रेफनिमित्तसंशयात् न हि विज्ञायते पूर्वेण पदान्तेन उत्तरेण वा पदादिना रेफो भवतीति ।

यदि आवरित्येतत् पदं रेफनिमित्तसंशयादनवसानोयं भवति तर्हि, अदो पितो, सोचित्, उषर्वसूयवः इतीमानि पदानि धक्षिधुक्षी-
त्येती च प्रवादो किं कारणं नातियन्ति अनवसानोयं न भवन्तीत्यर्थः ।
यत इमान्यपि हि तेन तुल्यानि ।

नास्याः शङ्काया उत्तरमुपन्यस्तं मूले ग्रन्थे । टीकाकृता
चोक्तमुच्चटेन यथा—यद्यपि तुल्यानि तथापि क्रमशास्त्रे अनवसानोयेषु
अननुगृहीतानोमानि तस्मात् नातियन्ति । तत्र क्रमशास्त्रे पूर्व-
पटलव्याकृते गृहीतानामेवात्र पटले हेतुरुच्यते इत्यर्थः ।

स्वसारमित्येतदपोद्यते पदं

परः सकारोपजनोऽस्कृतेति च ।

निरस्कृतेति ह्युपसर्गकारित

स्तदन्वयादाचरितं तु पञ्चभिः ॥ ५ ॥

स्वसारमित्येतत् पदम्, एतस्मात् पदात् परभूतः सकारोपजनः
सकारागमयुक्तः अस्कृत इति च अवसानोयात् अपोद्यते—अवसानोयं

न भवतीत्यर्थः (१०।३)। अत्र सकारागमः 'निरस्कृत' इति उपसर्ग-
कारितः उपसर्गजन्यः। एवं च तदन्वयात् तस्य उपसर्गस्य अन्वयात्
पञ्चभिरेव पदैराचरितं सम्पादितं क्रमं विद्यादित्यर्थः। तथाच—'निरु-
स्वसारमस्कृतोषसम्' (ऋ १०।१२७।३) इत्यतः क्रमः 'निरु-
स्वसारमस्कृतोषसम्' इत्येवमेव भवेत्।

सहेति चेमेति च रक्तसंहितम्

गुणागमादेतनभावि चेतन ।

पदं च चास्कम्भ चिदितातः परं

प्लुतादि चैतानि निमित्तसंशयात् ॥ ६ ॥

सहेति इतिकरणयुक्तम् ईम् इत्येतत् पदं लुप्तमकारमन-
वसानोयं भवति (१०।३) निमित्तसंशयात् न हि विज्ञायते पूर्वेण
वा पदान्तेन उत्तरेण वा पदादिना मकारस्य लोपो भवतीत्यत
उभयहेतुसंग्रहार्थमतीयते इत्यर्थः।

एति 'आ' इतिप्रतत् पदं च रक्तमंहितं सत् अनवसानोयं भवति
(१०।३) निमित्तसंशयात्। न ज्ञायते पूर्वेण वा पदान्तेन उत्तरेण
वा पदादिना आकारस्य रागो भवतीतुभयहेतुसंग्रहार्थमतीयते
इत्यर्थः।

गुणागमात् एतनभूतम् इतन इतिप्रतत् पदमनवसानोयं भवति
(१०।४) निमित्तसंशयात्। न ज्ञायते पूर्वेण वा पदान्तेन उत्तरेण वा
पदादिना एकारो गुणागमो भवतीति अतीयते इत्यर्थः।

चास्कम्भ चित् इतिप्रस्मात् द्वैपदात् परं 'स्कम्भनेन' इति पदमन-
वसानोयं भवति (१०।३) निमित्तसंशयात्।

प्लुतादि च पदमनवसानोयं भवति (१०।४) निमित्तसंशयात्।

द्वाभिक्रमं पूर्वनिमित्तमानिन

स्त्रिषूत्तमेष्वाहुरनन्तरं हि तत् ।

अनन्तरं त्वेव चतुर्थषष्ठयोः

परं कथं तत्र च न द्वाभिक्रमम् ॥ ७ ॥

उत्तमेषु त्रिषु निमित्तसंशयेषु 'गुणागमादेतन्भावि चेतन पदं च चास्मिन्निदिशतः परं' (११।६) इति तेषु इति यावत् अनवसानोयात् पूर्वं पदं निमित्तं मन्यन्ते केचन । किं कारणम्—अनन्तरं हि तत् पूर्वं पदम् । तथा च निमित्तसंशयाभावात् यथानियमं द्वाभ्यां पदाभ्यां क्रममिच्छन्ति ।

अनन्तरं तु पुनः चतुर्थषष्ठयोरवमानोययोः 'उषा आवर्तमः' 'यमोगर्भम्' इति तयोरिति यावत् परं पदं निमित्तं भवितुमर्हति । पूर्वनिमित्तमानिनां हेतुमामान्यात् । कथं तत्र च ते पूर्वनिमित्तमानिनो द्वाभिक्रमं न कुर्वन्ति एवं स्थितेऽपि । यदि चतुर्थषष्ठयोर्द्वाभिक्रमं न कुर्वन्ति त्रिषूत्तमेषु न कर्त्तव्यम् । अथोत्तमेषु कुर्वन्ति चतुर्थषष्ठयोरपि कर्त्तव्यम् । उभयत्र हि विकारहेतुरानन्तर्यमेव ।

अनानुपूर्व्यं पदसम्यदणनात्

पदव्यवेतं च पदव्यवायि च ।

ततोऽपरे द्विक्रममाहुराश्रयात्

कृताविलुप्ताव हि वर्णमंहिता ॥ ८ ॥

अनानुपूर्व्यमंहिते क्रमे क्रियमाणे येन पदेन किञ्चित् पदं व्यवेतं व्यवहितं यच्च पदं व्यवैति व्यवधानं विधत्ते ते उभे अनवमानोये भवतः (१०।२) पदसम्यदणनात् पदयोरन्योन्येन सन्धिरदृष्टो भवतीति हेतोः ।

तथाच 'शुनश्चिच्छेपं निदितम्' इत्यत्र 'शुनःशेपं चित्' इति कृते पदयो-
रन्योनिरन मन्थिरदृष्टो भवति ।

ततोऽपरि आचार्या अस्यासवस्थायां द्विक्रमं कुर्वन्ति आश्रयात्
लक्षणानुसारतः कृता ह्यत्राविन्लोपेन वर्णानां वर्णैः सह संहितेति ।
तथाच—'शुनश्चिच्छेपं निदितम्' इत्यतः क्रमः 'शुनश्चित् | चिच्छेपं |
शेपं निदितम्' इति ।

पदानुपूर्व्येण सपूर्व आ तत-

स्ततो व्यवेतं च सह व्यवायि च ।

ततो निराहृतरयोश्च ते पदे

ततो व्यवेतेन परस्य संहिता ॥ ६ ॥

पदानामानुपूर्व्येण सपूर्वे विद्यमानपूर्वे अनानुपूर्व्यमंहिताम् आ
यावत् द्वैपदशः क्रमो वक्तव्यः । यथा—'हा जना यातयन्नन्तरीयते
नरा च शंसं दैव्यम्' (ऋ ८.८६.४२) इत्यतः क्रमः—'हा जना ।
जना यातयन् । यातयन् अन्तः । अन्तरीयते । ईयते नरा च शंसं
दैव्यम्' इति । ननु 'क्रमो दाभ्यामभिक्रम्य' (१०।१) इत्येव सिद्धम् ?
न सिध्यति, ईयते इति तस्य नरा इति तेन पदैकदेशेन सह
मन्थिरदृष्टः, नराशंसमिति तेन पदेन सह मन्थिरदृष्टः । तदा पदसन्ध्य-
दर्शनात् ईयते इत्यस्यापि पदस्य अववमानीयता प्राप्नोति, मा मा
भूदितुश्चरति ।

ततो व्यवेतं च पदं यच्च व्यवेति ते उभे सह अनन्तरपूर्वभूतेन
अनन्तरपरभूतेन च इति शेषः वक्तव्यः । तथाच प्रकृते ईयते, दैव्यम्
इति ताभ्यां सह ।

ततः अस्यामेवावस्थायां व्यवायिव्यवेतयोः सहवचनात् परमित्यर्थः
ते पदे व्यवेतं च यच्च व्यवेति इति तेन इति यावत् निराह परिग्रहेष

योजयति क्रमवक्ता इति शेषः । यथा—‘नराशंसमिति नराऽशंसम् । चेति च ।’ इतरयोश्च ‘शुनश्चिच्छेपं, नरा वा शंसम्’ इतरतयोरिति यावत् ते पदे व्यवाय्यतेतरूपे पदे इत्यर्थः निराह । यथा—‘शुनश्चिच्छेपं’ निदितम् । शुनःशेषम् इति शुनःऽशेषम् । चिदिति चित् ।’ ‘नरा वा शंसं पूषणम् । नराशंसम् इति नराशंसम् । वेति वा ।’

ततश्च अव्यवहितेन पदेन परस्य संहिता कर्त्तव्या । तथाच, ‘शुनश्चिच्छेपं निदितं सहस्रात्’ इतरतः क्रमः ‘शुनश्चिच्छेपं’ निदितम् । शुनः शेषम् इति शुनःऽशेषम् । चिदिति चित् । निदितं सहस्रात् इति ।

अनन्तरे विक्रमकारणे* यदि

विभिश्च गागाः पुनरेव च विभिः ।

विसङ्गमे पञ्चभिराप्यनुग्रह-

श्चतुःक्रमस्त्वाचरितोऽव शाकलैः ॥ १० ॥

अनन्तरे अव्यवहिते विक्रमयोः पदत्रयात्मकक्रमयोः कारणे द्वे निमित्ते यदि भवतः तदा प्रथमतः त्रिभिः पदैः क्रमं ब्रूयात् पुनः त्रयाणां मध्यमं पदं प्रतयादाय पुनरेव च विभिः ब्रूयादिति गागाः । यथा—उद्गु णः (ऋ ८।७०।८) इतरतः क्रमः ‘उद्गु | ऊगु णः’ इति । अत्र विक्रमत्वे कारणद्वयं तावत् प्रथमम् ‘ऊ’ इति पदं यन्नाम ‘एकवर्णमनोकारम्’ (१०।२) इति अतोयते, ततश्च ‘गु’ इति पदं ‘नते सुप्तेति णः परे’ (१०।२) इति अतोयते । एवञ्च कारणद्वयं भवति ।

त्रयाणाम् अतिक्रमकारणानां मङ्गमे सति पञ्चभिः पदैः क्रमेण

* ‘अनन्तरेऽतिक्रमकारणे’ इति पाठः सुष्ठु प्रतिभाति । तथाच अतिक्रमयोः द्वे कारणे अव्यवहिते यदि भवत इत्यर्थः ।

आर्या अविलोपो भवतीति मन्यन्ते एके आचार्याः । तथाच—
 ‘उदूषुणो वसो’ इत्यत्र अतिक्रमकारणद्वयं तावत् ‘ऊ’ ‘षु’ इत्येते पदे ।
 ‘ण’ इत्येतस्याप्यनवसानौयत्वम् । कस्मात् ?—नकारभूतस्य णकारस्य
 उत्तरेण पदेन सह प्रत्यादाने नो वसो इत्यत्र ‘णो वसो’ इति
 सन्धिरदृष्टो भवति । एवञ्चातिक्रमकारणत्रयस्यात्र सदभावात् पञ्चभिः
 भवति क्रमः । यथा—उदूषुणो वसो ।

अत्र त्रिसङ्गमे शाकलासु चतुःक्रमं चतुर्भिः पदैः क्रममाचरन्ति ।
 यथा—‘उदूषुणः । नो वसो’ ।

अलोपभावादपरे बहुक्रमं

प्रति स्वमार्षीति न कुर्वते क्वचित् ।

असर्वशास्त्रप्रभृतिष्वनेकशः

स्मरन्ति संख्यानियमेन शाकलम् ॥ ११ ॥

अलोपभावात् आर्या लोपस्य अभावात् अपरे आचार्या बहुक्रमं
 क्वचित् अपि न कुर्वते । यदि बहुक्रमो न क्रियते निमित्तनैमित्तिक-
 विप्रयोगे कथमार्था अलोपो भवति—प्रतिस्वम् आर्षी भवतीति ।
 पदान्तस्य पदादिना सन्धौ क्रियमाणे लोपागमविकाराः प्रतिस्वम्
 भवन्तीति द्वयोर्द्वयोः पदयोरार्था अलोपो भवति । यथा—मोषु । सुनः ।

प्रतिस्वमार्षी भवतीति यदुक्तं तत् असर्वशः न सर्वत्र युज्यते इत्यर्थः ।
 कथं—यत्र पदान्तपदाद्योरन्योन्यं प्रति निमित्तत्वं तत्र युक्तम् ।
 यथा—‘तन्नः । नोमित्रः’ इत्यादौ । यत्र तूभाभ्यां पूर्वं पदं विकारस्य
 निमित्तं भवति न तत्र युक्तम् त्रिप्रभृतिषु पदेषु । ‘मोषु णः’ इत्यत्र
 नामिनिमित्तं षत्वं षत्वनिमित्तं णत्वम् । नाम्यभावे षत्वं न स्यात्
 षत्वाभावे णत्वं न स्यात् । तस्मात् अनेकशः बहवः स्मरन्ति दृच्छन्ति
 आचार्याः संख्यानियमेन त्रिक्रम-चतुःक्रम-पञ्चक्रमान् इति । एतेन

संख्यानियमेन शाकलविधानम् । मोषुणः (ऋ० १।३८।६), उदूषुणः (ऋ० ८।७०।८), निरु स्वसारमस्कृतोपसम् (ऋ० १०।१२७।३) ।

अयावने पूर्वविधानमाचरेद्

यथापदं सन्धिमपेतहेतुषु ।

अथो पदाभ्यां समयं पदेन च

क्रमेष्ववस्येदतिगम्य सन्दधत् ॥ १२ ॥

अयावने अभिप्राये यत्र क्रमे वचनप्राप्ताभ्यां पदाभ्यां पूर्वं पदं निमित्तं न भवति तत्र इतरर्थः । पूर्वविधानमाचरेत् द्वाभ्यां क्रममाचरेत् इत्यर्थः । यथा—‘अग्निम् ईले । ईले पुरोहितम् ।’ यत्र यत्र यावनं तत्र तत्र बहुक्रममाचरेत्—‘मोषुणः’ इति ।

यथापदं सन्धिं कुर्यात् अपेतहेतुषु पदेषु । यथा—‘प्रणः । न इन्दो’ (ऋ० ८।४४।१), अत्र प्रशब्दो णत्वहेतुः । तस्यापाये उत्तरेण सह प्रत्यादाने क्रियमाणे नत्वम् ।

अथो पदाभ्यां समयमतिक्रम्य अवस्येत् । सन्दधत् तथा समयं पदेन (१०।१२) । किं पुनः कारणं समयातिक्रमणे—दृष्टक्रमत्वात् (१०।१२) । इत्युक्तं क्रमशास्त्रे एव । किमर्थं पुनः द्वाभ्यामतिक्रम्यावसानम्—अदृष्टक्रमत्वात् इति वक्तव्यम् । एकेन कस्मात् सन्दधदवस्यति—सन्धिर्य-मिति वक्तव्यम् । यथा—त्वां हर्त्यादिन्द्रार्णसातो स्वर्मीलिहे (ऋ० १।६३।६) । इतरतः पदपाठः—‘त्वाम् । ओ । अर्णऽसातो । स्वऽमोल्हे’ क्रमश्च ‘त्वां ह । हतरद् इन्द्रार्णसातो स्वर्मीलिहे’ इति ।

सहेतिकाराणि समासमन्तभाग्

बहुक्रमे मध्यगतानि यानि च ।

तृतीयतां गच्छति यस्य सोष्मवान्

अनन्ययोगविकृतं प्लुतादि च ॥ १३ ॥

(१) सहेतिकाराणि इतिकरणयुक्तानि (२) समासम् अवगृह्याणि
(३) अन्तभाक् अर्द्धचान्तं यत् पदं भजते तत् (४) विक्रमप्रभृतिषु,
बहुक्रमेषु यानि मध्यगतानि पदानि (५) यस्य सोष्मवान् तृतीयतां
गच्छति—यत्र सोष्मा धकारादिः चतुर्थः सन् वर्गतृतीयं दकारादिम्
आपद्यते । (६) अनन्यकृतो यस्य विकारः आत्मकारित इत्यर्थः ।
(७) प्लुतादीनि च पदानि—तेषामेतेषां पदानामुत्तरेण सह प्रत्यादानं
कृत्वा ततः या पदे प्रकृतिर्दृष्टा तां प्रदर्शयेत् परिग्रहेण इत्यर्थः ।
'स्विति सु', 'स्त इति स्त'—इत्यादिषु परिग्रहस्य द्वितीये वचने
पत्वप्रसङ्गः, स मा भूदित्यर्थः ।

अतीत्य तेषां पदतां प्रदर्शयेत्

कृते तु गार्गस्य पुनस्त्राभिक्रमे ।

अदृष्टवर्णे प्रथमे प्रदर्शनं

स्मरन्ति तत्त्वत् निराह चोदकः ॥ १४ ॥

गार्गस्य आचार्यस्य पक्षे 'त्रिभिश्च पूर्वः पुनरेव च त्रिभिः'
(१०।१०) इति त्रिभिक्रमे कृते एव पदतां प्रदर्शयेत् । यथा—
'उदूषु । ऊषुण । ऊम् इतुम् । स्विति सु' ।

हैपदेस्य प्रथमे पूर्वपदस्यान्यवर्णे अदृष्टे सति तस्य प्रदर्शन-
माचार्याः स्मरन्ति इच्छन्ति । तत्तु प्रदर्शनं चोदकः परिग्रह इत्यर्थः
निराह प्रवदतीत्यर्थः पदान्तसंशयनिवृत्त्यर्थम् (१०।१०) । तान्वा-
मित्यत्र अधर्चाद्ये हैपदे न ज्ञायते नकारान्तं वा पदं मकारान्तं
वा । तस्मात् परिगृह्णाति—तामिति ताम् ।

पदं यदा केवलमाह सा स्थिति-

र्यदेतिकारान्तमुपस्थितं तदा ।

अथो विपर्यस्य समस्य चाह ते

यदा स्थितोपस्थितमाचरन्त्युत ॥ १५ ॥

यदा वक्ता केवलम् इतिकरणरहितं पदमाह सा स्थितिरिति वेदितव्यम् ।

इतिकरणान्तं यत् पदमाह वक्ता तत् पदम् उपस्थितसंज्ञं वेदितव्यम् ।

अथो ते पदे स्थितुपस्थिते विपर्यस्य उपस्थितं पूर्वं कृत्वा पश्चात् समस्य च यदाह वक्ता तत् स्थितोपस्थितसंज्ञं वेदितव्यम् (१०।८) ।

पुनर्ब्रुवंस्तत्र समासमिङ्गयेत्

स्वरितातोऽन्येषु तु सन्धिमाचरेत् ।

अवग्रहस्यैव हि कालधारणा

परिग्रहेऽस्तीतुपधेतानुस्मृता ॥ १६ ॥

तत्र स्थितुपस्थिते क्रियमाणे पुनर्ब्रुवन् वक्ता समासमिङ्गयेत् अवग्रहयुक्तं कुर्यात् । (१०।१०) ।

तस्मिन्नेव च स्थित्युपस्थिते 'स्वर' इतिप्रतत् पदं वर्जयित्वा अन्येषु पदेषु, इतिकरणात् परिष, सत्सु इतिना तेषां यथासम्भवं सन्धिं कुर्यात् । स्वरितातस्य हि पदस्य अवग्रहस्यैव हि मात्रा कालः (१०।११) ।

अभिक्रमेतोभयतोऽनुसंहितं

ततोऽस्य पश्चात् पदतां प्रदर्शयेत् ।

यथापदं चान्यतरेण सन्दधत्

त्रिषूत्तमेष्वेतदलोपसम्भवात् ॥ १७ ॥

अलोपसम्भवात् अलोपसम्भवदर्शनात् । अभिक्रमं कुर्यात् उभयतः
पूर्वेण परेण च अनुसंहितम् संहितानुसारतः । ततः पञ्चादस्य पदस्य
पदतां प्रदर्शयेत् त्रिषु उत्तमेषु निमित्तसंशयेषु 'गुणागमादेतनभावि
चेतन' (११।६) इत्यादिषु इति यावत् ।* तथाच—वीरास एतन
मर्यासः (ऋ' ५।६।१४) इत्यतः क्रमः 'वीरास एतन । एतन
मर्यासः । इतनेतीतन ।' 'चित् कम्भनेन स्तभीयान्' (ऋ' १०।११।५)
इत्यतः क्रमः 'चित् कम्भनेन । कम्भनेन स्तभीयान् । स्तम्भनेनेति
स्तम्भनेन ।' योनिमारैगारैगप' (ऋ' १।१२।८) इत्यतः क्रमः
'योनिमारैक् । आरैगप । अरैगित्यरैक् ।'

यथापदं पदानुसारतः अन्यतरेण पूर्वेण परेण वा सह सन्दधत्
क्रमं ब्रूयात् । यथा—'वीरास एतन । इतन मर्यासः' इति 'वीरास
इतन । एतन मर्यासः ।' इति वा । 'चित् कम्भनेन । स्तम्भनेन
स्तभीयान्' इति 'चित् स्तम्भनेन । कम्भनेन स्तभीयान्' इति वा ।
'योनिमारैक् । आरैगप ।' इति 'योनिमारैक् । आरैगप' इति वा ।

तथाच द्वाविमौ पक्षौ—'उभयतोऽनुसंहितम्' इति 'यथापदं
चान्यतरेण' इति च । अज्ञायमाने विकारनिमित्ते अन्यतरयोगे
विकारो भवतीति पूर्वस्याभिप्रायः । अन्यतरवचनादन्यतरं निमित्तं
भवितुमर्हतीति परस्य ।

* अपरे पुनः निवृत्तत्वात् निमित्तसंशयाधिकारस्य त्रिषूत्तमेषु इति 'सहेतिकाराणि'
(११।१२) इत्येतेषां त्रिषु उत्तमेषु 'तृतीयतां गच्छति यस्य सोमवान्' इत्येवमादिषु इति
वर्णयन्ति । तथाच तन्मतेनोदारणानि—पक्षन्दक्षुषः । दक्षुषः कृष्णजंहुसः । धक्षुष इति
धक्षुषः । (ऋ' १।१४।७) ; वरुणो सामहन्ताम् । सामहन्तामदतिः । समहन्तामिति समहन्ताम्
(ऋ' १।८४।१६), योनिमारैक् । आरैगप । अरैगित्यरैक् । इत्येव रूपाणि ।

अरक्तसन्ध्ये त्यपवाद्यते पदं

पुनस्तदुक्त्वाध्यवसाय पूर्ववत् ।

तथा यदृच्छोपनते बहुक्रमे

क्रमेत तस्यैकपदानि निःसृजन् ॥ १८ ॥

अरक्तसन्धि अननुनासिकम् 'आ' इत्येतत् पदमपवाद्यते परिग्रहा-
दिति शेषः । 'बहुक्रमे मध्यगतानि यानि च' (११।१३) इति नियमेन
एतस्य परिग्रहो न भवतीत्यर्थः । कथं तर्हि वक्तव्यम्—तत् पदम् 'आ'
इति पदम् इति यावत् पुनरुक्त्वा पूर्ववत् परेण पदेनाध्यवसानं कृत्वा
क्रमेत इत्यर्थः । यथा—'मन्द्रमावरेण्यम्' इत्यतः क्रमे 'मन्द्रम् आ
वरेण्यम् । आ वरेण्यम्' इति । अरक्तसन्धोति कस्मात्—'अभ्र आ
अपः' इत्यतः क्रमः 'अभ्र आ अप । एत्या' इति ।

यदृच्छोपनते बहुक्रमे तथा, यथा आकारस्य पदताप्रदर्शनार्थं
प्रत्यादानमुक्तं तथेत्यर्थः, तस्य बहुक्रमस्य एकैकं पदं निःसृजन्
अपनयन् वक्ता क्रमेत । कस्य हेतोः—यथा सर्वे पदान्ताः स्वराश्च
सार्थदृष्टाः स्युरिति । यथा—आ च्वेता नि (ऋ १।५।१) [आ | तु |
आ | इत | नि इति पदपाठः] इत्यतः क्रमः 'आ च्वेतानि ।
त्वेतानि । एतानि । इतामि ।' इति । निमित्तनैमित्तिकप्रसङ्गे न
यो बहुक्रमः क्रमशास्त्रेषु नाम्नातः स बहुक्रमः । यथा—आच्वेतानि
(ऋ १।५।१) इत्यत आ तु इति द्वाभ्यामवसाने क्रियमाणे तकारस्य
द्वित्वाभावात्तदनवसानोयं भवति । अनुनासिकमया तु तृतीयम् आ
इति पदमनवसानोयं भवति । दीर्घभावात् च चतुर्थम् इत इति ।

नकारलोपोष्मरभावमानयेद्

अपेतरागां प्रकृतिं परिग्रहे ।

नतिं प्लुतोपाचरिते च यत्न च

प्रगृह्यमेकीभवति स्वरोदयम् ॥ १९ ॥

परिग्रहे क्रियमाणे नकारस्य लोपभावम्, ऊष्मभावं, रभावं च अपेतरागां रागवर्जितां प्रकृतिमानयेत् । कस्य हेतोः—पदप्रदर्शनार्थमिति । यथा—अस्माँ अस्माँ इत् । अस्मानस्मान् इत्यस्मान्ऽअस्मान् (ऋं ४।३२।४) । स्वतवाँः पायुः । स्वतवान् इति स्वतवान् (ऋं ४।२।६), अभौशूँरिव सारथिः । अभौशूनिवेत्यभिशून्ऽइव (ऋं ६।५।७।६) ।

नतिं, प्लुतम्, उपाचरितं, यत्न स्वरोदयं प्रगृह्यम् एकीभवति तच्च प्रकृतिमानयेत् परिग्रहे क्रियमाणे पदप्रदर्शनार्थमित्यर्थः । उदाहरणार्थं (१०।१३) श्लोको द्रष्टव्यः ।

प्रवादिनो दूणाशदूढ्यदूलभात्

परिष्वघोषेषु च रेफसूक्ष्मणः ।

महाप्रदेशं स्वधितौ चानयेन्

नुदेच्च शौद्धान्नरसन्ध्यामागमम् ॥ २० ॥

दूणाश, दूढ्य, दूलभ—इतिप्रतान् प्रवादिनः प्रकृतिमानयेत् परिग्रहे क्रियमाणे पदप्रदर्शनार्थमित्यर्थः ।

अघोषेषु च परिषु ऊष्मणो यो रेफः क्रियते तं प्रकृतिमानयेत् परिग्रहे क्रियमाणे पदप्रदर्शनार्थमित्यर्थः ।

महाप्रदेशं स्वधितौवेतिप्रतच्च पदं प्रकृतिमानयेत् परिग्रहे क्रियमाणे । नाच्चा इन्दुः स्वधितौ (ऋं ५।७।८) इतिप्रत रेफस्य लोपो दीर्घत्वं च युगपन्निपातितम् । तस्मात्प्रदेशाऽयम् ।

शौद्धान्नरसन्धिजं चागमं नुदेत् प्रकृतिमानयेत् परिग्रहे क्रियमाणे पदप्रदर्शनार्थमित्यर्थः । उदाहरणार्थं १०।१४ श्लोको द्रष्टव्यः ।

अभिक्रमे पूर्वविधानमाचरेत्

पुनर्ब्रुवंस्तुत्तरकारितं क्रमे ।

विकारमन्यद् यदतोऽनुसंहितं

तदाचरेदन्तगताद्ययोस्तु न ॥ २१ ॥

क्रमविधौ अभिक्रमे द्वैपदस्य प्रथमे वचने पूर्वविधानमाचरेत् पूर्वं-
पदकृतं विकारं पठेदित्यर्थः ।

पुनर्ब्रुवन् द्वितीये वचने उत्तरकारितं उत्तरपदजन्यं विकारं
पठेत्, न तु पूर्वपदजन्यमित्यर्थः । यथा—‘प्रण इन्दो’ इत्यतः क्रमः
‘प्रणः । न इन्दो ।’ इति ।

अतः पूर्वोत्तरकृतविकाराद् यदन्यत्—यत् पदं स्वयं विकृतमिति
यावत् तदनुसंहितमाचरेत् क्रमकाले उभयवचनेऽपि यथासंहितं
पठेदित्यर्थः । यथा—‘वाजिषु सासहिः’ इत्यतः ‘वाजिषु सासहिः’
इतिप्रव (१०।५) ।

अन्तर्गतस्य आद्यगतस्य च स्वयंविकृतस्यापि उभयवचने नाचरणं
कुर्यात् तयोरुभयवचनस्याभावात् ।

सकृद् यथासंहितमेषु वाचरेत्

पुनर्विचक्षत् पदमप्यसन्दधत् ।

परिग्रहे सन्धिषु कारणान्वयाद्

अविक्रमं द्वाष्मसु चोष्मसन्धिषु ॥ २२ ॥

एषु ‘नकारलोपोष्मरभावमानयेत्’ (११।१८) इतिप्रवमादिषु परिग्रहे
क्रियमाणे सकृद् यथासंहितं चरेत् । पुनर्द्वितीयं वचनं विचक्षन्
वक्ता पदमपि असन्दधन् सन्धिमकुर्वन् ब्रूयात् । कस्य हेतोः—सन्धिषु

कारणान्वयात् । एषु हि नकारलोपादिषु सन्धौ तत्कारणमन्वेति परिग्रहस्य पूर्ववचने यस्मिंस्ते नकारलोपादयो विहिताः । यथा—
श्येनां इव व्रजतः । श्येनां इवेति श्येनान्ऽइव (ऋ' १।१६५।२),
विश्वश्चन्द्रा अमित्रहन् । विश्वश्चन्द्रा इति विश्वऽचन्द्राः (ऋ'
१।१३४।३) ।

द्वूपक्षसु ऊष्मसन्धिषु अविक्रममेव कुर्यात् वक्ता परिग्रहस्य प्रथमे वचने । किमर्थमिदमुच्यते ? इह निष्पिध्वरोः, स्वर्षातेति चेत्यत्र परिग्रहे (११।१८ श्लोकेन) नतेः (११।२० श्लोकेन) रेफस्य च निवृत्तौ कृतायाम् पुनर्विसर्जनोद्यस्य 'तमेवोष्माणमूष्मणि' (४।१०) इति नित्य-विधिं बाधित्वा 'ऊष्मणि चानते' (४।११) इति विभाषा प्राप्नोति । तत्र व्यापत्तिरेव इष्यते न विक्रमः तदर्थमिदमुच्यते । तथा च क्रमः 'निष्पिध्वरीस्ते । निःस्सध्वरौरिति निःऽसिध्वरीः ।' 'स्वर्षातयत् । स्व-स्सातेति स्वऽसाता ।'

समानकालावसमानकारणा-

वनन्तरौ वा यदि सन्निगच्छतः ।

पदस्य दोषावथ हेत्वसंग्रहे

नियुक्तमार्थन्यतरेण लुप्यते ॥ २३ ॥

इदमादिभिः श्लोकैर्बहुक्रमस्योपयोगित्वं प्रदर्श्यते । समानकालो एककालो युगपत् सम्भाव्यमानौ इत्यर्थः असमानकारणौ नानानिमित्तौ अनन्तरौ वा अव्यवहितौ निमित्ताद्यव्यवहितौ वा यत्र पदस्य दोषो पदस्य विकारावित्यर्थः सन्निगच्छतः सन्निहितौ भवतः ; अथास्यामवस्थायां हेत्वसंग्रहे बहुक्रमेण निमित्तापरिग्रहे बहुक्रमे अक्रियमाणे इत्यर्थः नियुक्तं निश्चितम् अपूर्णं संहिता अन्यतरेण पूर्वेण परेण वा वचनेनेति यावत् लुप्यते । अतो बहुक्रमः कर्त्तव्य इत्यर्थः ।

मकारलोपे विकृतस्वरोपधे

तृतीयभावे प्रथमस्य च ध्रुवम् ।

विपर्ययो वेतरथाभुपेयुषां

तथोभयेषामनुनासिकोदये ॥ २४ ॥

मकारलोपे विकृतस्वरोपधे सति प्रथमस्य तृतीयभावे च वर्ग-
प्रथमवर्णस्य स्थाने तृतीयवर्णत्वापादनकाले चेत्यर्थः बहुक्रमे अक्रियमाणे
ध्रुवमार्षो लुप्यते । तथाच—ए रीणन्ति (ऋ' ८।७।६) [आ । ईम्
इति । रिणन्ति—इति पदपाठः] इत्यत्र एकादेशनिमित्तमेत्वमुदात्तत्वं
च तदुत्तरेण प्रत्यादाने क्रियमाणे लुप्यते । इन्द्रस्य त्रिष्टुविह (ऋ'
१०।१३।५) इत्यत्र पकारस्य परनिमित्तं तृतीयत्वं तत्पूर्वेण तु वचने
लुप्यते ।

अथवा बहुक्रमादृतेऽपि प्रथमस्य तृतीयभावे विपर्ययः । कश्च
विपर्ययः—लोप इति प्रकृतम्, अलोपस्तस्य विपर्ययः । इतरथाभु-
पेयुषाम् 'तस्मादन्यमवसाने तृतीयं गार्ग्यः स्पर्शम्' (१।१३) इति
गार्ग्यमतं येऽभुपगच्छन्ति तेषामित्यर्थः । गार्ग्यमतेन तृतीयस्यैव
प्रकृतत्वात् बहुक्रमेऽक्रियमाणेऽपि न तस्य लोपाशङ्का इत्यर्थः ।

अनुनासिकोदये अनुनासिकपरि वर्गप्रथमवर्णे सतीत्यर्थः उभयेषां
गार्ग्यमतं येऽभुपगच्छन्ति ये च शाकटायनमतं (१।१३) तेषां
सुभयेषामित्यर्थः मते आर्षो लुप्यते बहुक्रमे अक्रियमाणे । यथा—
त्रिककुम् निवर्तत् (ऋ' १।१२।१४) इत्यत्र पकारस्य परनिमित्तं मत्वं
द्विक्रमे क्रियमाणे लुप्यते ।

अथो नतेनोपहितेऽनुनासिके

तथाक्षरस्य क्रम एकपातिनः ।

न चात्र पूर्वः स्वरितेन संहितां

लभेत तस्मिन् नियतस्वरोदये ॥ २५ ॥

अथो नतेन उपहिते अनुनासिके सति परेण सह बहुक्रमे अक्रियमाणे आर्षी लुप्यते । यथा—‘मोषुणः’ इत्यत्र षत्वनिमित्तं णत्वम्, तत् उत्तरेण सह प्रत्यादाने क्रियमाणे लुप्यते ।

एकपातिन एकोभूतस्य अक्षरस्य क्रमे द्विक्रमे इति यावत् ध्रुवमार्षी लुप्यते । यथा—मुञ्चता व्यंह (ऋ' ४।१२।६) इत्यतः ‘मुञ्चता वि । व्यंहः’ इति क्रमे क्रियमाणे आर्षी लुप्यते ।

अत्रैकपातिनः क्रमे तस्मादेकपातिनः पूर्वः स्वरः स्वरितेन संहितां न लभेत तस्मिन् नियतस्वरोदये सति अनुदात्तस्वरे परभूते सतीत्यर्थः । सत्यां च स्वरितेन संहितायां संहितागतस्वरविघातः स्यात् । तथाच एवमपि बहुक्रम एव कर्त्तव्य इत्यर्थः । तथाच—‘येना हंसि-
न्य॑त्रिणम्’ (ऋ' ८।१२।१) (येन॑ | हंसि॑ | नि॑ | अत्रिणम्—इति पद-
पाठः) इत्यतः ‘येन हंसि । हंसि नि । नि अत्रिणम् ।’ इति क्रमो न स्यात् ।

यदा च गच्छत्यनुदात्तमक्षरं

वशं पदादेरुदयस्य तेन च ।

उदात्तपूर्वे नियतस्वरोदये

परो विलोपोऽनियतो यदावरः ॥ २६ ॥

यदा अनुदात्तमक्षरं स्वरितं च उदात्तस्य पदादेर्वशं गच्छा
‘उदात्तवत्येकोभाव उदात्तं सम्यमक्षरम्’ (३।६) इति नियमे

तेनोदात्तेन एकीभावो भवतीत्यर्थः तदा बहुक्रमे अक्रियमाणे ध्रुव-
माषो लुप्यते । यथा—‘आ तेऽव’ (ऋ० ५।३५।३) इत्यत्र ते इत्यनु-
दात्तस्य अव इत्युत्तरेणैकादेशेनोदात्तेन यत् उदात्तत्वं तत् पूर्वेण सह-
वचने लुप्यते । तथा, ‘आ ते त्वां सोम पवमानं स्वाध्वोऽनु’ (ऋ०
८।८६।२६) इत्यत्र स्वाध्वो इति स्वरितस्य उत्तरेण अनु इत्यकारेण
एकादेशे उदात्तत्वम्, तत् पूर्वेण सहवचने लुप्यते ।

उदात्तपूर्वे एकादेशे नियतस्वरादये सति परः परेण सहवचने
इत्यर्थः आपो विलोपो भवति । यथा—ए॒न्द्र सान॒सिम् (ऋ० १।८।१)
[आ | इ॒न्द्र | सान॒सिम्—इति पदपाठः] इत्यत्र आकारेण सहेका-
देशनिमित्तम् इकारस्य उदात्तत्वम् । तस्य परेण सह प्रत्यादाने
विलोपो भवति । यथा—इ॒न्द्र | सान॒सिम् ।

अनियतः उदात्त इति यावत् यदा परो भवति अनुदात्तश्च पूर्वस्तादा
पूर्वेण सहवचने इत्यर्थः आपो विलोपो भवति । यथा—
ब्रु॒वन्तु तेऽव॒न्तु (ऋ० १०।१५।५) [ब्रु॒वन्तु | ते | अ॒वन्तु—इति पदपाठः]
इत्यत्र ते इति उदात्तस्य अवन्तु इत्यनुदात्तेन सह एकादेशनिमित्तं
स्वरितत्वम् । तस्य पूर्वेण सहवचने विलोपः । यथा—ब्रु॒वन्तु ते ।

स्वरैकादेशं स्वरितस्य चोत्तरं

यदा निहन्त्यादनिमित्तमक्षरम् ।

उदात्तपूर्वोऽप्यनुदात्तसङ्गमो

यदा स्वरौ द्वौ लभतेऽपि वा बह्वन् ॥ २७ ॥

स्वरितस्य स्वरस्य उत्तरमनुदात्तमेकादेशं तूदात्तस्वरितोदयं सन्तं
निहन्ति वक्ता । यथा—‘सो॒तारः । ओ॒ण्योः । र॒सम् ।’ इत्यतः

‘सोतार॑ ओ॒ण्यो॑र॒सम्’ (ऋ० ८।१६।१) इति । तदक्षरम् अनुदात्तो-
भूतं यदा पूर्वेण सह अनिमित्तं ब्रूयात् द्विक्रमे तदा आर्षीं लुप्यते ।
अतो बहुक्रमः कर्त्तव्य इति भावः ।

उदात्तपूर्वः स्वरितपूर्वश्च अनुदात्तानामक्षराणां समवायो यदा द्वौ
स्वरो, अपि वा बह्वन् स्वरान्, लभते तदा बहुक्रमे अक्रियमाणे आर्षीं
लुप्यते । तदाच—‘उ॒त । दे॒वाः । अ॒व॒ऽह॒तम्’ इत्यतः ‘उ॒त दे॒वा
अ॒व॒ऽह॒तम्’ (ऋ० १०।१३७।१) । इत्यत्र द्विक्रमे क्रियमाणे ‘उ॒त दे॒वाः’
इति परनिमित्तं ‘दे॒वाः’ इत्याकारस्यानुदात्तत्वं लुपेयम् । ‘दे॒वा
अ॒व॒ऽह॒तम्’ इत्यत्र च क्रमे पूर्वनिमित्तम् आद्यस्य स्वरितत्वं लुपेयम् ।
तथाच बहुक्रम एव कार्यः ।

यथा प्रकलप्ते स्वरवर्णसंहिते

तयोस्तयोरक्षरवर्णयोस्तथा ।

अदर्शनेऽनार्थविलोप उच्यते

क्रमेष्वनार्थं ब्रुवतेऽपरे स्वरम् ॥ २८ ॥

यथा येन प्रकारेण प्रकलप्ते विहिते स्वरवर्णसंहिते स्वरसंहिता
वर्णसंहिता च तयोस्तयोरक्षरवर्णयोः अक्षरस्य स्वरस्य संहिता वर्णानां
च संहिता तयोः स्वरवर्णसंहितयोरदर्शने सति उच्यते अनार्थ-
विलोप आर्षीविलोप इत्यर्थः । विलोपो विनाशः, तस्याभावः अविलोपः,
आर्षी अविलोपः आर्षविलोपः, न आर्षविलोपः अनार्थविलोपः ।
यथा—‘न॒ इ॒न्द्रो॒ । इ॒न्द्रो॒ म॒हे’ (ऋ० ८।४४।१) इत्यत्र इन्द्रो इत्येतस्य
प्रचयस्वरस्याभावाद् विलोप एव । केषाञ्चिन्मते नैष दोषः । यतः क्रमेषु

अपरे आचार्याः स्वरमनार्षं ब्रुवते । तथाच—स्वरविलोपेऽपि
आर्षीविलोपो न भवतीति तेषाम् आशयः ।

अदृष्टमार्ष्यां यदि दृश्यते क्रमे

विलोपमेवं ब्रुवतेऽपरे तथा ।

स कारणान्यार्ष्यविलोपविक्रमः

क्रमेण युक्तोऽपि बहूनि सन्दधत् ॥ २९ ॥

यद्यप्यन्यतरस्मिन् क्रमवचने आर्षीं दृश्यते, संहितायाम् अदृष्टं पुनः
क्रमे दृश्यते एवमवस्थायामपरे आचार्या विलोपं ब्रुवते असतः
प्रादुर्भावात् ।

स एष क्रम आर्ष्यविलोपविक्रमहेतुः भवति—तमलोपं प्रति
कारणानि निमित्तानि बहूनि पदानि सन्दधत् । तथाच—‘इमं
मे गङ्गे यमुने सरस्वति शुतुद्रि स्तोमम्’ (ऋ० १०।१५।५) इत्येव
क्रमो भवेत् यतोऽत्र द्विक्रमेषु क्रियमाणेषु संहितागतस्वरलोपेनार्षी-
लोपः स्यात् ।

पदं पदान्तश्च यदा न गच्छति

स्वरावसानं स तु योऽत्र युज्यते ।

तदा न रूपं लभते निराकृतं

न चेन्निराहोपनिवृत्य तत् पदम् ॥ ३० ॥

परिग्रहप्रयोजनमाह पदमित्यादिना । पदं यदा स्वरं न गच्छति,
पदान्तश्च यदा अवसानं न गच्छति तदा निराकृतं विस्मृतम्
अन्येन केनचिदाच्छादितमित्यर्थः रूपं न लभ्यते क्रमेऽपि ।
पदकाले स्वरकृतं च वर्णकृतं च यत् तत्र जायते क्रमकः उप-

निवृत्य तत् पदं चेन्न निर्ब्रवीति परिग्रहेणेत्यर्थः । तथाच—‘ते ।
अवदन्’ इत्यतः तेऽवदन् (ऋ’ १०।१०८।१) इति संहितायां सत्याम्—
‘तेऽवदन् । त इति ते ।’ इति परिग्रहादृते ते इत्यस्य उदात्तं रूपं न
 लभ्यते । ‘नु । इत्या’ इत्यतश्च ‘नू इत्या’ (ऋ’ ११३२।४) इति संहितायां
 सत्यां ‘नू इत्या । न्विति नु’ इति परिग्रहादृते ऋस्वं रूपं न लभ्यते ।

स्थितिस्थितोपस्थितयोश्च दृश्यते

पदं यथावद्वायवङ्गुपस्थिते ।

क्वचित् स्थितौ चैवमतोऽधि शाकलाः

क्रमे स्थितोपस्थितमाचरन्त्यात ॥ ३१ ॥

यदुक्तमधस्तात् स्थितुपस्थितस्थितोपस्थितानामन्यतमेन पदप्रदर्शन
 माचरन्ति इति तत् अयुक्तम् । कस्मात्—स्थितिस्थितोपस्थितयोरेव
 हि यथावत् पदं दृश्यते अव्ययवत् अन्यनवत् इत्यर्थः ।
 उपस्थिते व्ययवत् लोपवच्च दृश्यते । यथा—‘अरैक् पन्थाम्’
 (ऋ’ १।११३।१६) इत्यत्र ‘अरैगिति’ इत्येवम् उपस्थिते सति पदान्तस्य
 पदे दृष्टं स्वरितत्वं न दृश्यते, अदृष्टम् अनुदात्तत्वं च दृश्यते ।
 तस्माद व्ययवत् इत्युच्यते । यथाच, मोषणः (ऋ’ १।१७३।१२)
 इत्यत्रापि ‘स्विति’ इत्युक्ते ऋस्वान्तं न दृश्यते ।

क्वचित् स्थितावप्येवम्—यथोपस्थितं तथा व्ययवत् स्थितौ दृश्यते ।
 यथा—‘प्रातः सोमम्’ (ऋ’ ७।११।१) इत्यत्र ‘प्रातः’ इत्युक्ते पदे
 दृष्टो रेफो न दृश्यते । अस्मात् हेतोः शाकलाः क्रमे स्थितोपस्थितमेव
 आचरन्ति । यथा—‘अरैगित्यरैक्’, ‘स्विति सु’, ‘प्रातरिति प्रातः’ ।

क्रमेत् सर्वाणि पदानि निब्रुव-

न्निति स्मरन्त्याचरितं तु नोत्क्रमेत् ।

क्रमस्य वत्सं स्मृतिसम्भवौ ब्रुवन्

समाधिमस्यान्वितराणि कीर्त्तयेत् ॥३२॥

क्रमेत् क्रमं ब्रूयात् सर्वाणि पदानि एकैकं पदं निब्रुवन् द्विक्रमे बहुक्रमे वा इति स्मरन्ति एवमिच्छन्त्येके आचार्याः । कस्य हेतोः— एवं सुखतरमार्था अविलोपो भवतीति ।

पर्वदा यदाचरितं पूर्वशास्त्रे यद् विहितं 'क्रमो द्वाभ्याम्' (१०।१) इत्यादि तत् नोत्क्रमेत् नान्यथा कुर्यात् इत्यर्थः ।

क्रमस्य वत्सं वृत्तं स्मृतिसम्भवौ स्मृतिः शास्त्रं तत्सन्दर्शनादि, सम्भव उपपत्तिरित्यनर्थान्तरम् हेतु ब्रुवन् । ब्रुवन् वक्ता अस्य क्रमस्य समाधिं सम्पदम् अनु अनुगम्य अनुलक्ष्य इतराणि हेतुपटलेऽस्मिन् निर्दिष्टानि शामनानि इति यावत् कीर्त्तयेत् । पूर्वस्मिन् क्रम-शास्त्रे दशमपटले या सम्पदुक्ता तस्या अविरोधेन हेतुपटलोक्तानि कुर्यादित्यर्थः । यथा—'अग्निमीले । ईले पुरोहितम् ।' इत्यत्र हेतौ परिगृह्यमाणे आर्षीलोपभयात् विक्रमः प्राप्नोति 'अदृष्टमार्था' यदि दृश्यते क्रमे' (१०।२८) इति नियमेन । द्वितीयक्रमे च संहिताऽदृष्टस्वरो दृश्यते एव ।

यथोपदिष्टं क्रमशास्त्रमादितः

पुनः पृथक्तैर्विविधैर्न साधुवत् ।

इति प्र बाभ्रव्य उवाच च क्रमं

क्रमप्रवक्ता प्रथमं शशंस च ॥ ३३ ॥

क्रमशास्त्रं यथा आदित उपदिष्टं दशमे पटले इतरर्थः तदेव साधु चध्येतव्यम् । एकादशे पटले इतरर्थः पुनः पृथक्तैर्विविधैः यदुक्तं तन्न साधुवत् विद्यात् । किं कारणं— सर्वथा अभिक्रमे क्रियमाणे स्वं स्वं पदान्तरमाश्रित्य संहिताया अविलोप इतुच्यते ।

इतिप्रवं बाभ्रव्यः बभ्रुपुत्रो भगवान् पाञ्चालः क्रमस्य प्रवक्ता क्रमं प्रथमं प्रोवाच प्रशशंस च ।

क्रमेण नार्थः पदसंहिताविदः

पुराऽप्रसिद्धाश्रयपूर्वसिद्धिभिः ।

अकृत्स्नसिद्धश्च न चान्यसाधको

न चोदयापायकरो न च श्रुतः ॥ ३४ ॥

याऽयं विहितो विधिः 'क्रमो द्वाभ्यामतिक्रम्य' (१०।१) इति तेन नार्थः । कस्य हेतोः—पदसंहिताविदः पदानि विदुषः संहितां च उत्तरकालं क्रमविधिरारभ्यते ।

किञ्च पुरा अप्रसिद्धाश्रयपूर्वसिद्धिभिः (हेतो तृतीया) पुराऽप्रसिद्धा । एवञ्चास्य क्रमस्य पदसंहितातः पूर्वमसिद्धेः आश्रय—पूर्वसिद्धिभिः । पदसंहितं क्रमस्याश्रयः तत्पूर्विकाश्चास्य सिद्धयो भवन्ति । अकृत्स्नसिद्धश्च न कृत्स्नसिद्धः क्रमो भवति । यद्यपि चास्य विशेषाः सन्ति संहिताया अविलोपाथं तथापि पदसंहिताश्रयत्वात् अकृत्स्नसिद्ध इत्युच्यते । न चान्यसाधकः इति—न चायं क्रमः अन्यशास्त्राश्रयत्वात् विशेषं साधयति । अकृत्स्नसिद्धस्य ह्यन्यसाधनं न विद्यते । न चोदयापायकर इति—न चायं क्रमोऽध्येतुरभ्युदयकरः, न चापायकरः । न च श्रुत इति—न चायं क्रमः अष्टानां ब्राह्मणपथानामन्यतमस्मिन् ब्राह्मणपथे श्रूयते । एभिः कारणैः क्रमेण नार्थ इतुच्यते ।

असिधातः सिद्धिविपर्ययो यदि

प्रसिध्यतोऽसिद्धिविपर्ययस्तथा ।

सहापवादिषु च सत्सु न क्रमः

प्रदेशशास्त्रेषु भवत्यनर्थकः ॥ ३५ ॥

यदुक्तं पदसंहितात् पूर्वमयं क्रमो न सिध्यति तस्मादस्य प्रसिद्धि-
विपर्यय इति तन्न—प्रसिध्यतः प्रसिद्धात् पदसंहितादस्य उत्पत्तेः
असिद्धत्वस्य विपर्ययस्तथा भविष्यति । प्रसिद्धं हि पदसंहितमाश्रित्य
यदयं क्रमो वर्तते ततः प्रसिद्ध एव ।

अपवादो निन्देत्यर्थः । यैः अर्थाः प्रदिश्यन्ते तानि प्रदेश-
शास्त्राणि । सहापवादिषु प्रदेशशास्त्रेषु साङ्ख्ययोगादिशास्त्रेषु इति
यावत् सत्सु तेषु शास्त्रेषु विद्यमानेष्वित्यर्थः । तेष्वपि अन्यस्मिन्
अन्यस्यापवादो दृश्यते । तथाच नायं क्रमोऽनर्थको भवितुम्
अर्हति ।

विपर्ययाच्छास्त्रसमाधिदर्शनात्

पुराप्रसिद्धे रुभयोरनाश्रयात् ।

समभ्यापेयात् बहुभिश्च साधुभिः

श्रुतेश्च सम्मानकरः क्रमोऽर्थवान् ॥ ३६ ॥

विपर्ययादिति—‘क्रमेण नार्थः पदसंहिताविदः’ (११।३४)
इत्युक्त्वा ‘प्रसिध्यतोऽसिद्धिविपर्ययस्तथा’ (११।३५) इति यदुक्तं स
विपर्ययः । तेन क्रमोऽर्थवान् भवति । असिद्धा अपि भावाः सिद्धान्
आश्रित्य सिद्धा भवन्तीत्यर्थः । शास्त्रसमाधिदर्शनाच्चायं क्रमोऽर्थवान्
भवति । शास्त्रसमाधिदर्शनादिति—क्रमशास्त्रे ह्यनेकविधिविशेषाः

संहितापदादिपदान्तानुग्रहार्था विधेयन्ते यथैवानवसानोयानि, निमित्तं संशयानीत्येवमादयः । पुराप्रसिद्धेश्चायं क्रमोऽर्थवान् भवति । पुरा-
प्रसिद्धेरिति—कथं हि नाम पुरा अप्रसिद्धः सन् अनवसानोयादीन् विशेषान् आरभेत । उभयोरनाश्रयात्—उभे अपि पदसंहिते अनाश्रित्य क्रमो वर्तते तस्मादपि अर्थवान् क्रमः । कथमनाश्रया-
दिति—उच्यते । व्यतिरिक्तो हि पदसंहिते । विशेषारम्भश्च क्रमशास्त्रे दृश्यते—यथैवावगृह्याणां परिग्रहणम् । समभुगपेयाङ्गुभिश्च साधुभिः—पूर्वाचार्यैः समभुगपगमनाच्चायं क्रमोऽर्थवान् भवितु-
मर्हति । कथं हि नाम अनर्थकं सन्तं वहवः साधवः परिगृह्णीयुः । श्रुतेश्च श्रुतिदृष्टत्वात् च ‘हैपदेनाङ्गिरसः प्रोचुः’
‘त्रिपदेन बालखिल्याः’ इति । एभिः कारणैः क्रमोऽर्थवान् भवति । भवति चात्र श्लोकः—‘सिद्धोऽयं श्रुतितश्च लक्षणतश्च लक्षितोऽनुमतश्च विविधैर्गुणविशेषैः । वितत्य सन्धिं नयति च पदविषयं पुनरपि च विकृतिमुचितां न जहाति ॥’

ऋते न च द्वैपदसंहितास्वरौ

प्रसिध्यतः पारणकर्म चोत्तमं ।

क्रमादतोऽप्युग्यजुषां च बृंहणं

पदैः स्वरैश्चाध्ययनं तथा त्रिभिः ॥ ३७ ॥

क्रमादृते द्वैपदसंहिता द्वैपदस्वरश्च न सिध्यति, द्वैपदे हि सिद्धे उत्तरारम्भः शक्यते कर्तुं पादाद्वैचसूक्तसिद्धयर्थम् । अतश्चायं क्रमोऽर्थ-
वान् भवति ।

भगवता पाञ्चालेन स्थापितानां पारायणकर्मणां क्रमपारायण-
मुत्तमं परम्परया महिम्ना च । भवति चात्र श्लोकः—‘प्रगाथे

पुनरादानं दृष्ट्वा यज्ञविधौ मुनिः । अथर्वन्तं क्रमं ब्रूयाद् देवतायाश्च
शास्त्रतः ।' तथाच—क्रमोऽर्थवान् भवति ।

क्रमात् ऋचाञ्च यजुषाञ्च लृंहणं सन्धारणं क्रियते । अतोऽपि
क्रमोऽर्थवान् भवति ।

ह्रैपदेन पदाध्ययनेन चोदात्तानुदात्तस्वरितै ऋग्यजुषां सन्धारणं
क्रियते । तथाध्ययनं त्रिभिरन्योऽन्यं वर्तते संहितापदक्रमैः ।
तस्माच्चायं क्रमोऽर्थवान् भवति । भवति चात्र श्लोकः—'शरदुज्ज्वलो
वितिमिरो विभाति भगवान् यथांशुमान् । सत्यवचनवित्तमः
क्रमकः क्रमते हि संशयतमस्तथात्मवान् ॥' इति ।

द्वादशं पटलम् ।

ऊष्मान्तःस्थसौष्मचकारवर्गा

नान्तं यान्त्यन्यत्र विसर्जनीयात् ।

ऋकारल्कारौ परमर्धमूष्मणां

नादिं तकारादवरे च सप्त ॥ १ ॥

ऊष्माणश्च, अन्तःस्थाश्च, ऋकारश्च, सोष्माणश्च, चकारवर्गश्च इत्येते
सप्तविंशतिर्वर्णाः पदान्तं न गच्छन्ति । विसर्जनोयादन्यदेव एव
भवति—विसर्जनोयस्तु, ऊष्मसु मध्ये तिष्ठति, तथापि स पदान्तं
गच्छति इत्यर्थः ।

ऋकार, लृकारः, ऊष्णाञ्चोत्तरभागे विसर्जनोयादिरिति यावत्, तकाराच्च अवरे पूर्वे सप्त भकारादय इति यावत्—इत्येते त्रयोदश वर्णाः पदादिं न गच्छन्ति ।

नान्योन्येन मध्यामाः स्पर्शवर्गाः

संयुज्यन्ते न लकारेण रेफः ।

स्पर्शैर्वकारो न परैरनुत्तमै

स्तथा तेषां घोषिणः सर्वथोष्मभिः ॥ २ ॥

मध्यमा ये त्रयः स्पर्शवर्गाः चवर्गटवर्गतवर्गा इति यावत् ते अन्योऽन्येन सह न संयुज्यन्ते । स्ववर्गीयैः अन्यैश्च संयुज्यन्ते एव ।

लकारेण सह रेफो न संयुज्यते ।

अनुत्तमैः स्पर्शैः परैर्वकारो न संयुज्यते, पूर्वेऽस्तु संयुज्यते ।

तथैव तेषां स्पर्शानाम् उत्तमादन्ये घोषिणः सर्वथा ऊष्मभिर्न संयुज्यन्ते ; अघोषास्तु संयुज्यन्ते ।

नान्त्रान्तःस्था न प्रथमोष्मभिः परै

र्न रेफो रेफेण न सोष्मणोष्मवान् ।

न स्पर्शैरूष्मा प्रथमः परः सन्

नानुत्तमैः स च सोष्मा च पूर्वौ ॥ ३ ॥

अन्त्या अन्तःस्था य इति यावत् प्रथमा चान्तःस्था व इति यावत् परैः परभूतैः ऊष्मभिः न संयुज्येते । पूर्वभूतैस्तु संयुज्येते इति भावः ।

रेफो रेफेण न संयुज्यते, अन्यैस्तु संयुज्यते इत्यर्थः ।

सोष्मणा सह ऊष्मवान् न संयुज्यते ।

स्पर्शैः सह प्रथमः उष्मा हकार इति यावत् परः सन् न संयुज्यते ।

अनुत्तमैः स्पर्शैः सह स च प्रथम ऊष्मा हकार इति यावत् सोष्मा च पूर्वो सन्तो न संयुज्येते ।

नानुत्तमा घोषिणोऽघोषिभिः सह

स्पर्शैः स्पर्शा नोत्तमा ऊष्मभिः परैः ।

लकारस्पर्शैर् न यकार उत्तरै

रूष्माणोऽन्योन्येन च न ऋक् पदेष्विदम् ॥४॥

अनुत्तमा ड-ज-ण-न-मव्यतिरिक्ता इति यावत् घोषिणः स्पर्शाः अघोषैः स्पर्शैः पूर्वभूतैः परभूतैश्च सह न संयुज्यन्ते । उत्तमास्तु संयुज्यन्त एव इत्यर्थः ।

उत्तमाः स्पर्शाः ड-ज-ण-न-म इत्येते इति यावत् ऊष्मभिः परैः परभूतैः सह न संयुज्यन्ते, पूर्वैस्तु संयुज्यन्त एव इत्यर्थः ।

लकारिण स्पर्शैश्च उत्तरैः परभूतैः सद्भिः यकारो न युज्यते, पूर्वैस्तु युज्यते इति भावः ।

ऊष्माणोऽन्योन्येन न संयुज्यन्ते स्वैस्तु संयुज्यन्ते इत्यर्थः ।

यदिदमस्मिन् पटले विधानम् उक्तं तत् ऋक्षु पदमध्ये एव भवति, पदसन्धौ न भवति । तथाच—वषट्ते (ऋ' ७।८।७), सुमदंशुर्ल-
लामीः (ऋ' १।१००।१६) इत्यादि सिद्धम् ।

नामाख्यातमुपसर्गो निपात-

श्चत्वार्य्याहुः पदजातानि शाब्दाः ।

तन्नाम येनाभिदधाति सत्त्वं

तदाख्यातं येन भावं स धातुः ॥ ५ ॥

नाम, आख्यातम्, उपसर्गः, निपात—इति चत्वारि चतुर्विधानि पदजातान्याहुः शब्दशास्त्रविदः ।

येन शब्देनाभिदधाति वक्ता सत्त्वं द्रव्यमित्यर्थः तन्नाम इतुश्चरते ।

येन शब्देनाभिदधाति वक्ता भावं क्रियामित्यर्थः स आख्यातम् धातुः इति चोच्यते ।

प्राभ्यापरानिर्दुर्नुव्युपापसं-

परिप्रतिन्यत्यधिसूदवापि ।

उपसर्गा विंशतिरर्थवाचकाः

सहेतराभ्यामितरे निपाताः ॥ ६ ॥

प्र, अभि, आ, परा, निः, दुः, अनु, वि, उप, अप, सं, परि, प्रति, नि, अति, अधि, सु, उत्, अव, अपि—इति विंशतिरूपसर्गसंज्ञाः । ते च इतराभ्याम् नामाख्याताभ्यामिति यावत् सह अर्थवाचकाः अर्थवाचिनः, न तु केवला इत्यर्थः ।

इतरे नामाख्यातोपसर्गभ्योऽन्ये निपाता वेदितव्याः । अ, उ, वा, घ, शश्वत्, कुवित्, सकृत्, अथ, अथो इति प्रमादयः ।

विंशतेरुपसर्गाणामुच्चा एकाक्षरा नव ।

आदुदात्ता दश तेषामन्तोदात्तस्त्वभीत्ययम् ॥ ७ ॥

विंशतेरुपसर्गाणां मध्ये एकाक्षरा ये नव नवसंख्यकाः प्र, आ, निः, दुः, वि, सं, नि, सु, उत्—इति यावत् ते उच्चा उदात्ता इत्यर्थः ।

एतेषामुपसर्गाणां दश परा, अनु, उप, अप, परि, प्रति, अति, अधि, अव, अपि इति यावत् आदुदात्ताः ।

तेषामुपसर्गाणां मध्ये 'अभि' इत्ययम् एक एव अन्तोदात्तः ।

क्रियावाचकमाख्यातमुपसर्गो विशेषकृत् ।

सत्त्वाभिधायकं नाम निपातः पादपूरणः ॥८॥

निपातानामर्थवशान्निपातनाद्

अनर्थकानामितरे च सार्थकाः ।

नेयन्त इत्यस्ति संखिह वाङ्मये

मिताक्षरे चाप्यमिताक्षरे च ये ॥ ९ ॥

अर्थविशेषे केचन निपाता निपातिताः, तथाच--केचन निपाताः सार्थकाः केचन च निरर्थकाः । परम् इत्युक्त्या ते मिताक्षरे पद्ये अमिताक्षरे गद्ये च संख्यातुं न शक्याः ।

तयोदशं पटलम्

वायुः प्राणः कोष्ठमनुप्रदानं

कण्ठस्य खि विवृते संवृते वा ।

आपद्यते श्वासतां नादतां वा

वक्त्रोद्वायामुभयं वान्तरोभौ ॥ १ ॥

प्राणो वायुः । कोष्ठमुदरम् । कोष्ठे भवं कोष्ठम् । वायुम् अनुप्रदीयते इत्यनुप्रदानम् प्रयत्न इत्यर्थः । कण्ठस्य श्रोत्रायाः

खे गलस्य बिले छिद्रे विवृते विपुले विशाले महति सति,
संवृते सङ्कुचिते संश्लिष्टे अल्पे वा सति वक्त्रीहायां वक्तुरीहायां
चेष्टायां श्वासतां नादतां वा यथाक्रममापद्यते । स वायुः
कण्ठबिले विवृते श्वासत्वमापद्यते, संवृते तु नादत्वम् इति निष्कृष्टार्थः ।

उभौ विवृतसंवृतौ अन्तरा कण्ठबिले समे सति उभयं श्वासनदावा-
पद्यते ।

ता वर्णानां प्रकृतयो भवन्ति

श्वासोऽघोषाणामितरेषां तु नादः ।

सोष्मोष्मणां घोषिणां श्वासनादौ

तेषां स्थानं प्रति नादात् तदुक्तम् ॥२॥

ताः खलु एताः श्वासनादोभयात्मिकाः तिस्रः सर्व्ववर्णानां प्रकृतयो
भवन्ति ।

केषां वर्णानां का प्रकृति रितुरच्यते श्वासेति । अघोषाणां वर्णानां
श्वासः प्रकृतिर्भवतीति वेदितव्यम् । इतरेषां च घोषवतामिति यावत्
नादः प्रकृतिर्भवतीति वेदितव्यम् । सोष्मणो ये घोषिणः वगेचतुर्याः
घ भ ण ध भ इत्येते इति यावत् तेषां, ऊष्मणां मध्ये च यो घोषः
हकार इति यावत् तस्य च श्वासनादौ प्रकृतिर्भवत इति वेदितव्यम् ।

तेषां श्वासनादोभयानां स्थानं प्रति यदु वक्तव्यं तदेतत् नादात्
नादे नादव्याख्याने इत्यर्थः व्याख्यातम् 'नादः परोऽभिनिधानाद-
ध्रुवं तत्कालस्थानम्' (६।११) इति । एवं श्वासादीनि त्रीणि
वर्णकालस्थानानि नाधिकस्थानानि न वा न्यूनस्थानानि ।

तद्विशेषः करणं स्पष्टमस्थितं

दुःस्पष्टन्तु प्राग्घकाराच्चतुर्णाम् ।

स्वरानुस्वारोष्मणामसृष्टं स्थितं

नैके कण्ठस्य स्थितमाहुरुष्मणः ॥ ३ ॥

तेषां विशेषः करणमित्युच्यते । एतच्च पाणिनिसम्प्रदायाभ्यन्तर-
प्रयत्न इति प्रतिभाति ।

सृष्टं करणं स्पर्शानाम् । तच्च अस्थितमिति वेदितव्यम् । दुःसृष्ट-
मोषतसृष्टमित्यर्थः । हकारात् प्राक् चतुर्णां वर्णानां यरलवाना-
मिति यावत् दुःसृष्टं करणं वेदितव्यमित्यर्थः ।

स्वराणाम्, अनुस्वारस्य, ऊष्मणां च असृष्टं करणं वेदितव्यम् ।
तच्च स्थितमित्युच्यते । यत्र वर्णस्थानमाश्रित्य जिह्वावतिष्ठते तत्-
स्थितमित्युच्यते ।

एके आचार्याः कण्ठस्य ऊष्मणः हकारस्य विसर्जनीयस्य च इति
यावत् असृष्टं करणं न मन्यन्ते ।

प्रयोक्तृग्रीहागुणसन्निपाते

वर्णीभवन् गुणविशेषयोगात् ।

एकः श्रुतीः कर्मणाप्नोति बह्वी

रेके वर्णाञ्ज् काश्वतिकान् न कार्यान् ॥४॥

प्रयोक्तृवर्तुरोहा एव गुणः तेन सन्निपाते योगे सति एको वायुः
गुणविशेषयोगात् गुणविशेषाः अनुप्रदानसंसर्गस्थानकरणपरिमाणास्तैः
सह संयोगात् कर्मणा क्रियया बह्वोः श्रुतोः बह्वनि रूपाणि प्राप्नोति ।
तथा च वर्गं वर्गं तुल्यस्थानानां तुल्यकरणानामपि प्रथम-
द्वितीयवर्णानाम् अनुप्रदानकृतः घोषाघोषरूप श्रुतिविशेषो भवति ।
उक्तञ्च तैत्तिरीयप्रातिशाख्ये 'अनुप्रदानात् संसर्गात् स्थानात्

करणविभ्रमात् । जायते वर्णवैशेष्यं परिमाणाच्च पञ्चमात्' (२।११)
इति ।

एके आचार्या अकारानोन् वर्णान् शाश्वतिकान् नित्यान् नतु
कार्यान् अनित्यान् इत्यर्थः आहुः ।

आहुर्घोषं घोषवतामकारम्

एकेऽनुस्वारमनुनासिकानाम् ।

सोष्मतां च सोष्मणामूष्मणाहुः

सस्थानेन घोषिणां घोषिणैव ॥ ५ ॥

घोषवतां वर्णानां योऽकारः तं घोषमाहुरेके आचार्या इति शेषः ।
तथा ते एव चाचार्या अनुनासिकानां वर्णानां योऽनुस्वारस्तमपि
घोषमाहुरित्यर्थः ।

सोष्मणां वर्णानां सोष्मत्वं सस्थानेन समानोच्चारणस्थानेनोष्मणा
आहुः । यथा,—ककारस्य सोष्मत्वं ककारसमानस्थानशकारेणैव ।

घोषिणाम् सोष्मत्वं घोषिणा घोषवता ऊष्मणा हकारेणेति यावत्
भवतीत्यर्थः ।

अतोत्पन्नावपर ऊष्मघोषौ

शीघ्रतरं सोष्मसु प्राणमेके ।

रक्तो वचनो मुखनासिकाभ्याम्

एतद्वर्णात्मगुणशास्त्रमाहुः ॥ ६ ॥

अत्रैव सोष्मसु घोषवत्सु च ऊष्मघोषोती उत्पन्नो स्वत इत्यर्थः
इत्यपरे आचार्या आहुः । यदुक्तम् अकारो घोषवतां घोषवत्वं जनयति

अनुस्वारोऽनुनासिकानामिति, सोष्मणां चोष्मा सोष्मत्वमिति तत्र ।
कस्मात्—एवमुच्यमाने सति वर्णानामनित्यत्वं प्रसज्येत ।

सर्वेषु वर्णेषु स्थानकरणानुप्रदानानि त्रयो गुणाः समानाः, सोष्मसु
च ऊष्मा गुणोऽधिकः । तत्र गुणबहुत्वात् मात्राकालेन शीघ्रयाद्
ऋते न शक्यम् उच्चारयितुम् इति तेषां शीघ्रतरं प्राणं मन्यन्ते ।

पदकारेणापुप्रक्तम् प्रथमद्वितीयाः श्वाभानुप्रदाना अथोष्माः, एके
अल्पप्राणाः अपरे महाप्राणाः । तृतीयचतुर्था घोषवन्तः, एकेऽल्प-
प्राणा अपरे महाप्राणाः इति । सोष्मसु महाप्राणं विदधत् एत-
मेवार्थम् आह ।

मुखेन नामिकया च यदुच्यते स रक्तो वेदितव्यः । ङ ज ण न म
इति ।

एतद् वायुः प्राण इत्येवमादि यदनुक्रान्तं तत् वर्णानाम् आत्म-
गुणशासनं वेदितव्यम् । तथाच एतावन्तो वर्णात्मगुणाः—श्वासता,
नादता, उभयता, स्पृष्टता, दुःस्पृष्टता, अस्पृष्टता, कण्ठविलस्य
विवृतता, सांघृतता, अघोषता, घोषता, सोष्मता, अनुनासिकता चेति ।

नपुंसकं यदूष्मान्तं तस्य बह्वभिधानजः ।

अनुस्वारो दीर्घपूर्वः सिध्यन्तेषु पदेषु सः ॥ ७ ॥

नपुंसकलिङ्गं यच्छब्दस्वरूपम् ऊष्मान्तं तस्य बह्वभिधानजः
बहुवचनोत्पन्नः दीर्घपूर्वोऽनुस्वारो वेदितव्यः । सि षि इत्येवमन्तेषु
च पदेषु स द्रष्टव्यः । यथा—भासांसि, चक्षूषि इत्यादि । किमर्थ-
मनुस्वारस्य दीर्घपूर्वस्य पदमध्ये वर्त्तमानस्य बहुभिः पदैर्लक्षणं
क्रियते, ननु पाठादेव सिद्धं यथान्येषां वर्णानाम् । सत्यम् । किन्तु
दुराश्राननिवृत्तार्थमनयोः शिञ्जापटलयोर्वह्णं वर्णानां लक्षणं
क्रियते । तथाच—केचिदनुस्वारस्य स्थाने तावत् ङकारं जनयन्ति,
तस्मात् ङकारात् परं ककारमन्तःपातं जनयन्ति, ककारात् परं

षकारमपरे जनयन्ति—ह्रवौङ्क्षि इत्येवंरूपः । तन्निवृत्तार्थं मनुस्वार-
लक्षणं क्रियते । किमर्थं दीर्घपूर्वो गृह्यते न ऋस्वपूर्वः ? तत्र
तावदाहुः दीर्घस्य यथाऽव्यक्त-ङ्कारश्रुतिर्न तथा ऋस्वपूर्वस्य । तस्मान्न
गृह्यते । अपरे आहुः—अनुस्वारस्योपधां ऋस्वां केचिद् द्राघयन्त इव
पठन्ति । तन्निवृत्तार्थं दीर्घपूर्वः परिगृह्यते ।

सः सा सौ संपदान्तेभ्यः पूर्वो नामुपधस्तथा ।

यकारो वा वकारो वा पुरस्ताच्चेदसन्धिजः ॥८॥

सः, सा, सौ, सम्—इत्येतेभ्यः पदान्तेभ्यः पूर्वोऽनुस्वारः अनामु-
पधः अकाराकारोपध इत्यर्थः तथा यथा सिध्यन्तेषु पूर्वेषु दीर्घपूर्वः
एवमिहापि दीर्घपूर्वो वेदितव्यः । तस्माद् अवर्णात् पूर्वः चेत्
असन्धिजो यकारो वा वकारो वा भवति । यथा—सा साह्वांसो
दसुम् (ऋ ८।४१।२), अयांसं दक्षम् (ऋ, १०।३१।२) ।

जिघांसन् पांसुरे मांसं पुमांसं पौंस्यमित्यपि ।

पदेष्वेवंप्रवादिषु नामकार उपोत्तमे ॥ ९ ॥

जिघांसन्, पांसुरे, मांसं, पुमांसं, पौंस्यम्—इत्येतेषु पदप्रवादिषु
पदरूपभेदिषु अनुस्वारो दीर्घपूर्वो वेदितव्यः । यथा—जिघांसम्, जिघां-
ससि इत्यादि ।

जिघांसादोनामुपोत्तमे पुमांसमित्येतस्मिन्निति यावत् अमकारे
सति अनुस्वारो दीर्घपूर्वो न भवति ऋस्वपूर्व एव भवति । यथा—पुंसः ।

प्रश्लिष्टादभिनिहितास्मांश्चत्वेऽयांसमित्यपि ।

एतावानृक्षनुस्वारो दीर्घादितरथेतारः ॥ १० ॥

प्रश्लिष्टादेकोभावात् अभिनिहिताच्च परोऽनुस्वारः पदे ह्रस्वपूर्वः
सन् संहितायां दीर्घपूर्वो भवति । यथा—‘आ | भूतऽ अंशः ।

इत्यतः आ भूतांशः (ऋ १०।१०६।११), 'हवामहेऽं होमुचम्' इत्यतः
हवामहेऽं होमुचम् (ऋ १०।६३।८) ।

मांश्चत्वे, अयामम् इत्येतयोश्चानुस्वारो दीर्घपूर्वी वेदितव्यः ।

'नपुंसकं यदूष्मान्तम्' (१३.७) इत्यप्रवमादिर्योऽयमनुस्वारोऽनु-
क्रान्तः एतावानेव ऋचु पदमध्ये दीर्घात् परा वेदितव्यः । इतरथा
उक्तात् दीर्घपूर्वात् विषयात् अन्यत्र ऋचु पदमध्ये इतरः ह्रस्वपूर्वीऽ-
नुस्वारो वेदितव्यः ।

समापाद्यानुत्तरे षट् प्रकारे

राधो रथो ग्ना दिवो जा ऋतश्च ।

अञ्जःपा दुःप्रेति च पूर्वपद्या-

वनिङ्गयन् विक्रममेषु कुर्यात् ॥ ११ ॥

प्रकारे उत्तरे परभूते सति राधः, रथः, ग्नाः, दिवः, जाः, ऋतः
इत्येतानि षट् पदानि 'अञ्जःपा,' 'दुःप्रे' इत्येतौ च पूर्वपद्यभूतानि समा-
पाद्यानि भवन्ति उपाचरितानि भवन्तीत्यर्थः । एतेषु विक्रमं कुर्यात्
अनिङ्गयन् अवग्रहमकुर्वन् पदपाठे इति शेषः अर्थात् पदपाठे उपाचारम-
पनीय विसर्जनोयं कुर्यात् अवग्रहमकुर्वन्नित्यर्थः । यथा—त्वंहि
राधस्यते (ऋ ८।६१।१४), पदपाठे 'राधःपते ।' अञ्जस्या इव
(ऋ १०।८४।१३), पदपाठे तु अञ्जःपाऽ इव ।

समापाद्यं नाम वदन्ति षत्वं

तथा णत्वं सामवशांश्च सम्भून् ।

उपाचारं लक्षणतश्च सिद्धम्

आचार्या व्यालिशाकल्यगार्ग्याः ॥ १२ ॥

षत्वं, णत्वं, सामवशान् सन्धौन्, लक्षणतः सिद्धम् उपाचारञ्च
व्यालिशाकल्यगार्ग्या इत्येते आचार्या समापाद्यमित्याहुः ।

ऋस्वामर्द्धस्वरभक्त्या समाप्तम्

अनुस्वारस्योपधामाहुरेके ।

अनुस्वारं तावतैवाधिकं च

ऋस्योपधं दीर्घपूर्वं तदूनम् ॥ १३ ॥

ऋस्वामनुस्वारोपधम् अर्द्धस्वरभक्त्या पादमात्रया अर्द्धपादमात्रया वा
असमाप्ताः न्यूनान्, ऋस्योपध-मनुस्वारं च तावता कालेन अधिकं
माहुरेके आचार्याः ।

दीर्घपूर्वमनुस्वारं तथैव अर्द्धस्वरभक्त्या न्यूनमाहुः । दीर्घामुपधां
च तावता ऋक्काम् ।

रेफोऽस्त्राकारे च परस्य चाद्धे

पूर्वे ऋसीयांस्तु नवेतरस्मात् ।

मध्ये स तस्यैव लकारभावे

धातौ स्वरः कल्पयतावल्ङ्कारः ॥ १४ ॥

ऋकारे रेफो विद्यते, परस्य दीर्घस्य ऋकारस्य च पूर्वेऽर्धे रेफो
विद्यते । ऋसीयांस्तु ऋस्वतरः स रेफः इतरस्मादृकाररेफादल्पतरः, न वा
ऋसीयान् सम एव वा । स रेफस्तस्य ऋवर्णस्य मध्ये द्रष्टव्यः, नादौ
नान्ते ।

तस्य ऋवर्णस्य स्थाने रेफस्य लकारभावे यदा स रेफो लकार-
मापद्यते तदा लृकारो भवति, स्वरमञ्जय भवति कल्पयतावेव धातौ ।
तथाच—तेन चाक्लृष्य ऋषयो मनुष्याः (ऋक् १०।१३०।५) इत्यत्र

स्वरात् ककारस्य द्विवचनं न भवति, असंयोगादित्वात् । पकारस्य द्वित्वं भवति स्वरोपधत्वात् ।

अनन्तस्थं तमनुस्वारमाहु-

व्यालिर्नासिक्यमनुनासिकं वा ।

सन्ध्यानि सन्ध्यक्षराण्याहुरेके

द्विस्थानतैतेषु तयोभयेषु ॥ १५ ॥

योऽसौ पुरस्तादविशेषेणानुक्रान्तोऽनुस्वार 'एतावानृचन्ननुस्वारो दोषात्' (१३।१०) इति तमनुस्वारम् अनन्तस्थं पदमध्ये वर्त्तमान-
माहुराचार्या इत्यर्थः ।

व्यालिराचार्यः सर्वमनुस्वारं नासिकास्थानं मुखनासिकास्थानं वा मन्यते ।

एके आचार्या सन्ध्यक्षराणि सन्ध्यानि सन्धितव्यानि सन्धिजानि च आहुः । यथान्यान्यक्षराणि स्वयमुत्पन्नानि न तथेमानि । तथाच एतेषु उभयेषु सन्ध्यक्षरेषु द्विस्थानता कण्ठतालुस्थानता कण्ठोष्ठस्थानता च ।

सन्ध्येष्वकारोऽर्द्धमिकार उत्तरं

युजोरुकार इति शाकटायनः ।

मात्रासंसर्गादवरेऽपृथक्श्रुती

ऋस्वानुस्वारव्यतिषङ्गवत् परे ॥ १६ ॥

सन्ध्येषु सन्ध्यक्षरेषु अकारः पूर्वाद्धं भवति ; इकार इवर्ण इति यावत् उत्तरार्द्धं भवति ए ऐ इति प्रथमतःतीययोरिति शेषः । युनोर्युग्मयोः द्वितीयचतुर्थयोः ओ औ इत्येतयोरिति यावत् उकार उवर्ण

इति यावत् उत्तरार्द्धं भवति एवं शाकटायन आचार्यो मन्यते इत्यर्थः ।
तथाच—अ + इ = ए, अ + उ = ओ, अ + ई = ऐ, अ + ऊ = औ ।

अवरे पूर्वे 'ए, ओ' इत्येते इति यावत् मात्रासंसर्गात् मात्रयोः
समयोः क्षीरोदकवत् संसर्गात् न ज्ञायते क्वावर्णमात्रा, क्व वा इवर्णो-
वर्णयोरिति । तस्मात् ते अक्षरे अपृथक्श्रुतो भवतः । ए, ओ
इत्येतयोः इवर्णवर्णयोः पृथक् अवर्णं न विद्यते इत्यर्थः ।

परे सन्ध्यक्षरे ऐ, औ इत्येतयोरिति यावत्, ऋस्वानुस्वारयोर्यो
व्यतिषङ्गोऽनुक्रान्तः 'ऋस्वामर्द्धस्वरभक्त्यासमाप्तम्' (१३।१३) इति,
तद्वत् व्यतिषङ्गो वेदितव्यः ; यथा तत्र ह्रस्वानुस्वारः पादमात्राधिक
उपधा च तावता न्यूना, एवम् इहापि द्रष्टव्यम् ; इवर्णवर्णयोभूयसो
मात्रा, अल्पोयस्यवर्णस्य । यस्मात्तयोर्वैषम्यात् न क्षीरोदकवत् संसर्गो
भवति तस्मात्तयोरवर्णस्य चैवर्णवर्णयोश्च पृथक् अवर्णं भवति ।

त्रौणि मन्द्रं मध्यममुत्तमं च

स्थानान्याहुः सप्त यमानि वाचः ।

अनन्तरश्चात्र यमोऽविशेषः

सप्त स्वरा ये यमास्ते पृथग् वा ॥ १७ ॥

वाचः त्रौणि स्थानानि सप्तयमानि सप्त यमा येषु स्थानेषु तानि
सप्तयमानोत्थादुराचार्या इत्यर्थः । ते च स्थानानि मन्द्रं, मध्यमम्,
उत्तमञ्च । तेषु मन्दमुरसि वर्तते, मध्यमं कण्ठे वर्तते, उत्तमं च
शिरसि वर्तते ।

अत्रैषु स्थानेषु अनन्तरोऽव्यवहितो यमः अविशिष्टो भवति । अनन्तरे
यमे विशेषो न शक्यते दर्शयितुमित्यर्थः ।

ये सप्त स्वराः षड्जऋषभगान्धारादयो गान्धर्ववेदे समाम्नाता ये

वा कृष्टप्रथमद्वितीयतृतीयचतुर्थमन्दातिस्वार्या इति सामसु निगदितास्ते
यमा इति वेदितव्याः ।

अथवा स्वरेभ्यः पृथग्भूता अन्ये यमाः स्वरेष वर्तन्ते ।

तिस्रो वृत्तीरुपदिशन्ति वाचो

विलम्बितां मध्यमां च द्रुतां च ।

वृत्तान्तरे कर्मविशेषमाहुः

मात्राविशेषः प्रतिवृत्तुपैति ॥ १८ ॥

वाचस्तिस्त्रो वृत्तीरुपदिशन्ति आचार्याः । ताश्च विलम्बिता,
मध्यमा, द्रुता च ।

वृत्तान्तरे वृत्तिविशेषे कर्मविशेषमाहुः । तथा च, विलम्बितायां
वृत्तौ प्रातःसवनं भवति, मध्यमायां माध्यन्दिनं सवनं द्रुतायां च
तृतीयं सवनं भवतीति ज्ञेयम् ।

प्रतिवृत्ति च मात्राविशेषो मात्राधिक्यम् उपैति । तथाच,
द्रुतायां वृत्तौ ये वर्णास्ते मध्यमायां त्रिभागाधिका भवन्ति, तथा
मध्यमायां ये वर्णास्ते विलम्बितायां त्रिभागाधिकाः चतुर्भागाधिका
वा भवन्तीति नियमः ।

अभ्यासार्थं द्रुतां वृत्तिं प्रयोगार्थं तु मध्यमाम् ।

शिष्याणामुपदेशार्थं कुर्याद् वृत्तिं विलम्बिताम् ॥ १९ ॥

चापस्तु वदते मात्रां त्रिमात्रां वायसोऽब्रवीत् ।

शिखौ त्रिमात्रौ विज्ञेय एष मात्रापरिग्रहः ॥ २० ॥

चतुर्दशं पटलम्

समुद्दिष्टा वर्णगुणाः पुरस्तान्-

निर्दिष्टानां संहितो यश्च धर्मः ।

तदायापायव्ययनानि दोषा—

स्तान् व्याख्यास्यामोऽत्र निदर्शनाय ॥१॥

पुरस्तात् निर्दिष्टानां वर्णानां ये गुणाः श्वासत्वादिकाः ते समुद्दिष्टाः
संहितः संहिताविषयको यो धर्मः सोऽपि समुद्दिष्टोऽनुक्रान्तिषु पटलेषु
इत्यर्थः ।

तेषां वर्णानाम् आयोऽपायव्ययनमित्येतं दोषाः प्रादुर्भवन्ति ।
आयो नामासतो वर्णस्य उपजनः अपायो नामसतोऽपकर्षः । व्ययनं
नाम सतोऽव्ययाग्रवणम् । ते च दोषाः पटलेऽत्रव्याक्रियन्ते ।

निरस्तं स्थानकरणापकर्षं

विहारसंहारयोर्व्यासपीडनं ।

ओष्ठाम्यामम्बूक्तमाह नड्वं

दुष्टं मुखेन मुषिरेण शूनम् ॥ २ ॥

स्थानकरणयोरपकर्षेण निरस्तं नाम दोष उत्पद्यते ।

स्थानकरणयोर्विहारं विस्तारं इत्यर्थः व्यासो नाम दोषो जायते ।
संहारं सङ्कोचने इत्यर्थः पीडनं च नाम ।

वक्ता ओष्ठाभ्यां नड्वं वड्वं यदाह तदम्बूक्तं नाम दुष्टं
दोषमाह ।

सुषिरेण विलम्बितेन विस्फारितेनेतरर्थः मुखेन वक्ता यदाह
तद्, ष्टं शूनं नाम वेदितव्यम् ।

सन्दष्टं तु ब्रीडन आह हन्वोः

प्रकर्षणे तद् विक्लिष्टमाहुः ।

जिह्वामूलनिग्रहे ग्रस्तमेतन्

नासिकयोस्त्वनुसङ्गेऽनुनासिकम् ॥ ३ ॥

हन्वोः ब्रीडने नीचैर्भावे सन्दष्टं नाम दोषो भवति ।

हन्वोः प्रकर्षणे सर्वतश्चलने विक्लिष्टं नाम दोषो भवति । विक्लिष्टं
नाम असंयुक्तम् ।

जिह्वामूलस्य निग्रहे स्तम्भने ग्रस्तं नाम दोषो भवति ।

नासिकयो र्यदा वर्णोऽनुपज्यते तदा अनुनासिकं नाम दोषो
भवति ।

अथयामात्रं वचनं स्वराणां

सन्दंशो व्यासः पीडनं निरासः ।

ग्रासः कण्ठयोरनुनासिकानां

सन्दष्टता विषमरागता च ॥ ४ ॥

मात्रामनतिक्रम्य यथामात्रं तत्र भवतोत्पद्यथामात्रम् । स्वराणां
ऋस्वदीर्घप्लुतानाम् अथयामात्रं वचनम् उच्चारणं दोषो भवति ।

सन्दंशः, व्यासः, पीडनं, निरासः—इतिप्रति च दोषा ये पूर्वे द्वितीय-
तृतीयश्लोकयो निर्दिष्टास्ते स्वराणां भवन्ति ।

‘जिह्वामूलनिग्रहे ग्रस्तमेतत् (१४।३) इति यः प्रागुक्तः ग्रासो नाम
दोषः स कण्ठयोरकाराकारयोरुत्पद्यते ।

अनुनासिकानां वर्णानां सन्दृष्टता नाम दोषो भवति । विषमरा-
गता च समरागता न भवतीत्यर्थः ।

सान्तःस्थानामादिलोपान्तलोपा—

वदेशे वा वचनं व्यञ्जनस्य ।

अन्योन्येन व्यञ्जनानां विरागो

लेशेन वा वचनं पीडनं वा ॥ ५ ॥

अन्तःस्थया सह वर्तन्ते इति सान्तःस्थास्तेषां सान्तःस्थानां वर्णानां
कचिद् आदिलोपः क्रियते कचिदन्तलोपः । तौ दोषौ ज्ञेयौ । यथा—
'पिबा ह्यस्य' इत्यत्र 'पिबा यस्य ।' 'इन्द्रवायो' रित्यत्र 'इन्द्र
वायोः' ।

अथवा अदेशे अस्थाने व्यञ्जनस्य वचनम् । स दोषः । यथा—
'उत्स्नाय' (ऋ० २।१५।५) इत्यत्र 'उत्स्नाय' इत्येव सकारात् पर-
स्तकार उच्यते ।

व्यञ्जनानामन्योन्येन विरागः लोपः क्रियते । स च दोषो
भवति । उपमा षड् हाद्वा (ऋ० ८।६८।१४) इत्यत्र 'उपमा षड्
वाद्वा' इत्येव उकारात् परस्य दकारस्य विरागः क्रियते ।

लेशेन प्रत्यक्षैथिलेन व्यञ्जनानां वचनम् उच्चारणं क्रियते,
व्यञ्जनानां पीडनमतिप्रत्यक्षेनोच्चारणं च क्रियते । तावुभौ दोषौ
भवतः ।

घोषवतामनुनादः पुरस्ताद्

आदिस्थानां क्रियते धारणं वा ।

सोष्मोष्णामनुनादोऽप्यनादो

लोमशं च त्वेङ्गनमूष्मणां तु ॥ ६ ॥

पदादिस्थानां घोषवतां पुरस्तादनुनादः ध्वनिः क्रियते अथवा तेषां घोषवतां धारणम् अनुपनब्धिः क्रियते । तौ च दोषो भवतः । यथा—ह्रयामौत्यत्र पुरस्तात् अधिकः शब्दः क्रियते (अ) ह्रयामौत्येवंरूपः । अथवा तस्य दोषस्य परिहारार्थं हकारस्य अनुपलब्धिरनुच्चारणं क्रियते । अपरे धारणं द्विर्वाचनं मन्यन्ते । तथाच—ज्योतिष्कृत् इत्यत्र ज्योतिष्कृत् इति पठन्ति केचित् ।

मोक्षणामूष्णं च पुरस्तात् पदादिस्थानात् अनादोऽशब्दः अनुनादश्च क्रियते ।

जप्सणां घोषाणां लोमश्वम् असौकुमार्यं चोडनम् अधिको वर्णस्य स्वरूपो ध्वनिः—एतौ द्वौ दोषौ भवतः ।

वर्गेषु जिह्वाप्रथनं चतुर्थं

ग्रासो मुख्ये प्रतिहारश्चतुर्थे ।

सरेफयोर्मधामयोर्निरासो

विक्लेशः स्थाने सकले चतुर्थे ॥ ७ ॥

आद्येषु चतुर्षु वर्गेषु जिह्वायाः प्रथनं विस्तारः क्रियते । स च दोषः ।

एतेषां वर्गाणां मुख्ये आद्ये वर्गे कवर्गे इति यावत् ग्रासो नाम दोषो भवति । स च इतः पूर्वमेव व्याख्यातः ।

एतेषामेव चतुर्थं वर्गं प्रतिहारः अतिप्रयत्नो नाम दोषो भवति ।

सह रेफेण वच्चेते इति सरेफो । एतेषां चतुर्णां वर्गाणां यो मध्यमो वर्गो चवर्गटवर्गो इति यावत् तयो रेफस्य च निरासो नाम दोषो भवति । स च व्याख्यातपूर्वः ।

चतुर्थं वर्गेऽपवर्गे इति यावत् सकले सकलावयवे करणादिषु स्थाने च इति यावत् विक्लेशः अवैशद्यमिति दोषो भवति ।

अतिस्पर्शो वर्बरता च रेफे

जिह्वान्ताभ्यां च वचनं लकारे ।

श्वासोऽघोषनिभता वा हकारे

निरासोऽन्येषूपसु षोडशं वा ॥ ८ ॥

रेफे अतिस्पर्शो दुस्सृष्टो रेफः सोऽतिस्पृश्यते इत्यर्थः वर्बरता असौकुमार्यं च भवतः ।

जिह्वाग्रेण वक्तव्यो लकारः । स यदा जिह्वाया अन्ताग्राभ्यामुच्यते तदा तस्य जिह्वान्ताभ्यां वचनं नाम दोषो भवति । अतिस्पर्शो वर्बरता—इत्येतौ च दोषौ पूर्वोक्तौ तस्य भवतः—इति चकारार्थः ।

श्वासो वा अधिकः अघोषमदृशत्वं वा हकारस्य दोषौ लक्ष्येत् ।

हकारादन्येषु उपसु शकारादिषु इति यावत् निरासः षोडशं वा इति द्वौ दोषौ भवतः ।

स्वरात् परं पूर्वसंस्थानमाहु-

दीर्घान्निरस्तं तु विसर्जनोपयम् ।

कण्ठाद् यथा रेफवतस्तथाह

रक्तात् नानिक्वमपीतरस्मात् ॥ ९ ॥

दीर्घात् स्वरात् परं विसर्जनोपयं पूर्वस्य संस्थानं निरस्तं निरास-
दोषयुक्तं यथा स्यात् तथा आहुः । स च दोषः ।

दीर्घात् कण्ठाद् आकारादिति यावत् परं विसर्जनोपयं यथा
रेफवत ऋकारात् इति यावत् परं जिह्वामूलोपयं तथा निरस्तमाहुः
स दोषः ।

रक्तात् कण्ठगद्गीर्वात् परं विसर्जनीयम् इतरस्मादपि परं
रक्ताद् ऋकारादिति यावत् नासिक्यमाहुः स दोषः ।

संयोगादेरुष्मणः पूर्वमाहु-

विसर्जनीयमधिकं स्वरोपधात् ।

परं यमं रक्तपरादघोषाद्

जष्माणं वा घोषिणस्तत्प्रयत्नम् ॥ १० ॥

स्वरोपधात् संयोगादेरुष्मणः पूर्वमधिकं विसर्जनीयमाहुः स दोषः ।
तथा- पावकं ते(ः) स्तोकाद्योतन्ति (ऋ ३।२।१२), अभि (ः) ध्याम
(ऋ १०।१३२।२) ।

जष्माणोऽघोषात् रक्तपरात् परं यममाहुः स दोषः यथा—
पृश्(श्) निः, विष्(ष्) णुः इत्यादि ।

घोषिण जष्माणो रक्तपरात् परं घोषिणं पूर्वतुल्यप्रयत्नम् जष्माणं
यमं वा आहुः । स दोषः ।

शुनश्शोपो निष्पपो शास्सि निष्पालः ।

विक्रमान् ब्रह्म विष्णु स्म पृश्निः ।

स्पर्शोष्मसन्धीन् स्पर्शरेफ-

सन्धीनभिप्रायांश्च परिपादयन्ति ॥ ११ ॥

शुनश्शोपोः, निष्पपो, शास्सि, निष्पालः, ब्रह्म, विष्णु, स्म, पृश्नि—
इत्येते अविक्रमा भवन्ति । एतेषु क्रमो विसर्जनीयः स दोषो वर्ज्यः ।

स्पर्शोष्मसन्धीन्, स्पर्शरेफसन्धीन्, अभिप्रायांश्च परिपादयन्ति एतेषु
अनुस्वारं कुर्वन्तीत्यर्थः । स च दोषः । यथा—तांस्ते अश्याम इत्यत्र

तांस्ते अश्याम इति, रश्मोँरिव इत्यत्र रश्मोँरिव इति, पीवो अन्नां
रयिवृध इत्यत्र पीवो अन्नामिति च पठन्ति ।

स्वरौ कुर्वन्त्योष्ठानिभौ सरफौ-

तिस्रो मातृस्त्रीन् पितृन् यन्नृभिन्नृन् ।

दन्त्यान् सकारोपनिभानघोषान्

रथ्यः पृथ्वी पृथिवो त्वा पृथीति ॥ १२ ॥

सरफौ स्वरौ ऋ, ॠ इत्येते इति यावत् ओष्ठानिभौ उवर्णसदृशौ
कुर्वन्ति । स दोषः । यथा—तिस्रो मातृ स्त्रीन् पितृन् (ऋं
१।१६४।१०), यन्नृभिन्नृन् (ऋं ६।३५।२) ।

दन्त्यान् अघोषान् सकारोपनिभान् सकारसदृशान् कुर्वन्ति । स
दोषः । यथा—रथ्यः, पृथ्वी, पृथिवो, त्वा, पृथी—इत्येवमादिषु ।

ऊष्मान्तःस्थाप्रत्ययं रेफपूर्वं

ऋस्वं लुम्पत्याहुरथाप्यसन्तम् ।

पुरुषन्तिं पुरुवारार्थमाष्ट्रां

हरियोजनाय हरियूपीयायाम् ॥ १३ ॥

ऊष्मान्तःस्थाप्रत्ययम् ऊष्मा अन्तःस्था च प्रत्ययः परभूतो यस्य तत्
तथाभूतं रेफपूर्वं ऋस्वं लुम्पन्ति नाशयन्ति अथवा असन्तमविद्यमानं
ऋस्वं रेफात् परमाहुरुत्पादयन्ति । उभौ तौ दोषौ परिवर्जनोभौ ।
यथा—पुर् (उ) षन्तिम् (ऋं १।११२।२३), पुर् (उ) वार
(ऋं ४।२।२०), अर् (इ) यमा (ऋं १।१३६।३), आष्ट्राम् (ऋं
१०।१६५।३), हर् (इ) योजनाय (ऋं १।६२।१३), हरियू-
पीयायाम् (ऋं ६।२७।५), एतेषु अर्थमा, आष्ट्राम् इत्येतयोरसन्त-
माहुरन्येषु लुम्पन्ति ।

ऐयेरित्यैकारमकारमाहु-

वैयश्वे च क्रमयन्तो यकारम् ।

तदेवान्येषु विपरीतमाहु-

स्तेरय्या वय्यं च हृदय्ययेति च ॥ १४ ॥

‘ऐयेः’ इत्यत्र ‘वैयश्वे’ इत्यत्र च ऐकारस्थानि अकारम् आहुः यकारं क्रमयन्तः द्विरुच्चारयन्तः, तौ दोषौ । यथा—ऐयेः (ऋ० ५।२।८) इत्यत्र अयेः, वैयश्वस्य (ऋ० ८।२६।११) इत्यत्र वय्यश्वरु इति । तद्दोषद्वयमन्यपदेषु विपरीतमाहुः अकारस्थानि ऐकारं यकारमक्रमयन्त इत्यर्थः, तौ दोषौ । यथा—तेरय्या (ऋ० १०।१८।७), वय्यं (ऋ० ८।६।८), हृदय्ययाकुत्या (ऋ० १०।१५।१४) इत्यत्र यथाक्रमं ‘तेरैया’, ‘वैयम्’, ‘हृदैयया’ इत्ये तानि ।

अकारस्य स्थान ऐकारमाहु-

लुम्पन्ति च सयमीकारमुत्तरम् ।

बह्वक्षरं द्वाक्षरतां नयन्ति

यथोनयीध्वं नयीत् कोशयीरिति ॥ १५ ॥

येन यकारेण सह वर्तते इति सयः । तं सयम् । अकारस्थानि ऐकारमाहुः सयं यकारसहितम् ईकारं च लुम्पन्ति । किञ्च बह्वक्षरं सन्तं द्वाक्षरतां नयन्ति इत्येते दोषा भवन्ति । यथा—‘जनयीः’ इत्यात्र जनैः (ऋ० १।५।३), ‘ध्वनयीत्’ इत्यत्र ‘ध्वनैत्’ (ऋ० १।१६।२।१५), ‘कोशयीः’ इत्यत्र कोशैः (ऋ० ६।४७।२२) ।

तदेव चान्यत्र विपर्ययेण

कार्य्य ऐत्वे सयमीकारमाहुः ।

धातोर्विभेतेर्जयतेर्नियञ्चाऽ—

भैष्म चाजैष्म नैष्टेति चैषु ॥ १६ ॥

तदेव सर्वत्रान्यत्र अन्येषु स्थानेषु ऐत्वे कर्त्तव्ये विपर्ययेण अकारं क्त्वा सयम् ईकारम् अक्षरम् असन्तमाहुः । ते तथैव दोषा भवन्ति । तथा च भौ—जि—नी इत्येतेषां धातूनां प्रयोगे 'अभैष्म' इत्यत्र 'अभयौष्म' (ऋ' ८।४७।१८), 'अजैष्म' इत्यत्र 'अजयौष्म' (ऋ' ८।४७।१८), 'नैष्ट' इत्यत्र 'नयौष्ट' (ऋ' ८।३०।३) ।

इकारस्य स्थान ऋकारमाहु-

लृकारं वा चन्द्रनिर्णिक् सुशिल्पे ।

अनन्तरे तद् विपरीतमाहु

स्तालव्ये शृङ्गे बिभृयाद्विचृत्ताः ॥ १७ ॥

इकारस्य स्थाने कचिद् ऋकारमाहुः, कचिद् वा लृकारमाहुः । ते च दोषा यथा—'चन्द्रनिर्णिक्' इत्यत्र चन्द्रनिर्णिक् (ऋ' १०।१०६।८), 'सुशिल्पे' इत्यत्र 'सुश्ल्लल्पे' (ऋ' ८।५।६) ।

ऋकारात् अनन्तरे पूर्वतः परतो वा तालव्ये सति यदि तालव्यो वर्णो भवति तदा तद् विधानं विपरीतमाहुः । यदुक्तम् इकारस्य स्थाने ऋकारमाहुः तदिह ऋकारस्थाने इकारमाहुरित्यर्थः । स दोषो ज्ञेयः । यथा—'शृङ्गे' इत्यत्र 'शिङ्गे' (ऋ' ५।२।८), 'बिभृयात्' इत्यत्र 'बिभियात्' (ऋ' १०।१०।८), 'विचृत्ताः' इत्यत्र 'विचित्ताः' (ऋ' २।२७।१६) ।

तालुस्थानो व्यञ्जनादुत्तरश्चेद्

अयकारस्तत्र यकारमाहुः ।

शुनश्शेपः शाम्सि ववर्जुषीणाम्

अत्के विरप्शीति निदर्शनानि ॥ १८ ॥

अयकारो यकारादन्यस्तालुस्थानो वर्णा व्यञ्जनादुत्तरो भवति चेत् तदा तत्र अविद्यमानं यकारमाहुः । स च दोषो ज्ञेयः । यथा— 'शुनश्शेपः' इत्यत्र 'शुनश्शेपः' (ऋ' १।२४।१२), 'शाम्सि' इत्यत्र 'शाम्सि' (ऋ' १।३१।१४), 'ववर्जुषीणाम्' इत्यत्र 'ववर्जुषीणाम्' (ऋ' १।१३४।६), 'अत्के' इत्यत्र 'अत्के' (ऋ' ८।१०७।१३), 'विरप्शी' इत्यत्र 'विरप्शी' (ऋ' १।८।८) ।

लुम्पन्ति वा सन्तमेवं युकारं

ज्यैष्ठ्याय सम्बारन्नापृच्छाम्भा ।

व्यस्यन्त्यन्तर्महतोऽव्यायतं तं

दीर्घायुः सूर्यो रुशदीर्त ऊर्जम् ॥ १९ ॥

अथ कचिदेवं सन्तं व्यञ्जनादुत्तरं सन्तम् इति यावत् यकारं वकारं च लुम्पन्ति । स च दोषः । यथा— 'ज्यैष्ठ्याय' इत्यत्र 'ज्यैष्ठ्याय' (ऋ' १।५।६), 'सम्बारन्' इत्यत्र 'समारन्' (ऋ' १०।१३२।३), 'आपृच्छाम्' इत्यत्र 'आपृच्छम्' (ऋ' ८।१०७।५), 'ऋम्भा' इत्यत्र 'ऋम्भा' (ऋ' ६।२४।२) ।

महतः संयोगस्यान्तर्भूतं महतो दीर्घात् परं अव्यायतमपृथग्-भूतम् रेफेण सक्तमित्यर्थः, तमन्तर्वस्यन्ति रेफात् पृथक् कुर्वन्ति केमचित् स्वरेण व्यवधतोत्यर्थः । यथा— 'दीर्घायुः' इत्यत्र 'दीर्घायुः'

(ऋ० १०।८५।३८), 'सूर्यः' इत्यत्र 'सूरियः' (ऋ० १०।१५८।१),
 'रुशदीर्ते' (ऋ० ८।८१।३) इत्यत्र 'रुशदीरिते', 'जर्जम्' इत्यत्र
 'जरजम्' (ऋ० ८।६३।२) ।

लुम्पन्त्यान्तःस्थां क्रमयन्ति वै तां

स्वरात् सस्थानादवरां परां वा ।

स्वस्तयेऽधायि भुवनेयमूवू

रक्तं ऋस्वं द्राघयन्त्याग्रं ओकः ॥ २० ॥

सस्थानात् स्वरात् अवरां पूर्वां परां वा अन्तःस्थां लुम्पन्ति अथवा
 क्रमयन्ति द्वित्वमापादयन्तीत्यर्थः । तौ दोषौ परिहरेत् । यथा—
 'स्वस्तये' इत्यत्र 'स्वस्तए', 'स्वस्तये' वा ; 'भुवना' इत्यत्र 'भुव्वना',
 'भुअना' वा ; 'इयम्' इत्यत्र 'इय्यम्', 'इअम्' वा ; 'जवुः' इत्यत्र
 'जव्वुः' 'जउः' वा ।

रक्तं ऋस्वं दोषे कुर्वन्ति । स दोषः । यथा—उग्रं ओकः
 (ऋ० ७।२५।४) ।

हकारसोष्मोपहिताद् यकाराद्

वकाराद् वा सर्वसोष्मोष्मपूर्वात् ।

तत्सस्थानं पूर्वमूष्माणमाहु-

स्तुच्छान् दध्या आपृच्छान्मृभा ह्वयेऽह्यः ॥२॥

हकारेण सोष्मभिश्चोपहितात् यकाराद्, सर्वरूपभिः सोष्मभिश्चोप-
 हितात् वकाराद् वा पूर्वं तेषां समानस्थानमूष्माणमाहुः । स दोषः ।
 यथा—'स्तुच्छान्' इत्यत्र 'स्तुश्छान्' ; 'दध्याः' इत्यत्र 'दःध्याः'

‘आपृच्छाम्’ इत्यत्र ‘आपृश्छाम्’ ; ‘ऋभा’ इत्यत्र ऋ (८५) भा ;
‘ह्वये’ इत्यत्र ‘ःह्वये’, ‘अह्वः’ इत्यत्र ‘अःह्वः’ ।

पकारवर्गोपहिताच्च रक्ताद्

अन्यं यमं तृप्णुताप्रानमौभात् ।

अनुस्वारमुपधां वान्यवर्णां

स्वरोपधात् सोष्मयमोदयश्चेत् ॥ २२ ॥

तङ्घन्ताञ्ज्मो जङ्घत ईङ्खयन्तीः

संज्ञातरूपोऽथ संज्ञानमिन्द्रः ।

सान्तःस्थादौ धारयन्तः परक्रमं

शर्मन् स्यामास्मिन्मु जनाञ्छ्रुधीयतः ॥ २३ ॥

पकारवर्गोपहितात् रक्तादनुनामिकात् पूर्वमन्, याङ्गाधिकम्
आहुः । यथा—‘तृप्णुत’, ‘आप्प्रानम्’, ‘ओम्भौ’ इत्यत्र
यथाक्रमं ‘तृप्पुत’, ‘आप्प्रानम्’ ‘ओम्भौ’ इति ।

तत्संस्थानं पूर्वम् (१४।२१) इत्यतः पूर्वमित्यनुवर्त्तते ।
पकारवर्गोपहिताच्च रक्तात् इत्यतः रक्तपदमनुवर्त्तते । स्वरोपधात्
रक्तात् पूर्वमनुस्वारमाहुः, अन्यवर्णमुपधां वा आहुः स रक्तः सोष्मोदयो
यमोदयो वा भवति चेत् । तो दोषो परिहरेत् । यथा—‘तङ्घन्ति,’
‘अञ्ज्मः,’ ‘ईङ्खयन्तीः,’ ‘मङ्ज्ञातरूपः,’ ‘सङ्ज्ञानम् इन्द्रः’ इत्यादीनां
स्थाने यथाक्रमं ‘तङ्घन्ति,’ ‘अञ्ज्मः,’ ‘ईङ्खयन्तीः,’ ‘सङ्ज्ञात-
रूपः,’ ‘सङ्ज्ञानम् इन्द्रः’ इत्येवं रूपाणि ।

सान्तःस्थस्य संयोगस्य आदौ रक्तं धारयन्तो विलम्बमानाः परक्रमं
कुर्वन्ति । स च दोषः । यथा—‘शर्मन् स्याम’ इत्यत्र ‘शर्मन्

स्त्रागम्' ; 'अस्मिन् स्वेतत्' इत्यत्र 'अस्मिन् मस्वेतत्' ; 'जनान् कुधी-
यतः' इत्यतः 'जनान् कुधीयतः' ।

रक्तै रागः समवाये स्वराणां

न नू नं नृम्ण नृमणा नृभिर्नृन् ।

रक्तात्तु सोष्मा क्रियते हकारो

दध्यङ् ह देवान् हवते महाङ्गि ॥ २४ ॥

रक्त सह स्वराणां समवाये रागः क्रियते । यथा—'न नू नम्'
इत्यत्र 'नं नू नम्' ; 'नृम्णम्' इत्यत्र 'नृम्णम्' ; 'नृमणा' इत्यत्र
'नृ सँणाः' ; 'नृभिर्नृन्' इत्यत्र 'नृभिर्नृन्' ।

रक्तात् परो हकारः सोष्मा क्रियते । यथा—'दध्यङ् ह' इत्यत्र
'दध्यङ्घ', 'देवान् हवते' इत्यत्र 'देवान् घवते' ; 'महान् हि' इत्यत्र
'महान् घि' ।

संयोगानां स्वरभक्त्या व्यवायोऽ-

। विक्रमणं क्रमणं वाऽयथोक्तम् ।

विपर्ययो वा व्यत तिल्विलेऽज्मन्-

द्रष्टोऽजुष्रन् साज्ज् योऽष्टांप्रनेष्टात् ॥ २५ ॥

संयोगानां कचिदविद्यमानया स्वरभक्त्या व्यवायः क्रियते संयोगस्य
मध्ये कचित् स्वरमुत्पादयतीत्यर्थः । कचित् अविक्रमणं द्विवचना-
भावः क्रियते । कचिच्च अयथोक्तं क्रमणं क्रियते । कचिद् वा
विपर्ययः विद्यमानां स्वरभक्तिं न कुर्वन्तीत्यर्थः । इमे चत्वारो दोषाः
संयोगस्य भवन्ति । तान् वर्जयेत् । तथाच—'व्यत' इत्यत्राविक्र-
मणम् । यथा—६।१ इति 'परि व्यत' (ऋ २।१७।२) इति

कर्त्तव्ये 'परिव्यत।' तिल्विले, अज्मन् इतिप्रतयो द्वित्वाभिधानम्
अकृत्वा अतोर्थोषिता उच्चारयन्ति । तत्र स्वरभक्ता व्यावाय इव
भवति । तथाच—'तिल्बिले' इति कर्त्तव्ये 'तिलिविले' : 'अज्मन्'
इति कर्त्तव्ये 'अजिमन्' । द्रष्टोऽविक्रमणमेव । 'अजुप्मन्' इतिप्रत
षकारात् परं टकारमिव किञ्चित् उत्पाद्यते । अयथोक्तं क्रमणं
कुर्वन्ति । 'साञ्जय' इतिप्रत ६।१३ इतिप्रतेन स्वरभक्ती कर्त्तव्यायां
विपर्ययः । अष्टाम्, प्र, नेष्टात् इतिप्रतेषु च ६।२ नियमविरोधेन
क्रमणमेव ।

विवृत्तिषु प्रत्ययादेरदर्शनं

यथा या ऐच्छश्च य औशिजश्च ।

इ उ सन्धौ सन्ध्यवचनं च कामु

चित्स इदस्ता कस्त उषो यथैते ॥२६॥

विवृत्तिषु प्रत्ययादेः परभूतस्य आदेरदर्शनं लोपः क्रियते । स
दोषः । यथा—'या ऐच्छः' इतिप्रत 'या इच्छः' ; 'य औ शिजः' इतिप्रत
'य औशिजः' ।

इ उ इतिप्रतयोः सन्धौ कामुचित् विवृत्तिषु सन्ध्यवचनं
एकारौकारवचनमित्यर्थः प्रत्ययादर्शनं च क्रियते । तौ दोषौ वर्जयेत् ।
यथा—'सः इद् अस्ता' इतिप्रतः 'सिदस्ता' ; 'ते उषः' इतिप्रतः 'तोषः' ।

समानवर्णासु विपर्ययो वा

यथा ह्यूती इन्द्र क आसतश्च ।

अभिव्यादानं च विवृत्तिपूर्वे

कण्ठो ता आपोऽवसा एति दीर्घे ॥२७॥

समानवर्णासु विवृत्तिषु कासुचित् विपर्ययः क्रियते, प्रतयादेर-
दर्शनं वा क्रियते । पूर्वो वर्णः परः क्रियते परश्च पूर्वः स विपर्ययः ।
यथा—‘ऊतो इन्द्रः’ इत्यत्र ‘उति ईन्द्रः’ ; ‘क आसतः’ इत्यत्र ‘का
असतः ।’

विवृत्तिः पूर्वा अस्मात् अक्षरात् विवृत्तिपूर्वम् अक्षरम् ; विवृत्तेः
पूर्वमपि विवृत्तिपूर्वम् । ते उभे कण्ठे दीर्घे यदा भवतस्तदा
कासुचित् विवृत्तिषु अभिव्यादानं स्यात् । आदानम् आरम्भः ।
विविधं विपुलं विशालं वा आदानम् अथवा आदानमेव व्यादानम् ।
अथऽपि केनचित् अभिव्याप्तम् अभिभूतं व्यादानं यस्य तदिदम्
अभिव्यादानं भवतश्चरम् । किम् उक्तं भवति पादमात्रा विवृत्तिरिह
समधिका क्रियते ; तथा परस्परम्भो व्याप्यते इत्यर्थः । (२।१) यथा—
‘ताआपः’ इत्यत्र ‘ता पः’ ; ‘अवसा आ’ इत्यत्र ‘अवसा’ ।

न दोषाणां स्वरसंयोगजानाम्

अन्तो गम्यः संख्ययाथेतरेषाम् ।

शब्दोऽस्तु शास्त्रादधिसाधु धर्मी

युक्तेन कृत्स्नः प्रतिपत्तुमस्मात् ॥ २८ ॥

एषां दोषाणां स्वरसंयोगजानां स्वरेषु उच्यमानेषु उत्पद्यन्ते तेषाम्
इत्यर्थः । अथेतरेषां संख्यया गणनया अन्तः परं गन्तुमशक्यम् ।
कस्मात्—उच्चावचाः प्रयोक्तारः नानास्थानकरणानुप्रदानस्वरोच्चारणाः
तथा नानाप्रतिस्वरभावशोभसमाचाराः केषु वर्णेषु कान् जनयन्तीत्य-
ज्ञानात् ।

अस्मात् शास्त्रादधि कृत्स्नो धर्मः वर्णधर्मः साधुयुक्तेन प्रतिपत्तुं
शक्यः । साधुयुक्तो नाम मनोवागबुद्धियुक्तः, तत्त्वार्थशिञ्जालक्षणवित्,
जहापोहवितर्कज्ञः, शास्त्रागमकुशलः, ध्यानपरोऽवितथाध्यवसायी ।

अकारस्य करणावस्थयान्यान्

स्वरान् ब्रूयात्तद्धि सम्पन्नमाहुः ।

परानकारोदयवद्विवक्षेत्

सर्वत्र वर्णानिति सम्प्रदेशा ॥ २६ ॥

अकारस्य करणावस्थया अ ऋ इ ई उ ऊ इतिवमाद्यान् अपि
वरान् ब्रूयात् । तद्धि सम्पन्नम् योग्यम् आहुः ।

परान् ककारादीन्यपि व्यञ्जनानि व्यञ्जनसंज्ञकान् वर्णान् अदो-
दयवत् अकारोदयानिव विवक्षेत् वक्तुमिच्छेत् । सम्प्रदेशा वर्णानाम् ।

शास्त्रापवादात् प्रतिपत्तिभेदान्

निन्दन्ताकृतस्त्रेति च वर्णशिञ्चाम् ।

नैतेन शास्त्रेण विशिष्यतेऽन्यैः

कृतस्त्रञ्च वेदाङ्गमनिन्द्यमार्षम् ॥ ३० ॥

शास्त्राणामपवादा दोषाः सन्ति—पुनरुक्तता, अविस्पष्टार्थता, कष्ट-
वृत्ता, अशक्यार्थता एवमादयः । अशक्यादिषु दोषेषु अस्मिन्
शास्त्रे संहितमप्येकमक्षरं यथोच्चारयितुं न शक्यम् । प्रतिपत्तिभेदो
राम 'आहुर्घोषं घोषवतामकारम्' (१३।५) इत्युक्त्वा 'अत्रोत्पन्नावपर
ऋषघोषो' (१३।५) इत्येवमादोनां वर्णप्रतिपत्तिभेदो विरुद्धविधानानि ।
एवञ्च शास्त्रापवादात् प्रतिपत्तिभेदाच्च वर्णशिञ्चाम् अकृतस्त्रेति अप्रयो-
जनेति निन्दन्ति ।

यदुच्यते इह यथोक्तं तथा वर्णोच्चारणं कर्तुं मशक्यं तस्मादकृतस्त्रेयं
वर्णशिञ्चेति तत् न । शिञ्चा एतेनैव विधानेन अन्यैः शास्त्रैर्न विशिष्यते
प्रत्येवपि शास्त्रेषु हि अस्तनिरस्त इत्यादयो वर्णानां दोषा विधोयन्ते ।

तानि च अशक्यार्थविधानात् अकृतस्नानोति नोच्यन्ते । तानि च कृतस्नान्येव भवन्ति । तस्मादिदमपि शास्त्रं कृतस्नानं सम्भवितुमर्हति । प्रतिपत्तिभेदश्च न—अन्येष्वपि शास्त्रेषु एवंविधा विकल्पाः सन्ति । षट्सु वेदाङ्गेषु इदमप्येकमङ्गं । अनिन्द्यम् आर्षञ्च वेदाङ्ग-शास्त्रं भवति ।

पञ्चदशं पटलम्

पारायणं वर्त्तयेद् ब्रह्मचारी

गुरुः शिष्येभ्यस्तदनुव्रतेभ्यः ।

अध्यासीनो दिशमेकां प्रशस्तां

प्राचीमुदीचीमपराजितां वा ॥ १ ॥

गुरुरपाध्यायः ब्रह्मचारी भूत्वा तदनुव्रतेभ्यः गुरो अध्ययने च ये भक्ता स्तेभ्यः शिष्येभ्यः पारायणमध्यापनं वर्त्तयेत् कुर्यात् । किम्भूतः सन्—प्राचीं पूर्वाम् उदीचीमुत्तरां, अपराजितां प्रागुदीचीं वा यां काम्येकां प्रशस्तां दिशमध्यासोनः ।

एकः श्रोता दक्षिणतो निषीदेद्,

द्वौ वा भूयांसस्तु यथावकाशम् ।

तेऽधीहि भोऽ इत्यभिचोदयन्ति

गुरुं शिष्या उपसंगृह्य सर्व्वे ॥ २ ॥

एकः श्रोता शिष्यः गुरोर्दक्षिणतो निषोदेत् उपविशेदित्यर्थः ।
यदि द्वौ श्रोतारौ स्यातां ततोऽपि दक्षिणत एव निषोदेताम् । यदि
भूयांसो बहवः श्रोतारः स्युस्तदा यत्र यत्रावकाशस्तत्र तत्र निषोदेयुः ।

ते सर्वे शिष्या उपसंगृह्य गुरोः पादौ पाणिभ्यामुपपीड्य शिरसि
कृत्वा 'अधीहि भोः' इत्यनेन गुरुमभिचोदयन्ति ।

स ओ३मिति प्रस्वरिति त्रिमात्रः

प्रस्वारः स्थाने स भवत्युदात्तः ।

चतुर्मात्रो वार्द्धपूर्वोऽनुदात्तः

षण्मात्रो वा भवति द्विःस्वरः सन् ॥ ३ ॥

स गुरुरोम् इति प्रस्वरति शब्दं करोति, त्रिमात्रः प्रस्वारः ओँकोर-
शब्दः स्थाने* भवति । उदात्तश्च भवति । अथवा स चतुर्मात्रो
भवति, अर्द्धपूर्वोऽनुदात्तो यस्य सोऽर्द्धपूर्वोऽनुदात्तः । अथवा षण्-
मात्रो भवति द्विःस्वरः सन् । इमे त्रिविधाः प्रणवाः ।

अध्येतुरध्यापयितुश्च नित्यं

स्वर्गद्वारं ब्रह्म वरिष्ठमेतत् ।

मुखं स्वाध्यायस्य भवेन्न चैतत्

सन्दध्यात् स्वाध्यायगतं परेण ॥ ४ ॥

प्रणवः अध्येतुः शिष्यस्य अध्यापयितुश्च नित्यं सुखम् भवति ।
स्वर्गद्वारं वरिष्ठं प्रधानं ब्रह्म इतिरदक्षरं प्रतीयात् जानीयात् ।
मुखमादौ स्वाध्यायस्य भवेत् तद् ब्रह्म ।

* किमिदं स्थानमिति ? उपांशुस्थानमिति । उपांशुस्थानं निषादपञ्चममध्यमतारिषु
येन स्थानेन प्रयोज्यं स्यात् तेनैव प्रकारेण प्रणवं कुर्यात् ।

एतदोङ्कारं स्वाध्यायार्थं प्रयुक्तं परपादेन वा अर्द्धचैनं वा न सन्दध्यात् । यज्ञकर्म्मणि तु सन्धानं भवति, चोदितत्वात् ।

प्रचोदितोऽभिक्रमते यथास्य

क्रमः परस्ताद् विहितस्तथैव ।

सर्वोदात्तं त्विह तस्मिन्नपृक्तम्

अक्षैप्रयुक्तं द्विरुपस्थितं वा ॥ ५ ॥

शिष्यस्य प्रचोदितो गुरुः ओङ्कारं कृत्वा अभिक्रमते अध्ययनमुच्चारयति । यथा अस्य अध्ययनस्य क्रमः आनुपूर्व्यम् परस्तात् उत्तरत्र विहितः 'दक्षिणाय प्रथमं प्रश्नमाह' (१५।१३) इति तत् तथैव ।

इह पारायण-प्रवचने तस्मिन्नभिक्रमे सर्वोदात्तं च यत् पदं अक्षैप्रयुक्तं क्षैप्रसन्धिरहितं वा अपृक्तं वा उपस्थितं सेतिकरणं वा तत् पदं शिष्यज्ञापनार्थं गुरुर्द्विरुच्चारयति ।

अभिक्रान्ते द्वैपदे वाधिके वा

पूर्वं पदं प्रथमः प्राह शिष्यः ।

निर्वाच्ये तु भो ३ इति चोदना स्यान्

निरुक्ते ओं भो ३ इति चाभ्यनुज्ञा ॥ ६ ॥

गुरुणा द्वैपदे वा अधिके वा प्रोक्ते पूर्वं पदं प्राह दक्षिणः शिष्यः । ततः पश्चादितरे प्राङ्गुरित्यर्थः ।

शिष्येण निर्वाक्तव्ये गुरौ 'भोः' इति त्रिमात्रं चोदना स्यात् । तेन निरुक्ते अर्थं पुनर्गृहीतमावर्तयितुम् 'ओं भो३' इति अभ्यनुज्ञा स्यात् ।

परिपन्नं प्राकृतमूष्मसन्धिं

नकारस्य लोपरेफोष्मभावम्

असंयुक्तम् ऋपरं रेफसन्धिं

विवृत्तिमितात्र निदर्शनानि ॥ ७ ॥

परिपन्नसन्धिः, प्राकृतोष्मसन्धिः, नकारस्य लोपः, रेफभावः, ऊष्म-
भावश्च, असंयुक्त ऋपरः सन्धिः, रेफसन्धिः, विवृत्तिश्च—इत्येतान् अत्र
निदर्शनान्याहुराचार्याः । कस्य निदर्शनानेत्येतदागमयितव्यम् ।

प्रतुच्चार्य्येतद् वचनं परस्य

शिष्यस्य स्यात् भो ३ इति चोदना वा ।

अर्द्धचोदकेषु तु वर्जयेयु-

रध्यायान्तेष्वभयथा स्मरन्ति ॥ ८ ॥

परस्य गुरोरेतद् वचनं प्रतुच्चार्य्य शिष्यस्य 'भोः३' इति चोदना
स्यात्, न वा स्यात् । अर्द्धचोदकेषु अर्द्धचसमयेषु तां चोदनां
वर्जयेयुः । अध्यायान्तेषु अर्द्धचोदकेषु तस्या चोदनाया वर्जनं वा न
वा इत्युभयथा स्मरन्ति आचार्या इति शेषः ।

गुरुः शिष्यस्य पदमाह मुख्यं

समासश्चेदसमासी यदि द्वे ।

एतेन कल्पेन समाप्य प्रश्नं

प्रत्याम्नायस्तं पुनरेव सर्व्वे ॥ ९ ॥

प्रश्ने त्वचे इत्यर्थः गुरुः शिष्यस्य मुख्यम् एकपदमाह यदि समासः, यदि असमासस्तदा द्वे पदे आह ।

एतेन कल्पेन विधानेन प्रश्नं त्वचं समाप्य सर्वे शिष्यास्तमेव प्रश्नं पुनः पुनरभ्यासयेयुः ।

तत ऊर्ध्वं सन्ततं संवृतेन

प्रविग्रहेण मृद्वग्रहेण ।

सर्वोदात्तेन च चर्चयेयुः

सर्वे इमानुपस्थापयन्तः पदानि ॥ १० ॥

ततस्तस्मादभ्यासात् ऊर्ध्वं सन्ततं संवृतेन समानशब्देन प्रविग्रहेण प्रविग्रहेषु प्रस्निष्टं विस्निष्टं कुर्यात्; कालाधिक्येन कुर्यादित्यर्थः । तथाच 'उद् उ एति' इति पठेत् न तु 'उद्देति' । मृद्वग्रहेण—मृदवः अवग्रहा यस्मिन् स तेन मृद्वग्रहेण सर्वोदात्तेन स्वरेण चर्चयेयुः ।

इमानि पदानि अधोनिर्दिष्टानीति यावत् उपस्थापयन्तः सेतिकरणानि कुर्वन्तः चर्चयेयुरित्यर्थः ।

अभ्युत्परा निर्व्युप सं प्रति प्र

न्यध्यत्यपा दुःस्वपि पर्यवानु ।

आद्यं स्थितोपस्थितमेकमेषाम्

अर्द्धचान्ते कुर्युरथो द्विषन्धौ ॥ ११ ॥

अभि, उत्, परा, निर्, वि, उप, सम्, प्रति, प्र, नि, अधि, अति, अप, आ, दुः, सु, अपि, परि, अव, अनु इत्येतानि पदानि सेतिकरणानि भवन्तीत्यर्थः ।

एषां शब्दानां मध्ये आद्यम् एकम् 'अभि' इत्येतत् इति यावत्
अर्द्धचान्ते वर्तमानं द्विष्यो (२।४४) विवृत्तिस्थाने वा स्थितोपस्थितं
कुर्युः । यथा—अभीत्यभि ।

च घ हि वेति च सर्वत्र तेषाम्

अनेकं चेत् सन्निपतेद्वितीयम् ।

समस्यन्तश्च द्विपदाद्यर्द्धचौ

व्यवस्यन्त इतराश्चर्चयेयुः ॥ १२ ॥

च, घ, हि, वा, इत्येतानि सर्वत्र स्थितोपस्थितानि कुर्युः ।
तेषामभ्यादिशब्दानामनेकं चेत् सन्निपतेत् तदा द्वितीयम्
सेतिकरणं कुर्युरित्यर्थः । यथा उत्परेति न तु परेति परा ।

पश्चा न तायुम् (ऋः १।६५।४) इत्येवमादौनां द्विपदानाम् उक्तानां
ह्री ह्री अर्द्धचौ समस्यन्त एकामृचं कुर्वन्तः चर्चयेयुः व्यवस्यन्तः पृथक्
कुर्वन्तः । इतरा अधिका याः सूक्तेषु 'साधुनर्नगृध्' । (ऋः १।७०।६)
इति यथा तास्तथैव चर्चयेयुः । आदिग्रहणात् आदिपदस्येतत् उच्यते ।

दक्षिणाय प्रथमं प्रश्नमाह

प्रदक्षिणं तत ऊर्ध्वं परीयुः ।

एवं सर्वे प्रश्नशोऽध्यायमुक्त्वो-

पसंगृह्यातिसृष्टा यथार्थम् ॥ १३ ॥

गुरुः प्रथमं प्रश्नं लब्धं दक्षिणाय शिष्याय आह । तत अध्ययना-
रम्भादूर्ध्वं कचिद् गच्छन्तः शिष्याः प्रदक्षिणमाचार्यं कृत्वा परीयुः ।

एवम् एतेन विधिना प्रश्नशः सर्वे शिष्या अध्ययनान्तं गत्वा गुरुमुप-

संगृह्य तेन अतिसृष्टा विसर्जिताः यथार्थं यथार्थाः सुप्रः यत् यत्
स्वकर्म तत् तत् कुर्युरित्यर्थः ।

प्रश्नस्तृचः पङ्क्तिषु तु द्वृचौ वा

द्वे द्वे च पङ्क्तेरधिकाक्षरेषु ।

एका च सूक्तं समयास्तु गण्याः

परावराध्या द्विपदे यथैका ॥ १४ ॥

तृचः प्रश्न इत्युच्यते । पङ्क्तिषु ऋक्षु ह्यचौ वा प्रश्नो भवति तृचो वा ।

पङ्क्तेरधिकाक्षरास्तु त्रिष्टुभादिषु द्वे द्वे एव ऋचः प्रश्नो भवतिः ।

एका ऋक् यत् सूक्तं भवति सा च प्रश्नो भवति ।

परावराध्याः स्वल्पा उत्कृष्टाश्च समयाः प्रश्नेषु गण्यन्ते ।

द्वे द्विपदे यथा एका ऋक् तथा गण्येते ।

सूक्तस्य शेषोऽल्पतरौ यदि स्यात्

पूर्वं स गच्छेद् यदि तु द्वृचौ वा ।

ते षष्टिरध्याय उपाधिका वा

सूक्तेऽसमाप्ते यदि ते समाप्ताः ॥ १५ ॥

एवं प्रश्नेषु परिकल्प्यमानेषु सूक्तस्य शेषो यदि अल्पतरः स्यात्
तदा स पूर्वं प्रश्नं गच्छेत् पूर्वस्मिन् एव प्रश्ने अन्तर्भवतीत्यर्थः । यदि
सूक्तस्य शेषो ह्यचौ भवति तदा स पूर्वं प्रश्नं गच्छेत् न वा गच्छेत् ।

ते प्रश्ना एव गण्यमाना एकस्मिन्नध्याये षष्टिर्भवन्ति उपाधिका
वा भवन्ति ; सूक्तेषु अध्यायगतेषु असमाप्तेषु यदि षष्टिः पूर्णा भवन्ति
इत्यर्थः तदा यावद्भिः प्रश्नैः अवशिष्टसूक्तानि समाप्तिं गच्छन्ति
तावद्भिरधिका षष्टिर्भवति ।

भोऽ इत्यर्धर्चे गुरुणोक्त आह

शिष्य ओं भोऽ इत्युचितामृचं च ।

अथैके प्राहुरनुसंहितं तत्

पारायणे प्रवचनं प्रशस्तम् ॥ १६ ॥

अध्यायस्यान्ते अर्धर्चे समाप्ते 'भोः ३' इति गुरुणा उक्तः शिष्य 'ओं भोः ३' इत्याह बाह्यं युष्मदनुध्यानात् समाप्तमित्यर्थः । उचिताम् ऋचञ्च—'शतधारम्' (ऋ ३।२६।८) इति, तथा 'नमो ब्रह्मणे नमो-स्त्वग्नये' (आ, गृ, ३।३।४) ।

अथैके आचार्या एतदेव पारायणस्य प्रवचनम् अनुसंहितम् संहिताक्रमेण प्रशस्तम् आहुः ।

षोडशं पटलम्

गायत्रिउष्णिगनुष्टुप् च बृहती च प्रजापतेः ।

पङ्क्तिस्त्रिष्टुब् जगती च सप्तच्छन्दांसि तानि ह ॥१॥

गायत्री, उष्णिक्, अनुष्टुप्, बृहती, पङ्क्तिः, त्रिष्टुप्, जगती—इति सप्तच्छन्दांसि । तानि प्रजापतेः ऋन्दांसोति वेदितव्यानि ।

अष्टाक्षरप्रभृतीनि चतुर्भूयः परं परम् ।

दैवान्यपि च सप्तैव सप्त चैवामुराण्यपि ॥ २ ॥

तानि च अष्टाक्षरप्रभृतीनि अष्टाक्षरादीनि आद्याया गायत्र्या
अष्टाक्षराणि भवन्तीत्यर्थः ।

तेषु च प्रजापतिच्छन्दःसु पूर्वस्मात् पूर्वस्मात् छन्दस उत्तरमुत्तरं
चतुर्भिर्क्षरैर्भूयोऽधिकं भवति । तथा च, गायत्र्या अष्टाक्षराणि,
उष्णिहः द्वादशाक्षराणि, अनुष्टुभः षोडशाक्षराणि इति प्रकारेणाक्षर-
संख्या वेदितव्या ।

दैवान्यपि गायत्र्यादीनि सप्तच्छन्दांसि भवन्ति । आसुराण्यपि च
गायत्र्यादीनि सप्तच्छन्दांसि भवन्ति ।

एकोत्तराणि देवानां तान्ये वैकाक्षरादधि ।

एकावमानासुराणां ततः पञ्चदशाक्षरात् ॥ ३ ॥

तान्येव गायत्र्यादीनि छन्दांसि देवानां सम्बन्धे एकाक्षरप्रभृतीनि
एकोत्तराणि च भवन्ति । तथा च दैवो गायत्री एकाक्षरा, दैवो
उष्णिक् द्वाक्षरा, दैवो अनुष्टुप् त्र्यक्षरा इत्यादि ।

तान्येव च गायत्र्यादीनि छन्दांसि आसुराणां सम्बन्धे पञ्चदशाक्ष-
रादीनि एकावमानि एकाक्षरन्यूनानि भवन्ति । तथाच—आसुरो
गायत्रो पञ्चदशाक्षरा, आसुरो उष्णिक् चतुर्दशाक्षरा इत्यादि ।

तानि त्रीणि समागम्य सनामानि सनाम तत् ।

एकं भवत्यपिच्छन्दस्तथा गच्छन्ति सम्पदम् ॥४॥

समाननामानि एकनामानि तानि त्रीणि प्रजापतिदेवासुराणां
छन्दांसि समागम्य सहभूत्वा सहभूतानां तेषां सनाम तुल्यनाम तदेकं
ऋषिच्छन्दःसंज्ञकं भवति । तथाच प्रजापतिगायत्रो दैवो गायत्रो
आसुरो गायत्रो—इत्येतासां अक्षरसंख्यायोगेन ऋषिच्छन्दोगायत्रो

भवति । एवं च ऋषिच्छन्दोगायत्र्या अक्षरसंख्या (८+१+१५)
चतुर्विंशतिः । एवं सर्वाणि ऋषिच्छन्दांसि सम्पदं गच्छन्ति ।

एवं विप्रकृतीन्याहुयुक्तानि चतुरुत्तरम् ।

ऋषिच्छन्दांसि तैः प्रायो मन्त्रः श्लोकश्च वर्तते ॥५॥

एवं च युक्तानि ऋषिच्छन्दांसि विप्रकृतीनि त्र्योणि छन्दांसि
प्रकृतिभूतानि सूत्रभूतानि येषां तथाभूतानि भवन्ति । एतानि
च चतुरुत्तराणि भवन्ति । तथा च ऋषिच्छन्दसि गायत्र्या उष्णिहो
अक्षरसंख्या चतुरधिका ।

तैश्च ऋषिच्छन्दोभिः प्रायेण मन्त्रश्लोकादिकं निर्मितं भवति ।

तत्पादो यजुषां छन्दः साम्नां तु द्वावृचां त्रयः ।

गायत्र्यादिजगत्यन्तमेकद्वित्र्यधिकं तु तत् ॥६॥

तत्पादस्तेषाम् ऋषिच्छन्दसां पादः चतुर्योऽंशो यजुषां छन्दो
वेदितव्यम् । साम्नां छन्दो द्वौ पादौ वेदितव्यौ । ऋचां छन्दस्त्रयः
पादा इति वेदितव्यम् । तथा च यजुषां गायत्री षडक्षरा, साम्नां
द्वादशाक्षरा, ऋचां च अष्टादशाक्षरा ।

तानि छन्दांसि यजुःसामर्चां गायत्र्यादिजगत्यन्तानि क्रमेण
एकद्वित्र्यधिकानि भवन्ति । तथाच—यजुषां गायत्री षडक्षरा, उष्णिक्
सप्ताक्षरा । तथा साम्नां गायत्री द्वादशाक्षरा उष्णिक् चतुर्दशाक्षरा ।
ऋचां गायत्री अष्टादशाक्षरा, उष्णिक् एकविंशत्यक्षरा । एवं
सर्वत्र ।

आर्षवत्तत्समाहारो ब्राह्मो वर्गः षडुत्तरः ।

अक्षराणि तु षट्त्रिंशद् गायत्री ब्रह्मणो मता ॥७॥

तत्समाहार स्तेषामृग्यजुःसाम्नां कृन्दसां समाहारः आर्षवत् ऋषिच्छन्दोवत् । यथा प्रजापत्यादीनां समाहारेण ऋषिच्छन्दो भवति तथा ऋगादीनां समाहारेण ब्राह्ममित्यर्थः । स ब्राह्मः ब्रह्मणोऽयं वर्गो गणः षड्, उत्तरः । तथाच—ब्रह्मणो गायत्री षट्, त्रिंशदक्षरा भवति ।

यजुषां षड्, चां त्रिः षट्, साम्नां द्वादश सम्पदि ।

ऋषीणां तु त्रयो वर्गाः सप्तका एकधेतरे ॥ ८ ॥

यजुषां गायत्री षडक्षरा । ऋचां त्रिः, षट्, अष्टादशाक्षरित्यर्थः । साम्नां द्वादशाक्षरा । एवं च सम्पदि समाहारे षट्, त्रिंशदक्षरा भवति ।

ऋषीणाम् ऋषिच्छन्दसां सप्तकास्त्रयोवर्गा वेदितव्याः । गायत्र्यादिः प्रथमो वर्गः, अतिजगत्यादिर्द्वितीयः, कृत्यादिस्तृतीयः । एकधेतरे, इतरे तु प्राजापत्यादयो वर्गास्ते एकधा भवन्ति, त्रिधा न भवन्तीत्यर्थः ।

गायत्री

ऋषिच्छन्दांसि गायत्री सा चतुर्विंशत्याक्षरा ।

अष्टाक्षरास्त्रयः पादाश्चत्वारो वा षडक्षराः ॥ ९ ॥

तेषु प्रजापतिदेवासुरर्षिच्छन्दःसु मध्ये ऋषिच्छन्दांस्तेवात्र विस्तरेणोच्यन्ते ।

तेषु गायत्री चतुर्विंशत्यक्षरा स्यात् । तस्या अष्टाक्षराः त्रयः पादा भवन्ति । षडक्षरा वा चत्वारः पादा भवन्ति ।

इन्द्रः शचीपतिर्वलेन वीलितः

दृश्यावनो वृषा समत्सु सासहिः ॥१०॥

इति चतुष्पादगायत्र्या उदाहरणम् ।

पञ्चकाः पञ्च षट्कोऽन्यः पदपंक्तिर्हि सा भुरिक् ।

द्वौ वा पादौ चतुष्कश्च षट्कश्चैकस्त्रिपञ्चकाः ॥११॥

पञ्चाक्षराः पञ्च पादाः भवन्ति यस्याः सा भुरिक् पदपंक्तिर्वेदितव्या । षड्क्षरो वा अन्यः पादो भवति चत्वारश्च पञ्चकाः सापि भुरिक् पदपंक्तिर्वेदितव्या । द्वौ वा पादौ—एकश्चतुष्क एकः षट्कः त्रयश्च पञ्चाक्षराः भवन्ति सापि भुरिक् पदपंक्तिः ।

अथा हीन्द्रेति च तृचौ घृतमग्ने तमित्यृचः ।

अष्टको दशकः सप्तौ विद्वांसाविति सा भुरिक् ॥१२॥

“अथा हि” (ऋ० ४।१०।२-४), इन्द्रं जृषस्व प्रवह (अथर्व २।५।१-३) इति तृचौ, घृतं न पूतं तनुः (ऋ० ४।१०।६), अग्ने तमद्याश्वं न (ऋ० ४।१०।१) इत्येते तौ ऋचौ च तासामुदाहरणानि भवन्ति ।

यस्याः प्रथमः पादः अष्टाक्षरः, उत्तरः दशकः, अन्तरः सप्तकः सा भुरिक् । उदाहरणम्—“विद्वांसा विदुरः पृच्छेत्” (ऋ० १।१२०।२) ।

युवाकु हीति गायत्री त्रयः सप्ताक्षरा विराट् ।

सैषा पादनिचृन्नाम गायत्री वैकविंशिका ॥१३॥

युवाकु हि शचीनाम् (ऋ० १।१०।४)—इत्येषा त्रिःसप्ताक्षरा विराट् गायत्री । सैषा एकविंशत्यक्षरा पादनिचृन्नाम गायत्री एव वेदितव्या ।

षट्कः सप्तकयोर्मध्ये स्तोतृणां विवाचीति ।

यस्याः सातिनिचृन्नाम गायत्री द्विर्दशाक्षरा ॥१४॥

सप्तकयोर्मध्ये षट्कः पादः यस्याः सा अतिनिचृन्नाम द्विशत्यक्षरा गायत्री । यथा,—‘पुरुतमं पुरुणां स्तोतृणाम् विवाचि’ (ऋ० ६।४५।२८) ।

षट्सप्तकयोर्मध्ये तुह्यासावातिथिं यथा ।

षडक्षरः प्रकृतौष वूहेनाष्टाक्षरोऽपि वा ॥१५॥

प्रकृत्या षडक्षरः पादः अक्षरवूहेन तु अष्टाक्षरः एवंभूतः षट्कः षडक्षरः पादो यदि षट्सप्तकयोः षडक्षरसप्ताक्षरयोः पादयोर्मध्ये भवेत् तदा सा गायत्री अतिनिचृन्नामैव । यथा—प्रेष्ठम् ७ प्रियाणां तुह्यासावातिथिम् (ऋ० ८।१०३।१०) ।

उत्तरोत्तरिणः पादाः षट्सप्ताष्टाविति त्रयः ।

गायत्री वर्द्धमानैषा त्वमग्ने यज्ञानामिति ॥१६॥

एकैकाक्षरेण वर्द्धमाना उत्तरोत्तरिणस्त्रयः पादाः षट्सप्ताष्टाक्षराः यस्याः सा गायत्री वर्द्धमाना नाम वेदितव्या । यथा—“त्वमग्ने यज्ञानाम्” (ऋ० ६।१६।१) ।

अष्टकौ मध्यमः षट्क एकेषामुपदिश्यते ।

स नो वाजेषु पादौ द्वौ जागतौ द्विपदोच्यते ॥१७॥

एकेषां शाखिनां मतेन आद्यान्तयो अष्टको पादौ मध्यमः षट्कः पादः यस्याः सा वर्द्धमानैव उपदिश्यते ।

‘स नो वाजेष्वविता पुरुवसुः (ऋ० ८।४६।१३) इति जागतो पादो द्विपदा गायत्र्युच्यते ।

आद्यान्त्यौ सप्तकौ यस्या मध्यमो दशको भवेत् ।

यवमध्या तु गायत्री समुन्व इति दृश्यते ॥१८॥

यस्या आद्यान्तगौ पादो सप्तकौ, मध्ये च दशको भवेत् सा गायत्री यवमध्या नाम वेदितव्या । यथा—“समुन्वे यो वसूनाम् (ऋ० ८।१०८।१३) ।

षडक्षरः सप्ताक्षरस्तत एकादशाक्षरः ।

एषोष्णिग्गर्भा गायत्री ता मे अश्वानामिति ॥१९॥

यस्याः प्रथमः पादः षडक्षरः ततो द्वितीयः सप्ताक्षरः तृतीय एकादशाक्षरः सैषा उष्णिग्गर्भा नाम गायत्री वेदितव्या । यथा,—“ता मे अश्वानां हरीणां नितोशना” (ऋ० ८।२५।२३) ।

उष्णिक्

अष्टाविंशत्यक्षरोष्णिक् सा पादैर्वर्त्तते त्रिभिः ।

पूर्वावष्टाक्षरौ पादौ तृतीयो द्वादशाक्षरः ॥२०॥

यस्या अष्टाविंशत्यक्षराणि सा उष्णिक् भवति, त्रिभिश्च पादैर्वर्त्तते —पूर्वौ द्वौ पादौ अष्टाक्षरौ तृतीयो द्वादशाक्षरः ।

पुरउष्णिक् तु सा तस्मिन् प्रथमे मधामे ककुप् ।

अग्ने वाजस्य तच्चक्षुः सुदेवः स महेति च ॥ २१ ॥

ऋचो निदर्शनायैताः परा यास्ता यथोदिताः ।

सप्ताक्षरैश्चतुर्भिर्द्वे नदं मंसौ महीति च ॥ २२ ॥

पादैरनुष्टुभौ विद्यादक्षरैरुष्णिहाविमे ।

ददौ रेक्ण इति त्वेषा ककुम्न्यङ्कुशिरा निचृत् ॥ २३ ॥

तस्मिन् द्वादशाक्षरे पादे प्रथमे सति सा पुरउष्णिक् भवति—
मध्यमे च सति ककुप् भवति ।

‘अग्ने वाजस्य गोमतः’ (ऋ० १।७।८), तच्चक्षुर्देवहितं (ऋ०
७।६६।१६), सुदेवः स महामतिः (ऋ० ५।५३।१५) इत्येता ऋचः
क्रमेण उष्णिक्, पुरउष्णिक्, ककुप् च इत्येतासां निदर्शनानि
भवन्ति ।

सप्ताक्षरैः चतुर्भिः पादैः वक्ष्यमाणे द्वे ऋचो उष्णिहौ भवतः । ते च
पादैरनुष्टुभौ जानीयात्, अक्षरैः कृत्वा उष्णिहौ भवतः । यथा—नदं
वा ओदतोनाम् (ऋ० ८।६।२), मंसौमहि त्वा वयम् (ऋ० १०।२६।४) ।

‘ददौ रेक्णः’ (ऋ० ८।४६।१५) इत्येषा ऋक् न्यङ्कुशिरा निचृत्
ककुप् ।

एकादशोऽस्याः प्रथम उत्तमश्चतुरक्षरः ।

एकादशाक्षरौ च द्वौ मध्या चैकः षडक्षरः ॥ २४ ॥

अस्याः प्रथमः पाद एकादशाक्षरः । उत्तमः स्तृतीय इति यावत्
चतुरक्षरः ।

उष्णिक् पिपीलिकामध्या हरी यस्येति दृश्यते ।

ताभ्यां परः षडक्षरः प्र या तनुशिरा नाम ॥२५॥

यस्याः एकादशाक्षरौ द्वौ पादौ, तयोर्मध्ये च एकः षडक्षरः पादः सा पिपीलिकामध्या नाम उष्णिक् वेदितव्या । यथा—‘हरी यस्य सुयुजा विव्रतावेः’ (ऋ० १०।१०५।२) ।

यत्र च एकादशाक्षराभ्यां पादाभ्यां परः षडक्षरः पादो भवति सा तनुशिरा नाम उष्णिक् वेदितव्या । यथा—‘प्र या घोषे भृगवाणे न शोभे’ (ऋ० १।१२०।५) ।

आद्यः पञ्चाक्षरः पाद उत्तरेऽष्टाक्षरास्त्रयः ।

अनुष्टुब्गर्भेव सोष्णिक् सागस्तेऽस्ति पितुं न्विति ॥२६॥

यस्या आद्यः पादः पञ्चाक्षरः उत्तरे त्रयः पादा अष्टाक्षरा सैषा अनुष्टुब्गर्भा उष्णिग् भवति । सा च अगस्त्यर्षिदृष्टे मन्त्रे भवति । यथा—‘पितुन् स्तोषम्’ (ऋ० १।१८७।१) ।

अनुष्टुप्

द्वात्रिंशदक्षरानुष्टुप् चत्वारोऽष्टाक्षराः समाः ।

कृतिर्द्वौ द्वादशाक्षरावेकश्चाष्टाक्षरः परः ॥२७॥

या द्वात्रिंशदक्षरा सानुष्टुब् भवति । तस्याः चत्वारः पादा अष्टाक्षराः समानाः भवन्ति । यथा—‘गायन्ति त्वा गायत्रिणः’ (ऋ० १।१०।१)

यस्याः द्वौ पादौ द्वादशाक्षरौ स्तः पर एकः तृतीय इति यावत्

पादः अष्टाक्षरो भवति सा अनुष्टुप् कृतिर्नाम वेदितव्या । यथा—
मा कस्मै धातमभ्यनृहणे (ऋ० १।१२०।८) ।

यस्यास्त्वष्टाक्षरो मध्ये सा पिपीलिकमध्यामा ।

नवकौ द्वादशी द्व्यूना तां विद्वांसिति काविराट् ॥२८॥

यस्याः द्वादशाक्षरयोः पादयोर्मध्ये अष्टाक्षरः पादो भवति सा
पिपीलिकामध्यामा नाम अनुष्टुप् भवति । यथा—पर्य्यु षु प्रधन्व
(ऋ० ८।११०।१) ।

यस्या आद्यान्तग्री पादौ नवकौ नवाक्षरो मध्ये च द्वादशी पादः
द्वादशाक्षरः पादः सा द्व्यूना द्वाभ्यां न्यूना विराट् काविराट् नाम
भवति । यथा—‘ता विद्वांसा हवामहे’ (ऋ० १।१२०।३)

तेषामेकाधिकावन्तग्री नष्टरूपा विपृच्छामि ।

दशाक्षरास्त्वयो विराट् तयो वैकादशाक्षराः ॥२९॥

तेषामेव नवकद्वादशिनां पादानां यदा अन्यो द्वितीयतृतीयपादो
इति यावत् एकाधिकौ एकैकाक्षरेणाधिकौ भवतः—नवाक्षरः प्रथमः
पादः, दशाक्षरो द्वितीयः, तयोदशाक्षरश्च तृतीय इति यावत् भवति—
तदा सा अनुष्टुप् नष्टरूपा नाम वेदितव्या । यथा—‘विपृच्छामि
पाक्यान देवान्’ (ऋ० १।१२०।४) ।

यस्याः दशाक्षरास्त्वयः पादाः एकादशाक्षरा वा त्रयः पादाः भवन्ति
सा विराट् नाम अनुष्टुप् वेदितव्या । यथा—अग्नी हवन् विपिपान-
स्याद्रेः (ऋ० ७।२२।४), यथा वा—अग्न इन्द्रश्च दाशुषः (ऋ० ३।२५।४) ।

षन्महापदपंतिस्तु षट्कोऽन्ताः पञ्च पञ्चकाः ।

मा कस्मै पर्य्यु षु शुधगने तव स्वादिष्टा ऋचः ॥३०॥

षड्भिः पादैर्या अनुष्ठुप् सा महापदपङ्क्तिर्नाम वेदितव्या ।
तस्याश्च अन्यः षष्ठ इति यावत् पादः षट्कः षडक्षरः, अन्ये च
पञ्च पादाः पञ्चाक्षरा भवन्ति । यथा—तव स्वादिष्ठान्ने (ऋ
४।१०।५) ।

‘मा कस्मै’, ‘पर्य्यै पु,’ ‘शुधि’, ‘अग्ने,’ ‘तव स्वादिष्ठा’ इत्येता
ऋचः कृतिप्रभृतोनां पूर्वोक्तानाम् उदाहरणानि ।

बृहती

चतुष्पदा तु बृहती प्रायः षट् त्रिंशदक्षरा ।

अष्टाक्षरास्तयः पादास्तृतीयो द्वादशाक्षरः ॥३१॥

बृहती षट् त्रिंशदक्षरा चतुष्पदा च भवति । तस्याः त्रयः पादाः
प्रथमद्वितीयचतुर्था इति यावत् अष्टाक्षरा भवन्ति तृतीयश्च पादो
द्वादशाक्षरो भवति । एषा च बृहती प्रायेण प्रयुज्यते ।

पुरस्ताद्बृहती नाम प्रथमे द्वादशाक्षरे ।

उपरिष्ठाद्बृहत्यन्ते द्वितीये न्यङ्कुसारिणी ॥३२॥

स्कन्धोग्रीवुरोबृहती त्रैधेनां प्रतिजानते ।

तयो द्वादशका यस्याः सा होर्ध्वं बृहती विराट् ॥३३॥

प्रथमे पादे द्वादशाक्षरे सति सा पुरस्ताद्बृहतो नाम वेदितव्या ।
यथा—महो यः अतिः शवसो अमाम्या (ऋ १०।२२।३) । यथा वा—
अधोन्नत सप्ततिञ्च सप्त (ऋ १०।८३।१५) । अन्तिमे पादे चतुर्थे
पादे इति यावत् द्वादशाक्षरे सति सा उपरिष्ठाद् बृहती नाम । यथा—

न तमन्नो न दुरितम् (ऋ' १०।१२६।१) । द्वितीये पादे द्वादशाक्षरे सति सा न्यङ्कुसारिणो यस्या स्तम्भोऽथैवो उरोवृहती वा नाम भवति । एवं त्रेधा त्रिभिर्नामभिरेनां प्रतिजानते आचार्या इति शेषः । यथा—मत्स्यपायि ते महः (ऋ' १।१७५।१) । यथा वा—ईजानमिदम्यौर्गूतवसुः (ऋ' १०।१३२।१) ।

यस्या वृहत्या स्त्रयः पादा द्वादशाक्षराः सा ऊर्ध्ववृहती विराट् नाम वेदितव्या । यथा—अजोजनो अमृता मर्त्तोरुषु (ऋ' ८।११०।४) ।

महो योऽधीन्न तं मत्सीजानमिदजीजनः ।

अष्टिनोर्दशकौ मधे विष्टारवृहती युवम् ॥३४॥

‘महो यः’, ‘अधीत्’, ‘न तम्’, ‘मत्सि’, ‘ईजानमित्’, ‘अजीजनः’ इत्येता ऋचो निर्दिष्टलक्षणानामनिर्दिष्टोदाहरणानां पुरोवृहती-प्रभृतोनामुदाहरणानि ।

यस्याः वृहत्या अष्टिनोरष्टाक्षरयोः पादयोर्मध्ये दशकौ दशाक्षरी द्वौ पादौ सा विष्टारवृहती नाम । यथा,—‘युवं ह्यास्तं महोरन्’ (ऋ' १।१२०।७) ।

एकागस्तो पितुस्तोमे नवाक्षरपादोत्तमा ।

द्वयोश्चोपेदमाहार्षं सर्वे वृहे नवेऽक्षराः ॥३५॥

अगस्त्यर्षिष्टे अन्नस्तुतिसूक्ते उत्तमान्या एका ऋक् नवाक्षर-पादा विद्यते । सा च वृहत्येव । यथा—तं त्वा वयस्मितो वचोभिः (ऋ' १।१८७।११) ।

‘उपेदमुप पचं नम्’ (ऋ' ६।२८।८) ‘आहार्षं त्वा विदं त्वा’

(ऋ० १०।६१।५) इत्येतयोर्द्वयोः ऋचोः सर्वे ब्रूहे नवाक्षराः पादा भवन्ति । एते च बृहतीच्छन्दस्के एव ।

त्रयोदशाक्षरौ च द्वौ मध्ये चाष्टाक्षरो भवेत् ।

अभि वो वीरमित्येषा सा पिपीलिकमध्यमा ॥३६॥

यस्याः द्वौ पादौ प्रथमद्वितीयौ इति यावत् त्रयोदशाक्षरौ भवतः मध्ये च अष्टाक्षरः पादो भवति सा पिपीलिकामध्यमा नाम बृहती वेदितव्या । ‘अभि वो वीरमन्वसो मदेषु गाय’ (ऋ० ८।४६।१४) ।

नवकाष्टादशसहैकः परमोऽष्ट च यदि पादाः ।

बृहती विषमपदा सा सनितः सुसनितरुय ॥३७॥

नवाक्षरः प्रथमः पादः, अष्टाक्षरो द्वितीयः पादः, एकादशाक्षर-स्तृतीयः, परमः अन्तश्चतुर्थ इति यावत् पादः अष्टाक्षरः इति ईदृशा यदि पादा भवन्ति तदा सा बृहती विषमपदा नाम वेदितव्या । यथा—‘सनितः सुसनितरुय’ (ऋ० ८।४६।२०)

पङ्क्तिः

पङ्क्तिरष्टाक्षराः पञ्च चत्वारो दशका विराट् ।

आदेशेऽष्टाक्षरौ विद्यात् सोपसर्गेषु नामसु ॥३८॥

यस्या अष्टाक्षराः पञ्च पादा भवन्ति सा पङ्क्तिरिष्यते । यथा—‘इन्द्रो मदाय वावृधे’ (ऋ० १।८१।१) ।

यस्याश्चत्वारो दशाक्षराः पादा भवन्ति सा विराट् पङ्क्तिर्भवति । यथा—‘मन्ये त्वा यन्नियं यन्नियानाम्’ (ऋ० ८।८६।४) ।

आस्तारपङ्क्तिरित्येवमादिषु सोपसर्गेषु नामसु आदितः अन्ततो मध्यतो वा अष्टाक्षरी पादौ विद्यात् ।

युग्मावष्टाक्षरी पादावयुजौ द्वादशाक्षरी ।

सा सतोबृहती नाम विपरीता विपर्यये ॥३६॥

यस्याः युग्मौ द्वितीयचतुर्थौ इति यावत् पादौ अष्टाक्षरी भवतः अयुजौ अयुग्मौ प्रथमद्वितीयौ इति यावत् पादौ द्वादशाक्षरी सा पङ्क्तिः सतोबृहती नाम वेदितव्या । यथा—‘मा ते राधांसि मा त ऊतयो वसो’ (ऋ० १।८।१२०) ।

तेषां पादानां विपर्यये युग्मौ पादौ द्वादशाक्षरी अयुजौ च अष्टाक्षरी एवं सति इति यावत् सा विपरीता पङ्क्तिर्नाम वेदितव्या । यथा—‘य ऋष्वः आवयत् सखा’ (ऋ० ८।४६।१२) ।

आस्तारपङ्क्तिरादितः प्रस्तारपङ्क्तिरन्ततः ।

संस्तारपङ्क्तिर्मध्यतो विष्टारपङ्क्तिर्बाह्यतः ॥४०॥

यस्या आदितः आदौ अष्टाक्षरी पादौ अन्तर्गो द्वादशाक्षरी पादौ सा आस्तारपङ्क्तिर्नाम इत्यर्थः । यथा—‘अग्निं नस्व वृत्तिभिः’ (ऋ० १०।२।११) ।

यस्याः अन्ततः अन्तर्गो पादौ अष्टाक्षरी आद्यौ च द्वादशाक्षरी सा प्रस्तारपङ्क्तिर्नामित्यर्थः । यथा—महि द्यावापृथिवी भूतमुर्वी (ऋ० १०।८३।१) ।

यस्याः मध्येऽष्टाक्षरी पादौ आद्यान्तर्गो द्वादशाक्षरी भवतः सा संस्तारपङ्क्तिर्नाम । यथा—पितुभृतो न तन्तु मित्सुदानवः (ऋ० १०।१७२।३) ।

यस्या बाह्यत आद्यान्तर्गो पादौ इति यावत् अष्टाक्षरी मध्ये च

द्वादशाक्षरौ पादौ सा विष्टारपङ्क्तिर्नाम इत्यर्थः । यथा -- 'अग्ने तव श्रवो वयः' (ऋ० १०।१४०।१) ।

मन्ये त्वा मा ते राधांसि य ऋष्व अग्निं महीति च ।

पितृभृतो नाग्ने तव ता ऋचोऽत्र निदर्शनम् ॥४१॥

'मन्ये त्वा,' 'मा ते राधांसि,' 'य ऋष्व,' 'अग्निं', 'महि,' 'पितृभृतो न,' 'अग्ने तव'—इत्येता ऋचोऽत्र निदर्शनं यथाक्रमं विराट् पङ्क्तिप्रभृतोनां पुरस्तान्निर्दिष्टलक्षणानाम् ।

त्रिष्टुप्

चतुश्चत्वारिंशत्त्रिष्टुबक्षराणि चतुष्पदा ।

एकादशाक्षरैः पादैर्द्वौ चित्तु द्वादशाक्षरौ ॥४२॥

प्रायस्योपजगत्त्रिष्टुषा परस्यास्य तु सा त्रिष्टुप् ।

वैराजजागतैः पादैर्यौ वाचेत्यभिसारिणी ॥४३॥

चतुश्चत्वारिंशदक्षरा एकादशाक्षरैः चतुर्भिः पादैः चतुष्पदा त्रिष्टुप् भवति । यथा—'पिबा सोममभि यमुग्र तर्हः' (ऋ० ६।१७।१) ।

यदि द्वौ द्वादशाक्षरौ पादौ भवतः द्वौ च एकादशाक्षरौ तदा परस्य जागतस्य प्रायसि भवा प्रायस्या जगतीप्राये वर्त्तमाना उपजगती नाम वेदितव्या । यथा—सो चित्रुं वृष्टिर्युष्या स्वा सचा (ऋ० १०।२३।४) । अस्य तु त्रिष्टुभः प्रायस्या सा त्रिष्टुप् नाम्ना वेदितव्या । यथा—सनेमि चक्रमजरं वि वावृते (ऋ० १।१६।४।१४) ।

यस्याः द्वौ पादौ दशाक्षरौ द्वौ च द्वादशाक्षरौ सा अभिसारिणी नाम । यथा—यो वाचा विवाचो मध्रवाचः (ऋ' १०।२३।५) ।

नवको दशको वा स्यादेकोऽनेकोऽपि त्रिष्टुभः ।

एकादशाक्षरश्चापि विराट्स्थाना ह नाम सा ॥४४॥

त्रिष्टुभः पाद एकोऽपि अनेकोऽपि वा नवको वा दशको वा स्यात्—तथा च यदि एको नवकः द्वौ दशको भवतः, एको दशकः द्वौ नवको वा तदा सा विराट्स्थाना नाम । यथा—श्रुधौ हवमिन्द्र मा रिषण्यः (ऋ' २।११।१) ।

दशाक्षरौ पादावुत्तरेऽष्टाक्षरास्त्रयः ।

विराट्पूर्वा ह नामैषा त्रिष्टुप् पङ्क्त्युत्तरैव वा ॥४५॥

यस्याः पूर्वौ द्वौ पादौ दशाक्षरौ भवतः उत्तरे अष्टाक्षरास्त्रयः पादा भवन्ति सैषा त्रिष्टुप् विराट्पूर्वा पङ्क्त्युत्तरा वा वेदितव्या । यथा—‘एवेन्द्राग्निभ्यामहावि हव्यम्’ (ऋ' ५।८६।६) ।

त्रयश्चैकादशाक्षरा एकश्चाष्टाक्षरः परः ।

विराड् रूपा ह नामैषा त्रिष्टुप्पाक्षरसम्पदा ॥४६॥

यस्यास्त्रयः पादा एकादशाक्षराः पर एकश्च अष्टाक्षरः पादः सा विराड् रूपा नाम त्रिष्टुप् वेदितव्या यद्यपि अक्षरसम्पत् नास्ति । यथा—क्रोलन्नोरश्म आ भुवः (ऋ' ५।१८।५) ।

त्रयश्च द्वादशाक्षरा एकश्चाष्टाक्षरः क्वचित् ।

एषा ज्योतिष्मती नाम ततो ज्योतिर्यतोऽष्टकः ॥४७॥

यस्यास्त्रयः पादा द्वादशाक्षराः एकः पादश्च अष्टाक्षरः भवति सा त्रिष्टुप् ज्योतिष्मती नाम वेदितव्या । यतोऽष्टकः पादस्ततो ज्योतिरित्युच्यते । यथा—यद्वा यज्ञं मनवे संमिमिक्षुः (ऋ० ८।१०।१) इति मध्ये ज्योतिः । अग्निनेन्द्रेण वरुणेन विष्णुना (ऋ० ८।३।१२) इत्युपरिष्ठाद् ज्योतिः ।

चत्वारोऽष्टाक्षराः पादा एकश्च द्वादशाक्षरः ।

सा महाबृहती नाम यवमध्या तु मध्रमे ॥ ४८ ॥

यस्याश्चत्वारः पादा अष्टाक्षरा एकश्च पादो द्वादशाक्षरः सा त्रिष्टुप् महाबृहती नाम । यथा—‘नमोवाके प्रस्थिते अध्वरे नरा’ (ऋ० ८।३।२३) ।

मध्रमे पादे द्वादशाक्षरे सति सा यवमध्या नाम त्रिष्टुप् भवति । तथाच—यस्याः आद्यो पादो अष्टाक्षरो तृतीयः पादो द्वादशाक्षरः चतुर्थपञ्चमौ च पादो अष्टाक्षरो सा त्रिष्टुप् यवमध्या नाम ज्ञेया इत्यर्थः । यथा—‘बृहद्भिर्गने अर्चिभिः’ (ऋ० ६।४।८।७) ।

सो चिन्नु सनेमि शुधेयव क्रीलन्यद्वाग्निनेन्द्रेण ।

नमोवाक्के बृहद्भिश्च ता ऋचोऽत्र निदर्शनम् ॥ ४९ ॥

‘सो चिन्नु,’ ‘सनेमि’ ‘शुधि,’ ‘एव,’ ‘क्रीलन्,’ ‘यद्वा,’ ‘अग्निनेन्द्रेण,’ ‘नमो वाके,’ ‘बृहद्भिश्च’ इत्येता ऋचोऽत्रोदाहरणानि उपरिष्ठान्निर्दिष्ट-लक्षणानां छन्दसाम् ।

जगती

पञ्चाशज्जगती द्व्यूना चत्वारो द्वादशाक्षराः ।

तदस्य बहुलं वृत्तं महापंक्तिः षडष्टकाः ॥

अष्टकौ सप्तकः षट्कः दशकौ नवकश्च वा ॥५०॥

यत्र द्वाभ्यामूनानि पञ्चाशदक्षराणि, अष्टचत्वारिंशदक्षराणि, साजगती भवति । तत्र च द्वादशाक्षराश्चत्वारः पादा भवन्ति । एषा च जगती प्रायेण भवतीत्यर्थः । यथा—‘प्र देवमच्छा मधुमन्त इन्दवः’ (ऋ० ८।६८।१) ।

यस्याः षट् अष्टाक्षराः पादा भवन्ति सा जगती महापङ्क्तिरित्युच्यते । यस्याश्च द्वौ पादौ अष्टकौ अष्टाक्षरौ एकः पादः सप्ताक्षरः अपरः षडक्षरः, अन्यो दशाक्षरः, अपरश्च नवाक्षरः सा च महापङ्क्तिर्भवति । यथा—सेहान उग्र पृतना अभिद्रुहः (ऋ० ८।३७।२) ; सूर्यो विषमासजामि (ऋ० १।१८।१०) ।

महासतोबृहत्यर्द्धे व्यूहयोरेतयोः सह ।

सम्पाते त्वेति पादान्ते दैववान् सप्तविंशक्ते ॥५१॥

एतयोर्ऋचोः महापङ्क्त्योरर्द्धे ऽष्टाक्षराद्युक्तलक्षणपादत्रये सति द्वादशाक्षरयोः पादयोः सह व्यूहयोरिव सतोर्महासतोबृहती नाम जगती वेदितव्या । यथा—आ यः पप्रौ भानुना रोदसो उमे (ऋ० ६।४८।६), विश्वासां गृहपतिर्विशाम् (ऋ० ६।४८।८) ।

सम्पाते त्वेतस्य किमपि व्याख्यानं नोपलभ्यते ।

अस्मा ऊ षूमे यदिन्द्र सेहान उग्रेति षट् ।

आ यः पप्रौ च विश्वासां ता ऋचोऽत्र निदर्शनम् ॥५२॥

अस्मा जषु (ऋं ८।४१।१), उमे यदिन्द्र (ऋं १०।१३४।१),
सेहान उग्र (ऋं ८।३७।२) इत्यादयः षड्चः, आ यः पप्रौ,
विश्वासाम्—इत्येता ऋचः महापङ्क्तिप्रभृतौनाम् उदाहरणम् ।

द्वावतिच्छन्दसां वर्गा उत्तरौ चतुरुत्तरौ ।

प्रथमातिजगत्यासां सा द्विपञ्चाशदक्षरा ॥५३॥

जगत्या उत्तरौ अतिच्छन्दसां द्वौ वर्गौ वेदितव्यौ । अतिजगत्यादय
एकः क्षत्रादयो द्वितीयः ।

आसां मध्ये प्रथमा या सा द्विपञ्चाशदक्षरा अतिजगती नाम
वेदितव्या । यथा—‘तमिन्द्र जोहवौमि मघवा न सुगम्’ (ऋं
८।८७।१३) ।

षट्पञ्चाशत् शक्नोति षष्टिरेवातिशक्नोति

उत्तराष्टिश्चतुःषष्टिस्ततोऽष्टाषष्टिरत्यष्टिः ॥५४॥

षट्पञ्चाशदक्षरा शक्नोति भवति । यथा—‘प्रोष्वस्मै पुरोरथम्’
(ऋं १०।१३३।१) ।

यत्र तु षष्टिरक्षराणि सा अतिशक्नोति भवति । यथा—‘सुषुमा
यातमत्रिभिः’ (ऋं १।१३७।१) ।

यत्र चतुःषष्टिरक्षराणि सा अष्टिर्नाम । यथा—‘त्रिकङ्कुकेषु
महिषो यवासिरम्’ (ऋं २।२२।१) ।

यत्र अष्टाषष्टिरक्षराणि सा अत्यष्टिर्भवति । यथा—‘अयारुचा
हरिण्या पुनानः’ (ऋं ८।१११।१)

धृतिः पूर्वा द्विसप्ततिः षट्सप्ततिस्त्वतिधृतिः ।

सर्वा दाशतयीष्वेता उत्तरास्तु सुभेषजे ॥५५॥

यस्या द्विसप्ततिरक्षराणि भवन्ति सा धृतिर्नाम । यथा—‘सखे सखायमभ्याववृत्स्वायुः’ (ऋ ४।१।३) ।

यस्याः षट्सप्तत्यक्षराणि भवन्ति सा अतिधृतिः । यथा—‘स हि शर्धं न मारुतन्तुविश्वनिः’ (ऋ १।१२।७।६) ।

एता अतिजगत्यादयः सर्वा दाशतयीषु विद्यन्ते । उत्तरा या वक्ष्यन्ते ता सुभेषजे सुभेषजऋषिदृष्टे मन्त्रे ऋचो द्रष्टव्याः ।

कृतिः प्रकृतिराकृतिर्विकृतिः संकृतिस्तथा ।

षष्ठी चाभिकृतिर्नाम सप्तमुत्कृतिरुच्यते ॥५६॥

एताः कृत्यादयः सप्त सुभेषजे द्रष्टव्याः ।

अशीतिश्चतुरशीतिरष्टाशीतिर्द्विनवतिः ।

षण्णवतिः शतं पूर्णमुत्तमा तु चतुःशतम् ॥५७॥

तत्र च कृत्यादीनामक्षरपरिमाणान्युच्यन्ते । तथा च—कृतेः अशीतिरक्षराणि, प्रकृतेः चतुरशीतिः, आकृतेः अष्टाशीतिः, विकृतेः द्विनवतिः, संकृतेः षण्णवतिः, अभिकृतेः शतं, उत्कृतेः चतुरधिकं शतम् अक्षराणि भवन्तीत्यर्थः ।

तमिन्द्रं प्रोषु सुषुम त्रिकद्वुकेष्वया रुचा ।

सखे च स हि शर्धश्च मध्यामो वर्ग उच्यते ॥५८॥

‘तमिन्द्र’, ‘प्रोषु’, ‘सुषुमा’, ‘त्रिकद्वुकेषु’, ‘अयारुचा’, ‘सखे’, ‘स हि शर्धः’ इत्येता ऋचः अतिजगत्यादीनामुदाहरणानि । अतिजगत्यादयश्च ऋन्दसां मध्यमो द्वितीयोवर्गः ।

आसु कृतिस्तु प्रकृतिर्ध्रुवं पूर्वा रतः परा ।

आकृतिर्यदि ते मात्वा मेघी विकृतिरुच्यते ॥५९॥

संक्रातिस्तु न वै तत्र देवो अग्निस्त्वभिक्रतिः ।

सर्वस्येतुत्क्रातिस्तत्र तृतीयो वर्ग उच्यते ॥६०॥

कृतग्रादोनामुदाहरणान्युच्यन्ते । तथा च कृतिः—‘आसुरैरु
परावतः’ । प्रकृतिः—‘ध्रुवं पूर्वाः ।’ ततः प्रकृतिः परा या आकृतिः—
‘यदि ते माता ।’ ‘मेषो’ विकृतिरुच्यते । सङ्क्रातिस्तु तस्मिन् सुमेषजे-
ऽपि न विद्यते । एवं प्रायेण वर्णयन्ति । केचित् वर्णयन्ति—सङ्क्रातिः
‘न व तत्र’ इत्येतदुदाहरणम् । अभिक्रतिः—‘देवा अग्निः स्विष्टकृत्’ ।
उत्क्रातिः—‘सर्वस्य’ इति । अत्रास्याम् उत्क्रातो कृन्दसां तृतीयो
वर्गः समाप्यते ।

सप्तदशं पटलम्

एवं क्लृप्तप्रमाणानां कृन्दसामुपदिश्यते ।

एकद्व्यूनाधिका सैव निचृद्यूनाधिका भुरिक् ॥१॥

एवं क्लृप्तप्रमाणानां निर्दिष्टलक्षणानाम् एकविंशतिः कृन्दसां
विशेष उपदिश्यते । एकेन अक्षरेण द्वाभ्यां वाक्षराभ्यां या जना
अधिका वा ऋक् भवति सा तच्छृन्दस्कैव भवति । एकेनाक्षरेण जना
ऋक् निचृत् भवति ; एकेन चाधिका ऋक् भुरिक् भवति । यथा—
निचृत्—‘यः शुक्र इव सूर्यः’ (ऋ १।४३।५), भुरिक्—‘परिधामानि
यानि ते’ (ऋ ८।६६।३) ।

विराजस्तूत्तरस्याहुर्द्वाभ्यां या विषये स्थिताः ।

स्वराज एवं पूर्वस्य याः काश्चैवं गता ऋचः ॥२॥

द्वाभ्यामचराभ्यां या ऋचोऽधिका न्यूना वा विषये मध्ये स्थिता उत्तरस्य पूर्वस्य च छन्दस स्ता विराज आहुरुत्तरस्य, स्वराजश्च पूर्वस्य । यथा—षड्विंशत्यक्षरा गायत्रः स्वराजो गायत्री भवन्ति, उष्णिहः प्रायेण विराज उष्णिहो भवन्ति । यथा—जोषा सवियुर्यस्य ते (ऋ' १०।१५।८।२) इति स्वराड् गायत्रो । अतिथि मानुषाणाम् (ऋ' ८।२३।२५) इति विराड् उष्णिक् ।

याः काश्चिद्बहुपादास्तु गायत्रो हीनतां गताः ।

अक्षरैर्बहुभिस्तास्तु गायत्रा उपधारयेत् ॥३॥

गायत्रः द्वाभ्यां त्रिभिश्चतुर्भिः पञ्चभिर्वा न्यूनाः सत्यो गायत्र एव विराजो भवन्ति । पूर्वस्य छन्दसोऽभावात् ।

ता राड् विराट् स्वराट् सम्राट् स्ववशिनौ परमेष्ठौ ।

प्रतिष्ठा प्रलममृतं वृषा शुक्रं जीवं पयः ॥४॥

तप्तमर्णोऽशोऽम्भोऽम्बु वार्यापश्चोदकमुत्तमम् ।

दैवतं छन्दसामत्र वक्षते तत उत्तरम् ॥५॥

द्वाभ्यां अक्षराभ्यामधिका न्यूना वा विषये मध्ये स्थिता ऋचो गायत्राद्यनुसारेण यथाक्रमं राट्, स्वराट्, सम्राट्, स्ववशिनौ, परमेष्ठौ, प्रतिष्ठा, प्रलम्, अमृतम्, वृषा, शुक्रम्, जीवम्, पयः, तप्तम्, अर्णः, अंशः, अम्भः, अम्बु वारि, आपः, उदकम्—इति उच्यन्ते ।

तथाच—एकविंशति विराजः द्वाविंशत्यक्षरादयो द्वाधिकशताक्षर-
पर्यन्ताः । यथा—

राट्—	२२ (गायत्री)	जीवम्—	६६ (अत्यष्टिः)
विराट्—	२६ (उष्णिक्)	पयः—	७० (धृतिः)
स्वराट्—	३० (अनुष्टुप्)	तृप्तम्—	७४ (अतिधृतिः)
सम्वाट्—	३४ (बृहतौ)	अरुणम्—	७८ (कृतिः)
स्ववशिनी—	३८ (पङ्क्तिः)	अंशः—	८२ (प्रकृतिः)
परमेष्ठी—	४२ (त्रिष्टुप्)	अम्भः—	८६ (आकृतिः)
प्रतिष्ठा—	४६ (जगती)	अम्बु—	९० (विकृतिः)
प्रत्नम्—	५० (अतिजगती)	वारि—	९४ (सङ्कृतिः)
अमृतम्—	५४ (शक्करी)	अप—	९८ (अभिकृतिः)
वृषा—	५८ (अतिशक्करी)	उदकम्—	१०२ (उत्कृतिः)
शुक्रम्—	६२ (अष्टिः)		
एवं स्वराजश्च ।			

अग्नेर्गायत्रातोऽधि द्वे भक्त्या दैवतमाहतुः ।

सप्तानां छन्दसामृचौ न पङ्क्तेः सा तु वासवी ॥६॥

‘अग्नेर्गायत्राभवत् सयुग्ं वा’ (ऋ० १०।१३।०।४.५) इत्यारभ्य द्वे
ऋचौ भक्त्या सप्तानां छन्दसां दैवतमाहतुः । तस्माद् अग्निदेवताका
गायत्री, सावित्री उष्णिक्, सोमो अनुष्टुप्, बृहतौ बाह्वेस्पत्या,
मैत्रावरुणौ विराट्, ऐन्द्रौ त्रिष्टुप्, वैश्वदेवौ जगती । छन्दसां दैवत-
ज्ञाने धर्मः प्रयोजनम् । भवत्येव च संशये छन्दसां दैवतेनाध्यवसायः ।
यथा—‘तव स्वादिष्ठा’ (ऋ० ४।१०।५), ‘शिवा नः सख्या’ (ऋ०
४।१०।८) इत्यादिगानुष्टुभोर्मध्ये ‘घृतं न पूतम् (ऋ० ४।१०।६) इति
द्वे ऋचौ दैवतेन स्वराजौ गायत्रौ अध्यवसायेताम्, न विराजावुष्णिहो ।

पङ्क्तेर्देवतमेते ऋचौ नाहतुः । सा पङ्क्तिर्वासवी वेदितव्या ।

प्राजापत्या त्वतिच्छन्दा विच्छन्दा वायुदैवता ।

द्विपदा पौरुषं छन्दो ब्राह्मी त्वेकपदा स्मृता ॥७॥

अतिच्छन्दा अतिच्छन्दांसि अतिजगतादीनि प्राजापतयानि
ज्ञेयानि । विच्छन्दांसि वायुदैवतानि वेदितव्यानि । विच्छन्दांसि
पदपङ्क्तिपुरउष्णिगाद्यानि ।

या द्विपदा ऋक् सा पौरुषो, या एकपदा सा ब्राह्मी स्मृता ।

एतेनैव क्रमेणैषां वर्णतो भक्तिरुच्यते ।

श्वेतं च सारङ्गमतः पिशङ्गं कृष्णमेव च ॥८॥

नीलं च लोहितं चैव सुवर्णमिव सप्तमम् ।

अरुणं श्यामगौरे च बभ्रु वै नकुलं यथा ॥९॥

येन क्रमेण छन्दसां देवतमुक्तं तेनैव क्रमेण एतेषां वर्णतो भक्तिः
वर्णविभाग उच्यते इत्यर्थः । तथा च—श्वेतं गायत्रयम् । सारङ्गं शुक्ल-
कृष्णम् औष्णिहम् । पिशङ्गं रोचनावर्णमानुष्टुभम् । कृष्णं बाह्वृतम् ।
नीलं वैराजम् । लोहितं त्रैष्टुभम् । सुवर्णसदृशवर्णं जागतम् ।
अरुणं पाङ्क्तम् । श्यामं अतिच्छन्दः । गौरं विच्छन्दः । बभ्रु
कपिलवर्णं द्वैपदं छन्दः । नकुलवर्णं च एकपदं छन्दः ।

पृश्निवर्णं तु वैराजं निचृच्छ्यावं पृषद्भुरिक् ।

ब्रह्मसामर्ग्यजुश्छन्दः कपिलं वर्णतः स्मृतम् ॥१०॥

पृश्निवर्णं बहुवर्णं वैराजम् । निचृत् श्यावं भवति । भुरिक् पृषद्
भवति । ब्रह्मणः सामर्ग्यजुषां च छन्दः वर्णतः कपिलं स्मृतम् ।

माप्रमाप्रतिमोपमासंमा च चतुरक्षरात् ।

चतुरुत्तरमुद्यन्ति पञ्चच्छन्दांसि तानि ह ॥११॥

मा, प्रमा, प्रतिमा, उपमा, संमा च इत्येतानि चतुरक्षरात् चतु-
रुत्तराणि—गायत्र्याः पूर्वाणि पञ्च छन्दांसि वेदितव्यानि । तथाच—
चतुरक्षरा मा, अष्टाक्षरा प्रमा, द्वादशाक्षरा प्रतिमा, षोडशाक्षरा
उपमा, विंशत्यक्षरा संमा ।

हर्षीका सर्षीका मर्षीका सर्वमावा विराट् कामा ।

द्वाक्षरादीनि मादीनां वैराजान्यनुचक्षते ॥१२॥

हर्षीकादीनि च द्वाक्षरादीनि चतुरुत्तराणि अष्टादशाक्षरपर्यन्तानि
मादीनां वैराजान्यनुचक्षते आचार्याः । तथाच—द्वाक्षरा मा-विराट्
हर्षीका इत्युच्यते ; एवमन्यत्र ।

अक्षराण्येव सर्वत्र निमित्तं बलवत्तरम् ।

विद्याद् विप्रतिपन्नानां पादवृत्ताक्षरैर्ऋचाम् ॥१३॥

पादैः वृत्तैः अक्षरैश्च विप्रतिपन्नानाम् ऋचां बलवत्तरं निमित्तम्
अक्षराण्येव विद्यात् । यथा—सूर्ये विषमासजामि (ऋ' १।१८१।
१०-१२) पादैर्विप्रतिपन्नास्तिस्त्र एता ऋचोऽक्षरैर्जगत्त्रयोऽध्यवसोयन्ते ;
'नवानां नवतीनाम्' (ऋ' १।१८१।१३) इति च पङ्क्तिः । यथाच—
अभ्रप्रुषो न वाचा प्रुषा वसु (ऋ' १०।७७।१) इति वृत्तैः (१७।२२)
विप्रतिपन्ना अक्षरैस्त्रिष्टुब् अध्यवसोयते । तथा—यास्ते प्रजा अमृतस्य
(ऋ' १।४३।८) इति चानुष्टुप् । तथा च—ये नः सपत्ना अप ते भवन्तु
(ऋ' १०।१२८।८) इति त्रिष्टुप् प्राये च अक्षरैरेव जगत्त्रयोऽध्यवसोयते ।

बृहदेकाक्षरीभावान् पादेषूनेषु सम्पदि ।

क्षैप्रवर्णाश्च संयोगान् व्यवधात् सदृशैः स्वरैः ॥१४॥

ऊनेषु पादेषु सम्पदि कर्त्तव्यायां एकाक्षरोभावान् सम्बोन् वृहेत्
पृथक् कुर्यात् । यथा—प्रेता जयता नरः (ऋ० १०।१०३।१३) इत्यत्र
प्र इता जयता नरः ।

क्षैप्रवर्णान् संयोगान् सान्तः स्थान् संयोगान् सट्टशैः स्वरैर्व्यवेयात्
व्यवधानं कुर्यात् सट्टशैः समानस्थानैः स्वरैः । यथा—त्रयम्बकं यजा-
महे (ऋ० ७।५८।१२) इत्यत्र त्रियम्बकं यजामहे ।

पदाभेदेन पादानां विभागोऽभिसमीक्षा तु ।

छन्दसः सम्पदं तां तां यां यां मन्येत पादतः ॥१५॥

छन्दसः पादतः यां यां सम्पदं मन्येत तां तां सम्यक् पूर्वमभि-
समीक्ष्य पश्चात् पदानामभेदेन पादानां विभागः कर्त्तव्यः, यद्यपि उत्तरैः
पादज्ञानहेतुभिर्विरोधो भवति । यथा—माध्यन्दिनस्य सवनस्य
वृत्रहन्नेय पीवा सोमस्य वज्रिवः (ऋ० ८।३७।२) इत्येतयोः
पादयोः पदाभेदेन अष्टाक्षरयोः क्रियमाणयोः यद्यपि प्रायोवृत्तसम्पदं
भवति तथापि अनादृत्य तां माध्यन्दिनस्य सवनस्य इत्येव नवाक्षर-
विभागः कर्त्तव्यः ।

प्रायोऽर्थो वृत्तमित्येते पादज्ञानस्य हेतवः ।

विशेषसन्निपाते तु पूर्वं पूर्वं परं परम् ॥१६॥

प्रायः, अर्थः, वृत्तम्—इत्येते पादज्ञानस्य हेतवो भवन्ति । प्रायो
यथा—गोर्न पर्व विरदा तिरश्चा (ऋ० १।६१।१२) इत्येतस्याः
प्रायेण एकादशाक्षरपादाया ऋचः गोर्नेति दशाक्षरः पादः । तं च प्रायोऽ
नुरोधात् वृत्रहेन एकादशाक्षरं कृत्वा पादविभागः क्रियते । अर्थो-
यथा—स गृणानो अद्भिर्देववानिति (ऋ० १०।६१।२६) अत्र अर्थानु-
रोधात् 'इति' इत्यतः परमेव क्रियते छेदः न तु देवान् इत्यतः परम् ।
वृत्तं यथा—अलाय्यस्य परशुर्ननाश तम् (ऋ० ८।६७।३०) अत्र

वृत्तानुरोधात् एकादशाक्षरोऽपि पादः विकर्षेण द्वादशाक्षरः क्रियते अन्यथा वृत्तं हीयेत (१७।२२) एकादशाक्षरत्वे सति दशमाक्षरस्य शकारस्य गुरुत्वाभावात् । द्वादशाक्षरत्वे तु एकादशमक्षरम् 'श' इति भवत्येव लघु । वृत्तादेव 'अर्थ्यागिरः सद्य आजगमुषीः' (ऋ' १।१२२।१४) इत्यत्र भवति पादच्छेदः ।

एतेषामेव विशेषाणां सन्निपाते एकत्र समवाये तु पूर्वं निमित्तं पूर्वं भवति । परं निमित्तं परं भवति । पूर्वं हेतुरुत्तरात् ब्रलोया-नित्यर्थः । त्वच्चकथं मनवे स्योनान् (ऋ' १० ७३।७) इत्यत्र प्रायोऽ-र्थयोर्विरोधे प्रायोब्रलोयस्त्वात् स्योनान् इति पादान्तः । प्रायोब्रलोय-स्वादेव 'जड्वीं वाजस्य सनिता यदञ्जिभिः (ऋ' १।३६।१३) इत्यत्र पादान्तः 'सनिता' । प्रायोवृत्तविरोधे प्रायोब्रलोयस्त्वात् 'प्रत्यग्रभीष्म नृतमस्य नृणाम् (ऋ' ५।३०।१२) इत्यत्र पादान्त एकादशाक्षर एव भवति । अर्थवृत्तविरोधे अर्थब्रलोयस्त्वात् 'यदग्ने स्यामहं त्वम्' (ऋ' ८।४४।२३) इति पादान्तः, न तु वृत्तात् 'अहम्' इति । एवं सर्वत्र बलाबलम् अभिसमीक्ष्य पादं जिज्ञासेत ।

अनुदात्तं तु पादादौ नोवर्जं विद्यते पदम् ।

पादादावनुदात्तं तु यदन्यत्तदिहोदितम् ॥१७॥

पादादौ उकारवर्जम् अनुदात्तं पदं न विद्यते । यानि तु अन्यानि अनुदात्तानि पदानि पादादौ भवन्ति तानि उदितानि अधस्तने श्लोके । यथा—उ लोकोक्तम्, मद्विवो हरिश्चियम् (ऋ' ८।१५।४), उ लोको यस्ते अद्विवः (ऋ' ३।३७।११) । अयमपि पादज्ञानहेतुरेव, सर्वत्र हेतुभ्यो बलवत्तमः ।

वशेऽस्तीयक्षसीत्येकं त्वचे चाभिष्ट इत्यपि ।

नेतिपूर्वाणि सर्वाणि मधुच्छन्दस्य तावधौ ॥१८॥

वशे ऋषौ पादादौ अनुदात्तं पदमस्ति । यथा—इय॒क्ष॒सि॒ गाये
त्वा नमसा गिरा (ऋ० ८।४६।१७) ।

अभिष्टे (ऋ० ४।१०।४-६) इत्येतस्मिन् ढच्चे नेतिपूर्वाणि नकार-
पूर्वाणि सर्वाण्येवानुदात्तानि । यथा—प्र ते दिवो न स्त॒नय॑न्ति
शष्पाः (ऋ० ४।१०।४), श्रिये रुक्मो न रो॒चत॒ उपा॑के (ऋ० ४।१०।५)
तत् ते रुक्मो न रो॒चत॒ स्वधा॑वः (ऋ० ४।१०।६) ।

मधुच्छन्दसि ऋषौ ऋतावृधौ इत्येकम् अनुदात्तमस्ति । यथा—
ऋतेन मित्रावरुणावृ॒तावृ॒धावृ॒तस्य॑शा (ऋ० १।२।८) ।

स्तोमशब्दे परेऽधाय्यृतशब्दे परे सिधत् ।

हुवे तुराणां यत् पूर्वं ढपन्मरुत उत्तरम् ॥१६॥

स्तोमशब्दे परे 'अधायि' इत्येकमनुदात्तमस्ति । यथा—अ॒धायि॒
स्तोमः (ऋ० ७।३४।१४) ।

ऋतशब्दे परे 'सिधत्' इत्येकमनुदात्तमस्ति । यथा—सि॒ध-
दतायोः (ऋ० ७।३४।१७) ।

'हुवे तुराणाम्' इति द्वैपदे यत् पूर्वं पदं 'हुवे' इति यावत्
तदनुदात्तम् । यथा—प्रिया वो नाम हु॒वे तुरा॑णाम् (ऋ० ७।५६।१०) ।

'ढपन्मरुत' इति द्वैपदे यदुत्तरं 'मरुत' इति यावत् तदनुदात्तं
भवति । यथा—आयत्त॒पन्म॒रुतो॒ वाव॑शानाः (ऋ० ७।५६।१०) ।

प्रेदं ब्रह्मेति चैतस्मिन् सूक्ते पादोऽस्ति पञ्चमः ।

सर्वानुदात्तः षट्स्वृद्धादितश्च चतुर्दशः ॥२०॥

'प्रेदं ब्रह्म वृत्रतूर्य्येष्वविथे' (ऋ० ८।३७) इत्येतस्मिन् सूक्ते
सर्वानुदात्तः पादोऽस्ति पञ्चमः । यथा—वृ॒त्रह॒न्नने॑य ।

अस्यैव सूक्तस्यादितः षट्सु ऋक्ष यश्चतुर्दशः पादः सोऽपि सर्वानु-
दात्तोऽस्ति । यथा—राजमि गञ्चीपते (ऋ० ८।३७।३) ।

पादौ गायत्रवैराजावष्टाक्षरदशाक्षरौ ।

एकादशिद्वादशिनौ विद्यात्तृष्टुभजागतौ ॥२१॥

अष्टाक्षरदशाक्षरौ पादौ यथाक्रमं गायत्रवैराजौ विद्यात् । एकादश-
द्वादशाक्षरौ पादौ यथाक्रमं त्रैष्टुभजागतौ विद्यात् ।

वर्षिष्ठाणिष्ठयोरिषां लघूपोत्तममक्षरम् ।

गुर्वेवेतरयोर्ऋक्षं तद्वृत्तं प्राहुश्छन्दसाम् ॥ २२ ॥

एषां पादानां वर्षिष्ठाणिष्ठयोरष्टाक्षरद्वादशाक्षरयोः पादयोरिति यावत्
उपोत्तममक्षरं सप्तममेकादशञ्चेति यावत् लघु भवति । यथा—अग्नि-
मीले पुरोहितम् (ऋ० १।१।१), प्रदेवमच्छा मधुमन्त इन्दवः
(ऋ० ८।६८।१) ।

इतरयोर्दशाक्षरैकादशाक्षरयोः पादयोरिति यावत् उपोत्तममक्षरं
नवमं दशमं चेति यावत् गुरु भवति । यथा—पिबा सोममभि
यमुग्रतर्हः (ऋ० ६।१७।१), शुधो हव विपिपानस्याद्रेः (ऋ०
१।२२।४) ।

एतैश्छन्दांसि वर्तन्ते सर्वाण्यन्यैरतोऽल्पशः ।

एतद्विकारा एवान्ये सर्वे तु प्राकृताः समाः ॥२३॥

एतैः पादैः सर्वाणि छन्दांसि वर्तन्ते । अतः एभ्यः अन्यैः पादै-
रल्पशो वर्तन्ते । ये त्वन्ये पादास्ते एतेषामिव विकारा भवन्ति ।
अष्टाक्षरात् पूर्व्ये ये पादास्ते गायत्रपादस्य विकारा भवन्ति । नवा-
क्षरौ वैराजस्य विकारः यदि गुरुपोत्तमः । अन्यस्तु गायत्रस्यैव ।

त्रयोदशाक्षरप्रभृतिषु ये गुरुपोत्तमास्ते त्रैष्टुभस्य ये, लघूपोत्तमास्ते जागतस्य ।

सर्वे^१ अष्टाक्षरप्रभृतयश्चतुर्विधाः प्राकृताः समास्तुल्या भवन्ति । किमुक्तं भवति—नान्योऽन्यस्य विकारा भवन्तौतुक्ता^२ भवति ।

एक एकपदैतेषां द्वौ पादौ द्विपदोच्यते ।

ते तु तेनैव प्रोच्येते सरूपे यस्य पादतः ॥२४॥

तेषां चतुर्णां पादानाम् अष्टाक्षरादीनाम् एकः पादः यस्याः सा एकपदा ऋक् इत्युच्यते । यथा—असिक्तायां यजमानो न होता (ऋ' ४।१७।१५) ।

तेषामेव चतुर्णां द्वौ पादौ यस्याः सा द्विपदा ऋगितुच्यते । यथा—साधुर्न गृध्रुरस्तेव शूरो यातिव भीमस्त्वेषः समत्सु (ऋ' १।७०।६) ।

ते द्विपदैकपदे तेनैव छन्दसा प्रोच्येते छन्दसां मध्ये यस्य छन्दसः पादतः सरूपे भवतः । तथा च गायत्री एकपदा, गायत्री द्विपदा इत्येवं संज्ञा ।

न दाशतय्येकपदा काचिदस्तीति वै यास्कः ।

अन्यत्र वैमद्याः सैका दशिनी मुखतो विराट् ॥२५॥

दाशतये भवा दाशतयो काचित् एकपदा ऋक् वैमद्याः विमद-दृष्टाया अन्यत्र नास्तीति यास्काचार्यो वै मन्यते । वैमद्या एकपदा या सा तु मुखत आदावेव सूक्तस्य दशिनी दशाक्षरा एका विराट् । यथा—भद्रं नो अपि वातय मनः (ऋ' १०।२०।१) ।

आहुस्त्वेकपदा अने अध्यासानेकपातिनः ।

अध्यासानपि ये केचित्त्राहुरेकपदा इमाः ॥२६॥

या एकपदास्ताः ऋचामध्यासान् अन्तान् एकपातिनः अङ्गानि मन्यन्ते ।

तान् एकपातिनः अध्यामान् अन्ये आचार्या एकपदा आहुः ।

आ वां सुम्ने असिक्तां द्वे उरौ देवा सिषक्तु नः ।

पादा एकाधिकाः सन्ति कृन्दसां चतुरक्षरात् ॥२७॥

इमानि उदाहरणानि । आ वां सुम्ने वरिमन्त् सूरिभिः ध्याम् (ऋ० ६।६३।११), असिक्त्याम् यजमानो न होता (ऋ० ४।१७।१५), उरौ देवा अनिवाधे स्याम (ऋ० ५।४२।१७ ; ५।४३।१६), सिषक्तु न ऊर्जभ्यस्य पुष्टेः (ऋ० ५।४१।२०) ।

सन्त्यतिच्छन्दसां पादा एकोत्कर्षेण जागतात् ।

षोडशाक्षरपर्यन्ता एकश्चाष्टादशाक्षरः ॥२८॥

कृन्दसां पादाश्चतुरक्षरात् प्रभृति षोडशाक्षरपर्यन्ताः । ते एकैके नाधिकाः सन्ति । अतिच्छन्दसामपि जागतादारभ्य तथा । अष्टादशाक्षरस्तु एकः पादो वर्त्तते ।

एकादशैव कृन्दसि पादा ये षोडशाक्षराः ।

सर्वे त्रिकटुकीयासु नाकुलेऽष्टादशाक्षरः ॥२९॥

कृन्दसि संहितायां षोडशाक्षराः पादाः एकादशैव वर्त्तन्ते । ते च सर्वे त्रिकटुकीयासु (ऋ० २।२२) दृश्यन्ते । तथाच, त्रिकटुकेष्विति सूक्तस्य प्रथमायामृचि षोडशाक्षराः चत्वारः पादाः, द्वितीयायां त्रयः पादाः, चतुर्थ्याम् एकः, तृतीयायां त्रयः ।

अष्टादशाक्षरस्तु य एकः पादः स नाकुलकषिट्टे सूक्ते

वर्त्तते । यथा—अर्चामि सत्यसवं रत्नधामभिप्रियमतिकविम् (वाज-
सनेयसंहिता ४।२५ ; अथर्ववेद—संहिता ७।१४।१) ।

अवर्महोऽविकर्षेण ज्येष्ठा दाशतयोष्वृचाम् ।

विकर्षेण तु पादैश्च स हि शर्ध इति स्मृता ॥३०॥

अवर्मह (ऋ' १।१३३।६) इत्येषा अविकर्षेण अवूर्ध्वहेन सप्तत्यक्षरा ।
सा ज्येष्ठा महतो बह्वक्षरतमा दाशतयोषु ऋक्षु ।

विकर्षेण तु 'स हि शर्ध' (ऋ' १।१२७।६) इत्येषा षट्सप्तत्य-
क्षरा पादैश्चाष्टपदी भवति । तस्मात् ज्येष्ठा स्मृता ।

अणिष्ठा बहुपादानां भारद्वाजी पुरुतमम् ।

अविकर्षेण सौभरी प्रेष्ठम्बोदि ह्रसीयसी ॥३१॥

बहुपादानामृचां मध्ये अणिष्ठा अल्पाक्षरा भारद्वाजी भरद्वाज-
ऋषिदृष्टा 'पुरुतमं पुरुणाम्' (ऋ' ६।४५।२८) इत्येषा ऋक् । इयं
च विंशत्यक्षरा । भारद्वाजीति ऋषिग्रहणात् 'पुरुतमं पुरुणाम्
ईशानम्' (ऋ' १।५।२) इति मास्तु ।

अविकर्षेण तु सौभरिणा ऋषिणा दृष्टा 'प्रेष्ठम् उ प्रियाणाम्' (ऋ'
८।१०३।१०) इत्येषा ऋक् ह्रसीयसी अल्पाक्षरतरा भवति । यत
एकोनविंशत्यक्षरा एषा ।

विराजो द्विपदाः केचित् सर्वा आहुश्चतुष्पदाः ।

कृत्वा पञ्चाक्षरान् पादांस्तास्तथाक्षरपंक्तयः ॥३२॥

'पञ्चा न तायुम् गुहा चतन्तम्' (ऋ' १।६५।१) इत्येवमादयो
या विराजो द्विपदाः ताः सर्वाः 'पञ्चा न तायुम्' इत्येवं पञ्चाक्षरान्
पादान् कृत्वा चतुष्पदा आहुः केचिदाचार्याः । तास्तथा क्रियमाणा
अक्षरपङ्क्तयो नाम भवन्ति ।

अष्टादशं पटलम्

बार्हतो बृहतीपूर्वः ककुप्पूर्वस्तु काकुभः ।

एतौ सतोबृहत्यन्तौ प्रगाथौ भवतो द्वृचौ ॥१॥

यस्य द्वृचस्य प्रथमा ऋक् बृहतोच्छन्दस्का द्वितीया च सतोबृहती-
च्छन्दस्का स बार्हतः प्रगाथ उच्यते इत्यर्थः ।

यस्य च द्वृचस्य प्रथमा ऋक् ककुप्च्छन्दस्का द्वितीया च सतो-
बृहतीच्छन्दस्का स काकुभः प्रगाथ उच्यते इत्यर्थः । उदाहरणे
परश्लोकेऽनुसन्धातव्ये ।

त्वमङ्ग प्र प्र वो यत्तं मा चिद्बृहदु गायिषि ।

बार्हताः काकुभान् आहुस्तं गूर्धय वयम्विति ॥२॥

बार्हतप्रगाथस्योदाहरणानि—त्वमङ्गप्र (ऋ' १।८४।१८-२०), प्र वो
यत्तम् (ऋ' ८।१।३६।१-२), मा चित् (ऋ' १।१-२), बृहदु गायिषि (ऋ'
७।८६।१-२) । काकुभप्रगाथानामुदाहरणानि—तं गूर्धय स्वर्णरम्
(ऋ' ८।१८।१-२), वयम् उ त्वामपूर्व्या (ऋ' ८।२।१-२) ।

अनुष्टुब् द्वे च गायत्र्यावेष आनुष्टुभः स्मृतः ।

विराजावभिसम्पन्नः पद्याक्षर्य्यो स उल्यितः ॥३॥

एका ऋक् अनुष्टुप्छन्दस्का द्वे च गायत्री गायत्रीच्छन्दस्के
इत्येष त्वच आनुष्टुभः प्रगाथ उच्यते इत्यर्थः । एष च प्रगाथः द्वे
विराजे अभिसम्पन्नः पद्या चाक्षर्य्या च पादैरक्षरैश्च इत्यर्थः । दश
पादाः सैका विराट् । अशीतिरक्षराणि । स इति प्रतीकम् ।
तथा च—स पूर्व्या महानाम् (ऋ' ८।६३।१-२) इति उदाहरणम् ।

उत्थित इति प्रशंसा कृता । अन्ये प्रगाथाः षड्भिः सप्तभिरष्टाभिर्वा पादैर्भवन्ति, अयं तु दशभिः, तस्मात् उत्थित इति प्रशस्यते ।

आकृतिर्व्यपदेशानां प्राय आदित आदितः ।

गायत्रादिस्तु बार्हते प्रायो गायत्रबार्हतः ॥४॥

आदितः आद्याया ऋचः छन्दोऽनुसारेणैव प्रायेण प्रगाथा व्यपदिश्यन्ते इत्यर्थः ।

गायत्रादि बृहत्यन्तः प्रगाथः प्रायेण गायत्रबार्हत उच्यते । यथा—तमिन्द्रं दानमीमहे (ऋ' ८।४६।६-७) ।

गायत्रकाकुभो नाम प्रायो भवति काकुभे ।

ओष्णिहस्तूष्णिहापूर्वः पंक्त्यन्तः पांक्तकाकुभः ॥५॥

गायत्रादिः ककुबन्तः प्रगाथः गायत्रकाकुभो नाम वेदितव्यः । यथा—सुनीथो घास मर्त्तत्र (ऋ' ८।४६।४-५) ।

उष्णिहापूर्वः सतोबृहत्यन्तः प्रगाथः ओष्णिह इत्युच्यते । यथा—यमादित्यासो अद्रुहः (ऋ' ८।१८।३४-५) ।

पंक्त्यन्तः ककुपपूर्वः प्रगाथः पांक्तकाकुभो नाम वेदितव्यः । यथा—अदान्मे पौरुकुत्स्यः (ऋ' ८।१८।३६-७) ।

तमिन्द्रं च सुनीथश्च यमादित्यास एव च ।

अदान्मे पौरुकुत्स्यश्च ता ऋचोऽत्र निदर्शनम् ॥६॥

गायत्रबार्हतादीनामुदाहरणप्रतीकानि । एतानि च पूर्वमेव यथास्थानं निर्दिष्टानि ।

महासतोबृहत्यन्तो गे महाबृहतीमुखः ।

स महाबार्हतो नाम बार्हतो बृहतीमुखः ॥७॥

महाब्रह्मतीपूर्वः महासतोब्रह्मत्यन्तः प्रगाथः महाबार्हत इत्युच्यते ।
यथा—ब्रह्मिः रग्ने अचिंभिः (ऋ० ६।४८।७-८) ।

ब्रह्मतीमुखः ब्रह्मतीपूर्वः जगत्यन्तो यः प्रगाथः स बार्हत प्रगाथ
इत्युच्यते । यथा—तं व शर्धं रथे शुभम् (ऋ० ५।५६।८—५।५७।१) ।

जगत्यतिजगत्यन्तो यवमध्योत्तरोऽपि च ।

बृहद्भिस्तं वो नेमिं च वामी वामस्य ता ऋचः ॥८॥

तथाच अतिजगत्यन्तः यवमध्यान्तश्च ब्रह्मतीपूर्वः प्रगाथः बार्हत
प्रगाथ एव भवतोत्यर्थः । यथा—नेमिं नमन्ति चक्षसा (ऋ० ८।८७।१२-
१३) ; वामी वामस्य धृतय (ऋ० ६।४८।२०-२१) ।

बृहद्भिः, तं वः, नेमिम्, वामी वामस्य—इतिरेतानि पुरस्तादेवो-
दाहृतानां निदर्शनानां प्रतीकानि ।

न हि ते विपरीतान्तो मो षु त्वा द्विपदाधिकः ।

अनुष्टुब्जगती चैव विश्वेषामिरज्यन्तं च ॥९॥

ब्रह्मतीपूर्वः विपरीतान्तः प्रगाथः विपरीतान्त इत्युच्यते । यथा—
“न हि ते शूर राधसः” (ऋ० ८।४६।११-१२) ।

“मो षु त्वा वाघतश्च न” (ऋ० ७।३२।१-३) इत्ययं प्रगाथः
द्विपदाधिको नाम वेदितव्यः ।

विश्वेषाम् इरज्यन्तं वसूनाम् (ऋ० ८।४६।१६-१७) इत्ययं प्रगाथः
अनुष्टुप्पूर्वी जगत्यन्तो वेदितव्यः ।

द्विपदा ब्रह्मती चैव स नो वाजेष्विति स्मृतः ।

ककुप्पूर्वस्तु को वेद स्मृतः काकुभबार्हतः ॥१०॥

द्विपदापूर्वः ब्रह्मत्यन्तः ‘स नो वाजेष्वविता पुरुवसुः’ (ऋ० ८।४६।
१३-१४) इत्ययं प्रगाथो द्विपदबार्हतो वेदितव्यः ।

ककुप्पूर्वी बृहत्यन्तः प्रगाथः काकुभवार्हतो नाम वेदितव्यः ।
यथा—“को वेद जानमेषाम्” (ऋ ५।५३।१-२) ।

आनुष्टुभौणिहं विद्यात्ते म आहुर्य आययुः ।

ते नस्त्राध्वं बृहत्यादिर्बार्हतानुष्टुभः स्मृतः ॥११॥

अनुष्टुप्पूर्वम् उष्णिगन्तः प्रगाथम् आनुष्टुभौणिहं विद्यात् ।
यथा—“ते म आहुर्य आययुः” (ऋ ५।५३।३-४)

बृहतोपूर्वः अनुष्टुबन्तः प्रगाथः बार्हतानुष्टुभः स्मृतः । यथा—
“ते न स्त्राध्वं तेव” (ऋ ८।३०।३-४) ।

अग्निं वः पूर्यमित्येषो अनुष्टुप् पंक्तिरेव च ।

यदध्रिगावो अध्रिगू ककुप् च त्रिष्टुवेव च ॥१२॥

अनुष्टुप्पूर्वः षड्क्त्यन्तः प्रगाथः आनुष्टुभपाङ्क्तः स्मृतः ।
यथा—“अग्निं वः पूर्य गिरा” (ऋ ८।३१।१४-५) ।

ककुप्पूर्वः त्रिष्टुबन्तः प्रगाथः काकुभवैष्टुभः स्मृतः । यथा—
यदध्रि गावो अध्रिगू (ऋ ८।२२।११-२) ।

यदद्या वामनुष्टुप् च त्रिष्टुप् चैवोपदिश्यते ।

यत्स्थो दीर्घेति च त्वेषो बृहती त्रिष्टुवेव च ॥१३॥

अनुष्टुप्पूर्वः त्रिष्टुबुत्तरः प्रगाथः आनुष्टुभवैष्टुभः स्मृतः । यथा—
यदद्या वां नाम (ऋ ८।८।८-१०) ।

बृहतीपूर्वः त्रिष्टुबुत्तरः प्रगाथः बार्हतवैष्टुभ इत्युच्यते । यथा—
“यत्स्थो दीर्घ प्रसङ्गनो” (ऋ ८।१०।१-२)

आयन्मा वेनास्त्रिष्टुप् च जगती चोपदिश्यते ।

ता वृधन्तावनुष्टुप् च महासतीमुखैव च ॥१४॥

त्रिष्टुप्पूर्वः जगदुत्तरः प्रगाथः त्रैष्टुभजागत इत्युच्यते । यथा —
आयन्मा वेना अरुहन्म तस्य (ऋ० ८।१००।५-६) ।

अनुष्टुप्पूर्वः महासतोमुखोत्तरः विराट्पूर्वत्रिष्टुबुत्तरः इत्यर्थः
प्रगाथ आनुष्टुभत्रैष्टुभ इत्युच्यते । यथा—ता हृधन्तावनुदूयन् (ऋ०
५।८५।५-६) ।

जागतस्त्वददा अर्भां प्रगाथस्त्रिष्टुबुत्तरः ।

उत्तरस्त्रैष्टुभस्तस्माज्जगदुत्तर उच्यते ॥१५॥

‘अददा अर्भां महते वचस्यवे’ (ऋ० १।५१।१३ ४) इत्ययं प्रगाथः
त्रिष्टुबुत्तरः जागत इत्युच्यते ।

तस्मादुत्तरः प्रगाथः ‘इदं नमो हृषभाय स्वराजे’ (ऋ० १।५१।१५—
१।५२।१), इति यावत् जगदुत्तरः त्रैष्टुभ इत्युच्यते ।

त्वमेताज् जन च द्वौ द्वौ स घा राजेति च स्मृतौ ।

त्वमस्य पारे रजसो जागतौ त्रिष्टुबुत्तरौ ॥१६॥

‘तमेताज्जन’ इति द्वौ प्रगाथौ ‘तमेतां जन राज्ञो द्विर्दश’ (ऋ०
१।५३।८-१०) इति ‘उष्टचीन्द्रवेव गोपा’ (ऋ० १।५३।११-५४।१) इति
चेति यावत् पूर्ववत् द्रष्टव्यो अर्थात् अनयोराद्यः जगतोपूर्वत्रिष्टुबुत्तरः,
अपरश्च त्रैष्टुभजागतः इत्यर्थः । एवं च ‘स घा’ इति द्वौ प्रगाथौ ‘स घा
राजा’ (ऋ० १।५४।७-८) इति ‘तुम्ये देते बहुन्ता’ (ऋ० १।५४।८-१०)
इति चेति यावत् द्वौ प्रगार्थौ अपि पूर्ववत् द्रष्टव्यो अर्थात् प्रायः जगतो-
पूर्वः त्रिष्टुबुत्तरः अपरश्च त्रैष्टुभजागत इत्यर्थः ।

त्वमस्य पारे (ऋ० १।५२।१२-१२) रजसो व्योमन् (ऋ० १।५२।१४-१५)
इति द्वौ प्रगाथौ त्रिष्टुबुत्तरौ जागतौ ज्ञेयौ ।

सव्यञ्जनः सानुस्वारः शुद्धो वापि स्वरोऽक्षरम् ।

व्यञ्जनान्युत्तरस्यैव स्वरस्यान्तां तु पूर्वभाक् ॥१७॥

व्यञ्जनेन युक्तः, अनुस्वारेण सहितः, शुद्धो वापि अनुस्वारव्यञ्जनाभ्यां वा रहितः इत्यर्थः स्वरो अक्षरसंज्ञको भवति । व्यञ्जनानि उत्तरस्यैव परभूतस्यैव स्वरस्य अङ्गानि भवन्ति । अन्यं तु व्यञ्जनं पूर्वं स्वरं भजेत् । (११५) ।

विसर्जनीयानुस्वारौ भजते पूर्वमक्षरम् ।

संयोगादिश्च वैव च सहक्रम्यः परक्रमे ॥१८॥

विसर्जनीयोऽनुस्वारश्च पूर्वमक्षरं भजते । संयोगादिर्वा एवं पूर्वमक्षरं भजते । क्रमेण सह क्रम्यो वर्णः पूर्वमक्षरं भजते वा परक्रमे सति । (११५) ।

गुर्वक्षरं लघु ऋस्वं न चेत् संयोग उत्तरः ।

अनुस्वारश्च संयोगं विद्याट् व्यञ्जनसङ्गमम् ॥१९॥

दीर्घमक्षरं गुरुसंज्ञकं भवति । ऋस्वं च लघु यदि संयोगः अनुस्वारश्च तस्मात् अक्षरात् परो न भवति ।

व्यञ्जनसमवायं संयोगं विद्यात् ।

गुरु दीर्घं गरीयस् यदि सव्यञ्जनं भवेत् ।

लघु सव्यञ्जनं ऋस्वं लघीयो व्यञ्जन- ॥२०॥

दीर्घमक्षरं गुरु । सव्यञ्जनं दीर्घमक्षरन्तु गरीयः । सव्यञ्जनं ऋस्वमक्षरं लघु । व्यञ्जनरहितं ऋस्वमक्षरन्तु लघीयः ।

कृन्दस्तुरीयेण समानसंख्यया

कृन्दसोऽनास्य भवन्तृचोऽनाः ।

यावत्तुरीयं भवति स्वमासां

तावत् एता इतरा भवन्ति ॥२१॥

कस्य कृन्दसः केन सह का सम्पद् भवतीति विचारणायां तत इदमुच्यते । कृन्दस्तुरीयेण कृन्दसो गायत्रादेः अक्षराणां चतुर्थ- भागेन समानसंख्यया अन्यस्य उष्णिक्कृन्दस ऋचो भवन्ति । आसामुष्णिहां यावत् कृन्दस्तुरीयं भवति तावत् एता इतरा गायत्रो भवन्ति । एवं सर्वेषां कृन्दसाम् अन्योन्यस्य चतुर्थेन भागेन सम्पद् भवति । तथाच सप्त गायत्राः षट् उष्णिहो भवन्ति । 'यदिन्द्राहम् यथा त्वम्' (ऋ' ८।१४।१) इति यथा । आभिः सप्तभिः षड् उष्णिहो भवन्ति । एवं सर्वत्र ।

द्वाभ्यामवस्ये त्रिपदासु पूर्वं

पादेन पश्चात् कचिदन्यथैतत् ।

मध्येऽवसानं तु चतुष्पदानां

त्रिभिः समस्तैरवरैः परैर्वा ॥२२॥

त्रिपदासु ऋचु पूर्वं द्वाभ्यां पादाभ्याम् अवस्येत् अवसानं नयेत् । पश्चाच्च एकेनावशिष्टेन पादेनावसानं भवति । कचिच्च एतत् अन्यथा पूर्वमेकेन ततश्च द्वाभ्यामिति यावत् भवति । यथा—अग्निमीले पुरोहितं यज्ञस्य देवमृत्विजम् ॥ होतारं रत्नधातमम् ॥ (ऋ' १।१।१) । दृतेरिव तेऽवकमसु सख्यम् ॥ अक्षिद्रस्य दधन्वतः सु पूर्णस्य दधन्वतः ॥ (ऋ' ६।४८।१८) ।

चतुष्पदानाम् ऋचां तु (१) मध्ये द्वाभ्यां पादाभ्याम् अवसानं भवति । (२) यद्वा त्रिभिः समस्तैः अवरैः प्राग्भूतैः पादैः पूर्वमवसानं

भवति एकेन च अवशिष्टेन पादेन परमवसानं भवतीत्यर्थः । (३) यद्वा एकेन पादेन पूर्वमवसानं भवति परैः परभूतैः त्रिभिश्च पादैः ततोऽवसानं भवति । क्रमेणोदाहरणानि । यथा—(१) गायन्ति त्वा गायत्रिणोऽर्चन्त्यर्कमर्किणः ॥ ब्रह्माणस्त्वा शतक्रतो उदुवंशमिव येमिरे ॥ (ऋ' १।१०।१) (२) एतं शंसम् इन्द्रास्मयुष्टम् कूचित् शन्तम् सहसावन्न-भिष्टये सदा पाह्यभिष्टये ॥ मेदतां वेदता वसो ॥ (ऋ' १०।८३।११) । (३) अधीन्वन्न सप्ततिं च सप्त च ॥ सद्यो दिदिष्ट तान्वः सद्यो दिदिष्ट पार्थ्यः सद्यो दिदिष्ट मायवः ॥ (ऋ' १०।८३।१५) ।

पंक्त्यां द्विशो वा तत उत्तरेण

त्रिभिः परैर्वा विपरीतमेतत् ।

द्विशस्त्रिशो वा परतश्चतुर्भिः

स्यात् षट्पदानामवसानमेतत् ॥२३॥

पंक्त्यां पञ्चपदासु ऋक्ष इत्यर्थः (१) द्विशः द्वाभ्यां द्वाभ्यां पादाभ्यामवसानं भवति । ततश्च उत्तरेण पञ्चमेनेति यावत् पादेनावसानं भवति । (२) यद्वा त्रिभिः परैः पादैरवसानं भवति आद्याभ्यां द्वाभ्याञ्च इत्यर्थः । (३) यद्वा विपरीतमेतत् अर्थात् पूर्वं त्रिभिः पादैरवसानं भवति परतश्चावशिष्टाभ्यां द्वाभ्यामित्यर्थः । क्रमेणोदाहरणानि यथा—(१) अयं चक्रम् ईषणत् सूर्यस्य नेत्रतमं रोरमत् ससृमाणम् ॥ आ कृणु ईं जुहुराणो जिघर्ति त्वचो बुध्ने रजसो अस्य योनौ ॥ असिक्त्रां यजमानो न होता ॥ (ऋ' ४।१७।१४-१५) । (२) न किष्टं कर्मणा नशन् न प्रयोषन् न योषति ॥ देवानां य इन्मनो यजमान इयक्षत्यभोदयज्वनो भुवत् ॥ (ऋ' ८।३१।१७) । (३) नकिर्देवा मिनौमसि नकिरा योपयामसि सन्वश्रुत्यं चरामसि ॥ पक्षेभिरपि कक्षेभिरत्राभि संरभामहे ॥ (ऋ' १०।१३।४।७) ।

षट्पादानामेवं त्रिविधम् अवसानं स्यात् । तद् यथा—(१) द्विशः
द्वाभ्यां द्वाभ्यां पादाभ्याम्, (२) त्रिशो वा त्रिभिः त्रिभिः पादैर्वा, (३)
परतश्चतुर्भिर्वा परभूतैः चतुर्भिः पादैः आद्याभ्यां द्वाभ्याञ्च पादाभ्यामव-
सानं भवतीत्यर्थः । क्रमेणोदाहरणानि यथा—(१) विश्वान् देवान्
हवामहे मरुतः सोमपोतये ॥ उग्रा हि पृश्निमातरः ॥ (ऋ० १।२३।१०)
(२) स क्षपः परिष्वजे नृपस्त्रो माययादधे स विश्वं परिदर्शतः ॥ तस्य
वेणीरनुव्रतमुषस्तिस्त्रो अवर्ज्यन्नभन्तामन्यके समे ॥ (ऋ० ८।४१।३) ।
(३) निष्कं वा घा कृन्वते स्रजं वा दुहितर्दिवः ॥ त्रिते दुष्ष्व-
प्र सर्वमास्रे पर दक्षमस्यनेहसो व ऊतयः सूतयो व ऊतयः ॥
(ऋ० ८।४७।१५) ।

त्रिभिस्तु पूर्वं तत उत्तरं स्यात्

द्विशस्त्रिशो वा यदि वा समस्तम् ।

द्वाभ्यां पुनः सप्तपदावसानं

द्वाभ्यां च मध्येऽष्टपदामु विद्यात् ॥२४॥

सप्तपादानां तु (१) पूर्वम् अवसानं त्रिभिः पादैः स्यात् । तस्मात्
उत्तरं द्विशः द्वाभ्यां द्वाभ्यां पादाभ्याम् । (२) अथवा त्रिशः त्रिभिः
पादैः पूर्वमवसानं भवति तदा उत्तरमवसानं समस्तैः चतुर्भिरेवा-
वशिष्टैः पादैर्भवतीत्यर्थः । (३) द्वाभ्यां वा पादाभ्यां पूर्वमवसानं
भवेत् अवशिष्टैः पञ्चभिश्च पादैः परमवसानं भवति । क्रमेणोदा-
हरणानि यथा—(१) सुषुमायातमद्रिभिर्गीरुता मत्सरा इमे सोमासो
मत्सरा इमे ॥ आ राजाना दिविस्पृशास्मत्वा गन्तमुप नः ॥ इमे वां
मित्रावरुणा गवाशिरः सोमाः शुक्रा गवाशिरः ॥ (ऋ० १।१३।७।१) ।
(२) न हि वां त्वय्यामहेऽथेन्द्रमिदं यजामहे शविष्ठम् तृणां नरम् ॥
स नः कदाचिद् अर्कता गमदा वाजसातये गमदा मेधसातये नभन्ता-
मन्यके समे ॥ (ऋ० ८।४०।२) । (३) प्रो ष्वस्मै पुरोरथमिन्द्राय
शूषमर्चत ॥ अभीके चिदु लोककृत् सङ्गे समत्सु वृत्रहास्माकं

बोधि चोदिता नभन्तामन्यकेषां ज्याका अधिधन्वसु ॥ (ऋ' १०।१३३।१)

अष्टपदासु ऋक्तु मध्ये द्वाभ्यां पादाभ्यां चतुर्थपञ्चमाभ्यामिति यावत् पूर्वमवसानं स्यात् । आद्यन्तयोश्च त्रिभिः त्रिभिः पादैरवसानं भवति । यथा—स हि शर्धो न मारुतं तुविष्वणिरप्रस्वतोषूर्वास्त्रिष्टनिरार्तनास्त्रिष्टनिः । आदद्धव्यान्याददिर्यज्ञस्य केतुरहर्णा । अधस्मास्य हर्षतो हृषीवतो विश्वे जुषन्त पत्यां नरः शुभे न पत्याम् ॥ (ऋ' १।१२७।६) ।

अग्निमीले दृतेरिव गायन्तो तमधीन्विति ।

अयं चक्रं नकिष्टं च नकिर्देवा मिमीनसि ॥२५॥

विश्वान् देवान् हवामहे स क्षपो निष्कं सुषुम् ।

न हि वां प्रो षु स हि शर्धश्च ता ऋचोऽव निदर्शनम् ॥

अग्निमीले इत्यादीनि पादावसाने उदाहरणानां प्रतीकान्यत्र निर्दिश्यन्ते । पूर्णांदाहरणानि च यथास्थानमनुसन्त्यातव्यानि ।

द्वाभ्यां पादेन द्वाभ्यां तु तव त्यत् पञ्चपदाष्टिः ।

अव्यूहे नातिशक्करी तृतीयः षोडशाक्षरः ॥२७॥

‘तव त्यत्’ (ऋ' २।२२।४) इत्यस्यामृचि प्रथमतो द्वाभ्यां पादाभ्यामवसानं कुर्यात्, ततश्च एकेन पादेन, ततश्च पुनर्द्वाभ्याम् । सेयम् ऋक् पञ्चपदा अष्टिः विज्ञेया । सा चेयं अव्यूहेन क्षैप्रवर्णैकभाविनामपृथक्करणेन अतिशक्करी भवेत् । अस्या ऋचस्तृतीयः पादस्तु षोडशाक्षरः । तथाच—तव त्यन् नयं नृतोऽप इन्द्र प्रथमं पूर्यं दिवि प्रवाच्यं कृतम् । यद् देवस्य शवसा प्रारिणा असुम् ऋणन्नपः ॥ भुवद् विश्वमभ्यादेवमोजसा विदादूर्जम् शतश्रतु विंदादिषम् ॥

चतुर्भिस्त एकेनाग्ने तमद्येति च ।

चतुर्भिस्तु परं द्वाभ्यां तव स्वादिष्टा तच्छंयोः ॥२८॥

‘अग्ने तमद्य’ (ऋ० ४।१०।१) इत्यस्यामृचि चतुर्भिः पादैः पूर्वमवसानं ततश्च एकेन पादेन । तथाच—अग्ने तमद्याश्वं न स्तोमैः क्रतुं न भद्रं हृदिस्पृशम् ॥ ऋध्यामा त ओहैः ॥

‘तव स्वादिष्ठा’ (ऋ० ४।१०।५), ‘तवच्छंयोः’ (गृह्यसूत्र ३।५) इत्येतयोः ऋचोः चतुर्भिः पादैः पूर्वमवसानं ततश्च द्वाभ्यां पादाभ्याम् । तथाच—(१) तव स्वाभिष्ठानं सन्दृष्टिरिदाचिदह्ण इदा चिदक्तोः । श्रिये रुक्मो न रोचत उपाके ॥ (२) तवच्छंयोरावृणीमहे, पातुं यज्ञाय गातं यज्ञपतये देवी स्वस्तिरस्तु नः स्वस्तिर्मानुषेभ्यः, ऊर्ध्वं जिगातु भेषजम् ॥ शं नो अस्त द्विपदे शं चतुष्पदे ॥

भरद्वाजाय तच्चक्षुरधीद्वृक्षा दृतेरिव ।

एतासु न व्यवस्यन्ती के द्वादशकादिषु ॥२६॥

भरद्वाजाय (ऋ० ६।४८।१३), तच्चक्षुः, (ऋ० ७।६६।१६), अधीन् (ऋ० १०।८३।१५), वृक्षाः (ऋ० ८।४।२१), दृतेरिव (ऋ० ६।४८।१८) एतासु द्वादशकादिषु ऋक्ष एकेऽवसानं न कुर्वन्ति, अन्तरम् अवसानं न कुर्वन्तीत्यर्थः ।

प्रश्नस्तृचः पंक्तिषु तु द्वाचौ वा

द्वे द्वे च पंक्तेरधिकाक्षरेषु ।

एका च सूक्तं समयास्तु गण्याः

परावरार्ध्या द्विपदे यथैका ॥३०॥

गतम् एतत् पूर्वम् (१५।१४) ।

सूक्तस्य शेषोऽल्पतरः यदि स्यात्

पूर्वं स गच्छेद् यदि तु द्व्याचौ वा ।

ते षष्टिरधाय उपाधिका वा

सूक्ते समाप्ते यदि तेऽसमाप्ताः ॥३१॥

गतमेतत् पूर्वम् (१५।१५) ।

सर्वाणि भूतानि मनो गतिश्च

स्पर्शाश्च गन्धाश्च रसाश्च सर्वे ।

शब्दाश्च रूपाणि च सर्वमेतद्

त्रिष्टुब्जगल्यौ समुपैति भक्त्या ॥३२॥

सर्वाणि भूतानि मनः गतिः स्पर्शाः गन्धाः सर्वे रसाः शब्दाः रूपाणि
च इत्येतत् सर्वं भक्त्या त्रिष्टुब्जगल्यौ समुपगच्छति ।

गुर्वक्षराणां गुरुवृत्ति सर्वं

गुर्वक्षरं त्रैष्टुभमेव विद्यात् ।

लघ्वक्षराणां लघुवृत्ति सर्वं

लघ्वक्षरं जागतमेव विद्यात् ॥३३॥

यत् किञ्चित् स्थावरं जङ्गमं गुरुवृत्ति सत् सर्वं गुर्वक्षरम् । किं
पुनर्गुर्वक्षरं त्रैष्टुभमिति त्रैष्टुभपादोपोत्तमाक्षरस्य गुरुत्वात् (१७।२२) ।
यत् किञ्चित् स्थावरं जङ्गमं लघुवृत्ति तत् सर्वं लघ्वक्षरमेव विद्यात् ।
किं पुनर्लघ्वक्षरम् जागतमिति जागतपादोपोत्तमाक्षरस्य लघुत्वात् ।

यश्छन्दसां वेद विशेषमेतं

भूतानि च त्रैष्टुभजागतानि ।

सर्वाणि रूपाणि च भक्तितो यः

स्वर्गं जयत्येभिरथामृतत्वम् ॥३४॥

(स्वर्गं जयत्येभिरथामृतत्वम् ॥)

यो ब्राह्मणः छन्दसामेतं विशेषं वेद भूतानि च त्रैष्टुभजागतानि
च यो वेद सर्वाणि रूपाणि च यो भक्तितो वेद स स्वर्गं जयति एभि-
रमृतत्वम् एव ।

ॐ शान्तिः ।

ॐ शान्तिः ॥

ॐ शान्तिः ॥

परिशिष्टम्

छन्दसामन्तरसंख्यानिर्देशः

छन्दः	प्रजापत्या	देवी	आसुरी	आर्षी
गायत्री	८	१	१५	२४
उष्णिह्	१२	२	१४	२८
अनुष्टुभ्	१६	३	१३	३२
बृहती	२०	४	१२	३६
पंक्ति	२४	५	११	४०
त्रिष्टुभ्	२८	६	१०	४४
जगती	३२	७	९	४८
छन्दः	यजुः	साम	ऋक्	वाङ्म
गायत्री	६	१२	१८	३६
उष्णिह्	७	१४	२१	४२
अनुष्टुभ्	८	१६	२४	४८
बृहती	९	१८	२७	५४
पंक्ति	१०	२०	३०	६०
त्रिष्टुभ्	११	२२	३३	६६
जगती	१२	२४	३६	७२

गायत्री

$$\text{गायत्री} - \begin{cases} ८ + ८ + ८ = २४ \\ ६ + ६ + ६ + ६ = २४ \end{cases}$$

$$\text{पदपङ्क्तिभुरिक्} - \begin{cases} ५ + ५ + ५ + ५ + ५ = २५ \\ ५ + ५ + ५ + ५ + ६ = २६ \\ ५ + ५ + ५ + ४ + ६ = २५ \end{cases}$$

$$\text{गायत्री भुरिक्} - ८ + १० + ७ = २५$$

गायत्री विराट्—७ + ७ + ७ = २१

गायत्री अतिनिचृत्—७ + ६ + ७ = २०

गायत्री वर्द्धमाना— $\begin{cases} ६ + ७ + ८ = २१ \\ ८ + ६ + ८ = २२ \end{cases}$

द्विपदा गायत्री (जगतो वा)—१२ + १२ = २४

गायत्री यत्रमध्या—७ + १० + ७ = २४

गायत्री उष्णिग्गर्भा—६ + ७ + ११ = २४

उष्णिह्

उष्णिह्—८ + ८ + १२ = २८

पुर उष्णिह्—१२ + ८ + ८ = २८

ककुभ्—८ + १२ + ८ = २८

ककुप न्यङ्गशिरा निचृत्—११ + १२ + ४ = २७

उष्णिक् पिपौलिकामध्या—११ + ६ + ११ = २८

तनुशिराः—११ + ११ + ६ = २८

उष्णिक् अनुष्टब्गर्भा—५ + ८ + ८ + ८ = २९

अनुष्टुभ

अनुष्टुभ्—८ + ८ + ८ + ८ = ३२

कृतिः—१२ + १२ + ८ = ३२

पिपौलिकामध्या—१२ + ८ + १२ = ३२

काविराज्—८ + १२ + ८ = ३०

नष्टरूपा—८ + १० + १२ = ३२

विराज्— $\begin{cases} १० + १० + १० = ३० \\ ११ + ११ + ११ = ३३ \end{cases}$

महापदङ्क्ति—५ + ५ + ५ + ५ + ५ + ६ = ३१

बृहती

बृहती—८ + ८ + १२ + ८ = ३६

पुरस्ताद्बृहती—१२ + ८ + ८ + ८ = ३६

उपरिष्ठाद्बृहती—८ + ८ + ८ + १२ = ३६

न्यङ्कुसारिणी—
 स्कन्धोग्रौवी—
 उरोबृहती—

{ = ८ + १२ + ८ + ८ = ३६

ऊर्ध्वबृहती विराट्—१२ + १२ + १२ = ३६

विष्टारबृहती—८ + १० + १० + ८ = ३६

पिपीलिकामध्यमा—१२ + ८ + १० = ३४

बृहती विषमपदा—८ + ८ + ११ + ८ = ३५

पंक्ति

पंक्ति—८ + ८ + ८ + ८ + ८ = ४०

विराज्—१० + १० + १० + १० = ४०

सतोबृहती—१२ + ८ + १२ + ८ = ४०

विपरोता—८ + १२ + ८ + १२ = ४०

आस्तारपंक्ति—८ + ८ + १२ + १२ = ४०

प्रस्तारपंक्ति—१२ + १२ + ८ + ८ = ४०

संस्तारपंक्ति—१२ + ८ + ८ + १२ = ४०

विस्तारपंक्ति—८ + १२ + १२ + ८ = ४०

विष्टुम्

विष्टुम्—११ + ११ + ११ + ११ = ४४

उपजगती—१२ + १२ + ११ + ११ = ४६

अभिसारिणी— $१०+१०+१२+१२=४४$

विराट्स्थाना— $\begin{cases} ८+८+१०+११=३८ \\ १०+१०+८+११=४० \end{cases}$

विराट्पूर्वा {

यद्वा पंक्त्युत्तरा

यद्वा महासतो— $\begin{cases} -१०+१०+८+८+८=४४ \end{cases}$

मुखा (१८।१४)

विराड्रूपा— $११+११+११+८=४१$

उपरिष्ठाद् ज्योतिष्मती— $१२+१२+१२+८=४४$

पुरस्ताद्, — $८+१२+१२+१२=४४$

मध्ये, — $\begin{cases} १२+८+१२+१२=४४ \\ १२+१२+८+१२=४४ \end{cases}$

महाबृहती— $८+८+८+८+१२=४४$

यवमध्या— $८+८+१२+८+८=४४$

जगती

जगती— $१२+१२+१२+१२=४८$

महापंक्ति— $\begin{cases} ८+८+८+८+८+८=४८ \\ ८+८+७+६+१०+८=४८ \end{cases}$

महासतोबृहती— $८+८+८+१२+१२=४८$

अतिच्छन्दांसि

(क .)

अतिजगती	...	५२	अत्यष्टि	...	६८
शक्करी	...	५६	धृति	...	७२
अतिशक्करी	...	६०	अतिधृति	...	७६
अष्टि	...	६४			

(५)

(ख)

कृति	...	८०	संस्कृति	...	८६
प्रकृति	...	८४	आभिकृति	...	१००
आकृति	...	८८	उत्कृति	...	१०४
विकृति	...	८२			

प्रगाथाः

$$१। \text{बाहर्त} = \text{बृहती} + \text{सतोबृहती} - (\text{८} + \text{८} + \text{१२} + \text{८}) + (\text{१२} + \text{८} + \text{१२} + \text{८})$$

$$२। \text{काकुभ} = \text{ककुभ्} + \text{,} = (\text{८} + \text{१२} + \text{८}) + (\text{१२} + \text{८} + \text{१२} + \text{८})$$

$$३। \text{आनुष्टुभ} = \text{अनुष्टुभ्} + २ \text{ गायत्री} = (\text{८} + \text{८} + \text{८} + \text{८}) + (\text{८} + \text{८} + \text{८}) + (\text{८} + \text{८} + \text{८})$$

$$४। \text{गायत्रबाहर्त} = \text{गायत्री} + \text{बृहती} = (\text{८} + \text{८} + \text{८}) + (\text{८} + \text{८} + \text{१२} + \text{८})$$

$$५। \text{गायत्रकाकुभ} = \text{गायत्री} + \text{ककुभ्} = (\text{८} + \text{८} + \text{८}) + (\text{८} + \text{१२} + \text{८})$$

$$६। \text{औष्णिह} = \text{उष्णिक्} + \text{सतोबृहती} = (\text{८} + \text{८} + \text{१२}) + (\text{१२} + \text{८} + \text{१२} + \text{८})$$

$$७। \text{पांक्तकाकुभ} = \text{ककुभ्} + \text{पंक्ति} = (\text{८} + \text{१२} + \text{८}) + (\text{८} + \text{८} + \text{८} + \text{८} + \text{८})$$

$$८। \text{महाबाहर्त} = \text{महाबृहती} + \text{महासतोबृहती} = (\text{८} + \text{८} + \text{८} + \text{८} + \text{१२}) + (\text{८} + \text{८} + \text{८} + \text{१२} + \text{१२})$$

$$\text{बृहती} + \text{जगती} = (\text{८} + \text{८} + \text{१२} + \text{८}) + (\text{१२} + \text{१२} + \text{१२} + \text{१२})$$

$$९। \text{बाहर्त} = \frac{1}{2} \text{बृहती (उपरिष्ठात्)} + \text{अतिजगती} (\text{८} + \text{८} + \text{८} + \text{१२}) + ५२$$

$$\text{बृहती} + \text{यवमध्या} = (\text{८} + \text{८} + \text{१२} + \text{८}) + (\text{८} + \text{८} + \text{१२} + \text{८} + \text{८})$$

$$१०। \text{ विपरीतास्त} = \text{वृहती} + \text{विपरीता} = (\text{८} + \text{८} + \text{१२} + \text{८}) + (\text{८} + \text{१२} + \text{८} + \text{१२})$$

$$११। \text{ द्विपदाधिक} = (\text{वृहती} + \text{सतोवृहती} + \text{द्विपदा}) = (\text{८} + \text{८} + \text{१२} + \text{८}) + (\text{१२} + \text{८} + \text{१२} + \text{८}) + (\text{१२} + \text{८})$$

$$१२। (\text{आनुष्टुभजागत}) = \text{अनुष्टुभ्} (\text{विराज्}) + \text{जगती} = (\text{१०} + \text{१०} + \text{१०}) + (\text{१२} + \text{१२} + \text{१२} + \text{१२})$$

$$१३। (\text{द्विपदबार्हत}) = \text{द्विपदा} (\text{वृहती}) + \text{वृहती} (\text{पिपोलिकामध्या}) = (\text{१२} + \text{१२}) + (\text{१३} + \text{८} + \text{१३})$$

$$१४। \text{काकुभबार्हत} = \text{काकुभ्} + \text{वृहती} = (\text{८} + \text{१२} + \text{८}) + (\text{८} + \text{८} + \text{१२} + \text{८})$$

$$१५। \text{आनुष्टुभोणिह} - \text{अनुष्टुभ्} + \text{उणिह्} = (\text{८} + \text{८} + \text{८} + \text{८}) + (\text{१२} + \text{८} + \text{८})$$

$$१६। (\text{बार्हतानुष्टुभ}) = \text{वृहती} + \text{अनुष्टुभ्} = (\text{८} + \text{८} + \text{१२} + \text{८}) + (\text{८} + \text{८} + \text{८} + \text{८})$$

$$१७। (\text{आनुष्टुभपांक्त}) = \text{अनुष्टुभ्} + \text{पांक्ति} = (\text{८} + \text{८} + \text{८} + \text{८}) + (\text{८} + \text{८} + \text{८} + \text{८} + \text{८})$$

$$१८। (\text{काकुभत्रैष्टुभ}) = \text{काकुभ्} + \text{त्रिष्टुभ्} (\text{जगतीमध्या}) = (\text{८} + \text{१२} + \text{८}) + (\text{१२} + \text{८} + \text{१२} + \text{१२})$$

$$१९। (\text{आनुष्टुभत्रैष्टुभ}) = \text{अनुष्टुभ्} + \text{त्रिष्टुभ्} = (\text{८} + \text{८} + \text{८} + \text{८}) + (\text{११} + \text{११} + \text{११} + \text{११})$$

$$२०। (\text{बार्हतत्रैष्टुभ}) = \text{वृहती} + \text{त्रिष्टुभ्} (\text{जगतीमध्या}) = (\text{८} + \text{८} + \text{१२} + \text{८}) + (\text{१२} + \text{८} + \text{१२} + \text{१२})$$

$$२१। (\text{त्रैष्टुभजागत}) = \text{त्रिष्टुभ्} + \text{जगती} = (\text{११} + \text{११} + \text{११} + \text{११}) + (\text{१२} + \text{१२} + \text{१२} + \text{१२})$$

$$२२। (\text{आनुष्टुभत्रैष्टुभ}) = \text{अनुष्टुभ्} + \text{महासतोसुखा} = (\text{८} + \text{८} + \text{८} + \text{८}) + (\text{१०} + \text{१०} + \text{८} + \text{८} + \text{८})$$

$$२३। \text{जागत} = \text{जगती} + \text{त्रिष्टुभ्} = (\text{१२} + \text{१२} + \text{१२} + \text{१२}) + (\text{११} + \text{११} + \text{११} + \text{११})$$

$$२४। \text{त्रैष्टुभ} = \text{त्रिष्टुभ्} + \text{जगती} = (\text{११} + \text{११} + \text{११} + \text{११}) + (\text{१२} + \text{१२} + \text{१२} + \text{१२})$$

पारिभाषिक-शब्दसूची

अकाम (सन्धि)	...	४६	असत (कन्दः)	...	१७४
अक्षर	...	११४	असु (")	...	१७४
अक्षरपंक्ति	...	१७३२	अभ (")	...	१७४
अघोष	...	११३	अर्गः (")	...	१७४
अणिष्ठा (ऋक्)	...	१७३१	अवशङ्कम (सन्धि)	...	४११
अतिजगती	...	१६५३	अष्टि (कन्दः)	...	१६५४
अतिघृति	...	१६५५	अस्थित	...	१३१३
अतिनिचृत्	...	१६१४	आकृति (कन्दः)	...	१६५६
अतिशक्ती	...	१६५४	आख्यात	...	१२५
अत्यष्टि	...	१६५४	आनृपदा पदवृत्ति	...	४१२६-२८
अध्यास	...	१७२६	आनुष्टुभ (प्रगाथ)	...	१८३
अनानुपूर्व्यसंहिता	...	२४३	आनुष्टुभैतुभ (")	...	१८१३, १४
अनार्य	...	३१४	आनुष्टुभ पांक्त (")	...	१८१२
अनिङ्गा	...	११३	आनुष्टुभौषिह (")	...	१८११
अनुष्टुब्गर्भा गायत्री	...	१६२६	आसारपंक्ति (कन्दः)	...	१६४०
अनुष्टुभ	...	१६२७	इङ्गा	...	१३५
अन्तःपात (सन्धि)	...	४६	उत्कृति (कन्दः)	...	१६५६
अन्वचरसन्धि	...	४३६	उदक (")	...	१७४
अन्वचरसन्धिवत्	...	४१२	उदय	...	२११
अप् (कन्दः)	...	१७४	उदयाह (सन्धि)	...	२१०
अपृक्त	...	११२	उदुग्राहवत् (")	...	२११
अभिकृति (कन्दः)	...	१६५६	उपजगती (कन्दः)	...	१६४३
अभिक्रम	...	११२१	उपमा (")	...	१७११
अभिनिधान	...	६५	उपरिष्ठादुज्योतिः (")	...	१६४७
अभिनिहित (सन्धि)	...	२१३	उपरिष्ठादुवृहती (")	...	१६३२
अभिसारिणी (कन्दः)	...	१६४३	उपस्थित	...	१०६
अंश (")	...	१७४	उपाचरित (सन्धि)	...	४१४

उरोवृहती (छन्दः)	...	१६।३३	द्विपदाधिकः (प्रगाथ)	...	१८।६
उष्णिक्	...	१६।२०	द्वियोनि	...	११।२
उष्णिग् गर्भा गायत्री	...	१६।१६	धृति (छन्दः)	...	१६।५५
ऊर्ध्ववृहती	...	१६।३३	ध्रुव	...	६।११
ऊष्मन्	...	१।१२	नति	...	१।२७
ऊष्मसन्धि	...	४।११	नन्तु	...	१।२७
ऋषिच्छन्दः	...	१६।५	नम्य	...	१।२७
एकपदा ऋक्	...	१७।२४	नष्टरूपा (छन्दः)	...	१६।२६
ककुभ् (छन्दः)	...	१६।२१	नाद	...	१३।३
काकुभ (प्रगाथ)	...	१८।१	नामिन्	...	१।४४
काकुभवैष्टुभ (,)	...	१८।१२	निचत्	...	१७।१
काकुभवार्हत (,)	...	१८।१२	न्यङ्कुशिराः (छन्दः)	...	१६।२३
काविराज् (छन्दः)	...	१६।२८	न्यङ्कुसारिणी (,)	...	१६।३२
कृति (छन्दः)	...	१६।५६	न्यास	...	३।१४
क्रम	...६।१ १० ; ११		पंक्ति (छन्दः)	...	१६।३८
क्षैप्र (सन्धि)	...	२।८	पञ्चालपदवृत्ति	...	२।१२
गायत्रिकाकुभ (प्रगाथ)	...	१८।५	पदपंक्ति	...	१६।११
गायत्रिवार्हत (,)	...	१८।४	पद्य	...	१।२६; २।४
गायत्री (छन्दः)	...	१६।६	पयः (छन्दः)	...	१७।४
चोदक	...१०।१०, ११।१४		परमेष्ठी (,)	...	१७।४
जगती (छन्दः)	...	१६।५०	परियह	...	३।१४
जात्य (स्वरित)	..	३।४	परिपन्न (सन्धि)	...	४।५
जीव (छन्दः)	..	१७।४	पातिकाकुभ (प्रगाथ)	...	१८।५
ज्येष्ठा (ऋक्)	..	१७।३०	पादनिचृत् (छन्दः)	...	१६।१३
ज्योतिष्मती (छन्दः)	..	१६।४७	पितृस्तोम	...	१६।३५
तनुशिराः (,)	...	१६।२५	पिपीलिकामथ्या (छन्दः)	... १६।२८, १६।३६	
तम (,)	...	१७।४	पिपीलिकामथ्या (,)	...	१६।२५
तैरोव्यञ्जन (स्वर)	...	३।१०	पुरउष्णिह् (,)	...	१६।२१
विष्टम्	...	१६।४२	पुरस्ताद्वृहती (,)	...	१६।३२
वैष्टुभजागत (प्रगाथ)	...	१८।१४	पौरुष (,)	..	१७।७
द्विपदा (ऋक्)	...	१७।२४	प्रकृति (,)	..	१६।५६

प्रकृत्या	...	२।२७	महापदपंक्ति (कन्दः)	...	१६।२०
प्रगृहीतपद	...	२।२७	महाबार्हत (प्रगाथ)	...	१८।७
प्रगृह्य	...	१।२८, २९	महाब्रह्मती (कन्दः)	...	१६।४८
प्रचय (स्वर)	...	३।११	महासतीब्रह्मती (,,)	...	१६।५१
प्रजापतिच्छन्दः	...	१६।१	महासनीमुखा (,,)	...	१८।२४
प्रतिकण्ड	...	१।२३	मा (,,)	...	१७।११
प्रतिमा (कन्दः)	...	१७।११	ग्रम	...	६।९
प्रतिष्ठा (,,)	...	१७।४	यवमध्या	...	१६।१८, ४८
प्रत्न (,,)	...	१७।४	रक्त	...	१।२९, १३।६
प्रत्यय	...	१।३०	राज्	...	१७।४
प्रभा (कन्दः)	...	१७।११	रिफित	...	१।३१
प्रवाद	...	६।२, १०।६	रिफसन्धि	...	४।९
प्रश्न	...	१५।१४	रिफी	...	१।३०
प्रज्ञित (सन्धि)	...	४।८	वर्धमान् (गायत्री)	...	१६।१६
प्रज्ञिष्टसन्धि	...	२।७	वशङ्गम (सन्धि)	...	४।५
प्रस्तरपंक्ति	...	१६।४०	वारि (कन्दः)	...	१७।४
प्रस्वार	...	१६।३	विक्रति (,,)	...	१६।५६
प्राच्यपदवृत्ति	...	२।१२	विक्रम	...	१३।११
प्रायः	...	१७।१६	विक्रान्त ऊष्मसन्धि	...	४।११, ३४
प्रुति	...	७।१	विच्छन्दः	...	१७।७
बार्हत (प्रगाथ)	...	१८।१, ८	विपरीतान्त (प्रगाथ)	...	१८।९
बार्हतवैष्टुभ (,,)	...	१८।१३	विराज् (कन्दः)	...	१७।२, ४; १६।२९
बार्हताष्टुभ (,,)	...	१८।११	विराट् कामा (,,)	...	१७।१२
बृहती (कन्दः)	...	१६।३१	विराट् पूर्वा (,,)	...	१६।४५
ब्राह्मकन्दः	...	१७।७	विराट् स्थाना (,,)	...	१६।४४
भुग्न (सन्धि)	...	२।११	विराड् रूपा (,,)	...	१६।४६
भुरिक् (कन्दः)	...	१७।	विवृत्ति	...	२।१, ४४
मध्यं ज्योतिः (कन्दः)	...	१६।४७	विषमपदा	...	१६।३७
मर्षीका (कन्दः)	...	१७।१२	विष्टारपंक्ति (कन्दः)	...	१६।४०
महत्	..	१४।१९	विष्टारब्रह्मती (,,)	...	१६।३४
महापंक्ति (कन्दः)	...	१६।५०	व्यापन्न ऊष्मसन्धि	...	४।११

ब्राह्म	...	१७।१४	सर्माता (कन्दः)	...	१७।१९
वृत्त	...	१७।२२	सर्षिका (,,)	...	१७।२२
वृषन् (कन्दः)	...	१७।४	सामवश (सन्धि)	...	७।१
शक्रौ (,,)	...	१६।५४	सुभेषज	...	१६।५५
शुक्र (,,)	...	१७।४	सोष्म	...	१।१३
शौङ्गाक्षर (सन्धि)	...	४।३७-३८	स्क्न्धोयीवी (कन्दः)	...	१६।३३
संसा (कन्दः)	...	१७।११	स्थित	...	१०।८
संक्रति (,,)	...	१६।५६	स्थितोपस्थित	...	१०।८
संसार पंक्ति (कन्दः)	...	१६।४०	स्पर्शरेफसन्धि	...	४।२८-३०
सतोब्रह्मती (,,)	...	१६।३८	स्पर्शोष्मसन्धि	...	४।३३
सन्धाक्षर	...	१।११	स्वरभक्ति	...	६।१०, १३, १४
समय	...	१०।१२	स्वराज् (कन्दः)	...	१७।२.४
समानाक्षर	...	१।११	स्ववशिनी (,,)	...	१७।४
समापाद्य	...	१३।१२	हर्षिका (,,)	...	१७।१२
समाज् (कन्दः)	...	१७।४			

